

Il-Ġurnal Uffiċjali C 109

tal-Unjoni Ewropea



Edizzjoni bil-Malti

Informazzjoni u Avviżi

Volum 66

24 ta' Marzu 2023

Werrej

II *Komunikazzjonijiet*

KOMUNIKAZZJONIJIET MINN ISTITUZZJONIJIET, KORPI, UFFIĊĠI U AĠENZIJI TAL-UNJONI EWROPEA

Il-Kummissjoni Ewropea

2023/C 109/01	Komunikazzjoni tal-Kummissjoni — Komunikazzjoni Interpretattiva dwar id-Direttiva 2003/88/KE tal-Parlament Ewropew u tal-Kunsill li tikkonċerna ċerti aspetti tal-organizzazzjoni tal-hin tax-xogħol	1
---------------	--	---

IV *Informazzjoni*

INFORMAZZJONI MINN ISTITUZZJONIJIET, KORPI, UFFIĊĠI U AĠENZIJI TAL-UNJONI EWROPEA

Il-Kunsill

2023/C 109/02	Deciżjoni tal-Kunsill tal-21 ta' Marzu 2023 li tahtar membru fil-Kumitat Konsultattiv dwar il-Moviment Liberu tal-Haddiema għall-Estonja	69
---------------	--	----

2023/C 109/03	Deciżjoni tal-Kunsill tal-21 ta' Marzu 2023 li tahtar membru supplenti tal-Kumitat ta' Konsulenza dwar is-Sigurtà u s-Saħħa fuq il-Post tax-Xogħol għad-Danimarka	71
---------------	---	----

Il-Kummissjoni Ewropea

2023/C 109/04	Rata tal-kambju tal-euro — It-23 ta' Marzu 2023	72
---------------	---	----

ATTI OHRAJN

Il-Kummissjoni Ewropea

2023/C 109/05	Pubblikazzjoni tad-Dokument Uniku msemmi fl-Artikolu 94(1)(d) tar-Regolament (UE) Nru 1308/2013 tal-Parlament Ewropew u tal-Kunsill u tar-referenza għall-pubblikazzjoni tal-Ispesifikazzjoni tal-Prodott għal isem fis-settur tal-inbid	73
---------------	--	----

Rettifika

2023/C 109/06	Rettifika tal-Pożizzjoni (UE) Nru .../2023 tal-Kunsill fl-ewwel qari bil-ħsieb tal-adozzjoni ta' Regolament tal-Parlament Ewropew u tal-Kunsill li jemenda r-Regolament (UE) 2018/1806 li jelenka l-pajjiżi terzi li ċ-ċittadini tagħhom għandhom ikollhom viża fil-pussess tagħhom meta jaqsmu l-fruntieri u dawk li ċ-ċittadini tagħhom huma eżenti minn dik il-ħtieġa (Il-Kosovo *) — Adottata mill-Kunsill fid-9 ta' Marzu 2023 (ĠU C 105, 21.3.2023)	80
2023/C 109/07	Rettifika għad-Dikjarazzjoni tar-raġunijiet tal-Kunsill: Pożizzjoni (UE) Nru .../2023 tal-Kunsill fl-ewwel qari bil-ħsieb tal-adozzjoni ta' Regolament tal-Parlament Ewropew u tal-Kunsill li jemenda r-Regolament (UE) 2018/1806 li jelenka l-pajjiżi terzi li ċ-ċittadini tagħhom għandhom ikollhom viża fil-pussess tagħhom meta jaqsmu l-fruntieri u dawk li ċ-ċittadini tagħhom huma eżenti minn dik il-ħtieġa (Il-Kosovo *) (ĠU C 105, 21.3.2023)	81
2023/C 109/08	Rettifika għal Public holidays 2023 (ĠU C 39, 1.2.2023)	82

II

(Komunikazzjonijiet)

KOMUNIKAZZJONIJIET MINN ISTITUZZJONIJIET, KORPI, UFFIĊĠI U
AGENZJI TAL-UNJONI EWROPEA

IL-KUMMISSJONI EWROPEA

KOMUNIKAZZJONI TAL-KUMMISSJONI

**Komunikazzjoni Interpretattiva dwar id-Direttiva 2003/88/KE tal-Parlament Ewropew u tal-Kunsill
li tikkonċerna ċerti aspetti tal-organizzazzjoni tal-ħin tax-xogħol**

(2023/C 109/01)

WERREJ

	<i>Paġna</i>
I. INTRODUZZJONI.....	4
A. Nirbħu l-isfidi ta' organizzazzjoni tax-xogħol li qiegħda tinbidel	4
B. Impenn imgedded sabiex jiġu appoġġati ċ-ċarezza u ċ-ċertezza legali	6
C. Harsa generali lejn id-dispożizzjonijiet ewlenin	7
II. IL-BAŽI LEGALI U L-ISKOP TAD-DIRETTIVA	8
III. IL-KAMP TA' APPLIKAZZJONI TAD-DIRETTIVA	9
A. Il-kamp ta' applikazzjoni personali	9
1. Applikazzjoni tad-dispożizzjonijiet tad-Direttiva għall-“ħaddiema”	9
2. Applikazzjoni tad-Direttiva fil-każ ta' kuntratti konkorrenti	11
B. Il-kamp ta' applikazzjoni materjali — is-setturi kkonċernati	11
1. Principju: id-Direttiva tapplika għas-setturi kollha	11
2. Deroga: l-eskluzjoni ta' ċerti attivitajiet ta' servizz pubbliku	13
3. Deroga: il-każ ta' attivitajiet tal-membri tal-forzi armati	14
4. Baħħara	15
5. Setturi u ħaddiema oħrajn soġġetti għal leġiżlazzjoni speċifika	15
C. Il-kamp ta' applikazzjoni tad-dispożizzjonijiet	16
1. X'inhu (jew x'mhux) kopert?	16
2. Dispożizzjonijiet minimi	17
3. Nonregressjoni	17
IV. DEFINIZZJONIJIET	18
A. “Ħin tax-xogħol” u “perjodi ta' serħan”	18
1. Definizzjoni ta' “ħin tax-xogħol” u ta' “perjodi ta' serħan”	19

2.	Reġistrazzjoni tal-hin tax-xogħol	21
3.	L-applikazzjoni tad-definizzjoni tad-Direttiva għal perjodi ta' hin speċifiċi	21
B.	Hin ta' billejl u haddiema ta' billejl	25
C.	Xogħol bix-shift u haddiem bix-shift	26
D.	Haddiem mobbli	27
E.	Xogħol offshore	28
F.	Serħan adegwat	28
V.	PERJODI MINIMI TA' SERĦAN	28
A.	Serħan ta' kuljum	29
B.	Pawzi	29
1.	Durata tal-waqfa ta' mistrieh	30
2.	Il-hin meta tittiehed il-pawża	30
3.	Kundizzjonijiet tal-waqfa ta' mistrieh	30
4.	Obbligi ta' traspożizzjoni fuq l-Istati Membri	30
C.	Serħan ta' kull ġimgħa	31
1.	Perjodu minimu ta' 35 siegħa ta' serħan mingħajr interruzzjoni kull ġimgħa	31
2.	Perjodu ta' serħan f'kull perjodu ta' 7 ijiem ("serħan ta' kull ġimgħa")	31
3.	Serħan ta' kull ġimgħa fuq perjodu ta' referenza ta' 14-il jum	31
4.	Perjodu mqassar ta' serħan ta' kull ġimgħa f'ċerti każijiet	32
VI.	HIN TAX-XOGĦOL MASSIMU TA' KULL ĠIMGĦA	32
A.	Hin tax-xogħol massimu ta' kull ġimgħa	33
1.	Liema hin għandu jingħadd għall-hin tax-xogħol massimu ta' kull ġimgħa	33
2.	Massimu stabbilit għal 48 siegħa	33
3.	Massimu mingħajr kundizzjonijiet	33
B.	Massimu li jista' jiġi kkalkolat bħala medja	34
1.	Kemm huwa twil il-perjodu ta' referenza?	34
2.	X'ma huwiex inkluż fil-perjodu ta' referenza	34
3.	X'jista' jiġi inkluż fil-perjodu ta' referenza	34
C.	Dispożizzjoni b'effett dirett	34
VII.	LIV ANNWALI BIL-ĦLAS	35
A.	Id-dritt għal-liv annwali bil-ħlas ta' kull haddiem	35
1.	Liv annwali bil-ħlas minimu ta' 4 ġimgħat	36
2.	Liv minimu għall-haddiema kollha, soġġett għall-ebda kundizzjoni	37
3.	Ħlas matul il-liv annwali	40
4.	Effett dirett tad-dritt għal-liv annwali bil-ħlas	42
B.	Intitolament għal benefiċċju bħala kumpens minflok il-liv annwali bil-ħlas	42
1.	L-intitolament għal benefiċċji bħala kumpens	43
2.	L-ammont tal-benefiċċju	44
3.	Intitolament għal liv addizzjonali	44

C.	L-interazzjoni bejn il-liv annwali bil-ħlas u tipi oħrajn ta' liv	44
1.	Liv tal-maternità	44
2.	Liv tal-ġenituri u tipi oħrajn ta' liv protetti mid-dritt tal-UE	45
3.	Liv minħabba mard	46
4.	Tipi oħrajn ta' liv fuq livell nazżjonali	47
VIII.	XOGĦOL TA' BILLEJL, XOGĦOL BIX-SHIFT U MUDELLI TAX-XOGĦOL	48
A.	It-tul tax-xogħol ta' billejl	48
1.	Il-limitu medju fuq ix-xogħol ta' billejl	48
2.	Limitu massimu fuq ix-xogħol ta' billejl li jinvolvi perikli speċjali jew strapazz fiziku jew mentali kbir	49
B.	Eżamijiet tas-saħħa u t-trasferiment ta' haddiema ta' billejl għal xogħol ta' matul il-jum	49
1.	Id-dritt tal-ħaddiema ta' billejl għal eżamijiet tas-saħħa	50
2.	It-trasferiment ta' haddiema ta' billejl għal xogħol ta' matul il-jum għal raġunijiet ta' saħħa	50
C.	Garanziji għax-xogħol ta' billejl	51
D.	Notifika ta' użu regolari ta' haddiema ta' billejl	51
E.	Protezzjoni tas-sikurezza u tas-saħħa	52
F.	Tendenzi tax-xogħol	53
IX.	DEROGI	53
A.	Id-deroga għall-“haddiema awtonomi”	54
1.	Il-kamp ta' applikazzjoni tad-deroga għall-“haddiema awtonomi”	54
2.	Il-konsegwenzi tad-deroga għall-“haddiema awtonomi”	55
B.	Derogi li jitolbu mistrieh kumpensatorju ekwivalenti jew protezzjoni xierqa	55
1.	Id-deroga għal “ċerti attivitajiet” skont l-Artikolu 17(3)	56
2.	Id-deroga għax-xogħol bix-shift u x-xogħol imqassam	57
3.	Id-deroga għas-setturi kollha permezz ta' ftehim kollettiv	58
4.	Ir-rekwiżit ta' mistrieh kumpensatorju ekwivalenti jew, b'mod eċċezzjonali, ta' protezzjoni xierqa	59
5.	Derogi mill-perjodi ta' referenza	61
C.	L-“esklużjoni fakultattiva” mill-hin tax-xogħol massimu ta' kull ġimgħa	62
1.	Rekwiżit ta' traspożizzjoni ta' din id-dispożizzjoni	62
2.	Il-kundizzjonijiet marbuta	63
3.	Konsegwenzi tal-“esklużjoni fakultattiva”	64
D.	Deroga speċifika għall-haddiema mobbli u x-xogħol offshore	64
1.	Haddiema mobbli	65
2.	Haddiema offshore	65
E.	Deroga speċifika għal haddiema abbord dghajjes tas-sajd li jbaħħru f'ilmijiet miftuħa	66
X.	KONKLUŻJONI	68

Din il-komunikazzjoni taggorna l-Komunikazzjoni Interpretattiva tal-2017 dwar id-Direttiva 2003/88/KE tal-Parlament Ewropew u tal-Kunsill li tikkonċerna ċerti aspetti tal-organizzazzjoni tal-hin tax-xogħol ⁽¹⁾ sabiex jiġu riflessi aktar minn 30 Sentenza u Digriet li jinterpretaw id-Direttiva li sadanittant inhargu mill-Qorti tal-Ġustizzja tal-Unjoni Ewropea (“il-Qorti”).

Sabiex jiġi żgurat li l-Komunikazzjoni Interpretattiva tkun aġġornata u faċli għall-utent, hija tikkonsolida f'dokument wiehed il-ġurisprudenza rilevanti kollha maħruġa qabel u wara l-Komunikazzjoni Interpretattiva tal-2017.

Din il-komunikazzjoni hija maħsuba sabiex tgħin lill-awtoritajiet nazzjonali, liċ-ċittadini u lin-negozji fl-applikazzjoni tad-Direttiva 2003/88/KE. Il-Qorti biss hija kompetenti sabiex tinterpreta b'mod awtorevoli d-dritt tal-Unjoni.

I. INTRODUZZJONI

Id-Direttiva 2003/88/KE ⁽²⁾ dwar il-Hin tax-Xogħol (id-“Direttiva” jew id-“Direttiva dwar il-Hin tax-Xogħol”) hija element ewlieni tal-acquis tal-Unjoni Ewropea (l-“UE”). Din saret wiehed mill-pilastru ewlenin tal-mudell soċjali tal-Ewropa. L-ewwel Direttiva ta' applikazzjoni ġenerali fil-qasam tal-hin tax-xogħol, id-Direttiva 93/104/KE ⁽³⁾ (id-“Direttiva tal-1993”), ġiet adottata kważi 30 sena ilu.

Id-Direttiva tistabbilixxi d-drittijiet individwali għal kwalunkwe haddiem fl-UE u b'hekk tagħti espressjoni konkreta lill-Artikolu 31 tal-Karta tad-Drittijiet Fundamentali tal-Unjoni Ewropea (il-“Karta”) li jirrikonoxxi bhala parti mil-“liġi primarja tal-UE” d-dritt ta' kull haddiem għal “kondizzjonijiet tax-xogħol li jirrispettaw is-saħħa, is-sigurtà u d-dinjità tiegħu” u għal “limitazzjoni ta' sigħat massimi tax-xogħol, għal perijodi ta' mistrieħ kuljum u fil-ġimgħa u għal perjodu annwali ta' leave imħallas”.

Fil-fatt, id-Direttiva dwar il-Hin tax-Xogħol tistabbilixxi rekwiżiti minimi ta' sikurezza u saħħa għall-organizzazzjoni tal-hin tax-xogħol rigward il-perjodi ta' serħan ta' kuljum, il-waqfiet ta' mistrieħ, is-serħan ta' kull ġimgħa, il-hin massimu tax-xogħol ta' kull ġimgħa, il-liv annwali u aspetti tax-xogħol ta' billejl, ix-xogħol bix-shift u l-mudelli tax-xogħol.

Bhala drittijiet iggarantiti mill-Karta, il-limitazzjoni ta' sigħat massimi tax-xogħol, il-perjodi ta' mistrieħ ta' kuljum u ta' kull ġimgħa u l-liv annwali mħallas huma soġġetti għall-Artikolu 52 tal-Karta li jipprevedi li: “Kull limitazzjoni fl-eżerċizzju tad-drittijiet u tal-libertajiet rikonoxxuti minn din il-Karta għandha tkun prevista mil-liġi u għandha tirrispetta l-essenza ta' dawk id-drittijiet u l-libertajiet. Bla hsara għall-prinċipju ta' proporzjonalità, jistgħu jsiru limitazzjonijiet f'dawk il-każijiet biss fejn ikun meħtieġ u fejn ġenwinament jintlahqu l-oġġettivi ta' interess ġenerali rikonoxxuti mill-Unjoni jew il-ħtieġa li jiġu protetti d-drittijiet u l-libertajiet ta' oħrajn.”

A. *Nirbħu l-isfidi ta' organizzazzjoni tax-xogħol li qiegħda tinbidel*

Id-Direttiva tal-1993 dahlet fis-seħħ kważi 30 sena ilu, f'soċjetà fejn, b'mod ġenerali, ir-relazzjonijiet ta' impjeg kienu aktar omogenji u l-organizzazzjoni tax-xogħol kienet aktar standardizzata fil-jum komuni tax-xogħol mid-“disa' sal-ħamsa”. Madankollu, matul dawn l-aħħar deċennji, ir-regolazzjoni tal-hin tax-xogħol kienet dejjem aktar ikkonfrontata minn forom godda ta' impjeg u modi godda ta' kif jiġi organizzat ix-xogħol, miż-żieda ta', pereżempju, ix-xogħol mill-bogħod, ix-xogħol mobbli, ix-xogħol fuq talba, ix-xogħol fuq il-pjattaformi jew impjeg multiplu.

Dawn il-bidliet seħħew u/jew ġew aċċellerati mill-impatt tad-digitalizzazzjoni fuq l-ekonomiji u s-soċjetajiet tal-UE. Fil-fatt, it-trasformazzjoni digitali komplet tippermetti arrangamenti tax-xogħol aktar flessibbli, li jindirizzaw kemm l-aspirazzjonijiet tal-ħaddiema għall-bilanċ bejn ix-xogħol u l-ħajja privata kif ukoll il-benesseri fuq il-post tax-xogħol u t-tiftix tan-negozji għal produttività u aġilità akbar f'ekonomija globalizzata.

⁽¹⁾ ĠU C 165, 24.5.2017, p. 1.

⁽²⁾ Id-Direttiva 2003/88/KE tal-Parlament Ewropew u tal-Kunsill tal-4 ta' Novembru 2003 li tikkonċerna ċerti aspetti tal-organizzazzjoni tal-hin tax-xogħol (ĠU L 299, 18.11.2003, p. 9).

⁽³⁾ Id-Direttiva tal-Kunsill 1993/104/KE tat-23 ta' Novembru 1993 dwar xi aspetti tal-organizzazzjoni tal-hin tax-xogħol, (ĠU L 307, 13.12.1993, p. 18).

Ghalhekk, id-Direttiva dwar il-Hin tax-Xogħol qieghda tiġi implimentata f'kuntest ikkaratterizzat minn firxa ġdida ta' opportunitajiet u riskji. Impjeg f'flessibbli jista' jwassal għal użu akbar tad-derogi tad-Direttiva. Id-digitalizzazzjoni qieghda ċċajpar id-distinzjoni bejn ix-xogħol u s-serħan, u tippermetti aktar frammentazzjoni tax-xogħol, kemm fir-rigward tal-post kif ukoll tal-hin. Fl-istess hin, it-teknoloġija tohloq possibbiltajiet godda għall-monitoraġġ tal-hin tax-xogħol.

Id-dinja tax-xogħol giet affettwata hafna wkoll mill-pandemija globali tal-COVID-19. Il-mizuri li ttehdhu mill-awtoritajiet pubbliċi madwar l-UE sabiex jillimitaw it-tixrid tal-marda wasslu għal żieda konsiderevoli u f'daqqa fix-xogħol mill-bogħod. Ir-restrizzjonijiet introdotti fuq raġunijiet sanitarji kienu jinvolvu telexogħol obbligatorju bbażat fid-dar għal proporzjon imdaqqas ta' haddiema⁽⁴⁾. Meta s-sitwazzjoni sanitarja ppermettiet tnaqqis progressiv tar-restrizzjonijiet, it-telexogħol obbligatorju, fil-biċċa l-kbira tiegħu, ta lok għal użu akbar ta' telexogħol volontarju. Għall-proporzjon dejjem akbar ta' haddiema li l-funzjonijiet tagħhom jistgħu jitwettqu mill-bogħod⁽⁵⁾, il-pandemija tal-COVID-19 tista' timmarka l-bidu ta' xejra dejjiema lejn telexogħol ibbażat aktar fid-dar, flimkien mal-preżenza fil-bini tal-impjegatur matul parti mill-hin tax-xogħol, sabiex il-haddiema jwettqu "xogħol ibridu".

F'dan il-kuntest, din il-Komunikazzjoni tagġorna l-verżjoni preċedenti ppubblikata fl-2017 bl-iżviluppi riċenti fil-gurisprudenza tal-Qorti. L-aktar waħda sinifikanti minn dawn is-sentenzi hija:

- Is-Sentenza *Matzak*⁽⁶⁾ tal-2018 u diversi sentenzi oħrajn aktar reċenti li jikkonċernaw il-kwalifika ta' dmir stand-by bhala "hin tax-xogħol" jew "perjodu ta' serħan". Dawk is-sentenzi jittrattaw il-kwistjoni ta' stand-by barra mill-post tax-xogħol, jiġifieri perjodu li matulu l-haddiem ma jkunx meħtieġ jibqa' fuq il-post tax-xogħol, iżda jrid jibqa' disponibbli sabiex jiġi kkuntattjat u jkun lest li jirrispondi f'ċertu hin. Il-Qorti ddecidiet li jekk l-istandby jghoddx bhala "serħan" jew "hin tax-xogħol" jiddependi mill-intensità tar-restrizzjonijiet applikati lill-haddiem u li jaffettwawh kif jista' juza l-hin ta' stand-by. Il-Qorti dehret ukoll li tirrikonoxxi li, anke jekk perjodu ta' stand-by jiġi kkwalifikat bhala "perjodu ta' mistrieħ", l-obbligu li wiehed ikun disponibbli sabiex jiġi kkuntattjat u li jirreaġixxi, li l-korollarju tiegħu huwa d-deprivazzjoni tad-dritt ta' skonnessjoni, fil-fatt jista' jkun ta' hsara għas-saħħa u s-sikurezza tal-haddiema jekk jiġi impost ta' spiss wisq.
- Is-Sentenza *CCOO*⁽⁷⁾ tal-2019 dwar ir-registrazzjoni tal-hin tax-xogħol. F'din is-Sentenza, il-Qorti ddecidiet li l-Istati Membri jehtigilhom jirrikjedu li l-impjegaturi jstabbilixxu sistema li tippermetti li jitkejjel it-tul ta' hin li kull haddiem jaħdem kuljum. Dan iqajjem mistoqsijiet kumplessi b'mod partikolari fil-każ ta' haddiema li jwettqu xogħol mill-bogħod jew telexogħol li jistgħu jgawdu minn grad ta' flessibbiltà u awtonomija fl-organizzazzjoni u l-ghoti ta' xogħol mingħajr supervizzjoni fiżika, pereżempju fir-rigward tal-11-il siegħa ta' serħan ta' kuljum mingħajr interruzzjoni.
- Is-Sentenza *Academia de Studii Economice din București*⁽⁸⁾ tal-2021. F'dik is-Sentenza, il-Qorti ttrattat il-kwistjoni ta' jekk id-dispożizzjonijiet tad-Direttiva jstabbilixxux limiti assoluti fil-każ ta' kuntratti konkurrenti ma' impjegatur wiehed jew aktar jew jekk japplikawx għal kull relazzjoni ta' impjeg separata, fil-każ speċifiku meta impjegatur ikun ikkonkluda diversi kuntratti ta' impjeg mal-istess impjegatur. Il-Qorti qieset li l-perjodu minimu ta' mistrieħ ta' kuljum japplika għal dawk il-kuntratti mehuda flimkien u mhux għal kull wiehed minnhom mehuda separata.
- Is-Sentenza *Ministrstvo za obrambo*⁽⁹⁾ tal-2021, li tikkonċerna l-applikabbiltà tad-Direttiva dwar il-Hin tax-Xogħol għall-membri tal-persunal militari. Il-Qorti kkonfermat li fil-prinċipju d-Direttiva dwar il-Hin tax-Xogħol tapplika għal tali persunal, madankollu ċerti attivitajiet tal-membri tal-forzi armati jistgħu jiġu esklużi mill-kamp ta' applikazzjoni tad-Direttiva.

⁽⁴⁾ Skont il-Eurofound (Eurofound, Telework during the pandemic: Prevalence, working conditions and regulations, Novembru 2022), fil-waqt li fl-2019 11 % tal-impjegati fis-27 Stat Membru tal-UE rrapportaw li jaħdmu mid-dar "xi kultant" (jiġifieri anqas minn nofs il-jiem, iżda mill-anqas siegħa matul perjodu ta' referenza ta' 4 ġimgħat) jew "normalment" (jiġifieri mill-anqas nofs il-jiem), il-proporzjon żdied f'daqqa għal 19 % fl-2020 u kompla jiżdied għal 22 % fl-2021. Fl-istharriġ elettroniku tal-Eurofound, intitolat "Living, Working and COVID-19" ta' Lulju 2020, mhux anqas minn 34 % tar-rispondenti rrapportaw li jaħdmu esklużivament mid-dar.

⁽⁵⁾ Gie smat (Sostero *et al.* (2020)) li l-okkupazzjonijiet li jammontaw għal 37 % tal-impjegati dipendenti mill-UE jistgħu jitwettqu permezz tat-telexogħol (Eurofound, Telework during the pandemic: Prevalence, working conditions and regulations, Novembru 2022).

⁽⁶⁾ Is-Sentenza tal-21 ta' Frar 2018, *Ville de Nivelles vs Rudy Matzak*, C-518/15, ECLI:EU:C:2018:82.

⁽⁷⁾ Is-Sentenza tal-14 ta' Mejju 2019, *Federación de Servicios de Comisiones Obreras (CCOO) vs Deutsche Bank SAE*, C-55/18, ECLI:EU:C:2019:402.

⁽⁸⁾ Is-Sentenza tas-17 ta' Marzu 2021, *Academia de Studii Economice din București vs Organismul Intermediar pentru Programul Operațional Capital Uman - Ministerul Educației Naționale*, C-585/19, ECLI:EU:C:2021:210.

⁽⁹⁾ Is-Sentenza tal-15 ta' Lulju 2021, *B. K. vs Ir-Repubblika tas-Slovenja (Ministrstvo za obrambo)*, C-742/19, ECLI:EU:C:2021:597.

B. *Impenn imġedded sabiex jiġu appoġġati ċ-ċarezza u ċ-ċertezza legali*

Mill-1993 lil hawn, aktar minn 80 Sentenza u Digriet tal-Qorti kellhom x'jaqsmu mad-Direttiva dwar il-Ħin tax-Xogħol u interpretaw id-dispożizzjonijiet tagħha, inkluż il-kamp ta' applikazzjoni u l-limitazzjonijiet tal-flessibbiltà li tagħti.

Il-ġurisprudenza fuq din l-iskala tohloq diffikultà għall-Istati Membri, l-impjegati u l-impjegaturi, partijiet ikkonċernati oħrajn bhas-shab soċjali jew l-ispettorati tax-xogħol u għaċ-ċittadini interessati sabiex jifhmu l-kontenut u l-firxa eżatti tad-dispożizzjonijiet tad-Direttiva. Madankollu din il-ġurisprudenza hija fundamentali sabiex tiġi żgurata l-implimentazzjoni korretta tad-Direttiva billi l-fehim hażin jew in-nuqqas ta' għarfien tal-aħħar żviluppi fil-ġurisprudenza jistgħu jwasslu għal kwistjonijiet relatati mal-konformità u għal ilmenti jew litigazzjoni li jistgħu jiġu evitati.

F'konformità mal-approċċ tal-Kummissjoni "Riżultati Aħjar permezz ta' Applikazzjoni Aħjar" ⁽¹⁰⁾, din il-Komunikazzjoni għandha l-għan li tikkontribwixxi għal applikazzjoni, implimentazzjoni u infurzar effettivi tad-dritt eżistenti tal-UE u li tgħin lill-Istati Membri u lill-pubbliku jiżguraw li d-dritt tal-UE jiġi applikat b'mod effettiv.

L-objettivi speċifiċi tagħha huma:

- li toffri ċertezza u ċarezza legali akbar lill-awtoritajiet nazzjonali dwar l-obbligi u l-flessibbiltajiet li hemm fid-Direttiva sabiex jitnaqqsu l-piżijiet u l-każijiet ta' ksur;
- li tgħin sabiex jiġu applikati aħjar id-dispożizzjonijiet tad-Direttiva fil-kuntest ta' arrangamenti tax-xogħol godda u flessibbli;
- li tiżgura l-infurzar effettiv tal-istandards minimi eżistenti tal-UE li jinsabu fid-Direttiva u għalhekk tgħin biex jiġu protetti aħjar is-saħħa u s-sikurezza tal-haddiema kontra r-riskji assoċjati ma' sigħat tax-xogħol eċċessivi jew mhux xierqa u perjodi ta' serhan inadegwati, għall-benefiċċju tal-partijiet kollha;
- li tiżgura r-rilevanza kontinwa tal-ħarsa generali komprensiva tal-ġurisprudenza tal-Qorti dwar id-Direttiva dwar il-Ħin tax-Xogħol prevista fil-Komunikazzjoni Interpretattiva tal-2017 billi taġġornaha bil-ġurisprudenza riċenti.

Il-Komunikazzjoni għandha l-għan li ġġib ċarezza u ċertezza legali għall-Istati Membri u partijiet ikkonċernati involuti oħrajn meta japplikaw id-Direttiva dwar il-Ħin tax-Xogħol u li tassisti lill-awtoritajiet nazzjonali, lill-prattikanti legali u lis-shab soċjali fl-interpretazzjoni tagħha. Għal dan il-għan, hija tiġbor flimkien f'dokument wiehed id-dispożizzjonijiet tad-Direttiva u l-ġurisprudenza tal-Qorti li interpretathom. Din issemmi l-ġurisprudenza rilevanti dwar id-dispożizzjonijiet ewlenin tad-Direttiva u tiċċara d-diversi possibbiltajiet għall-applikazzjoni li jirriżultaw mit-test tad-Direttiva nnifisha. F'termini tal-format tagħha, il-Komunikazzjoni kemm jista' jkun issegwi l-ordni tal-kapitoli u l-artikoli tad-Direttiva. Madankollu, hija ma tittrattax l-Artikolu 17(5) dwar it-tobba waqt it-taħriġ u l-Artikoli 24, 25, 26 u 27 dwar ir-rapporti, ir-rieżami tad-dispożizzjonijiet fir-rigward ta' haddiema abbord dgħajjes tas-sajd li jbahħru u haddiema kkonċernati bit-trasport tal-passiġġieri u dwar it-thassir. L-ewwel wiehed ġie eskluż minhabba li d-derogi skadew u tal-aħħar ma humiex ittrattati minhabba n-natura proċedurali tagħhom.

Barra minn hekk, il-Komunikazzjoni tippreżenta l-perspettiva tal-Kummissjoni dwar diversi aspetti. B'dan, il-Kummissjoni tibbaża kemm jista' jkun fuq il-ġurisprudenza eżistenti u tqis il-prinċipji ta' gwida għall-interpretazzjoni tad-dritt tal-UE: il-formulazzjoni ⁽¹¹⁾, il-kuntest u l-objettivi tad-Direttiva dwar il-Ħin tax-Xogħol ⁽¹²⁾. F'każijiet fejn dawn l-elementi ma jirreferux għal eżitu speċifiku, il-Kummissjoni tuża l-prinċipju *in dubio pro libertate* sabiex tagħti gwida dwar id-diskrepanzi possibbli fid-Direttiva u l-ġurisprudenza tagħha, waqt li żżomm f'moħħha l-iskop tad-Direttiva sabiex ttejjeb is-sikurezza u s-saħħa tal-haddiema fuq il-post tax-xogħol.

⁽¹⁰⁾ Il-Komunikazzjoni tal-Kummissjoni, "Id-Dritt tal-UE: Riżultati aħjar permezz ta' applikazzjoni aħjar", C/2016/8600.

⁽¹¹⁾ Fir-rigward tal-formulazzjoni tad-Direttiva, jista' jiġi rrimarkat mill-bidu nett li, kif irrikonoxxiet l-Avukat Ġenerali Kokott fl-osservazzjonijiet tagħha fil-Kawża C-484/04, *ill-formulazzjoni tad-dispożizzjonijiet differenti tad-Direttiva hija inkonsistenti għall-aħħar, skont il-verżjoni lingwistika u anki fi hdan verżjonijiet lingwistiċi individwali* Dan ifisser li analiżi tad-dispożizzjonijiet tad-Direttiva tkun trid tqis mhux biss il-formulazzjoni flingwa waħda iżda wkoll dik ta' diversi verżjonijiet sabiex tidentifika t-tifsira maħsuba tad-dispożizzjoni eżaminata. Ara l-Konkluzjonijiet tal-Avukat Ġenerali Kokott tad-9 ta' Marzu 2006, *Il-Kummissjoni tal-Komunitajiet Ewropej vs Ir-Renju Unit tal-Gran Brittanja u l-Irlanda ta' Fuq*, C-484/04, ECLI:EU:C:2006:166, il-punti 62 sa 64.

⁽¹²⁾ Ara l-Konkluzjonijiet tal-Avukat Ġenerali Kokott tad-9 ta' Marzu 2006, *Il-Kummissjoni tal-Komunitajiet Ewropej vs Ir-Renju Unit tal-Gran Brittanja u l-Irlanda ta' Fuq*, C-484/04, ECLI:EU:C:2006:166, il-punt 22.

Il-Kummissjoni temmen li l-gwida tagħha tista' tkun ta' rilevanza partikolari għall-Istati Membri billi, fir-rwol tagħha bhala gwardjana tat-Trattati għandha s-setgħa li timmonitorja l-implimentazzjoni tad-dritt tal-UE u eventwalment li tibda jew tagħlaq proċeduri ta' ksar abbażi tad-dispożizzjonijiet kollha tad-Direttiva, inklużi dawk fejn għadha ma ngħatat l-ebda deċiżjoni tal-Qorti. L-ghoti ta' informazzjoni b'mod trasparenti lill-Istati Membri kollha dwar il-perspettiva tal-Kummissjoni dwar ċerti aspetti mhux ċari tad-Direttiva jista' jippermettilhom li jehduhom inkonsiderazzjoni meta jkunu qeghdin ifasslu l-leġiżlazzjoni nazzjonali tagħhom.

Fl-istess hin, il-Kummissjoni tenfasizza li l-Komunikazzjoni ma hijiex vinkolanti u ma għandhiex il-hsieb li tohloq regoli godda. Il-kompetenza finali għall-interpretazzjoni tad-dritt tal-UE hija tal-Qorti li fl-interpretazzjoni u fl-applikazzjoni tat-Trattati tiżgura li l-ligi tiġi osservata. Din hija r-raġuni għalix l-aspetti addizzjonali li għalihom il-ġurisprudenza hija limitata jew ma teżistix u allura l-Kummissjoni tipprezenta l-pożizzjoni tagħha, huma identifikati b'mod ċar permezz ta' paragrafi inkwadri minn bordura doppja vertikali.

Il-Kummissjoni qiegħda tipprezenta żewġ dokumenti: din il-Komunikazzjoni Interpretattiva u r-Rapport ta' Implimentazzjoni⁽¹³⁾ previst fl-Artikolu 24 tad-Direttiva. Dan tal-aħhar janalizza s-sitwazzjoni attwali fir-rigward tat-traspożizzjoni tad-Direttiva. Flimkien, dawn id-dokumenti jikkondividu l-għan li jippermettu lill-Istati Membri jiżguraw implimentazzjoni aħjar tad-Direttiva sabiex ikun assigurat li dawn iwasslu riżultati aħjar għaċ-ċittadini, għan-negozji u għall-awtoritajiet pubbliċi.

C. *Harsa ġenerali lejn id-dispożizzjonijiet ewlenin*

Fir-rigward tal-kamp ta' applikazzjoni materjali tagħha, id-Direttiva tapplika għas-setturi kollha ta' attività, inklużi dawk li jittrattaw avvenimenti li, mid-definizzjoni, huma imprevedibbli, bħas-servizzi tat-tifi tan-nar jew is-servizzi tal-protezzjoni ċivili. Fil-fatt, il-Qorti sostniet li l-eskluzjoni mill-kamp ta' applikazzjoni tad-Direttiva kienet strettament limitata għal avvenimenti eċċezzjonali bħal "*dizastri naturali jew teknoloġiċi, attakki, incidenti serji jew avvenimenti simili*"⁽¹⁴⁾.

Fir-rigward tad-definizzjoni tal-hin tax-xogħol, il-Qorti tat gwida specifika fil-ġurisprudenza tagħha dwar il-kwalifika ta' perjodi li matulhom il-haddiema jehtigillhom jibqgħu disponibbli sabiex jerrgħu jibdeu ix-xogħol tagħhom f'każ ta' bżonn, bħal "on-call" u "stand-by"⁽¹⁵⁾. Il-Qorti ddecidiet li l-hin li wiehed iqatta' "on-call" għandu jitqies fl-intier tiegħu bhala "hin tax-xogħol" skont it-tifsira tad-Direttiva jekk il-haddiem ikun mehtieg li jkun preżenti fuq il-post tax-xogħol separat mir-residenza tiegħu jew tagħha⁽¹⁶⁾. Il-perjodu kollu ta' "stand-by", fejn haddiem jehtieġu jkun jista' jintlaħaq f'kull hin iżda ma huwiex mehtieg li jibqa' f'post iddeterminat mill-impjegatur, jikkwalifika bhala "hin tax-xogħol", meta r-restrizzjonijiet imposti mill-impjegatur matul l-"istand-by" ikollhom impatt oġġettiv u sinifikanti ħafna fuq il-possibbiltà tal-haddiem li jiġġestixxi liberament il-hin li matulu s-servizzi tal-haddiem ma jkunux mehtieġa u b'hekk fuq il-possibbiltà li jsegwi l-interessi personali u soċjali tiegħu matul dak il-hin⁽¹⁷⁾. B'kuntrażt ma' dan, meta dawn ir-restrizzjonijiet ma jkollhomx tali effett fuq il-kapaċità ta' haddiem li jsegwi l-interessi tiegħu stess, il-hin marbut mal-forniment effettiv tas-servizzi biss irid jitqies bhala "hin tax-xogħol"⁽¹⁸⁾.

⁽¹³⁾ Ir-Rapport tal-Kummissjoni dwar l-Implimentazzjoni mill-Istati Membri tad-Direttiva 2003/88/KE li tikkonċerna ċerti aspetti tal-organizzazzjoni tal-hin tax-xogħol u d-dokument ta' akkumpanjament, COM(2017) 254 final u SWD(2017) 40 final.

⁽¹⁴⁾ Id-Digriet tal-14 ta' Lulju 2005, *Personalrat der Feuerwehr Hamburg vs Leiter der Feuerwehr Hamburg*, C-52/04, ECLI:EU:C:2005:467, il-punt 54; Is-Sentenza fil-Kawża C-742/19, *Ministrstvo za obrambo*, il-punt 59.

⁽¹⁵⁾ Is-Sentenza tat-3 ta' Ottubru 2000, *Sindicato de Médicos de Asistencia Pública (SIMAP) vs Conselleria de Sanidad y Consumo de la Generalidad Valenciana*, C-303/98, ECLI:EU:C:2000:528, il-punti 46 sa 52; Is-Sentenza tad-9 ta' Settembru 2003, *Landeshauptstadt Kiel vs Norbert Jaeger*, C-151/02, ECLI:EU:C:2003:437, il-punti 44 sa 71; Id-Digriet tal-4 ta' Marzu 2011, *Grigore*, C-258/10, ECLI:EU:C:2011:122, il-punti 42 sa 58; Is-Sentenza tal-21 ta' Frar 2018, *Matzak*, C-518/15, ECLI:EU:C:2018:82, il-punti 53 sa 66; Is-Sentenza tad-9 ta' Marzu 2021, *D.J. vs Radiotelevizija Slovenija*, C-344/19, ECLI:EU:C:2021:182, il-punti 32 sa 56; Is-Sentenza tad-9 ta' Marzu 2021, *RJ vs Stadt Offenbach am Main*, C-580/19, ECLI:EU:C:2021:183, il-punti 33 sa 55; Is-Sentenza tal-11 ta' Novembru 2021, *MG vs Dublin City Council*, C-214/20, ECLI:EU:C:2021:909, il-punti 38 sa 47; Is-Sentenza tad-9 ta' Settembru 2021, *XR vs Dopravní podnik hl. m. Prahy, a.s.*, C-107/19, ECLI:EU:C:2021:722, il-punti 30 sa 43, f'kontest partikolari ta' dmir ta' stand-by impost fuq haddiem matul il-pawzi.

⁽¹⁶⁾ Is-Sentenza fil-Kawża C-303/98, *Simap*, il-punt 48; Is-Sentenza fil-Kawża C-151/02, *Jaeger*, il-punt 63; Is-Sentenza fil-Kawża C-14/04, *Dellas et.*, il-punt 48; Is-Sentenza fil-Kawża C-344/19, *Radiotelevizija Slovenija*, il-punt 33; Is-Sentenza fil-Kawża C-580/19, *Stadt Offenbach am Main*, il-punt 34; Is-Sentenza fil-Kawża C-107/19, *Dopravní podnik hl. m. Prahy*, il-punt 31.

⁽¹⁷⁾ Is-Sentenza fil-Kawża C-518/15, *Matzak*, il-punti 63 sa 66; Is-Sentenza fil-Kawża C-344/19, *Radiotelevizija Slovenija*, il-punti 36 sa 37; Is-Sentenza fil-Kawża C-580/19, *Stadt Offenbach am Main*, il-punti 37 sa 38; Is-Sentenza fil-Kawża C-107/19, *Dopravní podnik hl. m. Prahy*, il-punti 33 sa 34; Is-Sentenza fil-Kawża C-214/20, *Dublin City Council*, il-punt 38.

⁽¹⁸⁾ Is-Sentenza fil-Kawża C-580/19, *Stadt Offenbach am Main*, il-punt 39; Is-Sentenza fil-Kawża C-344/19, *Radiotelevizija Slovenija*, il-punt 38 u l-ġurisprudenza ċitata.

B'mod importanti, id-Direttiva tistabbilixxi hin massimu ta' xogħol matul ġimgha ta' 48 siegħa. Minbarra li tenfasizza li l-“hin tax-xogħol” kollu jrid jingħadd sabiex jiġi ddeterminat dan il-limitu, il-Komunikazzjoni tfakkar li dan il-limitu huwa medja li tista' tiġi kkalkolata fuq perjodu ta' referenza sa 4 xhur anke f'sitwazzjonijiet fejn ma japplikawx id-derogi.

Dwar il-liv annwali bil-hlas, il-Komunikazzjoni tiddekrivi l-ġurisprudenza estensiva tal-Qorti li tkopri diversi aspetti li jvarjaw mill-obbligu li l-haddiema jingħataw id-dritt li jittrasferixxu l-liv annwali mhallas mhux meħud meta ma jkollhomx l-opportunità li jeżerċitaw dak id-dritt, pereżempju minhabba l-liv minhabba l-mard ⁽¹⁹⁾, għall-kjarifika li l-prinċipju ta' liv annwali mhallas stabbilit fl-Artikolu 31(2) tal-Karta tad-Drittijiet Fundamentali tal-Unjoni Ewropea għandu effett dirett orizzontali u vertikali, jiġifieri jista' jiġi invokat direttament fi proċedimenti bejn individwi privati ⁽²⁰⁾ u bejn individwi privati u l-emanazzjonijiet tal-istat ⁽²¹⁾. Madankollu, perjodi addizzjonali ta' liv annwali bil-hlas mogħti mill-Istati Membri li jaqbz u l-4 ġimghat meħtieġa mid-Direttiva jistgħu jkunu soġġetti għall-kundizzjonijiet stabbiliti fil-liġi nazzjonali ⁽²²⁾.

Fid-Direttiva huma disponibbli wkoll numru sinifikanti ta' derogi u jippermettu li jiġu akkomodati r-rekwiżiti speċifiċi ta' ċerti attivitajiet jew setturi filwaqt li jipproteġu lill-haddiema kontra l-effetti avversi kkawżati minn sığhat twal iżżejjed u serhan inadegwat. Minhabba n-numru taġġhom u l-kundizzjonijiet differenti li huma soġġetti għalihom, huma jikkostitwixxu skema pjuttost kumplessa u l-Kummissjoni għalhekk tipprowa tikkjarifika l-kundizzjonijiet għall-użu ta' dawn id-derogi kif ukoll id-dispożizzjonijiet u sa fejn huma permessi dawn id-derogi.

Pereżempju, id-deroga permessa għall-haddiema awtonomi la tapplika awtomatikament u lanqas hija limitata għat-tliet kategoriji ta' haddiema elenkati fl-artikolu relatat (eżekuttivi amministraturi jew persuni oħrajn b'poteri awtonomi ta' teħid ta' deċizzjonijiet; haddiema parti mill-familja u haddiema li juffiċċjaw f'ċerimonji reliġjużi fi knejjes u f'komunitajiet reliġjużi) iżda titlob li l-hin tax-xogħol tal-haddiema kkonċernati ma jkunx imkejjeġ u/jew predeterminat fit-totalità tiegħu ⁽²³⁾ jew li jkun jista' jiġi ddeterminat mill-haddiema nfushom.

Barra minn hekk, fir-rigward tal-esklużjoni fakultattiva individwali mil-limitazzjoni tal-hin tax-xogħol għal 48 siegħa fil-ġimgha, il-Kummissjoni tfakkar li l-kunsens irid ikun individwali u ma jistax jiġi ssostitwit b'kunsens mogħti mir-rappreżentanti ta' trade union pereżempju fil-kuntest ta' ftehim kollettiv ⁽²⁴⁾ u li l-haddiema jeħtieġhom jiġu protetti kontra kwalunkwe detriment, u mhux biss kontra tkeċċija meta ma jaqblux jew ma jibqgħux jaqblu ma' esklużjoni fakultattiva.

II. IL-BAŽI LEGALI U L-ISKOP TAD-DIRETTIVA

Id-Direttiva dwar il-Hin tax-Xogħol tal-1993 kienet ibbażata fuq l-Artikolu 118a tat-Trattat li jstabbilixxi l-Komunità Ewropea. Dan ippermetta li jiġu adottati rekwiżiti minimi għall-implimentazzjoni gradwali sabiex “jinkoraġġixxu t-titjib, speċjalment fl-ambjent tax-xogħol, fir-rigward tas-saħħa u s-sigurtà tal-haddiema”.

Bi tweġiba għal kontestazzjoni għall-użu ta' din il-bażi legali, il-Qorti kkonfermat li din kienet tinkludi l-fatturi kollha, fiżiċi jew mod ieħor, li jistgħu jaffettwaw is-saħħa u s-sikurezza tal-haddiema fl-ambjent tax-xogħol taġġhom, inkluzi ċerti aspetti tal-organizzazzjoni tal-hin tax-xogħol. Id-Direttiva għalhekk kienet adottata b'mod korrett abbażi tiegħu ⁽²⁵⁾.

⁽¹⁹⁾ Is-Sentenza tal-10 ta' Settembru 2009, *Francisco Vicente Pereda vs Madrid Movilidad SA*, C-277/08, ECLI:EU:C:2009:542, il-punt 19.

⁽²⁰⁾ Is-Sentenza tas-6 ta' Novembru 2018, *Max-Planck-Gesellschaft zur Förderung der Wissenschaften e.V. vs Tetsuji Shimizu*, C-684/16, ECLI:EU:C:2018:874, il-punti 73 sa 76.

⁽²¹⁾ Is-Sentenza tas-6 ta' Novembru 2018, *Stadt Wuppertal vs Maria Elisabeth Bauer u Volker Willmeroth vs Martina Broßonn*, il-Kawżi Magħquda C-569/16 u C-570/16, ECLI:EU:C:2018:871; il-punti 80, 85 u 92.

⁽²²⁾ Is-Sentenza tal-24 ta' Jannar 2012, *Maribel Dominguez vs Centre informatique du Centre Ouest Atlantique u Préfet de la région Centre*, C-282/10, ECLI:EU:C:2012:33, il-punti 47 sa 49; Is-Sentenza tat-3 ta' Mejju 2012, *Georg Neidel vs Stadt Frankfurt am Main*, C-337/10, ECLI:EU:C:2012:263, il-punti 34 sa 37; Is-Sentenza tad-19 ta' Novembru 2019, *Terveys- ja sosiaalialan neuvottelujärjestö (TSN) ry vs Hyvinvointialan liitto ry u Auto- ja Kuljetusalan Työntekijäliitto AKT ry vs Satamaoperaattorit ry*, il-Kawżi Magħquda C-609/17 u C-610/17, ECLI:EU:C:2019:981, il-punt 54.

⁽²³⁾ Is-Sentenza tas-7 ta' Settembru 2006, *Il-Kummissjoni tal-Komunitajiet Ewropej vs Ir-Renju Unit tal-Gran Brittanja u l-Irlanda ta' Fuq*, C-484/04, ECLI:EU:C:2006:526, il-punt 20; Is-Sentenza tal-14 ta' Ottubru 2010, *Union syndicale Solidaires Isère vs Premier ministre et*, C-428/09, ECLI:EU:C:2010:612, il-punt 41.

⁽²⁴⁾ Is-Sentenza fil-Kawża C-303/98, *Simap*, il-punt 74; Is-Sentenza tal-5 ta' Ottubru 2004, *Bernhard Pfeiffer, Wilhelm Roith, Albert Süß, Michael Winter, Klaus Nestvogel, Roswitha Zeller u Matthias Döbele vs Deutsches Rotes Kreuz, Kreisverband Waldshut eV*, C-397/01 sa C-403/01, ECLI:EU:C:2004:584, il-punt 80.

⁽²⁵⁾ Is-Sentenza tat-12 ta' Novembru 1996, *Ir-Renju Unit tal-Gran Brittanja u tal-Irlanda ta' Fuq vs Il-Kunsill tal-Unjoni Ewropea*, C-84/94, ECLI:EU:C:1996:431, il-punti 15 sa 49; Is-Sentenza fil-Kawża C-151/02, *Jaeger*, il-punt 93.

B'rizultat ta' dan, id-Direttiva attwali, li hassret u ħadet post dik tal-1993, kienet adottata mill-Parlament Ewropew u l-Kunsill abbażi tal-Artikolu 137(2) suċċessur tat-Trattat li jstabbilixxi l-Komunità Ewropea ⁽²⁶⁾. Dan jippermetti l-adozzjoni ta' direttivi li jstabbilixxu rekwiżiti minimi bil-għan li jittejjeb b'mod partikolari l-ambjent tax-xogħol sabiex jiġu protetti s-saħħa u s-sikurezza tal-ħaddiema.

Ħlief għaż-żieda fil-kamp ta' applikazzjoni tad-Direttiva u t-tneħħija tad-dispożizzjoni preċedenti li s-serħan ta' kull gimgha għandu "inprincipju, jinkludi l-Ħadd", id-dispożizzjonijiet tad-Direttiva dwar il-Ħin tax-Xogħol li tapplika bħalissa huma mfassla f'termini li huma essenzjalment identiċi għal dawk tad-Direttiva preċedenti tal-1993 u tad-Direttiva 2000/34/KE ⁽²⁷⁾, li emendata ⁽²⁸⁾. Għal din ir-raġuni, l-iżviluppi pprezentati fil-Komunikazzjoni jqisu, fejn ikun xieraq, it-tweġibiet mogħtija mill-Qorti għall-kwistjonijiet imsemmija fid-Direttivi preċedenti. Sakemm ma jkunx stipulat mod ieħor, id-dispożizzjonijiet ipprezentati f'din il-Komunikazzjoni għalhekk huma meħuda mit-test attwalment applikabbli tad-Direttiva 2003/88/KE. Fejn meħtieġ, issir referenza għat-testi preċedenti ⁽²⁹⁾.

F'konformità mal-bażi legali tagħha, l-iskop tad-Direttiva kif stabbilit fl-Artikolu 1(1) u f'diversi premessi ⁽³⁰⁾ tagħha huwa li tistabbilixxi "rekwiżiti minimi għas-sigurtà u s-saħħa fl-organizzazzjoni tal-ħin tax-xogħol".

Il-bażi legali u l-iskop tad-Direttiva huma prinċipji gwida fl-interpretazzjoni tagħha min-naħa tal-Qorti u għalhekk iridu jiġu kkunsidrati. Barra minn hekk, f'konformità mal-premessa 4 tad-Direttiva, li tgħid li "t-titjib tas-sigurtà, l-iġene u fis-saħħa tal-ħaddiema fil-post tax-xogħol huwa objettiv li m'għandux ikun subordinat semplicement għal raġunijiet ekonomiċi", il-Qorti rrifjutat li tikkunsidra l-konsegwenzi ekonomiċi u organizzattivi mqajma mill-Istati Membri dwar jekk il-ħin li wieħed iqatta' "on-call" jikkwalifikax bħala ħin tax-xogħol ⁽³¹⁾.

III. IL-KAMP TA' APPLIKAZZJONI TAD-DIRETTIVA

A. Il-kamp ta' applikazzjoni personali

1. Applikazzjoni tad-dispożizzjonijiet tad-Direttiva għall-"ħaddiema"

Filwaqt li d-Direttiva ma tinkludix artikolu speċifiku li jstabbilixxi l-kamp ta' applikazzjoni personali tagħha, id-dispożizzjonijiet operattivi tagħha jirreferu għal "ħaddiem" (ħafna drabi għal "kwalunkwe ħaddiem" jew "kull ħaddiem").

Dan il-kuncett ta' "ħaddiem" ma huwiex definit fid-Direttiva nnifisha. Id-dokument ta' akkumpanjament għall-proposta għad-Direttiva ⁽³²⁾ tal-1993 issuġġerixxa li tkun tapplika d-definizzjoni fid-Direttiva ⁽³³⁾ 89/391/KEE, jiġifieri "kwalunkwe persuna impjegata minn min iħaddem, inkluzi dawk li jkun għaddejnin minn taħriġ u apprentisti iżda li jeskludi sefturi fid-djar". Madankollu, il-Qorti dan irrifjutatu għar-raġuni li d-Direttiva dwar il-Ħin tax-Xogħol innifisha ma kienet tagħmel l-ebda referenza għal din id-dispożizzjoni tad-Direttiva 89/391/KEE. Hija eskludiet ukoll l-applikazzjoni ta' definizzjoni derivata mil-legiżlazzjoni u/jew il-prattiki nazzjonali ⁽³⁴⁾.

⁽²⁶⁾ Issa l-Artikolu 153(2) tat-Trattat dwar il-Funzjonament tal-Unjoni Ewropea.

⁽²⁷⁾ Id-Direttiva 2000/34/KE tal-Parlament Ewropew u tal-Kunsill tat-22 ta' Ġunju 2000 li temenda d-Direttiva tal-Kunsill 93/104/KE li tikkonċerna ċerti aspetti tal-organizzazzjoni tal-ħin tax-xogħol biex jtkoprew is-setturi u attivitajiet esklużi minn dik id-Direttiva, (ĠU L 195, 1.8.2000, p. 41).

⁽²⁸⁾ Is-Sentenza tal-10 ta' Settembru 2015, *Federación de Servicios Privados del sindicato Comisiones obreras (CC.OO.) vs Tyco Integrated Security SL u Tyco Integrated Fire & Security Corporation Servicios SA*, C-266/14, ECLI:EU:C:2015:578, il-punt 22; Is-Sentenza tal-25 ta' Novembru 2010, *Günter Fuß vs Stadt Halle*, C-429/09, ECLI:EU:C:2010:717, il-punt 32; Id-Digriet tal-4 ta' Marzu 2011, *Nicușor Grigore vs Regia Națională a Pădurilor Romsilva — Direcția Silvică București*, C-258/10, ECLI:EU:C:2011:122, il-punt 39.

⁽²⁹⁾ L-iskop ta' din il-Komunikazzjoni Interpretattiva madankollu jibqa' li tipprezenta s-sitwazzjoni attwali tat-test applikabbli, u d-dispożizzjonijiet modifikati għalhekk mhux se jiġu eżaminati sakemm ma jkunux rilevanti għall-iżviluppi. Dan huwa partikolarment il-każ għad-dispożizzjoni li tistabbilixxi li l-perjodu ta' mistrieħ ta' kull gimgha normalment għandu jkun il-Ħadd u għall-eskluzjoni tas-setturi tat-trasport mid-Direttiva li ma għadhomx jeżistu bħala tali.

⁽³⁰⁾ Ara b'mod partikolari l-premessi 2 u 4.

⁽³¹⁾ Is-Sentenza fil-Kawża C-151/02, *Jaeger*, il-punti 66 sa 67.

⁽³²⁾ Il-Memorandum ta' spjegazzjoni dwar il-proposta għal Direttiva tal-Kunsill dwar ċerti aspetti tal-organizzazzjoni tal-ħin tax-xogħol, l-20 ta' Settembru 1990, COM(90) 317 final — SYN 295, p. 3.

⁽³³⁾ Id-Direttiva tal-Kunsill 89/391/KEE tat-12 ta' Ġunju 1989 dwar l-introduzzjoni ta' miżuri sabiex jinkoraġġixxu titjib fis-sigurtà u s-saħħa tal-ħaddiema fuq ix-xogħol (ĠU L 183, 29.6.1989, p. 1).

⁽³⁴⁾ Is-Sentenza fil-Kawża C-428/09, *Union syndicale Solidaires Isère*, il-punt 27.

Għall-kuntrarju, il-Qorti sostniet li dan il-kunċett ma setax jiġi interpretat b'mod differenti skont il-liġi tal-Istati Membri iżda kellu tifsira awtonoma speċifika għad-dritt tal-Unjoni Ewropea. Hija qieset li l-kunċett ta' haddiem ma setax jiġi interpretat b'mod restrittiv ⁽³⁵⁾ u kkonkludiet li dan "għandu jiġi ddefinit skont kriterji oġġettivi li jikkarakterizzaw ir-relazzjoni ta' impjeg b'kunsiderazzjoni għad-drittijiet u għad-dmirijiet tal-persuni kkonċernati. Issa, il-karatteristika essenzjali tar-relazzjoni ta' impjeg hija, skont il-gurisprudenza tal-Qorti tal-Gustizzja, il-fatt li għal ċertu perijodu, persuna twettaq favur persuna oħra u taħt l-istruzzjonijiet tagħha, servizzi inkambju għal remunerazzjoni" ⁽³⁶⁾. Il-Qorti b'hekk rabtet l-interpretazzjoni ta' "haddiem" għall-iskopijiet tad-Direttiva dwar il-Fin tax-Xogħol ma' dik stabbilita mill-gurisprudenza fil-kuntest tal-moviment liberu tal-haddiema kif stabbilit fl-Artikolu 45 tat-Trattat.

Il-Qorti ssostni li "fil-kuntest tal-klassifikazzjoni fir-rigward tal-kunċett ta' haddiem, li huwa l-kompitu tal-qorti nazzjonali, din tal-aħħar għandha tibbaża ruħha fuq kriterji oġġettivi u tevalwa b'mod globali ċ-ċirkustanzi kollha tal-kawża li tinsab quddiemha, relatati kemm mal-attivitajiet ikkonċernati kif ukoll mar-relazzjoni bejn il-partijiet inkwistjoni" ⁽³⁷⁾.

Madankollu, hija harġet gwida dwar l-applikazzjoni ta' dawn il-kriterji u stabbiliet li l-kategorija "haddiem" skont id-dritt tal-UE hija indipendenti minn dik nazzjonali ⁽³⁸⁾. Perezempju hija sostniet li l-impjegati f'korp irregolat bil-liġi pubblika jikkwalifikaw bħala "haddiema" irrispettivament mill-istatus tagħhom bħala impjegati taċ-ċivil ⁽³⁹⁾. Hija rraġunat ukoll li haddiema okkażjonali u staġunali impjegati b'kuntratti ta' terminu fiss li ma humiex soġġetti għal ċerti dispozizzjonijiet tal-kodiċi nazzjonali tax-xogħol jaqgħu fi hdan il-kamp ta' applikazzjoni tal-kunċett ta' "haddiema" ⁽⁴⁰⁾. Il-Qorti ddecidiet ukoll li l-kunċett ta' haddiem jista' jkopri persuna ammissa f'ċentru ta' riabilitazzjoni tax-xogħol, irrispettivament mill-livell ta' produttività tal-persuna, l-origini tal-fondi marbuta mar-remunerazzjoni jew l-ammont limitat ta' remunerazzjoni ⁽⁴¹⁾.

Ma huwiex l-istatus tal-persuna skont il-liġi nazzjonali li jiddeciedi tiġis applikata d-Direttiva dwar il-Fin tax-Xogħol. Perezempju, f'*Matzak*, il-Qorti kkwalifikat voluntier tat-tifi tan-nar skont il-liġi Belġjana bħala "haddiem" skont it-tifsira tad-Direttiva ⁽⁴²⁾. Minflok, l-applikabbiltà tad-Direttiva tiddependi fuq jekk il-persuna kkonċernata tikkwalifikax bħala "haddiem" skont id-definizzjoni ġurisprudenzjali tal-UE ta' haddiem. Dan jistrieh fuq aspetti tal-arranġamenti konkreti tax-xogħol tiegħu/tagħha, b'mod partikolari fuq jekk il-persuna twettaqx attivitajiet effettivi u ġenwini taħt id-direzzjoni u s-supervizzjoni ta' persuna oħra u għal remunerazzjoni.

Dan min-naha tiegħu jfisser li ċerti persuni kwalifikati bħala "persuni li jaħdmu għal rashom" skont il-liġi nazzjonali jistgħu xorta wahda jiġu kklassifikati bħala "haddiema" mill-Qorti għall-finijiet tal-applikazzjoni tad-Direttiva dwar il-Fin tax-Xogħol ⁽⁴³⁾. Il-Qorti fil-fatt sostniet li "l-kwalifika bħala 'fornitur li jaħdem għal rasu', fir-rigward tad-dritt nazzjonali, ma jeskludix li persuna għandha tiġi kkwalifikata bħala 'haddiem', fis-sens tad-dritt tal-Unjoni, jekk il-fatt li dan jaħdem għal rasu huwa biss fittizju, u b'hekk fir-realtà jaħbi relazzjoni ta' xogħol" ⁽⁴⁴⁾. Il-Qorti semmiet l-elementi li ġejjin bħala indikaturi possibbli tal-kwalifika ta' "haddiem": jekk il-persuna taġixxi taħt id-direzzjoni tal-impjegatur tagħha b'mod partikolari fir-rigward tal-libertà tagħha li tagħzel il-hin, il-post u l-kontenut tax-xogħol tagħha ⁽⁴⁵⁾, jekk il-persuna ma tikkondividix ir-riskji kummerċjali ⁽⁴⁶⁾ tal-

⁽³⁵⁾ Id-Digriet tas-7 ta' April 2011, *Dieter May vs AOK Rheinland/Hamburg — Die Gesundheitskasse*, C-519/09, ECLI:EU:C:2011:221, il-punt 21.

⁽³⁶⁾ Is-Sentenza fil-Kawża C-428/09, *Union syndicale Solidaires Isère*, il-punt 28; Is-Sentenza tal-20 ta' Novembru 2018, *Sindicatul Familia Constanța and Others vs Direcția Generală de Asistență Socială și Protecția Copilului Constanța*, C-147/17, ECLI:EU:C:2018:926, il-punt 41; Is-Sentenza tas-16 ta' Lulju 2020, *UX vs Governo della Repubblica italiana*, C-658/18, ECLI:EU:C:2020:572, il-punti 90 u 94; Is-Sentenza fil-Kawża C-742/19, *Ministrstvo za obrambo*, il-punt 49.

⁽³⁷⁾ Is-Sentenza fil-Kawża C-428/09, *Union syndicale Solidaires Isère*, il-punt 29; Is-Sentenza fil-Kawża C-658/18, *Governo della Repubblica italiana*, il-punt 91.

⁽³⁸⁾ Is-Sentenza fil-Kawża C-428/09, *Union syndicale Solidaires Isère*, il-punt 30.

⁽³⁹⁾ Id-Digriet fil-Kawża C-519/09, *May*, il-punti 25 sa 26.

⁽⁴⁰⁾ Is-Sentenza fil-Kawża C-428/09, *Union syndicale Solidaires Isère*, il-punti 30 sa 32.

⁽⁴¹⁾ Is-Sentenza tas-26 ta' Marzu 2015, *Gérard Fenoll vs Centre d'aide par le travail "La Jouvène" u Association de parents et d'amis de personnes handicapées mentales (APEI) d'Avignon*, C-316/13, ECLI:EU:C:2015:200, il-punti 29 sa 41.

⁽⁴²⁾ Is-Sentenza fil-Kawża C-518/15, *Matzak*, il-punt 45.

⁽⁴³⁾ Ara b'analogija s-Sentenza tal-4 ta' Diċembru 2014, *FNV Kunsten Informatie en Media vs Staat der Nederlanden*, C-413/13, ECLI:EU:C:2014:2411, il-punti 35 sa 37.

⁽⁴⁴⁾ Is-Sentenza fil-Kawża C-413/13, *FNV Kunsten Informatie en Media*, il-punt 35.

⁽⁴⁵⁾ Is-Sentenza tat-13 ta' Jannar 2004, *Debra Allonby vs Accrington & Rossendale College, Education Lecturing Services, trading as Protocol Professional u Secretary of State for Education and Employment*, C-256/01, ECLI:EU:C:2004:18, il-punt 72.

⁽⁴⁶⁾ Is-Sentenza tal-14 ta' Diċembru 1989, *The Queen vs Ministry of Agriculture, Fisheries and Food, ex parte Agegate Ltd*, C-3/87, ECLI:EU:C:1989:650, il-punt 36.

impjegatur u jekk hija tiffirma parti integrali mill-impriża tal-impjegatur ghad-durata ta' dik ir-relazzjoni ⁽⁴⁷⁾. Min-naħa l-oħra, l-ghażla tat-tip ta' xogħol u tal-kompiti li għandhom jiġu eżegwiti u l-mod li bih jitwettqu, kif ukoll il-hin u l-post tax-xogħol, u b'aktar libertà fir-reklutaġġ tal-persunal proprju, huma karatteristiċi tipikament assoċjati mal-funzjonijiet ta' fornitur indipendenti tas-servizzi ⁽⁴⁸⁾.

Il-Qorti ddecidiet li sabiex tiddetermina jekk persuna "li taħdem għal rasha" għandhiex tiġi kkategorizzata bħala "ħaddiem", wiehed għandu jeżamina jekk l-"indipendenza ta' dik il-persuna tidhirx li hija fittizja u, it-tieni, jekk huwiex possibbli li tiġi stabbilita l-eżistenza ta' relazzjoni ta' subordinazzjoni bejn dik il-persuna u l-impjegatur putattiv tagħha" ⁽⁴⁹⁾.

L-istess valutazzjoni, abbażi tal-kriterji pprezentati hawn fuq, tista' twassal sabiex individwi taħt kwalunkwe forma ta' relazzjonijiet kuntrattwali jiġu kkategorizzati bħala "ħaddiema" u għalhekk ikunu koperti mid-Direttiva dwar il-Hin tax-Xogħol.

2. Applikazzjoni tad-Direttiva fil-każ ta' kuntratti konkorrenti

Id-Direttiva dwar il-Hin tax-Xogħol tistabbilixxi rekwiżiti minimi għall-"ħaddiema". Madankollu, hija ma tindikax esplicitament jekk id-dispożizzjonijiet tagħha jistabbilixxux limiti f'każ ta' kuntratti konkorrenti ma' impjegatur wiehed jew aktar jew jekk dawn japplikawx għal kull relazzjoni ta' impjeg separament.

Il-Qorti ċċarat li meta l-ħaddiema jkun kkonkludew diversi kuntratti ta' impjeg mal-istess impjegatur, il-perjodu minimu ta' mistrieħ ta' kuljum japplika għal dawk il-kuntratti mehuda flimkien, u mhux għal kull wiehed minnhom separament ⁽⁵⁰⁾.

Madankollu, il-Qorti għadha ma kellhiex tiddeciedi dwar il-każ ta' ħaddiema li kkonkludew diversi kuntratti ta' impjeg ma' impjegaturi differenti.

Kif indikat frapporti preċedenti ⁽⁵¹⁾, il-Kummissjoni tqis li, fid-dawl tal-objettiv tad-Direttiva li ttejjeb is-saħħa u s-sikurezza tal-ħaddiema, il-limiti fuq il-hin tax-xogħol medju ta' kull ġimgha u s-serhan ta' kuljum u ta' kull ġimgha għandhom kemm jista' jkun japplikaw għal kull ħaddiem. Minħabba l-hteġa li jiġi assigurat li l-objettiv tas-saħħa u s-sikurezza tad-Direttiva dwar il-Hin tax-Xogħol jinghata effett shiħ, il-leġiżlazzjoni tal-Istati Membri għandha tipprevedi mekkaniżmi xierqa għall-monitoraġġ u l-infurzar.

Jista' jiġi nnotat ukoll li, f'konformità mal-kamp ta' applikazzjoni tad-Direttiva pprezentat hawn fuq, id-Direttiva ma tapplikax għal relazzjonijiet li fihom il-persuna ma tikkwalifikax bħala "ħaddiem" skont id-dritt tal-UE. Dan perezempju jfisser li l-hin tax-xogħol ta' "voluntiera" jew "persuni li jaħdmu għal rashom" li ma jikkwalifikawx bħala "ħaddiema" ma huwiex kopert mid-Direttiva.

B. Il-kamp ta' applikazzjoni materjali — is-setturi kkonċernati

1. Prinċipju: id-Direttiva tapplika għas-setturi kollha

L-Artikolu 1 tad-Direttiva dwar il-Hin tax-Xogħol jistipula li:

"[...] 3. Din id-Direttiva għandha tapplika għas-setturi kollha tal-attività, kemm pubblika u wkoll privata, fil-qofol tat-tifsira tal-Artikolu 2 tad-Direttiva 89/391/KEE, mingħajr preġudizzju għall-Artikoli 14, 17, 18 u 19 ta' din id-Direttiva. [...]"

L-Artikolu 2 tad-Direttiva 89/391/KEE dwar l-introduzzjoni ta' miżuri sabiex jinkoraġġixxu titjib fis-saħħa u s-sikurezza tal-ħaddiema fuq ix-xogħol li għalih issir referenza jistipula li:

"1. Din id-Direttiva għandha tghodd għas-setturi ta' attività kollha, kemm pubbliċi u kemm privati (industrijali, agricoli, kummerċjali, amministrattivi, ta' servizz, edukattivi, kulturali, ta' serhan eċċ.).

⁽⁴⁷⁾ Is-Sentenza tas-16 ta' Settembru 1999, *Procedura kriminali kontra Jean Claude Becu, Annie Verweire, Smeg NV u Adia Interim NV*, C-22/98, ECLI:EU:C:1999:419, il-punt 26.

⁽⁴⁸⁾ Id-Digriet tat-22 ta' April 2020, *B vs Yodel Delivery Network Ltd*, C-692/19, ECLI:EU:C:2020:288, il-punt 32.

⁽⁴⁹⁾ Id-Digriet fil-Kawża C-692/19, *Yodel*, il-punt 45.

⁽⁵⁰⁾ Is-Sentenza fil-Kawża C-585/19, *Academia de Studii Economice din București*.

⁽⁵¹⁾ Ir-Rapport tal-Kummissjoni dwar l-Istat ta' Implimentazzjoni tad-Direttiva tal-Kunsill 93/104/KE tat-23 ta' Novembru 1993 dwar xi aspetti tal-organizzazzjoni tal-hin tax-xogħol, COM(2000) 787 final; Ir-Rapport tal-Kummissjoni dwar l-Implimentazzjoni mill-Istati Membri tad-Direttiva 2003/88/KE li tikkonċerna ċerti aspetti tal-organizzazzjoni tal-hin tax-xogħol u d-dokument ta' akkumpanjament, COM(2010) 802 final u SEC(2010) 1611 final; Ir-Rapport tal-Kummissjoni dwar l-Implimentazzjoni mill-Istati Membri tad-Direttiva 2003/38/KE li tikkonċerna ċerti aspetti tal-organizzazzjoni tal-hin tax-xogħol u d-dokument ta' akkumpanjament, COM(2017) 254 final u SWD(2017) 204 final.

2. Din id-Direttiva ma għandhiex tgħodd fejn karatteristiċi partikolari għal ċerti attivitajiet ta' servizzi pubbliċi speċifiċi, bħall-forzi armati jew il-pulizija, jew għal ċerti attivitajiet speċifiċi fis-servizzi tal-protezzjoni ċivili, b'mod inevitabbli jmorru kontra tagħha.

F'dak il-każ, is-sigurtà u s-saħħa tal-ħaddiema għandhom ikunu żgurati sa fejn ikun possibbli fid-dawl tal-għanijiet ta' din id-Direttiva."

F'konformità mal-gurisprudenza stabbilita sew tal-Qorti, li tqis l-oġettiv tad-Direttiva, jiġifieri li tinkoraġġixxi titjib fis-saħħa u s-sikurezza tal-ħaddiema fuq il-post tax-xogħol, u l-formulazzjoni tal-Artikolu 2(1) tad-Direttiva 89/391/KEE, il-kamp ta' applikazzjoni tad-Direttiva dwar il-ħin tax-xogħol għandu jiġi interpretat b'mod wiesa' ⁽⁵²⁾.

Minhabba f'hekk, l-eskluzjoni mill-kamp ta' applikazzjoni stabbilit fl-Artikolu 2(2) tad-Direttiva 89/391/KEE trid tiġi interpretata b'mod restrittiv ⁽⁵³⁾ u "b'tali mod li l-ambitu tagħha jkun limitat għal dak li jkun strettament neċessarju sabiex jiġu salvagwardjati l-interessi li hija tippermetti lill-Istati Membri li jipproteġu" ⁽⁵⁴⁾.

Fil-punti dwar il-fatti, il-Qorti ddecidiet li din l-eskluzjoni ma tapplikax għas-setturi ta' attività kkunsidrati fl-intier tagħhom. L-uniku għan tagħha huwa li tassigura 'l-operat xieraq tas-servizzi essenzjali għall-protezzjoni tas-saħħa pubblika, is-sigurtà u l-ordni f'każijiet, bħal katastrofi, li l-gravità u l-iskala tagħhom ikunu eċċezzjonali u li karatteristika tagħhom ikun il-fatt li jistgħu jesponu s-saħħa u s-sigurtà tal-ħaddiema għal riskju konsiderevoli u li, min-natura tagħhom, ma jipprestawx ruhhom għall-ippjanar fir-rigward tal-ħin tax-xogħol ta' timijiet ta' ħaddiema tal-emergenza' ⁽⁵⁵⁾.

Il-Qorti stabbilit li għalkemm ċerti servizzi jridu jittrattaw avvenimenti li, min-natura tagħhom stess, huma imprevedibbli, l-attivitajiet li jinvolvu f'kundizzjonijiet normali u li jikkorrispondu wkoll għad-dmirijiet speċifikament assenjati f'servizz ta' dak it-tip xorta waħda jistgħu jiġu organizzati bil-quddiem, inklużi s-siġħat tax-xogħol tal-persunal u l-prevenzjoni tar-riskji għas-sikurezza u/jew għas-saħħa ⁽⁵⁶⁾.

B'rizultat ta' dan, l-eskluzjoni mill-kamp ta' applikazzjoni ma tiddependix fuq jekk il-ħaddiema jkunux jappartjenu għal wiehed mis-setturi msemmija fid-Direttiva 89/391/KEE. Pjuttost tiddependi fuq in-natura speċifika ta' ċerti kompiti individwali mwettqa mill-impjegati f'dawk is-setturi. Fid-dawl tal-ħtieġa li tiġi assigurata protezzjoni effettiva tal-komunità, tali kompiti jiġġustifikaw eċċezzjoni għar-regoli stabbiliti f'dik id-Direttiva.

Id-Direttiva dwar il-ħin tax-xogħol għalhekk tapplika għall-attivitajiet tal-forzi armati, il-pulizija, jew is-servizzi tal-protezzjoni ċivili. Tapplika wkoll għal attivitajiet speċifiċi oħrajn tas-servizz pubbliku sakemm dawn jitwettqu f'ċirkustanzi normali.

Fil-gurisprudenza tagħha, il-Qorti ddecidiet li id-Direttiva tapplika għall-attivitajiet ta' timijiet tal-kura primarja u għal persunal mediku u infermiera li jipprovdu servizzi f'timijiet tal-kura tas-saħħa primarja ⁽⁵⁷⁾. Din tapplika wkoll għal servizzi oħrajn li jirrispondu għal emergenzi bħall-persunal mediku u infermiera f'timijiet tal-kura primarja u f'servizzi oħrajn li jittrattaw emergenzi ⁽⁵⁸⁾ fuq barra,

⁽⁵²⁾ Is-Sentenza fil-Kawża C-303/98, *Simap*, il-punt 34; Is-Sentenza fil-Kawża C-428/09, *Union syndicale Solidaires Isère*, il-punt 22.

⁽⁵³⁾ Is-Sentenza fil-Kawża C-303/98, *Simap*, il-punt 35; Id-Digriet tat-3 ta' Lulju 2001, *Confederación Intersindical Galega (CIG) vs Servicio Galego de Saude (SERGAS)*, C-241/99, ECLI:EU:C:2001:371, il-punt 29; Is-Sentenza fil-Kawża Magħquda C-397/01 sa C-403/01, *Pfeiffer et al.*, il-punt 52; Id-Digriet fil-Kawża C-52/04, *Personalrat der Feuerwehr Hamburg*, il-punt 42; Is-Sentenza tat-12 ta' Jannar 2006, *Il-Kummissjoni tal-Komunitajiet Ewropej vs Ir-Renju ta' Spanja*, C-132/04, ECLI:EU:C:2006:18, il-punt 22; Is-Sentenza fil-Kawża C-428/09, *Union syndicale Solidaires Isère*, il-punt 24; Is-Sentenza tat-30 ta' April 2020, *UO vs Készenléti Rendőrség*, C-211/19, ECLI:EU:C:2020:344, il-punt 32; Is-Sentenza fil-Kawża C-742/19, *Ministrstvo za obrambo*, il-punti 55 u 65.

⁽⁵⁴⁾ Id-Digriet fil-Kawża C-52/04, *Personalrat der Feuerwehr Hamburg*, il-punt 44; Is-Sentenza fil-Kawża Magħquda C-397/01 sa C-403/01, *Pfeiffer et al.*, il-punt 54; Is-Sentenza fil-Kawża C-132/04, *Il-Kummissjoni vs Spanja*, il-punt 23, is-Sentenza fil-Kawża C-211/19, *Készenléti Rendőrség*, il-punt 32; Is-Sentenza fil-Kawża C-742/19, *Ministrstvo za obrambo*, il-punt 55.

⁽⁵⁵⁾ Id-Digriet fil-Kawża C-52/04, *Personalrat der Feuerwehr Hamburg*, il-punt 45; Is-Sentenza fil-Kawża Magħquda C-397/01 sa C-403/01, *Pfeiffer et al.*, il-punt 55.

⁽⁵⁶⁾ Is-Sentenza fil-Kawża Magħquda C-397/01 sa C-403/01, *Pfeiffer et al.*, il-punt 57; Id-Digriet fil-Kawża C-52/04, *Personalrat der Feuerwehr Hamburg*, il-punt 46.

⁽⁵⁷⁾ Is-Sentenza fil-Kawża C-303/98, *Simap*, il-punt 41.

⁽⁵⁸⁾ Is-Sentenza fil-Kawża C-241/99, *CIG*, il-punt 30.

il-haddiema f'servizz mediku ta' emergenza ⁽⁵⁹⁾, il-forzi ta' intervent ta' haddiema tat-tifi tan-nar pubbliċi ⁽⁶⁰⁾, il-pulizija municipli ⁽⁶¹⁾, jew il-persunal mhux civili ta' amministrazzjonijiet pubbliċi meta d-dmirijiet tagħhom jitwettqu f'ċirkustanzi normali ⁽⁶²⁾. Id-Direttiva tapplika wkoll għall-membri tal-forzi armati ⁽⁶³⁾.

2. Deroga: l-esklużjoni ta' ċerti attivitajiet ta' servizz pubbliku

Madankollu, teżisti esklużjoni mill-kamp ta' applikazzjoni tad-Direttiva, u l-Qorti pprovdiet xi kjarifiki f'dan ir-rigward ⁽⁶⁴⁾. L-interpretazzjoni tagħha tirriżulta mill-Artikolu 2(2) tad-Direttiva 89/391/KEE, li jiddikjara li 'Din id-Direttiva ma għandhiex tgħodd fejn karatteristiċi partikolari għal ċerti attivitajiet ta' servizzi pubbliċi speċifiċi, bħall-forzi armati jew il-pulizija, [...] b'mod inevitabbli jmorru kontra tagħha'.

Fir-rigward tal-espressjoni ta' 'servizz pubbliku', skont il-gurisprudenza tal-Qorti, din ma tinkludix biss 'is-setturi li fihom il-haddiema jkunu marbuta b'mod organiku mal-Istat jew ma' awtorità pubblika oħra, iżda wkoll [...]setturi li fihom il-haddiema jeżerċitaw l-attività tagħhom għal persuna privata li tassumi, taht il-kontroll tal-awtoritajiet pubbliċi, missjoni ta' interess generali li tagħmel parti mill-funzjonijiet essenzjali tal-Istat' ⁽⁶⁵⁾.

Madankollu, il-Qorti ddikjarat li l-Artikolu 2(2) tad-Direttiva 89/391/KEE ma jippermettix l-esklużjoni ta' setturi shaħ ta' attività, iżda ta' kompiti speċifiċi biss ⁽⁶⁶⁾.

Il-Qorti speċifikat li sabiex jiġu esklużi mid-Direttiva 89/391/KEE, l-attivitajiet speċifiċi tas-servizz pubbliku jrid ikollhom karatteristiċi li jfissru li n-natura proprja tagħhom hija assolutament inkompatibbli mal-ippjanar tal-hin tax-xogħol b'mod li jirrispetta r-rekwiżiti imposti mid-Direttiva dwar il-Hin tax-Xogħol ⁽⁶⁷⁾. Dan huwa partikolarment il-każ meta l-attivitajiet ikunu jistgħu jitwettqu biss fuq bażi kontinwa u mill-istess haddiema biss, mingħajr ma jkun possibbli li tiġi stabbilita sistema ta' rotazzjoni ⁽⁶⁸⁾.

Il-Qorti kkjarifikat li l-Artikolu 2(2) tad-Direttiva 89/391/KEE se jippermetti esklużjonijiet biss fil-każ ta' 'avvenimenti eċċezzjonali li fihom l-implimentazzjoni xierqa ta' miżuri mfassla sabiex jiproteġu l-popolazzjoni f'sitwazzjonijiet fejn il-komunità ingenerali tkun f'riskju serju titlob li l-persunal li jkun qiegħed jittratta sitwazzjoni ta' dak it-tip jagħti prijorità assoluta lill-oġettiv ta' dawk il-miżuri sabiex dan ikun jista' jintlaħaq' ⁽⁶⁹⁾.

Dan ikun il-każ għal 'dizastri naturali jew teknoloġiċi, attacchi, incidenti serji jew avvenimenti simili, li l-gravità u l-iskala tagħhom jitolbu l-adozzjoni ta' miżuri indispensabbli għall-protezzjoni tal-hajja, is-saħħa u s-sigurtà tal-komunità b'mod ġenerali, miżuri li l-implimentazzjoni xierqa tagħhom tkun ipperikolata kieku kellhom jiġu osservati r-regoli kollha stabbiliti fid-Direttivi 89/391 u 93/104 [id-Direttiva dwar il-Hin tax-Xogħol]' ⁽⁷⁰⁾.

Madankollu, l-attivitajiet li jitwettqu f'ċirkustanzi normali minn servizzi ta' sikurezza u ta' emergenza jaqgħu fil-kamp ta' applikazzjoni tad-Direttiva 89/391/KEE ⁽⁷¹⁾. Il-Qorti sabet li l-attivitajiet tas-servizz tat-tifi tan-nar li jitwettqu mill-forzi operazzjonali fuq il-post ⁽⁷²⁾ u l-attivitajiet tal-haddiema ta' emergenza li għandhom it-tendenza li jwegġgħu u li jkunu morda ⁽⁷³⁾ jistgħu jiġu organizzati minn qabel, inkluzi s-siġhat tax-xogħol tal-persunal tiegħu u l-prevenzjoni tar-riskji

⁽⁵⁹⁾ Is-Sentenza fil-Kawża Magħquda C-397/01 sa C-403/01, Pfeiffer et, il-punt 63.

⁽⁶⁰⁾ Id-Digriet fil-Kawża C-52/04, Personalrat der Feuerwehr Hamburg, il-punt 52; Is-Sentenza fil-Kawża C-429/09, Fuß, il-punt 57.

⁽⁶¹⁾ Is-Sentenza tal-21 ta' Ottubru 2010, Antonino Accardo et vs Comune di Torino, C-227/09, ECLI:EU:C:2010:624, il-punt 39.

⁽⁶²⁾ Is-Sentenza fil-Kawża C-132/04, Il-Kummissjoni vs Spanja, il-punti 25 sa 38.

⁽⁶³⁾ Is-Sentenza fil-Kawża C-742/19, Ministrstvo za obrambo, il-punti 63 sa 64 u 68.

⁽⁶⁴⁾ Is-Sentenza fil-Kawża Magħquda C-397/01 sa C-403/01, Pfeiffer et; Id-Digriet fil-Kawża C-52/04, Personalrat der Feuerwehr Hamburg; Is-Sentenza fil-Kawża C-132/04, Il-Kummissjoni vs Spanja; Is-Sentenza fil-Kawża C-147/17, Sindicatul Familia Constanța et; Is-Sentenza fil-Kawża C-211/19, Készenléti Rendőrség.

⁽⁶⁵⁾ Is-Sentenza fil-Kawża C-147/17, Sindicatul Familia Constanța et, il-punt 56.

⁽⁶⁶⁾ Is-Sentenza fil-Kawża C-147/17, Sindicatul Familia Constanța et, il-punt 55; Is-Sentenza fil-Kawża C-742/19, Ministrstvo za obrambo, il-punt 56.

⁽⁶⁷⁾ Is-Sentenza fil-Kawża Magħquda C-397/01 sa C-403/01, Pfeiffer et, il-punt 55; Is-Sentenza fil-Kawża C-147/17, Sindicatul Familia Constanța et, il-punt 68; Is-Sentenza fil-Kawża C-211/19, Készenléti Rendőrség, il-punt 43; Is-Sentenza fil-Kawża C-742/19, Ministrstvo za obrambo, il-punt 60.

⁽⁶⁸⁾ Is-Sentenza fil-Kawża C-147/17, Sindicatul Familia Constanța et, il-punti 70 sa 74; Is-Sentenza fil-Kawża C-211/19, Készenléti Rendőrség, il-punt 44; Is-Sentenza fil-Kawża C-742/19, Ministrstvo za obrambo, il-punt 61.

⁽⁶⁹⁾ Id-Digriet fil-Kawża C-52/04, Personalrat der Feuerwehr Hamburg, il-punt 53; Is-Sentenza fil-Kawża C-132/04, Il-Kummissjoni vs Spanja, il-punt 26.

⁽⁷⁰⁾ Id-Digriet fil-Kawża C-52/04, Personalrat der Feuerwehr Hamburg, il-punt 54; Is-Sentenza fil-Kawża C-132/04, Il-Kummissjoni vs Spanja, il-punt 27.

⁽⁷¹⁾ Id-Digriet fil-Kawża C-52/04, Personalrat der Feuerwehr Hamburg, il-punt 51.

⁽⁷²⁾ Id-Digriet fil-Kawża C-52/04, Personalrat der Feuerwehr Hamburg, il-punt 52.

⁽⁷³⁾ Is-Sentenza fil-Kawża Magħquda C-397/01 sa C-403/01, Pfeiffer et; il-punti 56 u 57.

għas-sikurezza u/jew għas-saħħa. Hija halliet f'idejn il-qorti nazzjonali sabiex tivvaluta jekk l-attivitajiet ta' forza tal-pulizija li twettaq sorveljanza tal-fruntieri esterni ta' Schengen għandhomx tali karatteristiċi speċifiċi jew jekk l-influss fil-fruntieri waqqaq is-sorveljanza ta' dawk il-fruntieri milli titwettaq taħt ċirkustanzi normali ⁽⁷⁴⁾.

Huwa biss fil-każ ta' ġenituri ta' tfal f'foster care impjegati mill-Istat li jipprovdu għat-trobbija u l-indokrar tat-tfal li jkunu tiegħu mill-kustodja tal-ġenituri tagħhom li s'issa l-Qorti sostniet b'mod espliċitu li tapplika l-esklużjoni ta' attivitajiet speċifiċi ta' servizz pubbliku mill-kamp ta' applikazzjoni tad-Direttiva. Hija sabet li l-karatteristiċi partikolari tat-tweqqiq tal-attività tagħhom kontinwament, inkluż matul il-jiem ta' serħan ta' kull ġimgħa, il-vaganzi pubbliċi, il-jiem mhux tax-xogħol u l-liv annwali, strettament jipprekludu l-applikazzjoni tad-Direttiva għalihom ⁽⁷⁵⁾.

Fi kwalunkwe każ, il-Qorti enfasizzat li, anke meta d-Direttiva ma tiġix applikata f'sitwazzjonijiet eċċezzjonali, hija titlob li l-awtoritajiet kompetenti jassiguraw is-sigurtà u s-saħħa tal-haddiema sa fejn ikun possibbli ⁽⁷⁶⁾.

3. Deroga: il-każ ta' attivitajiet tal-membri tal-forzi armati

Fir-rigward tal-attivitajiet tal-membri tal-forzi armati, il-Qorti ddecidiet fil-Kawża *Ministrstvo za obrambo* ⁽⁷⁷⁾ li attività ta' sigurtà mwettqa minn membru tal-persunal militari tiġi eskluża mill-kamp ta' applikazzjoni tad-Direttiva ⁽⁷⁸⁾:

- meta dik l-attività ssehh matul it-taħriġ inizjali jew operazzjonali, inkluż is-servizz militari obbligatorju, jew operazzjoni militari reali, kemm jekk il-forzi armati jiġu skjerati b'mod permanenti kif ukoll jekk fuq bażi temporanja, fil-fruntieri ta' Stat Membru jew barra minnhom;
- meta l-attività tkun tant partikolari li ma tkunx adattata għal sistema ta' rotazzjoni tal-persunal li tikkonforma mad-Direttiva;
- meta l-applikazzjoni tad-Direttiva, billi tirrikjedi l-istabbiliment ta' sistema ta' rotazzjoni jew sistema għall-ippjanar tal-hin tax-xogħol, inevitabbilment tkun ta' detriment għat-tweqqiq xieraq tal-operazzjonijiet militari reali; u
- meta l-attività titwettaq fil-kuntest ta' avvenimenti eċċezzjonali li l-gravità u l-iskala tagħhom jirrikjedu l-adozzjoni ta' miżuri li huma indispensabbli għall-protezzjoni tal-hajja, is-saħħa u s-sikurezza tal-komunità b'mod ġenerali u li l-implimentazzjoni xierqa tagħha tkun ipperikolata kieku kellhom jiġu osservati r-regoli kollha stabbiliti fid-Direttiva.

Madankollu, il-Qorti enfasizzat li ċerti attivitajiet ta' membri tal-forzi armati, bħal dawk marbuta, b'mod partikolari, ma' servizzi amministrattivi, ta' manutenzjoni, ta' tiswija u tas-saħħa, kif ukoll servizzi relatati mal-ordni pubbliku u mal-prosekuzzjoni, ma jistgħux jiġu esklużi fl-intier tagħhom mill-kamp ta' applikazzjoni tad-Direttiva ⁽⁷⁹⁾.

Il-Qorti bbażat ruħha fuq l-Artikolu 1(3) tad-Direttiva, moqri fid-dawl tal-Artikolu 4(2) tat-TUE. Skont din l-aħħar dispożizzjoni, 'l-Unjoni għandha tirrispetta (...) il-funzjonijiet Statali essenzjali tagħhom, inkluż dawk li jassiguraw l-integrità territorjali tal-Istat, iż-żamma tal-ordni pubbliku u l-protezzjoni tas-sigurtà nazzjonali'. Dik id-dispożizzjoni tiddikjara wkoll li s-sigurtà nazzjonali għandha tibqa' r-responsabbiltà unika ta' kull Stat Membru. Il-Qorti rrimarkat li l-kompiti prinċipali tal-forzi armati tal-Istati Membri, li huma l-preservazzjoni tal-integrità territorjali u s-salvagwardja tas-sigurtà nazzjonali, huma inklużi b'mod espliċitu fost il-funzjonijiet essenzjali tal-Istat ⁽⁸⁰⁾. Għalkemm l-organizzazzjoni tal-hin tax-xogħol tal-persunal militari ma tahrabx kompletament l-applikazzjoni tad-dritt tal-UE, l-Artikolu 4(2) tat-TUE jirrikjedi li l-applikazzjoni għal tali persunal tar-regoli tad-dritt tal-UE relatati mal-organizzazzjoni tal-hin tax-xogħol ma tfixkilx it-tweqqiq xieraq ta' dawk il-funzjonijiet essenzjali. Barra minn hekk, id-dritt tal-UE jrid iqis tajjeb il-karatteristiċi speċifiċi li Stat Membru jimponi fuq il-funzjonament tal-forzi armati tiegħu, jiġifieri jirriżultawx, fost l-oħrajn, mir-responsabbiltajiet internazzjonali partikolari ta' dak l-Istat Membru, mill-kunflitti jew mit-theddid li qiegħed jiffaċċja, jew mill-kuntest ġeopolitiku ⁽⁸¹⁾ tiegħu.

⁽⁷⁴⁾ Is-Sentenza fil-Kawża C-211/19, *Készenléti Rendőrség*, il-punti 44 u 47.

⁽⁷⁵⁾ Is-Sentenza fil-Kawża C-147/17, *Sindicatul Familia Constanța et*, il-punt 76.

⁽⁷⁶⁾ Id-Digriet fil-Kawża C-52/04, *Personalrat der Feuerwehr Hamburg*, il-punt 56; Is-Sentenza fil-Kawża C-132/04, *Il-Kummissjoni vs Spanja*, il-punt 28; Is-Sentenza fil-Kawża C-147/17, *Sindicatul Familia Constanța et*, il-punt 78; Is-Sentenza fil-Kawża C-211/19, *Készenléti Rendőrség*, il-punt 51.

⁽⁷⁷⁾ Is-Sentenza fil-Kawża C-742/19, *Ministrstvo za obrambo*.

⁽⁷⁸⁾ Is-Sentenza fil-Kawża C-742/19, *Ministrstvo za obrambo*, il-punt 88.

⁽⁷⁹⁾ Is-Sentenza fil-Kawża C-742/19, *Ministrstvo za obrambo*, il-punt 69.

⁽⁸⁰⁾ Is-Sentenza fil-Kawża C-742/19, *Ministrstvo za obrambo*, il-punt 37.

⁽⁸¹⁾ Is-Sentenza fil-Kawża C-742/19, *Ministrstvo za obrambo*, il-punti 43 u 44.

4. Bahħara

L-Artikolu 1(3) tad-Direttiva jipprevedi li:

‘[...] Din id-Direttiva m’għandhiex tapplika għal bahħara, kif definiti fid-Direttiva 1999/63/KE mingħajr preġudizju għall-Artikolu 2(8) ta’ din id-Direttiva. [...]’

A contrario, din id-dispożizzjoni tfisser li d-Direttiva ġenerali dwar il-Ħin tax-Xogħol tapplika għal bahħara li ma humiex koperti mid-Direttiva 1999/63/KE ⁽⁸²⁾ kif emendata bid-Direttiva 2009/13/KE ⁽⁸³⁾.

Id-Direttiva 1999/63/KE tistabbilixxi standards minimi għall-ħin tax-xogħol tal-bahħara. Skont il-Klawżola 1 tal-Anness tad-Direttiva, din tapplika għal ‘bahħara abbord kull vapur li jbahhar, kemm jekk ikun propjetà pubblika u kemm jekk ikun propjetà privata, li jkun irregistrat fit-territorju ta’ kwalunkwe Stat Membru u li jkun involut f’hidmiet marittimi kummerċjali’ u li l-bahħara huma definiti mill-Klawżola 2 bhala ‘kwalunkwe persuna li hija impjegata jew ingaġġata jew taħdem f’kwalunkwe kapaċità fuq bastiment li għalih japplika dan il-Ftehim’.

Konsegwentement, haddiema abbord bastimenti li ma jkunux normalment involuti f’hidmiet marittimi kummerċjali’ ma jkunux koperti mid-Direttiva 1999/63/KE. Fid-dawl tal-formulazzjoni tal-Artikolu 1(3) kif ipprezentata hawn fuq, il-Kummissjoni tqis li tali haddiema jaqgħu fil-kamp ta’ applikazzjoni tad-Direttiva dwar il-Ħin tax-Xogħol.

5. Setturi u haddiema oħrajn soġġetti għal leġiżlazzjoni speċifika

L-Artikolu 14 tad-Direttiva jistabbilixxi wkoll li:

‘Din id-Direttiva m’għandhiex tapplika meta strumenti oħrajn tal-Komunità jkun fihom htigiet aktar speċifiċi li jirrigwardaw l-organizzazzjoni tal-ħin tax-xogħol għal ċerti impjiegi jew attivitajiet tal-impjieg.’

Abbażi tal-istrumenti preżenti tal-Unjoni, id-Direttiva dwar il-Ħin tax-Xogħol ma tapplikax meta jkunu jeżistu rekwiżiti aktar speċifiċi. Dan huwa l-każ għal:

— Haddiema żgħażaġħ

Id-Direttiva tal-Kunsill 94/33/KE tat-22 ta’ Ġunju 1994 dwar il-protezzjoni taż-żgħażaġħ fuq ix-xogħol ⁽⁸⁴⁾.

— Avjazzjoni ċivili

Id-Direttiva tal-Kunsill 2000/79/KE tas-27 Novembru 2000 dwar il-Ftehim Ewropew fuq l-Organizzazzjoni tal-Ħinijiet tax-Xogħol ta’ Haddiema Mobbli fl-Avjazzjoni Ċivili konkluz mill-Assoċjazzjoni tal-Linji tal-Ajru Ewropej (AEA), il-Federazzjoni Ewropea tal-Haddiema tat-Trasport (ETF), l-Assoċjazzjoni Ewropea tal-Kabini tal-Piloti (ECA), l-Assoċjazzjoni Ewropea tal-Linji tal-Ajru Reġjonali (ERA) u l-Assoċjazzjoni Internazzjonali tat-Trasportazzjoni bl-Arju (IACA) ⁽⁸⁵⁾.

⁽⁸²⁾ Id-Direttiva tal-Kunsill 1999/63/KE tal-21 ta’ Ġunju 1999 dwar il-Ftehim dwar l-organizzazzjoni tal-ħin ta’ xogħol tal-bahħara konkluz mill-Assoċjazzjoni tal-Komunità Ewropea tas-Sidien tal-Bastimenti (ECSA) u l-Federazzjoni tal-Unjonijiet tal-Haddiema tat-Trasport (FST) (ĠU L 167, 2.7.1999, p. 33).

⁽⁸³⁾ Id-Direttiva tal-Kunsill 2009/13/KE tas-16 ta’ Frar 2009 li timplimenta l-Ftehim konkluz mill-Assoċjazzjonijiet tas-Sidien tal-Bastimenti tal-Komunità Ewropea (ECSA) u l-Federazzjoni Ewropea tal-Haddiema tat-Trasport (ETF) dwar il-Konvenzjoni dwar ix-Xogħol Marittimu, 2006, u li temenda d-Direttiva 1999/63/KE (ĠU L 124, 20.5.2009, p. 30).

⁽⁸⁴⁾ ĠU L 216, 20.8.1994, p. 12.

⁽⁸⁵⁾ ĠU L 302, 1.12.2000, p. 57.

— *Trasport fuq l-art*

Id-Direttiva 2002/15/KE tal-Parlament Ewropew u tal-Kunsill tal-11 ta' Marzu 2002 dwar l-organizzazzjoni tal-hin tax-xogħol ta' haddiema li jwettqu attivitajiet mobbli tat-trasport fit-toroq ⁽⁸⁶⁾ u r-Regolament (KE) Nru 561/2006 tal-Parlament Ewropew u tal-Kunsill tal-15 ta' Marzu 2006 dwar l-armonizzazzjoni ta' ċerta leġislazzjoni soċjali li għandha x'taqsam mat-trasport bit-triq u li jemenda r-Regolamenti tal-Kunsill (KEE) Nru 3821/85 u (KE) Nru 2135/98 u li jhassar ir-Regolament tal-Kunsill (KEE) Nru 3820/85 ⁽⁸⁷⁾.

— *Ferroviji transfruntiera*

Id-Direttiva tal-Kunsill 2005/47/KE tat-18 ta' Lulju 2005 dwar il-Ftehim bejn il-Komunità ta' Ferroviji Ewropej (CER) u l-Federazzjoni Ewropea għall-Haddiema tat-Trasport (ETF) dwar ċerti aspetti tal-kondizzjonijiet tax-xogħol ta' haddiema mobbli assenjata għal servizzi transkonfini interoperabbli fis-settur tal-ferroviji ⁽⁸⁸⁾.

— *Navigazzjoni interna*

Id-Direttiva tal-Kunsill 2014/112/UE tad-19 ta' Diċembru 2014 li timplimenta l-Ftehim Ewropew dwar ċerti aspetti tal-organizzazzjoni tal-hin tax-xogħol fit-trasport fl-ilmijiet navigabbli interni konkluz mill-Unjoni tan-Navigazzjoni Interna (EBU), l-Organizzazzjoni Ewropea tal-Kaptani (ESO) u l-Federazzjoni Ewropea tal-Haddiema tat-Trasport (ETF) ⁽⁸⁹⁾.

— *Xogħol fis-sajd*

Id-Direttiva tal-Kunsill (UE) 2017/159 tad-19 ta' Diċembru 2016 li timplimenta l-Ftehim li jikkonċerna l-implimentazzjoni tal-Konvenzjoni dwar ix-Xogħol fis-Sajd, 2007, tal-Organizzazzjoni Internazzjonali tax-Xogħol konkluz bejn il-Konfederazzjoni Ġenerali tal-Kooperattivi Agrikoli fl-Unjoni Ewropea (COGECA), il-Federazzjoni Ewropea tal-Haddiema tat-Trasport (ETF) u l-Assoċjazzjoni ta' Organizzazzjonijiet Nazzjonali tal-Intrapriži tas-Sajd fl-Unjoni Ewropea (Europêche) ⁽⁹⁰⁾.

B'mod simili għas-sitwazzjoni tal-baħhara, huwa mehtieg li wiehed imur lura għall-kamp ta' applikazzjoni eżatt ta' dawn id-Direttivi billi, anke fis-setturi kkonċernati, xi haddiema jstgħu jiġu esklużi minnu u għalhekk jaqgħu taħt id-dispożizzjonijiet ġenerali tad-Direttiva dwar il-Hin tax-Xogħol ⁽⁹¹⁾.

C. Il-kamp ta' applikazzjoni tad-dispożizzjonijiet

1. X'inhu (jew x'mhux) kopert?

Kif indikat fl-Artikolu 1(2) tad-Direttiva dwar il-Hin tax-Xogħol, hija tapplika għal:

- '[...] (a) il-perjodi minimi ta' serħan ta' kuljum, serħan ta' kull ġimgħa u leave annwali, għal waqfien u hin tax-xogħol massimu ta' kull ġimgħa;
- (b) u ċerti aspetti tax-xogħol billejl, ix-xogħol bix-shift u t-tendenzi tax-xogħol.'

A *contrario*, dan ifisser li l-hin tax-xogħol 'statutorju' tal-haddiema, jiġifieri d-durata legali tal-ġimgħa tax-xogħol li 'l fuq minnu l-impjegaturi hafna drabi jridu jhallsu s-sahra, ma huwiex regolat mid-Direttiva u jithalla f'idejn l-Istati Membri filwaqt li jiġi rrispettat il-limitu massimu għall-hin tax-xogħol medju ta' kull ġimgħa stipulat fl-Artikolu 6 tad-Direttiva (Ara l-Kapitolu VI).

⁽⁸⁶⁾ ĠU L 80, 23.3.2002, p. 35.

⁽⁸⁷⁾ ĠU L 102, 11.4.2006, p. 1.

⁽⁸⁸⁾ ĠU L 195, 27.7.2005, p. 15.

⁽⁸⁹⁾ ĠU L 367, 23.12.2014, p. 86.

⁽⁹⁰⁾ ĠU L 25, 31.1.2017, p. 12.

⁽⁹¹⁾ Pereżempju, din tkun is-sitwazzjoni tal-haddiema ferrovjarji li ma jahdmux f'servizzi transfruntiera interoperabbli fis-settur ferrovjarju, li ma humiex koperti mid-Direttiva tal-Kunsill 2005/47/KE. Din tkun ukoll is-sitwazzjoni tal-haddiema mobbli tat-trasport bit-triq li joperaw vetturi li jgħorru passigġieri fuq servizzi regolari li ma jaqbzux il-50 kilometru, li ma humiex koperti mid-Direttiva 2002/15/KE.

Id-Direttiva dwar il-Hin tax-Xogħol lanqas ma tittratta l-kwistjoni tar-remunerazzjoni, inkluż il-livell tas-salarji u l-metodi tar-remunerazzjoni u d-diversi rati ta' hlas li jstgħu jiġu stabbiliti fuq livell nazzjonali ⁽⁹²⁾. Il-Qorti sostniet li dan kien ċar kemm mill-iskop kif ukoll mill-formulazzjoni tad-dispożizzjonijiet tad-Direttiva. Din hija konsegwenza ċara wkoll tal-Artikolu 153(5) tat-Trattat dwar il-funzjonament tal-Unjoni Ewropea ⁽⁹³⁾. L-unika eċċezzjoni għal dan il-prinċipju rikonoxxuta mill-Qorti hija dik tal-hlas li jrid jiġi assigurat matul il-liv annwali tal-haddiema (ara l-Kapitolu VII).

2. Dispożizzjonijiet minimi

F'konformità mal-bażi legali tagħha, id-Direttiva dwar il-Hin tax-Xogħol tistabbilixxi standards minimi fl-oqsma msemmija hawn fuq. Id-dispożizzjonijiet minimi tagħha għandhom l-għan li jipprovdu 'xibka tas-sikurezza' għas-saħħa u s-sikurezza tal-haddiema kkonċernati ⁽⁹⁴⁾. Dawn huma vinkolanti għall-Istati Membri, li huma obbligati jassiguraw it-traspożizzjoni ta' dawn l-istandards minimi fl-ordni ġuridiku nazzjonali tagħhom. Madankollu, il-karattru minimu tad-dispożizzjonijiet tad-Direttiva jfisser ukoll li dan ma jimpedixx lill-Istati Membri milli japplikaw jew jintroduċu dispożizzjonijiet nazzjonali li jkunu aktar favorevoli għall-protezzjoni tas-saħħa u s-sikurezza tal-haddiema ⁽⁹⁵⁾.

L-Artikolu 15 tad-Direttiva jirreferi speċifikament għal dan l-aspett:

'Din id-Direttiva m'għandhiex taffettwa d-dritt tal-Istati Membri li japplikaw jew jintroduċu liġijiet, regolamenti jew dispożizzjonijiet amministrattivi aktar favorevoli għall-protezzjoni tas-saħħa u s-sigurtà ta' haddiema jew li jiffaċilitaw jew jippermettu l-applikazzjoni ta' ftehim kollettiv jew ta' ftehim oħrajn konkluzi bejn iż-żewġ naħat tal-industrija li huma aktar favorevoli għall-protezzjoni tas-saħħa u s-sigurtà tal-haddiema.'

Dan min-naħa tiegħu jfisser li, meta l-haddiema jibbenefikaw minn protezzjoni addizzjonali skont il-liġi nazzjonali, huma l-Istati Membri li jridu jiddeċiedu dwar il-kundizzjonijiet u li l-interpretazzjonijiet tal-Qorti fir-rigward tad-dispożizzjonijiet tad-Direttiva ma japplikawx għad-dispożizzjonijiet aktar protettivi mogħtija fuq livell nazzjonali ⁽⁹⁶⁾.

Meta l-Istati Membri jużaw din l-opzjoni sabiex jimplementaw jew japplikaw dispożizzjonijiet aktar protettivi, il-konformità mar-regoli stabbiliti mid-Direttiva trid tiġi aċċertata b'referenza biss għal-limiti stabbiliti minnha. Jibqa' l-obbligu tal-"Istati Membri li jggarantixxu l-osservanza ta' kull rekwiżit minimu impost minn din id-Direttiva" ⁽⁹⁷⁾.

3. Nonregressjoni

Kif indikat hawn fuq, id-Direttiva tistabbilixxi dispożizzjonijiet minimi, li l-Istati Membri għandhom jittrasponu fil-liġi nazzjonali.

Filwaqt li l-Istati Membri jgawdu grad ta' libertà fil-mod kif jittrasponu u jimplementaw dawn id-dispożizzjonijiet, l-Artikolu 23 tad-Direttiva jistipula li:

"Mingħajr preġudizzju għad-dritt ta' Stat Membru li jiżviluppa, fid-dawl ta' ċirkostanzi li jinbidlu, leġislattiva differenti, dispożizzjonijiet regolatorji jew kuntrattwali fil-qasam tal-hin tax-xogħol, sakemm il-htigiet minimi li hemm provvediment dwarhom f'din id-Direttiva jkun hemm konformità magħhom, l-implimentazzjoni ta' din id-Direttiva m'għandhiex tikkostitwixxi bażi valida għat-tnaqqis tal-livell generali tal-protezzjoni mogħtija lill-haddiema."

⁽⁹²⁾ Id-Digriet tal-11 ta' Jannar 2007, *Jan Vorel vs Nemocnice Český Krumlov*, C-437/05, ECLI:EU:C:2007:23, il-punti 32 sa 35; Is-Sentenza fil-Kawża C-266/14, *Federación de Servicios Privados del sindicato Comisiones obreras*, il-punti 48 sa 49; Id-Digriet fil-Kawża C-258/10, *Grigore*, il-punt 81; Is-Sentenza tas-26 ta' Lulju 2017, *Hannele Hälvä et vs SOS-Lapsikylä ry*, C-175/16, ECLI:EU:2017:617, il-punt 25; Is-Sentenza fil-Kawża C-518/15, *Matzak*, il-punt 24; Is-Sentenza fil-Kawża C-147/17, *Sindicalul Familia Constanța et*, il-punt 35; Is-Sentenza fil-Kawża C-211/19, *Készenléti Rendőrség*, il-punt 23; Is-Sentenza fil-Kawża C-344/19, *Radiotelevizija Slovenija*, il-punti 57 sa 58; Is-Sentenza fil-Kawża C-580/19, *Stadt Offenbach am Main*, il-punti 56 sa 57.

⁽⁹³⁾ Is-Sentenza tal-1 ta' Dicembru 2005, *Abdelkader Dellas et vs Premier ministre u Ministre des Affaires sociales, du Travail et de la Solidarité*, C-14/04, ECLI:EU:C:2005:728, il-punti 38 sa 39; Is-Sentenza tas-7 ta' Lulju 2022, *Coca-Cola European Partners Deutschland GmbH vs L. B. u R.G.*, il-Kawżi Magħquda C-257/21 u C-258/21, ECLI:EU:C:2022:529, il-punt 47.

⁽⁹⁴⁾ Proposta għal Direttiva tal-Kunsill dwar ċerti aspetti tal-organizzazzjoni tal-hin tax-xogħol, l-20 ta' Settembru 1990, COM(90) 317 final — SYN 295, paġna 3.

⁽⁹⁵⁾ Is-Sentenza fil-Kawżi Magħquda C-609/17 sa C-610/17, *TSN*, il-punt 48.

⁽⁹⁶⁾ Is-Sentenza fil-Kawżi Magħquda C-609/17 sa C-610/17, *TSN*, il-punt 36.

⁽⁹⁷⁾ Is-Sentenza fil-Kawża C-14/04, *Dellas et*, il-punt 53.

Filwaqt li l-Qorti ma kellhiex l-okkażjoni li tiddeċiedi dwar din id-dispożizzjoni f'termini tad-Direttiva dwar il-Ħin tax-Xogħol, hija ddeċidiet dwar dispożizzjoni simili inkluża fid-Direttiva dwar Xogħol għal Żmien Fiss ⁽⁹⁸⁾, jiġifieri l-Klawżola 8(3), li tgħid li “*L-implimentazzjoni ta' dan il-ftehim m'għandhiex tikkostitwixxi bażijiet validi għat-tnaqqis tal-livell ġenerali ta' protezzjoni mogħti lill-ħaddiema fil-qasam tal-ftehim*”.

F'dan il-kuntest, il-Qorti ddeċidiet li din il-klawżola ma setgħetx tiġi interpretata b'mod restrittiv minħabba l-għan tal-Ftehim li jtejjeb il-kundizzjonijiet tal-għajxien u tax-xogħol tal-ħaddiema kkonċernati ⁽⁹⁹⁾.

Il-Qorti identifikat ukoll żewġ kriterji li għandhom jiġu eżaminati fir-rigward ta' dik il-klawżola ⁽¹⁰⁰⁾:

- l-eżistenza ta' tnaqqis fil-“livell ġenerali ta' protezzjoni” u
- il-fatt li dan it-tnaqqis irid ikun marbut mal-“implimentazzjoni” tal-Ftehim.

Filwaqt li l-Qorti sostniet li huma l-grati nazzjonali li jridu jiddeċiedu dwar l-eżistenza ta' tnaqqis fil-protezzjoni tal-ħaddiema ⁽¹⁰¹⁾, hija madankollu qieset li, f'termini tal-ewwel kriterju, il-fatt li t-tnaqqis jirrigwarda l-“livell ġenerali ta' protezzjoni” kien ifisser li huwa biss “tnaqqis ta' daqs tali li jista' jaffettwa globalment il-leġiżlazzjoni nazzjonali [...] li jista' jaqa' taht” din id-dispożizzjoni ⁽¹⁰²⁾.

Bħala t-tieni kriterju, il-Qorti kkunsidrat li l-konnessjoni mal-“implimentazzjoni tal-Ftehim” ma llimitatx ruhha għat-traspożizzjoni oriġinali tad-Direttiva; iżda kopriet ukoll “kull miżura nazzjonali intiża sabiex tigarantixxi li l-għan imfittex minnu jkun jista' jintlaħaq, inkluż fosthom dawk li, wara l-hekk imsejha traspożizzjoni, jikkompletaw jew jemendaw ir-regoli nazzjonali diġà adottati” ⁽¹⁰³⁾. Madankollu, hija kienet teskludi tnaqqis kopert minn testi ġustifikati mill-ħtieġa li jiġi inkoraġġit “għan iehor distint ta' din [l-implimentazzjoni tal-Ftehim]” ⁽¹⁰⁴⁾.

Il-Kummissjoni tqis li l-istess pożizzjoni tapplika għad-Direttiva dwar il-Ħin tax-Xogħol, fid-dawl tal-għan tagħha li tipproteġi s-saħħa u s-sikurezza tal-ħaddiema u l-formulazzjoni simili tal-Artikolu 23 tagħha u l-Klawżola 8(3) tad-Direttiva dwar Xogħol għal Żmien Determinat. Dan ifisser li l-Artikolu 23 ma jstax jiġi interpretat b'mod restrittiv u li ż-żewġ kriterji ta' hawn fuq japplikaw għall-karatterizzazzjoni ta' tnaqqis fil-livell ġenerali ta' protezzjoni marbut mal-implimentazzjoni tad-Direttiva, li huwa pprojbit.

IV. DEFINIZZJONIJIET

A. “**Ħin tax-xogħol**” u “**perjodi ta' serħan**”

L-Artikolu 2 jiddefinixxi l-“ħin tax-xogħol” u l-“perjodu ta' serħan” għall-iskopijiet tad-Direttiva:

“Għall-fini ta' din id-Direttiva, għandhom japplikaw dawn id-definizzjonijiet:

1. ‘ħin tax-xogħol’ ifisser kwalunkwe perjodu li matulu l-ħaddiem ikun għax-xogħol, għad-dispożizzjoni ta' min jimpjegah u jwettaq l-attivitajiet jew id-doveri tiegħu, b'konformità mal-liġijiet nazzjonali u/jew prattiċi;
2. ‘perjodu ta' serħan’ ifisser kwalunkwe perjodu li ma jkunx il-ħin tax-xogħol;”

Skont il-premessa 5 tad-Direttiva, il-kunċett ta' “serħan” għandu jkun espress f'unitajiet ta' ħin, jiġifieri f'jiem, f'sigħat u/jew frazzjonijiet tagħhom.

⁽⁹⁸⁾ Id-Direttiva tal-Kunsill 1999/70/KE tat-28 ta' Ġunju 1999 dwar il-ftehim qafas dwar xogħol għal żmien fiss konkluz mill-ETUC, mill-UNICE u miċ-CEEP (ĠU L 175, 10.7.1999, p. 43).

⁽⁹⁹⁾ Is-Sentenza tat-23 ta' April 2009, *Kiriaki Angelidaki et vs Organismos Nomarchiakis Autodioikisis Rethymnis, Charikleia Giannoudi vs Dimos Geropotamou u Georgios Karabousanos u Sofoklis Michopoulos vs Dimos Geropotamou*, il-Kawżi Magħquda C-378/07 sa C-380/07, ECLI:EU:C:2009:250, il-punti 112 sa 113.

⁽¹⁰⁰⁾ Is-Sentenza fil-Kawżi Magħquda C-378/07 sa C-380/07, *Angelidaki et*, il-punt 126.

⁽¹⁰¹⁾ Is-Sentenza fil-Kawżi Magħquda C-378/07 sa C-380/07, *Angelidaki et*, il-punt 129.

⁽¹⁰²⁾ Is-Sentenza fil-Kawżi Magħquda C-378/07 sa C-380/07, *Angelidaki et*, il-punt 140.

⁽¹⁰³⁾ Is-Sentenza fil-Kawżi Magħquda C-378/07 sa C-380/07, *Angelidaki et*, il-punt 131.

⁽¹⁰⁴⁾ Is-Sentenza fil-Kawżi Magħquda C-378/07 sa C-380/07, *Angelidaki et*, il-punt 133.

1. Definizzjoni ta' "hin tax-xogħol" u ta' "perjodi ta' serħan"

F'termini tal-formulazzjoni tad-Direttiva, il-Qorti ddeċidiet li fil-loġika tad-Direttiva, il-hin tax-xogħol għandu "jinftiehem b'kuntrastr mal-perjodu ta' serħan, billi t-tnejn jeskludu lil xulxin" ⁽¹⁰⁵⁾ u li d-Direttiva "ma tipprovdi għal kategorija intermedjarja bejn il-perjodi ta' xogħol u dawk ta' serħan" ⁽¹⁰⁶⁾.

Il-Qorti sostniet li l-kunċetti ta' "hin tax-xogħol" u ta' "perjodi ta' serħan" "m'għandhomx jiġu interpretati skont ir-rekwiżiti tal-leġiżlazzjonijiet differenti tal-Istati Membri, iżda li huma jikkostitwixxu kunċetti tad-dritt Komunitarju li jehtieġ li jiġu definiti skont karatteristiċi oġġettivi, b'referenza għas-sistema u l-ghan tal-imsemmija direttiva, intiża li tistabbilixxi rekwiżiti minimi biex itejbu l-kundizzjonijiet tal-ħajja u tax-xogħol tal-ħaddiema. Fil-fatt, hija biss tali interpretazzjoni awtonoma li hija ta' natura li tassigura l-effett shih ta' din id-direttiva kif ukoll applikazzjoni uniformi tal-imsemmija kunċetti fl-Istati Membri kollha" ⁽¹⁰⁷⁾.

Dan ifisser ukoll li l-Istati Membri ma jistgħux jiddeċiedu b'mod unilaterali l-kamp ta' applikazzjoni ta' dawn il-kunċetti ⁽¹⁰⁸⁾. Dan huwa korroborat ulterjorment mill-fatt li d-Direttiva ma tippermetti l-ebda deroga mill-Artikolu 2 tad-Direttiva ⁽¹⁰⁹⁾, li jistabbilixxi, fost l-oħrajn, id-definizzjonijiet ta' "hin tax-xogħol" u ta' "perjodu ta' serħan".

B'referenza għat-test tal-Artikolu 2(1) innifsu, il-ġurisprudenza ⁽¹¹⁰⁾ tal-Qorti u dokumenti storiċi ⁽¹¹¹⁾, tliet kriterji kumulattivi jistabbilixxu jekk ċerti perjodi jitqisux bhala "hin tax-xogħol":

— il-ħaddiem ikun għax-xogħol

Dan l-ewwel kriterju huwa wieħed spazjali li jikkorrispondi għal kundizzjoni li "l-ħaddiem ikun għax-xogħol" jew li huwa/hija jkun/tkun "preżenti fil-post tax-xogħol tiegħu/tagħha". Dan il-kriterju huwa espress b'differenzi żgħar bejn id-diversi verżjonijiet lingwistiċi tad-Direttiva: pereżempju, bl-Ingliż, tiddikjara "*the worker is working*" u bil-Ġermaniż "*ein Arbeitnehmer ... arbeitet*" filwaqt li bil-Franċiż tiddikjara "*le travailleur est au travail*" u bl-Ispanjol "*el trabajador permanece en el trabajo*", mhux "*le travailleur travaille*" jew "*el trabajador trabaja*".

Billi hija neċessarja interpretazzjoni uniformi tad-dispożizzjonijiet tal-liġi Ewropea, it-test tad-Direttiva jrid jiġi interpretat u applikat fid-dawl tal-verżjonijiet li jeżistu fil-lingwi uffiċjali l-oħrajn. Jekk ikun hemm divergenza, id-dispożizzjoni trid tiġi interpretata b'referenza għall-iskop u l-iskema ġenerali tar-regoli li tiffirma parti minnhom ⁽¹¹²⁾.

⁽¹⁰⁵⁾ Is-Sentenza fil-Kawża C-303/98, *Simap*, il-punt 47; Is-Sentenza fil-Kawża C-151/02, *Jaeger*, il-punt 48, id-Digriet fil-Kawża C-437/05, *Voel*, il-punt 24; Is-Sentenza fil-Kawża C-14/04, *Dellas et*, il-punt 42; Is-Sentenza fil-Kawża C-266/14, *Federación de Servicios Privados del sindicato Comisiones obreras*, il-punt 25; Is-Sentenza fil-Kawża C-518/15, *Matzak*, il-punt 55; Is-Sentenza fil-Kawża C-344/19, *Radiotelevizija Slovenija*, il-punt 29; Is-Sentenza fil-Kawża C-580/19, *Offenbach am Main*, il-punt 30; Is-Sentenza fil-Kawża C-107/19, *Dopravní podnik hl. m. Prahy*, il-punt 28.

⁽¹⁰⁶⁾ Id-Digriet fil-Kawża C-437/05, *Vorel*, il-punt 25; Is-Sentenza fil-Kawża C-14/04, *Dellas et*, il-punt 43; Id-Digriet fil-Kawża C-258/10, *Grigore*, il-punt 43; Is-Sentenza fil-Kawża C-266/14, *Federación de Servicios Privados del sindicato Comisiones obreras*, il-punt 26; Is-Sentenza fil-Kawża C-344/19, *Radiotelevizija Slovenija*, il-punt 29; Is-Sentenza fil-Kawża C-580/19, *Offenbach am Main*, il-punt 30; Is-Sentenza fil-Kawża C-107/19, *Dopravní podnik hl. m. Prahy*, il-punt 28; Is-Sentenza tat-8 ta' Ottubru 2021, *BX vs Unitatea Administrativ Teritorială D.*, C-909/19, ECLI:EU:C:2021:893, il-punt 38.

⁽¹⁰⁷⁾ Is-Sentenza fil-Kawża C-14/04, *Dellas et*, il-punt 44; Is-Sentenza fil-Kawża C-151/02, *Jaeger*, il-punt 58; Id-Digriet fil-Kawża C-437/05, *Voel*, il-punt 26; Is-Sentenza fil-Kawża C-266/14, *Federación de Servicios Privados del sindicato Comisiones obreras*, il-punt 27; Id-Digriet fil-Kawża C-258/10, *Grigore*, il-punt 44. Is-Sentenza fil-Kawża C-344/19, *Radiotelevizija Slovenija*, il-punt 30; Is-Sentenza fil-Kawża C-580/19, *Offenbach am Main*, il-punt 31; Is-Sentenza fil-Kawża C-107/19, *Dopravní podnik hl. m. Prahy*, il-punt 29.

⁽¹⁰⁸⁾ Is-Sentenza fil-Kawża C-14/04, *Dellas et*, il-punt 45.

⁽¹⁰⁹⁾ Id-Digriet fil-Kawża C-258/10, *Grigore*, il-punt 45; Is-Sentenza fil-Kawża C-266/14, *Federación de Servicios Privados del sindicato Comisiones obreras*, il-punt 28; Is-Sentenza fil-Kawża C-518/15, *Matzak*, il-punti 34 sa 38.

⁽¹¹⁰⁾ Is-Sentenza fil-Kawża C-266/14, *Federación de Servicios Privados del sindicato Comisiones obreras*, il-punti 30, 35 u 43.

⁽¹¹¹⁾ Il-Memorandum ta' Spjegazzjoni tal-Komunikazzjoni tal-Kummissjoni dwar l-organizzazzjoni tal-hin tax-xogħol fis-setturi u l-attivitàjiet esklużi mid-Direttiva 93/104/KE tat-23 ta' Novembru 1993, it-18 ta' Novembru 1998, COM(1998) 662 final, il-paragrafu 6.

⁽¹¹²⁾ Ara b'analogija: Is-Sentenza tad-19 ta' April 2007, *UAB Profisa vs Munitinés departamentas prie Lietuvos Respublikos finansų ministerijos*, C-63/06, ECLI:EU:C:2007:233, il-punti 13 sa 15.

Fil-każ tad-Direttiva dwar il-Hin tax-Xogħol, tali interpretazzjoni wasslet lill-Qorti sabiex tqis il-kriterju ta' "il-haddiem ikun għax-xogħol" bhala wiehed spazjali relatat mal-htieġa li l-haddiem ikun "fil-post tax-xogħol" jew "fpost determinat mill-impjegatur tiegħu". Dan kien interpretat b'mod ċar mill-Avukat Ġenerali Bot ⁽¹¹³⁾ u b'mod impliċitu mill-Qorti ⁽¹¹⁴⁾ li ripetutament irrimarkat li fattur deċiżiv fl-istabbiliment tal-"hin tax-xogħol" huwa jekk il-haddiem ikunx meħtieġ li jkun fiżikament preżenti fil-post determinat mill-impjegatur ⁽¹¹⁵⁾.

Għandu jiġi nnotat li l-post determinat mill-impjegatur mhux bilfors ikun il-post tax-xogħol. Kif ipprezentat hawn taht, il-Qorti sostniet ukoll li, f'ċerti każijiet, il-hin tal-ivvjaġġar jista' jgħodd ukoll bhala "hin tax-xogħol" billi l-hin tax-xogħol ta' tali haddiema ma jistax jiġi limitat għall-hin li jgħaddi fil-bini tal-impjegatur tagħhom jew tal-klijenti bhal pereżempju fil-każ tal-haddiema mingħajr postijiet tax-xogħol fissi fil-kawża Tyco ⁽¹¹⁶⁾.

Il-Qorti ċċarat fil-kuntest tal-kwalifika ta' "on-call" jew ta' "stand-by" bhala "hin tax-xogħol" jew "perjodu ta' mistrieħ" li meta d-dmir ta' "on-call" jew ta' "stand-by" isir fpost determinat mill-impjegatur, li huwa differenti mid-dar tal-haddiem, il-perjodu kollu ta' tali dmir jikkwalifika sistematikament bhala "hin tax-xogħol" skont id-Direttiva, mingħajr ma tkun meħtieġa valutazzjoni ulterjuri ⁽¹¹⁷⁾. Madankollu, meta l-post tax-xogħol ikun ukoll id-dar tal-haddiem, il-kwalifika bhala "hin tax-xogħol" jew "perjodu ta' mistrieħ" tiddependi fuq l-intensità tal-limitazzjonijiet imposti fuq il-haddiem mill-impjegatur ⁽¹¹⁸⁾.

— il-haddiem ikun għad-dispożizzjoni tal-impjegatur

Dwar din il-kwistjoni, il-fattur deċiżiv huwa li l-haddiem ikun disponibbli sabiex jipprovdi servizzi immedjatement fil-każ ta' htieġa ⁽¹¹⁹⁾.

Dan huwa l-każ fejn il-haddiema jkunu legalment obbligati jobdu l-ordnijiet tal-impjegatur tagħhom u jwettqu l-attività tagħhom għal dak l-impjegatur. Min-naħa l-oħra, meta l-haddiema jkunu jistgħu jiġġestixxu l-hin tagħhom mingħajr limitazzjonijiet kbar u jsegwu l-interessi proprji tagħhom, dan jista' jipprova li l-perjodu taż-żmien inkwistjoni ma jikkonstitwixxi "hin tax-xogħol" ⁽¹²⁰⁾.

Fil-kuntest ta' "stand-by", fejn il-haddiema huma liberi li jagħzlu fejn jinsabu, dan jimplika l-htieġa li l-qrati nazzjonali jstabbilixxu f'kull każ jekk ir-restrizzjonijiet li l-impjegatur jimponi fuq il-haddiem humiex tali li jaffettwaw, b'mod oġġettiv u sinifikanti ħafna, il-possibbiltà għal dan tal-aħħar li jimmaniġġja l-hin li matulu s-servizzi professjonali tiegħu ma jkunux meħtieġa u li jsegwi l-interessi tiegħu stess ⁽¹²¹⁾. Huwa biss jekk dan ikun il-każ li l-perjodu kollu ta' "stand-by"

⁽¹¹³⁾ Il-Konkluzjonijiet tal-Avukat Ġenerali Bot tal-11 ta' Ġunju 2015, *Federación de Servicios Privados del sindicato Comisiones obreras (CC.OO.) vs Dalail Integrated Security SL u Tyco Integrated Fire & Security Corporation Servicios SA.*, C-266/14, ECLI:EU:C:2015:391, il-punti 31 u 48.

⁽¹¹⁴⁾ Ara b'mod partikolari s-Sentenza fil-Kawża C-303/98, *Simap*, il-punt 48 li fiha l-Qorti tqis li l-ewwel żewġ kundizzjonijiet ta' hin tax-xogħol ("ikun għax-xogħol" u "għad-dispożizzjoni tal-impjegatur tiegħu") huma s-sodisfati fil-każ tal-hin li wiehed iqatta' on call fiċ-ċentru tas-sahha; ara wkoll is-Sentenza fil-Kawża C-266/14, *Federación de Servicios Privados del sindicato Comisiones obreras*, il-punt 43, li fiha l-Qorti, fir-rigward tal-applikazzjoni tal-kriterju "ikun ix-xogħol" għall-haddiema li jivvjaġġaw lejn/mingħand klijent, tgħid li "il-post tax-xogħol ta' tali haddiema ma jistax jiġi limitat għal postijiet ta' intervent fiżiku ta' dawn il-haddiema għand il-klijenti tal-persuna li timpjegahom".

⁽¹¹⁵⁾ Is-Sentenza fil-Kawża C-266/14, *Federación de Servicios Privados del sindicato Comisiones obreras.*, il-punt 35; Is-Sentenza fil-Kawża C-14/04, *Dellas et.*, il-punt 48; Id-Digriet fil-Kawża C-437/05, *Vorel*, il-punt 28; Id-Digriet fil-Kawża C-258/10, *Grigore*, il-punt 63; Is-Sentenza fil-Kawża C-909/19, *Unitatea Administrativ Teritorială D.*, il-punt 40.

⁽¹¹⁶⁾ Is-Sentenza fil-Kawża C-266/14, *Federación de Servicios Privados del sindicato Comisiones obreras*, il-punti 43 sa 46.

⁽¹¹⁷⁾ Is-Sentenza fil-Kawża C-303/98, *Simap*, il-punt 48; Is-Sentenza fil-Kawża C-151/02, *Jaeger*, il-punt 63; Is-Sentenza fil-Kawża C-14/04, *Dellas et.*, il-punt 48; Is-Sentenza fil-Kawża C-344/19, *Radiotelevizija Slovenija*, il-punt 33; Is-Sentenza fil-Kawża C-580/19, *Stadt Offenbach am Main*, il-punt 34; Is-Sentenza fil-Kawża C-107/19, *Dopravní podnik hl. m. Prahy*, il-punt 31.

⁽¹¹⁸⁾ Is-Sentenza fil-Kawża C-344/19, *Radiotelevizija Slovenija*, il-punt 43 u l-ġurisprudenza ċċitata; Is-Sentenza fil-Kawża C-580/19, *Stadt Offenbach am Main*, il-punt 43.

⁽¹¹⁹⁾ Is-Sentenza fil-Kawża C-266/14, *Federación de Servicios Privados del sindicato Comisiones obreras*, il-punt 35; Is-Sentenza fil-Kawża C-14/04, *Dellas et.*, il-punt 48; Id-Digriet fil-Kawża C-437/05, *Vorel*, il-punt 28; Id-Digriet fil-Kawża C-258/10, *Grigore*, il-punt 63.

⁽¹²⁰⁾ Is-Sentenza fil-Kawża C-266/14, *Federación de Servicios Privados del sindicato Comisiones obreras*, il-punti 36 sa 37; Is-Sentenza fil-Kawża C-303/98, *Simap*, il-punt 50.

⁽¹²¹⁾ Is-Sentenza fil-Kawża C-518/15, *Matzak*, il-punti 63 sa 66; Is-Sentenza fil-Kawża C-344/19, *Radiotelevizija Slovenija*, il-punti 36 sa 37; Is-Sentenza fil-Kawża C-580/19, *Stadt Offenbach am Main*, il-punti 37 sa 38; Is-Sentenza fil-Kawża C-107/19, *Dopravní podnik hl. m. Prahy*, il-punti 33 sa 34; Is-Sentenza fil-Kawża C-214/20, *Dublin City Council*, il-punt 38.

jikkwalifika bhala “hin tax-xogħol”. Għall-kuntrarju, meta r-restrizzjonijiet imposti fuq il-haddiem mill-impjegatur matul “stand-by” ma jwaqqfux lill-haddiem milli jsewgi l-interess tiegħu stess, il-hin marbut mal-forniment reali tas-servizzi biss irid jitqies bhala “hin tax-xogħol” ⁽¹²²⁾.

— *il-haddiem irid ikun qiegħed iwettaq l-attività jew id-dmirijiet tiegħu*

F'termini ta' dan it-tielet kriterju, huwa importanti li jiġi rrimarkat li kemm l-intensità kif ukoll kwalunkwe nuqqas ta' kontinwità fl-attivitàjiet imwettqa huma irrilevanti.

F'konformità mal-objettiv tad-Direttiva dwar il-Hin tax-Xogħol li tassigura s-sikurezza u s-saħħa tal-haddiema, il-Qorti ddecidiet li, “*anki jekk l-attività attwalment imwettqa tvarja skont iċ-ċirkustanzi, il-fatt li [il-haddiema] huma obbligati li jkunu preżenti fil-post tax-xogħol sabiex jipprovdu s-servizzi professjonali tagħhom ifisser li huma jkunu qegħdin iwettqu d-dmirijiet tagħhom f'dak il-waqt*” ⁽¹²³⁾. Il-Qorti fil-fatt enfasizzat li l-intensità tax-xogħol imwettaq mill-impjegat u l-output tiegħu/tagħha ma humiex fost il-karatteristiċi determinanti ta' “hin tax-xogħol” skont it-tifsira tad-Direttiva ⁽¹²⁴⁾ u li l-hin ikkonċernat jista' jikkwalifika bhala hin tax-xogħol “*independently mill-fatt li [...] l-persuna kkonċernata ma teżercita attività professjonali kontinwa*” ⁽¹²⁵⁾.

Meta l-qrati nazzjonali jiġu mitluba jiddeciedu dwar jekk hin jikkwalifikax bhala “hin tax-xogħol” jew “perjodu ta' serħan”, huma jehtigilhom jillimitaw l-analiżi tagħhom għad-dispożizzjonijiet tal-liġi nazzjonali. Huma għandhom jeżaminaw il-kundizzjonijiet li japplikaw fil-prattika għall-hin tax-xogħol tal-haddiem ikkonċernat ⁽¹²⁶⁾.

Fl-aħħar nett, f'konformità mal-formulazzjoni tad-Direttiva u l-ġurisprudenza tal-Qorti, jekk perjodu ta' hin ma jissodisfax dawn il-kriterji, dan irid jitqies bhala “perjodu ta' serħan”.

2. Reġistrazzjoni tal-hin tax-xogħol

Sabiex tiġi żgurata l-effettività tad-drittijiet stabbiliti fl-Artikoli 3, 5 u 6(b) tad-Direttiva dwar il-Hin tax-Xogħol, l-Istati Membri jehtigilhom jirrikjedu li l-impjegaturi jistabbilixxu “sistema oġġettiva, affidabbli u aċċessibbli li tippermetti l-kejl tat-tul tal-hin tax-xogħol ta' kuljum maħdum minn kull haddiem” ⁽¹²⁷⁾ ⁽¹²⁸⁾.

Madankollu, l-Istati Membri għandhom id-diskrezzjoni li jiddeterminaw l-arranġamenti speċifiċi għall-implimentazzjoni ta' tali sistema. B'mod partikolari għandhom id-dritt li jiddeciedu l-forma li jridu jieħdu, filwaqt li jqisu, kif meħtieġ, il-karatteristiċi partikolari ta' kull settur ta' attività kkonċernat, jew il-karatteristiċi speċifiċi ta' ċerti imprizi li jikkonċernaw, fost l-oħrajn, id-daqs tagħhom ⁽¹²⁹⁾.

Hemm eċċezzjoni waħda għal din ir-regola. Jekk minhabba l-karatteristiċi speċifiċi tal-attività kkonċernata fejn id-durata tal-hin tax-xogħol ma tikejjilx u/jew iddeterminata minn qabel jew tista' tiġi ddetterminata mill-haddiema nfushom, Stat Membru jista' jidderoga mill-Artikoli 3 sa 6 tad-Direttiva dwar il-Hin tax-Xogħol u ma għandux jistabbilixxi sistema ta' reġistrazzjoni tal-hin tax-xogħol għal dik l-attività ⁽¹³⁰⁾.

3. L-applikazzjoni tad-definizzjoni tad-Direttiva għal perjodi ta' hin speċifiċi

a) Il-hin “on-call” u “standby”

Is-sitwazzjoni fir-rigward tal-hin “on-call” u “standby” irċeviet gwida speċifika mill-Qorti, b'mod partikolari fil-kawzi tagħha *Simap*, *Jaeger* u *Dellas*, li kienu jirrigwardaw tobba f'timijiet tal-kura primarja u fl-isptar kif ukoll għalliem ta' persuni bi bżonnijiet speċjali fi stabbilimenti residenzjali għal zghazagh u adulti b'dizabilità ⁽¹³¹⁾.

⁽¹²²⁾ Is-Sentenza fil-Kawża C-580/19, *Stadt Offenbach am Main*, il-punt 39; Is-Sentenza fil-Kawża C-344/19, *Radiotelevizija Slovenija*, il-punt 38 u l-ġurisprudenza ċitata.

⁽¹²³⁾ Is-Sentenza fil-Kawża C-303/98, *Simap*, il-punt 48.

⁽¹²⁴⁾ Id-Digriet fil-Kawża C-437/05, *Vorel*, il-punt 25; Is-Sentenza fil-Kawża C-14/04, *Dellas et*, il-punt 43.

⁽¹²⁵⁾ Is-Sentenza fil-Kawża Magħquda C-397/01 sa C-403/01, *Pfeiffer et*, il-punt 93.

⁽¹²⁶⁾ Id-Digriet fil-Kawża C-258/10, *Grigore*, il-punt 50.

⁽¹²⁷⁾ Is-Sentenza fil-Kawża C-55/18, *CCOO*, il-punt 60.

⁽¹²⁸⁾ Il-Qorti ddecidiet li skont ir-regoli tal-UE dwar il-protezzjoni tad-data personali, ir-rekords tal-hin tax-xogħol huma data personali; Is-Sentenza tat-30 ta' Mejju 2013, *Worten – Equipamentos para o Lar SA vs Autoridade para as Condições de Trabalho (ACT)*, C-342/12, ECLI:EU:C:2013:355.

⁽¹²⁹⁾ Is-Sentenza fil-Kawża C-55/18, *CCOO*, il-punt 63.

⁽¹³⁰⁾ Is-Sentenza fil-Kawża C-55/18, *CCOO*, il-punt 63.

⁽¹³¹⁾ Is-Sentenza fil-Kawża C-303/98, *Simap*; Is-Sentenza fil-Kawża C-151/02, *Jaeger*; Is-Sentenza fil-Kawża C-14/04, *Dellas et*.

F'dawk il-kawzi, il-Qorti sostniet li l-hin li l-haddiema jkunu "on-call" ghandu jitqies kollu kemm hu bhala hin tax-xoghol skont it-tifsira tad-Direttiva jekk dawn ikunu mehtiega li jkunu prezenti fil-post tax-xoghol. F'tali sitwazzjoni, il-haddiema kkoncernati huma mehtiega li jkunu disponibbli sabiex jipprovdu s-servizzi taghhom f'post determinat mill-impjegatur ghad-durata shiha tal-perjodu. Il-haddiema huma soggetti wkoll ghal restrizzjonijiet ferm akbar billi jridu jibqghu 'l boghod mill-familja u l-ambjent soċjali taghhom u ghandhom anqas liberta li jiggestixxu l-hin li matulu ma jkunux mehtiega s-servizzi professjonali taghhom ⁽¹³²⁾.

B'appogg ghall-pozizzjoni taghha, il-Qorti rrimarkat il-fatt li l-eskluzjoni tal-hin "on-call" mill-hin tax-xoghol jekk tkun mehtiega l-prezenza fizika timmina serjament l-objettiv li jigu assicurati s-sahha u s-sikurezza tal-haddiema billi dawn jinghataw perjodi minimi ta' serhan u pawzi adegwati ⁽¹³³⁾.

Madankollu, meta l-haddiem ikun obbligat jibqa' fuq il-post tax-xoghol li jinkludi jew ma jkunx distint mir-residenza tal-haddiem, dak il-fatt biss ma jkunx bizzejjed sabiex dak il-perjodu jigi kklassifikat bhala "hin tax-xoghol" skont it-tifsira tad-Direttiva; minflok, il-kwalifika ta' tali hin "on-call" bhala "hin tax-xoghol" jew "perjodu ta' mistrieh" tiddependi fuq l-intensita tal-limitazzjonijiet imposti fuq il-haddiem mill-impjegatur. Tabilhaqq, f'dak il-każ, ir-rekwizit li l-haddiem ma jitlaqx mill-post tax-xoghol mhux bilfors ifisser li l-haddiem jehtieglu jibqa' 'l boghod mill-familja u mill-ambjent soċjali tieghu jew taghha u ghalhekk l-obbligu li wiehed jirrispondi s-sejhiet tal-impjegatur huwa anqas probabbli li jinterferixxi mal-possibilita li jimmaniġġja liberament il-hin li matulu s-servizzi professjonali ma humiex mehtiega ⁽¹³⁴⁾.

Ghandu jigi nnotat li l-hin "on-call" ghandu l-istatus ta' "hin tax-xoghol" irrispettivament minn jekk il-persuna fil-fatt taħdimx waqt il-perjodu ta' dmir "on-call" ⁽¹³⁵⁾. Dan ifisser li jekk il-hin "on-call" jinkludi l-inattivita, din hija irrilevanti ghall-istatus tieghu bhala "hin tax-xoghol" ⁽¹³⁶⁾. Bl-istess mod, jekk tkun disponibbli kamra tal-mistrieh ghall-haddiema u huma jkunu jistghu jistrieħu jew jorqdu matul il-perjodi meta ma jkunux mehtiega s-servizzi taghhom, dan ma jaffettwax l-istatus tal-hin "on-call" bhala hin tax-xoghol ⁽¹³⁷⁾.

Dwar l-użu ta' sistemi ta' ekwivalenza li bihom jigi stabbilit proporzjon ghall-kontabilita tal-hin "on-call", il-Qorti ddecidiet li jekk tali sistemi ma jassigurawx il-konformita mar-rekwiziti minimi kollha tas-sikurezza u s-sahha, huma ma jkunux kompatibbli mad-Direttiva ⁽¹³⁸⁾.

B'kuntrast ma' dan, matul "stand-by", fejn il-haddiema jehtigilhom ikunu accessibbli f'kull hin izda jkunu liberi li jaghzu fejn jinsabu, jew fejn jehtigilhom jibqghu f'post tax-xoghol li huwa wkoll id-dar taghhom, il-qrati nazzjonali se jkollhom jivvalutaw fuq bazi ta' każ b'każ jekk ir-restrizzjonijiet imposti mill-impjegaturi fuq il-haddiema humiex tali li jipprekludu lill-haddiema mill-possibilita li jsegwu l-interessi taghhom stess. Jekk dan ikun il-każ, il-"hin tax-xoghol" ikopri l-perjodi kollha ta' "hin stand-by" ⁽¹³⁹⁾.

Min-naħa l-oħra, meta r-restrizzjonijiet imposti fuq il-haddiema jippermettulhom jimmaniġġjaw il-hin taghhom u jsegwu l-interessi taghhom stess minghajr restrizzjonijiet kbar, il-hin marbut mal-provvista ta' xoghol li fil-fatt ikun twettaq matul dak il-perjodu biss jikkostitwixxi "hin tax-xoghol" ⁽¹⁴⁰⁾.

Fil-gurisprudenza recenti taghha, il-Qorti specifikat l-elementi li ghandhom jitqiesu sabiex tigi ddeterminata l-intensita tar-restrizzjonijiet imposti fuq il-haddiema matul "stand-by".

Il-prezenza ta' mill-anqas wiehed miż-żewġ elementi li gejjin tiskatta, fil-principju, il-kwalifika tal-perjodu kollu ta' "stand-by" bhala "hin tax-xoghol":

— hin qasir hafna ("fit minuti") mehtieg sabiex jerga' jibda x-xoghol f'każ ta' bzonn ⁽¹⁴¹⁾, u

⁽¹³²⁾ Is-Sentenza fil-Kawża C-151/02, *Jaeger*, il-punt 65.

⁽¹³³⁾ Is-Sentenza fil-Kawża C-303/98, *Simap*, il-punt 49.

⁽¹³⁴⁾ Is-Sentenza fil-Kawża C-344/19, *Radiotelevizija Slovenija*, il-punt 43; Is-Sentenza fil-Kawża C-580/19, *Stadt Offenbach am Main*, il-punt 44.

⁽¹³⁵⁾ Id-Digriet fil-Kawża C-437/05, *Vorel*, il-punt 27; Is-Sentenza fil-Kawża C-14/04, *Dellas et*, il-punt 46.

⁽¹³⁶⁾ Id-Digriet fil-Kawża C-437/05, *Vorel*, il-punt 28.

⁽¹³⁷⁾ Is-Sentenza fil-Kawża C-151/02, *Jaeger*, il-punti 60 u 64.

⁽¹³⁸⁾ Is-Sentenza fil-Kawża C-14/04, *Dellas et*, il-punt 63.

⁽¹³⁹⁾ Is-Sentenza fil-Kawża C-518/15, *Matzak*, il-punti 63 sa 66; Is-Sentenza fil-Kawża C-344/19, *Radiotelevizija Slovenija*, il-punti 36 sa 37; Is-Sentenza fil-Kawża C-580/19, *Stadt Offenbach am Main*, il-punti 37 sa 38; Is-Sentenza fil-Kawża C-107/19, *Dopravní podnik hl. m. Prahy*, il-punti 33 sa 34; Is-Sentenza fil-Kawża C-214/20, *Dublin City Council*, il-punt 38.

⁽¹⁴⁰⁾ Is-Sentenza fil-Kawża C-580/19, *Stadt Offenbach am Main*, il-punt 39; Is-Sentenza fil-Kawża C-344/19, *Radiotelevizija Slovenija*, il-punt 38 u l-gurisprudenza cċitata.

⁽¹⁴¹⁾ Is-Sentenza fil-Kawża C-580/19, *Stadt Offenbach am Main*, il-punt 47; Is-Sentenza fil-Kawża C-344/19, *Radiotelevizija Slovenija*, il-punt 48.

— frekwenza għolja ta' sejhiet flimkien ma' durata "mhux negliġibli" tal-attività attwali mwettqa mill-haddiem, jekk ikun possibbli li din il-frekwenza tiġi stmata b'mod oġġettiv ⁽¹⁴²⁾.

Jekk il-haddiem rarament jintalab jaġixxi matul il-perjodi ta' stand-by, dawn il-perjodi madankollu ma humiex "perjodi ta' mistrieħ" meta l-limitu ta' żmien li fih il-haddiem jeħtieġu jirritorna għall-attività jillimita b'mod oġġettiv u sinifikanti ħafna, il-kapaċità ta' ġestjoni libera tal-hin meta l-haddiem ma jkunx meħtieġ jaħdem ⁽¹⁴³⁾.

Madankollu, anke jekk ikun preżenti wieħed miż-żewġ elementi, xorta jista' jkun li l-parti mhux attiva ta' "stand-by" tikkwalifika bħala "perjodu ta' mistrieħ", fejn il-facilitajiet u/jew il-libertà mogħtija lill-haddiem jippermettu lil dak il-haddiem juża ż-żmien għall-interessi tiegħu ⁽¹⁴⁴⁾ stess.

Sabiex tiġi vvalutata l-intensità tar-restrizzjonijiet imposti fuq il-haddiem, jistgħu jitqiesu biss ir-restrizzjonijiet imposti u l-facilitajiet mogħtija mill-impjegaturi nfushom, mil-leġiżlazzjoni jew minn ftehimiet kollettivi ⁽¹⁴⁵⁾. Tali restrizzjonijiet jistgħu, pereżempju, jinkludu l-obbligu li jkun hemm tagħmir ⁽¹⁴⁶⁾ speċifiku jew penali jekk jinqabeż il-hin ta' reazzjoni ⁽¹⁴⁷⁾. Il-facilitajiet jistgħu jkopru l-użu ta' vettura professjonali bi drittijiet speċjali tat-traffiku ⁽¹⁴⁸⁾, in-nuqqas ta' obbligu ta' rispons għas-sejhiet kollha ⁽¹⁴⁹⁾ jew il-possibbiltà li titwettaq attività professjonali oħra matul "stand-by" ⁽¹⁵⁰⁾.

Min-naħa l-oħra, ir-restrizzjonijiet li jistgħu jaffettwaw il-kwalità tal-mistrieħ tal-haddiema matul "stand-by" iżda li ma humiex imposti mill-impjegatur, permezz ta' leġiżlazzjoni jew permezz ta' ftehimiet kollettivi ma humiex rilevanti għall-kwalifika bħala "hin tax-xogħol". Dawn jistgħu jkunu fatturi naturali ⁽¹⁵¹⁾ jew l-għażla tal-haddiema stess ⁽¹⁵²⁾.

Meta l-"istand-by" isehh matul pawża tal-haddiem, huma biss ir-restrizzjonijiet li jirriżultaw mill-obbligu li wieħed jibqa' lest għal sejha flimitu ta' żmien qasir ħafna li huma rilevanti għall-valutazzjoni ta' jekk "stand-by" jikkwalifikax bħala "hin tax-xogħol" jew "perjodu ta' serħan". Il-fatt li d-durata limitata ta' pawża inevitabbilment tirriżulta wkoll f'restrizzjonijiet ma huwiex rilevanti għal din il-valutazzjoni ⁽¹⁵³⁾.

Huwa irrilevanti wkoll il-forniment ta' akkomodazzjoni ta' servizz li tinsab fuq il-post tax-xogħol jew maġenb il-post tax-xogħol ⁽¹⁵⁴⁾.

Anke f'kazijiet fejn il-parti mhux attiva ta' "stand-by" tikkwalifika bħala "perjodu ta' mistrieħ", dan ma jfissirx li l-impjegaturi għandhom il-libertà rigward id-durata u t-twaqqit ta' "stand-by". L-impjegaturi jeħtieġilhom dejjem jikkonformaw mal-obbligi tagħhom skont id-Direttiva 89/391/KEE sabiex jiproteġu s-sikurezza tal-haddiema ⁽¹⁵⁵⁾. Il-Qorti ċċarat li mill-Artikolu 5(1) ta' dik id-Direttiva jirriżulta li l-impjegaturi huma obbligati jevalwaw u jipprevjenu r-riskji kollha għas-sikurezza u s-saħħa tal-haddiema. Dan jinkludi ċerti riskji psikosoċjali, bħal stress jew eżawriment ⁽¹⁵⁶⁾. Għalhekk, il-haddiema jeħtieġ li jkunu jistgħu jirtiraw mill-ambjent tax-xogħol għal numru suffiċjenti ta' sigħat konsekuttivi, sabiex ikunu jistgħu jinnewtralizzaw l-effetti tax-xogħol fuq is-sikurezza jew is-saħħa tagħhom ⁽¹⁵⁷⁾. Konsegwentement, l-impjegaturi ma jistgħux jistabbilixxu perjodi ta' stand-by tant twal jew frekwenti li jistgħu jqiegħdu f'riskju s-saħħa tal-haddiema ⁽¹⁵⁸⁾. Il-Qorti indikat li l-Istati Membri għandhom jiddefinixxu arrangamenti dettaljati għall-applikazzjoni ta' dak l-obbligu ⁽¹⁵⁹⁾.

⁽¹⁴²⁾ Is-Sentenza fil-Kawża C-580/19, *Stadt Offenbach am Main*, il-punti 50 sa 53; Is-Sentenza fil-Kawża C-344/19, *Radiotelevizija Slovenija*, il-punti 51 sa 53.

⁽¹⁴³⁾ Is-Sentenza fil-Kawża C-344/19 *Radiotelevizija Slovenija*, il-punt 54.

⁽¹⁴⁴⁾ Is-Sentenza fil-Kawża C-214/20, *Dublin City Council*, il-punti 41 sa 42.

⁽¹⁴⁵⁾ Is-Sentenza fil-Kawża C-580/19, *Offenbach am Main*, il-punt 40; Is-Sentenza fil-Kawża C-344/19, *Radiotelevizija Slovenija*, il-punt 39.

⁽¹⁴⁶⁾ Is-Sentenza fil-Kawża C-580/19, *Offenbach am Main*, il-punt 49.

⁽¹⁴⁷⁾ Il-Konklużjonijiet tal-Avukat Ġenerali Pitruzzella tas-6 ta' Ottubru 2020 fil-Kawża C-344/19, *Radiotelevizija Slovenija*, il-punt 120 u l-Konklużjonijiet tal-Avukat Ġenerali Pitruzzella tas-6 ta' Ottubru 2020 fil-Kawża C-580/19, *Offenbach am Main*, il-punt 111.

⁽¹⁴⁸⁾ Is-Sentenza fil-Kawża C-580/19, *Offenbach am Main*, il-punt 49.

⁽¹⁴⁹⁾ Is-Sentenza fil-Kawża C-214/20, *Dublin City Council*, il-punt 44.

⁽¹⁵⁰⁾ Is-Sentenza fil-Kawża C-214/20, *Dublin City Council*, il-punti 43 sa 44.

⁽¹⁵¹⁾ Is-Sentenza fil-Kawża C-344/19, *Radiotelevizija Slovenija*, il-punt 50 (il-post tax-xogħol li jinsab f'post remot b'possibiltajiet limitati ta' divertiment).

⁽¹⁵²⁾ Is-Sentenza fil-Kawża C-214/20, *Dublin City Council*, il-punt 45 (l-għażla tal-haddiem fejn għandu jwettaq attività professjonali oħra matul l-istand-by tiegħu).

⁽¹⁵³⁾ Is-Sentenza fil-Kawża C-107/19, *Dopravní podnik hl. m. Prahy*, il-punt 39.

⁽¹⁵⁴⁾ Is-Sentenza fil-Kawża C-344/19, *Radiotelevizija Slovenija*, il-punt 50.

⁽¹⁵⁵⁾ Is-Sentenza fil-Kawża C-344/19, *Radiotelevizija Slovenija*, il-punt 61; Is-Sentenza fil-Kawża C-580/19, *Offenbach am Main*, il-punt 60.

⁽¹⁵⁶⁾ Is-Sentenza fil-Kawża C-344/19, *Radiotelevizija Slovenija*, il-punt 62.

⁽¹⁵⁷⁾ Is-Sentenza fil-Kawża C-344/19, *Radiotelevizija Slovenija*, il-punt 64.

⁽¹⁵⁸⁾ Is-Sentenza fil-Kawża C-344/19, *Radiotelevizija Slovenija*, il-punt 65.

⁽¹⁵⁹⁾ Is-Sentenza fil-Kawża C-344/19, *Radiotelevizija Slovenija*, il-punt 65.

b) *Pawżi*

Fil-Kawża *Dopravní podnik hl. m. Prahy*, il-Qorti ddeċidiet li pawża li tinghata lil haddiem matul il-hin tax-xogħol ta' kuljum, li matulha haddiem jehtieglu jkun lest li jwieġeb fi żmien zewġ minuti tikkostitwixxi "hin tax-xogħol" skont it-tifsira tal-Artikolu 2, peress li "r-restrizzjonijiet imposti fuq dan il-haddiem matul l-imsemmi perijodu ta' pawża huma tali li jaffettwaw oġġettivament u b'mod sinjifikattiv ħafna l-fakultà għal dan tal-aħħar li jiġġestixxi liberament il-hin li matulu s-servizzi professjonali ma jkunux mitluba u li jiddedika dan il-hin għall-interessi tiegħu stess" ⁽¹⁶⁰⁾.

c) *Il-hin imqatta' minn haddiema mingħajr post tax-xogħol f'iss sabiex jivvjaġġaw bejn l-ewwel u l-aħħar klijenti u d-djar tagħhom*

Fil-Kawża *Tyco*, il-Qorti ddeċidiet dwar jekk il-hin tal-ivvjaġġar lejn l-ewwel u mingħand l-aħħar klijent mill-haddiema mingħajr post tax-xogħol f'iss jikkwalifikax bħala "hin tax-xogħol" ⁽¹⁶¹⁾.

Din il-Kawża kienet tikkonċerna tekniċi impjegati sabiex jinstallaw u jagħmlu manutenzjoni fuq tagħmir tas-sigurtà f'diversi postijiet fi ħdan zona ġeografika assenjata lilhom. Huma kienu jivvjaġġaw mill-anqas darba fil-ġimgħa lejn l-uffiċċji ta' kumpanija loġistika tat-trasport sabiex jiġbru t-tagħmir mehtieġ għax-xogħol tagħhom. Fi granet oħrajn, huma kienu jivvjaġġaw direttament mid-djar tagħhom lejn il-postijiet fejn kellhom iwettqu l-attivitajiet tagħhom.

Il-Qorti qieset li t-tliet kriterji ta' "hin tax-xogħol" kienu ssodisfati. L-ewwel, hija sostniet li l-vjaġġi tal-haddiema sabiex imorru għand il-klijenti indikati mill-impjegatur tagħhom kienu mezz neċessarju sabiex jipprovdu servizzi tekniċi lill-klijenti. Minhabba f'hekk, hija kkonkludiet li dawn il-perjodi jridu jitqiesu bħala perjodi li matulhom il-haddiema jwettqu l-attività jew id-dmirijiet tagħhom ⁽¹⁶²⁾. It-tieni, f'termini tal-fatt li l-haddiema kkonċernati kienu jirċievu itinerarju għall-vjaġġi tagħhom u li ma setghux jużaw il-hin tagħhom b'mod liberu u jsegwu l-interessi tagħhom matul dak il-perjodu, il-Qorti sostniet li l-haddiema, anke matul dak il-hin, kienu għad-dispożizzjoni tal-impjegatur tagħhom ⁽¹⁶³⁾. It-tielet, il-Qorti kkonfermat li l-haddiema li jkunu qegħdin jivvjaġġaw lejn jew mingħand klijent u għalhekk ikunu qegħdin iwettqu d-dmirijiet tagħhom jehtieglu jitqiesu wkoll li qegħdin jaħdmu waqt dawk il-vjaġġi. Minhabba li l-ivvjaġġar huwa parti integrali mill-fatt li wiehed ikun haddiem mingħajr post tax-xogħol f'iss jew abitwali, il-post tax-xogħol ta' tali haddiema ma jistax jiġi limitat għall-bini tal-klijenti tal-impjegatur tagħhom ⁽¹⁶⁴⁾.

d) *Taħriġ vokazzjonali mehtieġ mill-impjegatur*

Il-Qorti enfasizzat li l-post tax-xogħol ifisser kwalunkwe post fejn il-haddiem huwa mehtieġ jeżerċita attività fuq l-istruzzjoni tal-impjegatur, inkluż meta dan ma jkunx il-post fejn normalment jitwettqu dmirijiet professjonali. Konsegwentement, il-Qorti ddeċidiet li l-perjodu li matulu haddiem jattendi t-taħriġ vokazzjonali mehtieġ mill-impjegatur, li jsir lil hinn mill-post tax-xogħol tas-soltu u, kompletament jew parzjalment, barra mill-hinijiet normali tax-xogħol, jikkostitwixxi "hin tax-xogħol" ⁽¹⁶⁵⁾.

e) *Perjodi ta' żmien oħrajn*

Billi l-Qorti ddeċidiet biss dwar firxa limitata ta' perjodi li jikkwalifikaw bħala "hin tax-xogħol", il-Kummissjoni tqis li huwa neċessarju li tipprovdi gwida fir-rigward ta' tipi oħrajn ta' perjodi. Dan li ġej jispjega il-fehmiet tal-Kummissjoni dwar il-kunċett ta' "hin tax-xogħol" f'termini ta' perjodi ta' żmien oħrajn.

— *Vjaġġi bejn appuntamenti matul il-ġurnata tax-xogħol*

Il-kwistjoni tal-vjaġġi bejn xogħlijiet differenti matul il-ġurnata tax-xogħol ma hijiex ittrattata fis-Sentenza *Tyco*. Dan minhabba li, fil-kawża inkwistjoni, dawn il-perjodi kienu diġà ngħaddu bħala parti mis-siġhat tax-xogħol ta' kuljum ikkalkolati mill-impjegatur ⁽¹⁶⁶⁾.

⁽¹⁶⁰⁾ Is-Sentenza fil-Kawża C-107/19, *Dopravní podnik hl. m. Prahy*, il-punt 43.

⁽¹⁶¹⁾ Is-Sentenza fil-Kawża C-266/14, *Federación de Servicios Privados del sindicato Comisiones obreras*.

⁽¹⁶²⁾ Is-Sentenza fil-Kawża C-266/14, *Federación de Servicios Privados del sindicato Comisiones obreras*, il-punti 30 sa 34.

⁽¹⁶³⁾ Is-Sentenza fil-Kawża C-266/14, *Federación de Servicios Privados del sindicato Comisiones obreras*, il-punti 35 sa 39.

⁽¹⁶⁴⁾ Is-Sentenza fil-Kawża C-266/14, *Federación de Servicios Privados del sindicato Comisiones obreras*, il-punti 43 sa 46.

⁽¹⁶⁵⁾ Is-Sentenza fil-Kawża C-909/19, *Unitatea Administrativă Teritorială D.*

⁽¹⁶⁶⁾ Is-Sentenza fil-Kawża C-266/14, *Federación de Servicios Privados del sindicato Comisiones obreras*, il-punt 16.

Madankollu, fid-dawl ta' din id-deċiżjoni u skont il-fatti eżatti tal-każ li fuqhom tintalab deċiżjoni, il-Kummissjoni tqis li l-vjaġġi bejn xogħlijiet differenti matul il-ġurnata tax-xogħol jikkwalifikaw ukoll bhala hin tax-xogħol. Dan ikun il-każ jekk jiġu ssodisfati l-kundizzjonijiet li ġejjin:

- jekk il-vjaġġi kkonċernati jikkostitwixxu mezz neċessarju sabiex jiġu pprovduti s-servizzi lill-klijenti u għalhekk iridu jitqiesu bhala perjodi li matulhom il-ħaddiema jwettqu l-attività jew id-dmirijiet tagħhom;
 - jekk matul dak il-hin il-ħaddiema kkonċernati jkunu għad-dispożizzjoni tal-impjegatur, li jfisser li huma jaġixxu fuq l-ordnijiet tal-impjegatur u ma jistgħux jużaw il-hin tagħhom liberament sabiex isegwu l-interessi proprji tagħhom;
 - jekk il-hin li jqattgħu jivvjaġġaw jiffirma parti integrali mix-xogħol tal-ħaddiema u l-post tax-xogħol ta' tali ħaddiema għalhekk ma jistax jiġi limitat għall-bini tal-klijenti tal-impjegatur tagħhom.
- Vjaġġi irregolari tal-ħaddiema lejn post tax-xogħol differenti

Bil-istess raġunament bhal fil-każ tal-vjaġġi bejn appuntamenti differenti matul il-ġurnata tax-xogħol, jista' jitqies li, fid-dawl tal-kriterji hawn fuq imsemmija u l-oġettiv tad-Direttiva li tipprotegi s-saħħa u s-sikurezza tal-ħaddiema, il-vjaġġi tal-ħaddiema li, minflok ma jmorru fil-post tax-xogħol prinċipali tagħhom, imorru direttament għall-appuntamenti jew f'post tax-xogħol differenti fuq talba tal-impjegatur tagħhom, għandhom jitqiesu bhala hin tax-xogħol. Fil-fatt, matul dawn il-perjodi, is-sitwazzjoni tal-ħaddiema tista' tiġi mxebbha ma' dik tal-ħaddiema fil-Kawża *Tyco* billi huma jintbagħtu mill-impjegaturi tagħhom f'post differenti minn dak li fih is-soltu jwettqu x-xogħol tagħhom ⁽¹⁶⁷⁾.

- Vjaġġi lejn u mill-post tax-xogħol

Rigward il-hin tal-ivvjaġġar ta' kuljum lejn post tax-xogħol fiss, ma hemm l-ebda indikazzjoni li tali perjodi għandhom jitqiesu bhala "hin tax-xogħol" għall-iskopijiet tad-Direttiva.

Il-ħaddiema b'post tax-xogħol fiss jistgħu jiddeterminaw id-distanza bejn id-dar u l-post tax-xogħol tagħhom u jistgħu jużaw u jorganizzaw il-hin tagħhom liberament fit-triq tagħhom lejn u minn dak il-post tax-xogħol sabiex isegwu l-interessi proprji tagħhom. Is-sitwazzjoni għalhekk hija differenti minn dik tal-Kawża *Tyco*, li fiha l-Qorti qieset li l-ħaddiema, li ma kellhomx post tax-xogħol fiss, kienu tilfu din il-kapaċità li jiddeterminaw liberament id-distanza bejn id-djar tagħhom u l-post normali tal-bidu u t-tmien tal-ġurnata tax-xogħol tagħhom ⁽¹⁶⁸⁾.

B. **Hin ta' billejl u ħaddiema ta' billejl**

L-Artikolu 2(3) u (4) jistipula li:

"3. 'hin ta' billejl' ifisser kwalunkwe perjodu ta' mhux anqas minn seba' sigħat, kif definiti bil-liġi nazzjonali, u li għandu jinkludi, fi kwalunkwe każ, il-perjodu ta' bejn nofsillejl u l-5.00;

4. 'ħaddiem ta' matul il-lejl' ifisser:

- (a) minn naħa l-waħda, kwalunkwe ħaddiem, li, matul il-hin tal-lejl, jaħdem mill-anqas tlett sigħat tal-hin tax-xogħol ta' kull jum tiegħu bhala haġa normali; u
- (b) minn naħa l-oħra, kwalunkwe ħaddiem li aktarx li matul il-lejl iwettaq ċertu proporzjon tal-hin annwali tax-xogħol tiegħu, kif definit b'għażla tal-Istati Membri kkonċernati:
 - (i) bil-legislazzjoni nazzjonali, b'segwiment ta' konsultazzjonijiet bejn iż-żewġ naħat ta' l-industrija; jew
 - (ii) ftehim kollettiv jew ftehim bejn iż-żewġ naħat tal-industrija fil-livell nazzjonali jew reġjonali;"

⁽¹⁶⁷⁾ Is-Sentenza fil-Kawża C-266/14, *Federación de Servicios Privados del sindicato Comisiones obreras*.

⁽¹⁶⁸⁾ Is-Sentenza fil-Kawża C-266/14, *Federación de Servicios Privados del sindicato Comisiones obreras*, il-punt 44.

Rigward id-definizzjoni ta' "hin ta' billejl", il-kontenut tagħha huwa simili għal dak użat għal "xogħol ta' billejl" fil-Konvenzjoni dwar ix-xogħol ta' billejl⁽¹⁶⁹⁾ tal-Organizzazzjoni Internazzjonali tax-Xogħol (l-"ILO"). Id-definizzjoni finalment maqbula għad-Direttiva dwar il-Hin tax-Xogħol timponi fuq kull Stat Membru l-obbligu li jiddefinixxi perjodu ta' 7 sigħat fil-ligi nazzjonali tiegħu li jikkostitwixxi l-"hin ta' billejl". Dan ifisser li kwalunkwe xogħol imwettaq matul dan il-perjodu, irrISPettivament mid-durata tiegħu, jikkwalifika bhala xogħol ta' billejl.

Din id-definizzjoni hija kkomplementata minn definizzjoni ta' "haddiem ta' billejl" li tistabbilixxi l-kriterji li ġejjin: (a) fejn il-haddiema jaħdmu mill-anqas 3 sigħat tal-hin tax-xogħol ta' kuljum tagħhom matul il-hin ta' billejl jew (b) fejn x'aktarx jaħdmu ċertu proporzjon tal-hin tax-xogħol annwali tagħhom matul il-hin ta' billejl.

Il-formulazzjoni bl-Ingliż tad-Direttiva tidher difettuża billi torbot il-kriterji (a) u (b) bil-kongunzjoni "u", li timplika li dawn jistgħu jkunu kumulattivi. Fl-istess waqt, iż-żewġ paragrafi huma introdotti separatament bil-frazi "minn naħa l-waħda" u "min-naħa l-oħra". Xi verzonijiet lingwistiċi oħrajn ma jinkludux din il-kongunzjoni "u"⁽¹⁷⁰⁾, li jissuggerixxi li l-kundizzjonijiet huma alternattivi. Dan it-tieni fehim jidher appoġġat mill-Qorti, li fis-Sentenza tagħha fil-Kawża *Simap* sostniet li "l-Artikolu 2(4)(a) tad-Direttiva 93/104 jiddefinixxi haddiem ta' billejl bhala kull haddiem, li, tul il-hin ta' billejl, jaħdem għall-inqas tliet sigħat tal-gurnata tax-xogħol tiegħu bhala hidma normali" u li "l-Artikolu 2(4)(b) jippermetti wkoll lil-legiżlatur nazzjonali jew, fuq għażla tal-Istat Membru kkonċernat, iż-żewġ naħat tal-industrija fuq livell nazzjonali jew reġjonali li jittrattaw bhala haddiema ta' billejl haddiema oħra li jaħdmu matul il-hin ta' billejl ċertu proporzjon tal-hin tax-xogħol annwali tagħhom."⁽¹⁷¹⁾

Għalhekk, il-Kummissjoni tqis il-kriterji bhala alternattivi u li l-haddiema li jissodisfaw wiehed miż-żewġ kriterji jikkwalifikaw bhala "haddiema ta' billejl".

Il-proposta originali⁽¹⁷²⁾ kienet tgħid esplicitament li l-haddiema ta' billejl jistgħu jagħmlu shifts. Dan jikkonferma li l-kategoriji differenti ma kinux maħsuba sabiex waħda teskludi lill-oħra iżda li haddiem jista' jkun "haddiem bix-shift" fl-istess hin li jkun "haddiem ta' billejl". Din il-fehma ġiet ikkonfermata mill-Qorti fis-Sentenza *González Castro*, fejn il-Qorti sabet li haddiema li "tagħmel xogħol bix-xift li fil-kuntest tiegħu hija twestaq biss parti mill-funzjonijiet tagħha matul il-lejl għandha titqies li twestaq xogħol matul il-'hin ta' billejl' u għandha għaldaqstant tiġi kklassifikata bhala "haddiem ta' matul il-lejl", fis-sens tad-Direttiva 2003/88"⁽¹⁷³⁾.

C. Xogħol bix-shift u haddiem bix-shift

L-Artikolu 2(5) u (6) jistipula li:

'5. "xogħol bix-shift" ifisser kwalunkwe metodu tal-organizzazzjoni tax-xogħol bix-shift li permezz tagħha haddiema jkomplu wara xulxin fl-istess stazzjonijiet tax-xogħol skont ċerti tendenzi, inklużi t-tendenzi tar-rotazzjoni, u li jistgħu jkunu kontinwi jew mhux kontinwi, li jinvolvi għall-haddiema li jaħdmu f'hinijiet differenti matul perjodu partikolari ta' jiem jew gimgħat;

6. "haddiem bix-shift" tfisser kwalunkwe haddiem li l-iskeda tax-xogħol tiegħu hija parti minn xogħol bix-shift;

Id-definizzjonijiet ta' 'xogħol bix-shift' u ta' 'haddiem bix-shift' kienu soġġetti biss għal interpretazzjoni limitata hafna mill-Qorti. Fis-Sentenza tagħha fil-Kawża *Simap*, il-Qorti sostniet li l-hin tax-xogħol tat-tobba, organizzat sabiex il-haddiema jiġu assenjati suċċessivament fl-istess postijiet tax-xogħol fuq bażi rotazzjonali, jissodisfa r-rekwiżiti tad-definizzjoni ta' xogħol bix-shift⁽¹⁷⁴⁾. F'din il-Kawża, il-haddiema, tobba fis-servizzi tas-saħħa pubblika, normalment kienu jaħdmu mit-8 ta' filgħodu sat-3 ta' waranofsinhar. Madankollu, huma kienu jwettqu wkoll perjodi on-call mit-3 ta' waranofsinhar sat-8 ta' filgħodu kull 11-il jum. Il-Qorti sostniet li dan il-hin 'on-call' fiċ-ċentru tas-saħħa jew il-hin 'standby' fejn il-haddiema riedu jkunu jistgħu jintlaħqu f'kull hin kien jissodisfa d-definizzjoni ta' xogħol bix-shift fuq il-baži li:

— il-haddiema kienu assenjati suċċessivament fl-istess postijiet tax-xogħol fuq bażi rotazzjonali;

⁽¹⁶⁹⁾ L-Organizzazzjoni Internazzjonali tax-Xogħol, Il-Konvenzjoni dwar ix-Xogħol ta' Billejl, C171, 26 ta' Ġunju 1990.

⁽¹⁷⁰⁾ Ara b'mod partikolari t-testi Franċiżi u Germaniżi tad-Direttiva dwar il-Hin tax-Xogħol.

⁽¹⁷¹⁾ Is-Sentenza fil-Kawża C-303/98, *Simap*, il-punt 55.

⁽¹⁷²⁾ Il-Memorandum ta' spjegazzjoni dwar il-proposta għal Direttiva tal-Kunsill dwar ċerti aspetti tal-organizzazzjoni tal-hin tax-xogħol, l-20 ta' Settembru 1990, COM(90) 317 final — SYN 295.

⁽¹⁷³⁾ Is-Sentenza tad-19 ta' Settembru 2018, *Isabel González Castro vs Mutua Umivale et*, C-41/17, ECLI:EU:C:2018:736, il-punt 46.

⁽¹⁷⁴⁾ Is-Sentenza fil-Kawża C-303/98, *Simap*, il-punti 59 sa 64.

— u li, anke jekk id-dmir jitwettaq f'intervalli regolari, it-tobba kkonċernati jissejhu biex iwettqu x-xogħol tagħhom f'hinijiet differenti fuq perjodu ta' granet jew ġimghat partikolari.

F'dan il-każ, il-Qorti ma sostnietx li l-iskeda tax-xogħol 'normali' tat-tobba kienet tammonta għal xogħol bix-shift, jista' jkun minhabba l-fatt li l-haddiema kienu jaħdmu fl-istess hin u f'postijiet differenti ⁽¹⁷⁵⁾.

Kif irrimarkat fit-test tad-definizzjoni, ix-'xogħol bix-shift' ma huwiex limitat għall-famuż 'mudell ta' rotazzjoni' li bih l-impjegati jaħdmu sett ta' sigħat għal perjodu u mbagħad jaqilbu għal sett differenti ta' sigħat generalment organizzati bhala tliet perjodi ta' 8 sigħat f'ġurnata.

Fl-aħħar nett, kif indikat aktar 'il fuq, il-'haddiema bix-shift' jistgħu jkunu wkoll 'haddiema ta' billejl' ⁽¹⁷⁶⁾. Haddiem li jkun kopert b'aktar minn definizzjoni waħda jehtieglu jibbenefika mill-miżuri ta' protezzjoni marbuta ma' kull waħda minnhom.

D. **Haddiem mobbli**

L-Artikolu 2(7) jistabbilixxi li:

'7. "haddiem mobbli" jfisser kwalunkwe haddiem impjegat bhala membru ta' persunal tal-ivvjaġġar jew tat-titjir minn impriża li topera servizzi tat-trasport għall-passiġġieri jew il-merkanzija bit-triq, bl-ajru jew b'kanali tal-ilma interni;

Id-distinzjoni bejn persunal mobbli u persunal mhux mobbli għall-finijiet tal-applikazzjoni tad-Direttiva dwar il-Hin tax-Xogħol kienet waħda mill-aspetti diskussi fil-preparazzjoni tad-Direttiva 2000/34/KE, li emendat id-Direttiva tal-1993, u introdotti fiha ⁽¹⁷⁷⁾.

Skont id-Direttiva tal-1993, kienu jeżistu dubji dwar jekk l-eskluzjoni ta' ċerti setturi kellhiex tiġi applikata jew le għall-haddiema kollha f'dawn is-setturi jew għal dawk biss li kienu soġġetti għal obbligi speċifiċi ta' mobilità ⁽¹⁷⁸⁾. Id-Direttiva emendatorja 2000/34/KE għalhekk kellha l-għan li tistabbilixxi ċerti dispożizzjonijiet speċifiċi għall-persunal mobbli filwaqt li tiggarrantixxi li l-persunal mhux mobbli f'setturi b'haddiema mobbli jibbenefikaw minn organizzazzjoni tal-hin tax-xogħol li tikkonforma mad-dispożizzjonijiet generali.

Għalhekk, il-kwalifika bhala 'haddiema mobbli' fid-Direttiva dwar il-Hin tax-Xogħol hija limitata għall-haddiema li fl-istess hin:

- ikunu parti minn persunal tal-ivvjaġġar jew tat-titjir;
- jaħdmu għal impriża li topera servizzi tat-trasport għall-passiġġieri jew għall-merkanzija;
- jaħdmu fis-settur tat-trasport bit-triq, bl-ajru jew b'kanali tal-ilma interni.

It-tifsira tat-terminu 'haddiema mobbli' hija speċifika għad-Direttiva dwar il-Hin tax-Xogħol u hija marbuta b'mod intrinsiku mal-kriterju tal-'ivvjaġġar jew titjir'. Għandha l-għan li tqis il-kundizzjonijiet tax-xogħol distintivi u l-karatteristiċi partikolari tal-attivitajiet tal-haddiema kkonċernati (eż. jaħdmu u jgħixu fil-post tax-xogħol għal ċerti perjodi, prinċipalment bhala parti minn attivitajiet transfruntiera). Din hija differenti minn haddiema mobbli fis-sens ta' haddiema stazzjonati, migranti jew transfruntiera. Tfisser ukoll li mhux il-haddiema kollha li 'jivvjaġġaw' jew 'itiru' jikkwalifikaw bhala 'haddiema mobbli'.

Din id-definizzjoni fid-Direttiva dwar il-Hin tax-Xogħol hija marbuta mad-deroga introdotta mill-Artikolu 20 tagħha għall-haddiema mobbli (ara hawn taht il-punt IX.D.1).

Madankollu, kif indikat taht il-punt III.B.5 hawn fuq, huma biss il-haddiema mobbli mhux koperti b'leġislazzjoni speċifika dwar it-trasport li jaqgħu taht din id-Direttiva u d-derogi tagħha.

⁽¹⁷⁵⁾ Is-Sentenza fil-Kawża C-303/98, *Simap*, il-punt 61.

⁽¹⁷⁶⁾ Is-Sentenza fil-Kawża C-41/17, *González Castro*, il-punti 44 sa 46.

⁽¹⁷⁷⁾ Il-Memorandum ta' Spjegazzjoni tal-Komunikazzjoni tal-Kummissjoni dwar l-organizzazzjoni tal-hin tax-xogħol fis-setturi u l-attivitajiet esklużi mid-Direttiva 93/104/KE tat-23 ta' Novembru 1993, it-18 ta' Novembru 1998, COM(1998) 662 final, il-paragrafu 27.

⁽¹⁷⁸⁾ Madankollu jista' jiġi nnotat li l-Qorti eventwalment ikkjarifikat dan l-aspett fis-Sentenza tagħha tal-4 ta' Ottubru 2001, *J.R. Bowden, J. L. Chapman u J.J. Doyle vs Tuffnells Parcels Express Ltd*, C-133/00, ECLI:EU:C:2001:514, fejn hija ddeċidiet li l-eskluzjoni ta' ċerti setturi tat-trasport li kienet implikata fl-Artikolu 1(3) tad-Direttiva 93/104/KE kienet teskludi mhux biss lill-haddiema mobbli iżda lill-haddiema kollha f'dawn is-setturi mill-kamp ta' applikazzjoni tad-Direttiva u l-applikazzjoni tad-dispożizzjonijiet tagħha.

E. *Xogħol offshore*

L-Artikolu 2(8) jiddikjara li:

'8. "xogħol offshore" ifisser xogħol imwettaq primarjament fuq jew minn installazzjonijiet offshore (inkluzi r-riggijiet tat-taħfir), direttament jew indirettament konnessi mal-esplorazzjoni, l-estrazzjoni jew l-esplojazzjoni ta' riżorsi minerali, inkluzi l-idrokarburi, u għadis b'konnessjoni ma' attivitajiet bħal dawn, sewwa jekk imwettqa minn installazzjoni offshore jew minn vapur;

Sal-lum, ma jidher li qamet l-ebda kwistjoni speċifika għal din id-definizzjoni u ma hemm l-ebda ġurisprudenza tal-Qorti.

F. *Serhan adegwat*

L-Artikolu 2(9) jistipula li

'9. "serhan adegwat" ifisser li l-haddiema jkollhom perjodi regolari ta' serhan, li t-tul tagħhom huwa espress f'unitajiet ta' hin u li huma suffiċjentement twal u kontinwi li jassiguraw li, bhala riżultat ta' għajja jew tendenzi oħrajn irregolari tax-xogħol, li ma joholqux xi korriment għalihom, għal haddiema shabhom jew għal oħrajn u li ma jkunux ta' hsara għal saħħithom, la f'terminu qasir u lanqas f'terminu fit-tul.'

Il-kunċett ta' mistrieħ adegwat jissemma kemm fil-premessa 5 tad-Direttiva li tgħid li 'l-haddiema kollha għandu jkollhom perjodi adegwati ta' serhan' kif ukoll fl-Artikoli 20 u 21 li jstabbilixxu derogi għall-haddiema mobbli u offshore kif ukoll għall-haddiema abbord dgħajjes tas-sajd li jbahħru f'ilmijiet miftuħa. Dan għalhekk jintuza fir-rigward ta' haddiema li ma humiex koperti mid-dispożizzjonijiet dwar il-perjodi ta' serhan stabbiliti fl-Artikoli 3 sa 5. Dawn id-dispożizzjonijiet speċifiċi ta' deroga jgħidu li tali haddiema huma intitolati għal 'serhan adegwat' bhala livell minimu ta' protezzjoni ⁽¹⁷⁹⁾.

Fin-nuqqas ta' limiti numeriči u n-nuqqas ta' ġurisprudenza dwar dan il-kunċett, il-Kummissjoni tqis li l-kunċett ta' 'serhan adegwat' irid jiġi eżaminat fid-dawl ta' ċirkustanzi speċifiċi li fihom jiġi applikat. B'mod partikolari jridu jiġu kkunsidrati l-ispeċifiċitajiet marbuta mal-organizzazzjoni tal-hin tax-xogħol u l-kundizzjonijiet tax-xogħol tat-tliet tipi ta' haddiema kkonċernati: mobbli, offshore u haddiema abbord dgħajjes tas-sajd li jbahħru f'ilmijiet miftuħa.

V. PERJODI MINIMI TA' SERHAN

Id-dritt tal-haddiema għal perjodi minimi ta' serhan kuljum u kull ġimgħa huwa mnaqqax fl-Artikolu 31(2) tal-Karta tad-Drittijiet Fundamentali tal-Unjoni Ewropea.

Il-premessa 5 tad-Direttiva dwar il-Hin tax-Xogħol tikkonferma l-importanza ta' dawn il-perjodi ta' serhan u tiddikjara li 'l-haddiema kollha għandu jkollhom perjodi adegwati ta' serhan. Il-kunċett ta' "serhan" għandu jkun espress f'unitajiet ta' hin, i.e. f'jiem, f'sigħat u/jew frazzjonijiet tagħhom. Il-haddiema tal-Komunità għandhom ikunu mogħtija il-perijodi minimi ta' serhan ta' kull jum u ta' kull ġimgħa, u waqfien adegwati. [...]

Fid-Direttiva, huma definiti tliet tipi ta' perjodi ta' serhan: serhan ta' kuljum (l-Artikolu 3), waqfien (l-Artikolu 4) u serhan ta' kull ġimgħa (l-Artikolu 5). L-Artikolu 7 jipprevedi wkoll perjodu ta' liv annwali bil-ħlas, li originarjament kien imsejjah 'serhan annwali' ⁽¹⁸⁰⁾ u huwa diskuss aktar fil-Kapitolu VII.

Irid jingħad li jeżistu derogi għal dawn id-dispożizzjonijiet u li l-kundizzjonijiet għall-użu tagħhom u l-mizuri ta' protezzjoni marbuta magħhom huma spjegati fil-Kapitolu IX.

⁽¹⁷⁹⁾ L-Artikoli 20 u 21 jipprevedu rispettivament li l-haddiema mobbli, u l-haddiema abbord dgħajjes tas-sajd li jbahħru f'ilmijiet miftuħa, ma humiex koperti mill-Artikoli 3, 4, jew 5, iżda li l-Istati Membri għandhom jiehdu l-mizuri necessarji sabiex jassiguraw li dawn il-haddiema xorta jkunu intitolati għal 'serhan adegwat'.

⁽¹⁸⁰⁾ Il-Memorandum ta' spjegazzjoni dwar il-proposta għal Direttiva tal-Kunsill dwar ċerti aspetti tal-organizzazzjoni tal-hin tax-xogħol, l-20 ta' Settembru 1990, COM(90) 317 final — SYN 295.

A. Serħan ta' kuljum

L-Artikolu 3 jistipula li:

'L-Istati Membri għandhom jieħdu l-miżuri meħtieġa halli jassiguraw li kull haddiem ikun intitolat għal perjodu minimu ta' serħan kuljum ta' 11-il siegħa konsekuttivi f'perjodu ta' 24 siegħa.'

Ir-rekwiżit li kull haddiem jingħata 11-il siegħa konsekuttiva ta' serħan huwa standard minimu u hafna drabi jiġu pprovduti dispożizzjonijiet aktar protettivi mil-liġi nazzjonali li tittrasponi d-Direttiva, pereżempju li jagħtu lill-haddiema perjodu itwal ta' serħan kuljum jew li jstabbilixxu hin massimu ta' xogħol ta' kuljum. Il-Kummissjoni qisitu bhala 'xibka tas-sikurezza' għas-saħħa u s-sikurezza tal-haddiema kkonċernati, li kienet tqis ukoll ir-rekwiżiti ekonomiċi u ċ-ċikli tax-xogħol bix-shift ⁽¹⁸¹⁾.

Il-11-il siegħa ta' serħan ta' kuljum iridu jkunu konsekuttivi. Dan ifisser li l-haddiema ma għandhomx jiġu interrotti fil-perjodu ta' serħan tagħhom sakemm l-Istat Membru ma jkunx ippreveda mod iehor skont id-derogi permessi (ara l-Kapitolu IX).

Il-haddiema jehtigilhom jircievu perjodu wiehed ta' serħan ta' kuljum għal kull perjodu ta' 24 siegħa. Madankollu, id-Direttiva ma tiddefinix dan il-perjodu bhala jum tal-kalendarju. Tali approċċ *de facto* jwassal għall-impożizzjoni ta' skeda tax-xogħol li ma taqbilx mal-perjodi tax-xogħol normali ⁽¹⁸²⁾.

Madankollu, billi tistabbilixxi qafas ta' perjodi ta' 24 siegħa, id-Direttiva timponi ċerta regolarità fil-perjodi ta' serħan ta' kuljum. F'dan ir-rigward, il-Qorti ddeċidiet li 'sabiex tkun żgurata protezzjoni effettiva tas-sigurtà u s-saħħa tal-haddiem, għandu, bhala regola ġenerali, ikun previst li perijodu ta' xogħol jalterna b'mod regolari ma' perijodu ta' mistrieħ' ⁽¹⁸³⁾. L-iskop tas-serħan ta' kuljum huwa li jippermetti lill-haddiema li jtilqu mill-ambjent tax-xogħol tagħhom għal numru ta' sigħat. Dawn iridu jkunu konsekuttivi u 'isegwu direttament perijodu ta' xogħol, sabiex jippermettulu jirrilassa u jelimina l-gheja kkaġunata mit-tweġiq tad-dmirijiet tiegħu' ⁽¹⁸⁴⁾.

Dan ifisser li fejn ma jkunx hemm deroga, il-hin tax-xogħol konsekuttiv ikun limitat għal 13-il siegħa (li minnhom trid titnaqqas il-waqfa ta' mistrieħ ipprezentata hawn taħt) u jrid ikun segwit minn tal-anqas 11-il siegħa konsekuttivi ta' serħan. Skont id-dispożizzjonijiet 'normali' tad-Direttiva, il-haddiema ma jstgħux iwettqu xogħol għal aktar minn 13-il siegħa konsekuttivi billi dan imur kontra l-iskop ta' din id-dispożizzjoni. Tali reġimi għalhekk huma permessi biss skont il-kundizzjonijiet dettaljati fil-Kapitolu IX.

B. Pawżi

L-Artikolu 4 jistipula li:

'L-Istati Membri għandhom jieħdu l-miżuri meħtieġa halli jassiguraw li, meta l-jum tax-xogħol ikun itwal min sitt sigħat, li kull haddiem ikun intitolat għal waqfien ta' serħan, li d-dettalji tiegħu, inkluż it-tul ta' żmien u t-terminu li fuqhom jingħata, ikunu stabbiliti fi ftehim kollettiv jew ftehim bejn iż-żewġ naħat tal-industrija jew, f'nuqqas ta' dan, b'leġislazzjoni nazzjonali.'

L-Artikolu 4 jintitola lill-haddiema għal waqfa ta' mistrieħ jekk il-ġurnata tax-xogħol tagħhom tkun itwal minn 6 sigħat. Madankollu, hija thalli d-definizzjoni tad-durata u t-termini tagħha għall-ftehimiet kollettivi jew il-leġislazzjoni nazzjonali.

⁽¹⁸¹⁾ Il-Memorandum ta' spjegazzjoni dwar il-proposta għal Direttiva tal-Kunsill dwar ċerti aspetti tal-organizzazzjoni tal-hin tax-xogħol, l-20 ta' Settembru 1990, COM(90) 317 final — SYN 295.

⁽¹⁸²⁾ Dan iġieghel lill-haddiema jahdmu bejn 00.00 u s-13.00 u li jibbenefikaw mill-perjodu ta' serħan tagħhom bejn is-13.00 u 24.00 jew għall-kuntrarju li jistrieħu minn 00.00 sal-11.00 u li jahdmu mill-11.00 sa 24.00.

⁽¹⁸³⁾ Is-Sentenza fil-Kawża C-151/02, *Jaeger*, il-punt 95.

⁽¹⁸⁴⁾ Is-Sentenza fil-Kawża C-151/02, *Jaeger*, il-punt 95.

1. Durata tal-waqfa ta' mistrieh

Il-premessa 5 tad-Direttiva tgħid li l-perjodi ta' serħan, li jinkludu l-waqfiet ta' mistrieh, iridu jkunu espressi f'unitajiet ta' ħin, jiġifieri f'jiem, f'sigħat u/jew frazzjonijiet tagħhom, u li l-haddiema jehtigilhom jingħataw 'waqfien adegwati' ⁽¹⁸⁵⁾.

Il-Kummissjoni għalhekk tqis li l-waqfiet ta' mistrieh li l-haddiema jehtigilhom ikunu intitolati għalihom iridu jkunu definiti b'mod ċar f'unitajiet ta' ħin u li, għalkemm id-durata tal-waqfa ta' mistrieh trid tkun definita bi ftehim kollettiv jew mil-leġiżlazzjoni nazzjonali, waqfiet ta' mistrieh qosra żzejjed imorru kontra d-dispożizzjonijiet tad-Direttiva.

2. Il-ħin meta tittiehed il-pawża

Bl-istess mod, għalkemm id-Direttiva thalliha f'idejn il-ftehimiet kollettivi jew il-leġiżlazzjoni sabiex tiddefinixxi t-termini kif tingħata l-waqfa ta' mistrieh, il-waqfa ta' mistrieh għandha effettivament tippermetti lill-haddiema li jistrieħu matul il-jum tax-xogħol tagħhom meta dan tal-aħħar ikun itwal minn 6 sigħat. Dan il-ħin għalhekk għandu jiġi addattat għall-iskeda tal-haddiema u dan għandu jseħħ mhux aktar tard milli wara 6 sigħat.

3. Kundizzjonijiet tal-waqfa ta' mistrieh

Il-'waqfa ta' mistrieh' li l-haddiema huma intitolati għaliha skont l-Artikolu 4 tad-Direttiva għandha tikkostitwixxi 'perjodu ta' serħan' kif jidher ċar kemm mill-inkluzjoni tagħha fil-premessa 5 kif ukoll fit-titolu tal-kapitolu 'Perjodi minimi ta' serħan' li fih hija mdahhla.

Fid-dawl tad-definizzjonijiet ta' 'ħin tax-xogħol' u 'perjodu ta' serħan', dan ifisser li l-haddiema ma għandhomx ikunu obbligati jibqgħu fl-istazzjonijiet tax-xogħol tagħhom, għad-dispożizzjoni tal-impjegatur jew iwettqu l-attività jew id-dmirijiet tagħhom. Tali waqfiet ta' mistrieh fejn il-haddiema jithallew jiġġestixxu l-ħin tagħhom mingħajr restrizzjonijiet kbar u li jsegwu l-interessi proprji tagħhom, ma jikkostitwixxux ħin tax-xogħol ⁽¹⁸⁶⁾. Il-waqfiet ta' mistrieh għalhekk ma għandhomx għalfejn jingħaddu bhala 'ħin tax-xogħol' billi huma jikkostitwixxu 'perjodi ta' serħan'. Il-liġi nazzjonali madankollu tista' tvarja billi, kif enfasizzat aktar 'il fuq, l-Istati Membri jistgħu japplikaw dispożizzjonijiet li jkunu aktar favorevoli għall-protezzjoni tas-saħħa u s-sikurezza tal-haddiema, pereżempju billi jghoddu l-waqfiet ta' mistrieh matul gurnata tax-xogħol bhala 'ħin tax-xogħol'.

Għall-kuntrarju, perjodu li matulu l-haddiema jkunu mitluba mill-impjegatur tagħhom li jibqgħu fil-post tagħhom u li jkunu disponibbli sabiex jipprovdu servizzi jekk ikun meħtieġ, anke jekk l-attività tagħhom tkun zero, jikkwalifika bhala 'ħin tax-xogħol' u għalhekk ma jissodisfax id-dritt tal-haddiema li jirċievu waqfa ta' mistrieh matul il-gurnata tax-xogħol tagħhom.

Il-Qorti ddeċidiet li perjodu li matulu l-haddiema jehtigilhom ikunu lesti li jwieġbu għal sejha flimitu ta' ħin ta' zewġ minuti jikkostitwixxi 'ħin tax-xogħol' jekk ikun jidher li l-limitazzjonijiet imposti fuq il-haddiema jaffettwaw b'mod sinifikanti ħafna l-kapaċità tagħhom li jimmanigġjaw il-ħin liberu tagħhom ⁽¹⁸⁷⁾.

4. Obbligi ta' traspożizzjoni fuq l-Istati Membri

Id-Direttiva tippermetti li l-ftehimiet kollettivi jistabbilixxu d-durata u t-termini tal-pawża. Minkejja dan, id-dmir li d-Direttiva tiġi trasposta jaqa' taħt l-Istati Membri ⁽¹⁸⁸⁾. Għaldaqstant, hija r-responsabbiltà tagħhom li jiżguraw li l-haddiema kollha, inkluzi dawk li jistgħu ma jiġux koperti bi ftehimiet kollettivi, ikunu intitolati għal pawża.

Il-formulazzjoni tad-Direttiva tistabbilixxi li d-durata u t-termini tal-waqfa ta' mistrieh ikunu definiti bi ftehimiet kollettivi jew mil-leġiżlazzjoni nazzjonali. Dan min-naħa tiegħu jfisser li t-testi tat-traspożizzjoni nazzjonali jistgħu ma jhallux id-durata u t-termini tal-waqfa ta' mistrieh jiġu ddefiniti bi ftehimiet individwali bejn il-haddiem u l-impjegatur ikkonċernat.

⁽¹⁸⁵⁾ Dan il-kunċett tal-aħħar ta' 'waqfien adegwati' ssemma wkoll mill-Qorti pereżempju fis-Sentenza tal-14 ta' Ottubru 2010, *Günter Fuß vs Stadt Halle*, C-243/09, ECLI:EU:C:2010:609, il-punt 32.

⁽¹⁸⁶⁾ Is-Sentenza fil-Kawża C-266/14, *Federación de Servicios Privados del sindicato Comisiones obreras*, il-punti 36 sa 37; Is-Sentenza fil-Kawża C-303/98, *Simap*, il-punt 50.

⁽¹⁸⁷⁾ Is-Sentenza fil-Kawża 107/19, *Dopravní podnik hl. m. Prahy*, il-punt 43.

⁽¹⁸⁸⁾ L-Artikolu 288 tat-Trattat dwar il-Funzjonament tal-Unjoni Ewropea jistipula li: 'Direttiva għandha torbot l-Istati Membri, f'dak li għandu x'jaqsam mar-riżultat li jrid jinkiseb, iżda thalli l-għażla ta' forum u metodi f'idejn l-awtoritajiet nazzjonali.'

C. Serhan ta' kull ġimgha

L-Artikolu 5 jistipula li:

'L-Istati Membri għandhom jieħdu l-miżuri meħtieġa ħalli jassiguraw li, f'kull perjodu ta' sebat ijiem kull haddiem ikun intitolat għal perjodu minimu mingħajr interruzzjoni ta' serhan ta' 24 siegħa flimkien ma' 11-il siegħa serhan ta' kuljum kif li hemm referenza għalih fl-Artikolu 3.

Jekk objettivi, l-organizzazzjoni tal-kondizzjonijiet tekniċi jew tax-xogħol hekk jiġġustifikaw, perjodu minimu ta' serhan ta' 24 siegħa jista' jkun applikat.'

Barra minn hekk, l-Artikolu 16 jstabbilixxi li:

'L-Istati Membri jistgħu jstabbilixxu:

(a) għall-applikazzjoni tal-Artikolu 5 (perjodu ta' serhan ta' kull ġimgha), perjodu ta' referenza li ma jeċċedix 14-il jum; [...]

Id-Direttiva tal-1993 kellha formulazzjoni kemxejn differenti fl-Artikolu 5 billi kienet tinkludi s-sentenza li ġejja: '*Il-perjodu minimu ta' serhan imsemmi fl-ewwel sottoparagrafu għandu inprincipju jinkludi l-Hadd*'. Madankollu, din id-dispożizzjoni kienet imhassra mill-Qorti, li qieset li l-obbligu li jiġi stabbilit il-Hadd pjuttost milli kwalunkwe jum ieħor tal-ġimgha bhala jum ta' serhan ma kienx ġustifikat fid-dawl tal-bażi legali użata għal din id-Direttiva, li tirrigwarda l-protezzjoni tas-saħħa u s-sikurezza tal-haddiema⁽¹⁸⁹⁾. Is-sentenza mbagħad tneħħiet waqt l-emenda tad-Direttiva permezz tad-Direttiva 2000/34/KE.

Għalkemm il-ġurisprudenza sal-lum hija limitata dwar is-sugġett tas-serhan ta' kull ġimgha, il-Kummissjoni xorta waħda tispjega l-konsiderazzjonijiet li ġejjin fid-dawl tal-formulazzjoni u l-objettiv tad-Direttiva.

1. Perjodu minimu ta' 35 siegħa ta' serhan mingħajr interruzzjoni kull ġimgha

Kif innotat aktar 'il fuq, l-Artikolu 5 tad-Direttiva dwar il-Hin tax-Xogħol jistipula li 'f'kull perjodu ta' sebat ijiem' il-haddiema jgawdu perjodu ta' serhan ta' 24 siegħa flimkien mal-11-il siegħa ta' serhan ta' kuljum, li jfisser li dan il-perjodu ta' 11-il siegħa ta' serhan ta' kuljum ma jistax jitnaqqas mill-perjodu ta' serhan ta' kull ġimgha.

Dan jammonta għal perjodu ta' serhan kontinwu ta' 35 siegħa.

Kif indikat aktar 'il fuq, dan ir-rekwiżit huwa provvediment minimu. L-Istati Membri huma liberi li jstabbilixxu perjodi addizzjonali jew itwal ta' serhan sakemm jiġi rrispettat dan il-minimu.

2. Perjodu ta' serhan f'kull perjodu ta' 7 ijiem ('serhan ta' kull ġimgha')

L-Artikolu 5 jstabbilixxi li l-haddiema jehtigilhom ikunu intitolati għal perjodu ta' serhan ta' kull ġimgha 'f'kull perjodu ta' sebat ijiem'. Fid-dawl tal-objettiv li tiproteġi s-saħħa u s-sikurezza tal-haddiema, id-Direttiva tirrikjedi ċerta regolarità tas-serhan ta' kull ġimgha li l-haddiem huwa intitolat għalih.

Il-Qorti ddecidiet li l-Artikolu 5 ma jispeċifikax meta jrid isehh il-perjodu minimu ta' serhan fil-ġimgha u jagħti lill-Istati Membri grad ta' flessibilità fir-rigward tal-għażla dwar il-hin. Il-perjodu ta' serhan jista' jiġi pprovdut fi kwalunkwe hin f'kull perjodu ta' 7 ijiem⁽¹⁹⁰⁾. Madankollu, id-Direttiva ma tirrikjedix li s-serhan ta' kull ġimgha jingħata fl-istess jum tal-ġimgha f'kull perjodu ta' 7 ijiem.

3. Serhan ta' kull ġimgha fuq perjodu ta' referenza ta' 14-il jum

Lil hinn mill-flessibilità deskritta hawn fuq dwar l-istabbiliment tal-perjodi ta' serhan ta' kull ġimgha matul kull perjodu ta' 7 ijiem, l-Artikolu 16 tad-Direttiva dwar il-Hin tax-Xogħol jippermetti li jiġi stabbilit perjodu ta' referenza ta' 14-il jum għas-serhan ta' kull ġimgha. F'dan ir-rigward, il-proposta⁽¹⁹¹⁾ tal-Kummissjoni indikat li l-perjodi ta' serhan proposti kienu

⁽¹⁸⁹⁾ Is-Sentenza fil-Kawża C-84/94, *Ir-Renju Unit vs Il-Kunsill*.

⁽¹⁹⁰⁾ Is-Sentenza tad-9 ta' Novembru 2017, *António Fernando Maio da Rosa vs Varzim Sol – Turismo, Jogo e Animação SA*, C-306/16, ECLI:EU:C:2017:844, il-punti 39 u 44.

⁽¹⁹¹⁾ Il-Memorandum ta' spjegazzjoni dwar il-proposta għal Direttiva tal-Kunsill dwar ċerti aspetti tal-organizzazzjoni tal-hin tax-xogħol, l-20 ta' Settembru 1990, COM(90) 317 final — SYN 295.

jikkostitwixxu 'fminimi raġonevoli li jqisu r-reqwiziti ekonomiċi u ċ-ċikli tax-xoghol bix-shift, billi l-perjodu ta' serhan ta' kull ġimgħa jista' jiġi kkalkulat bhala medja fuq perjodu ta' ġimgħatejn. Dan iqis il-flessibbiltà neċessarja, kif murija mill-multiplikazzjoni tal-"ftehimiet dwar il-produttività" maqbula miż-żewġ naħat tal-industrija.'¹²⁹

Dan ifisser li l-liġi nazzjonali tista' tippermetti li tittiehed il-medja tal-perjodi ta' serhan ta' kull ġimgħa ta' ġimgħatejn. Dan għalhekk jippermetti li l-haddiema jingħataw jew żewġ perjodi ta' 35 siegħa jew perjodu doppju wiehed ta' serhan ta' kull ġimgħa.

L-Artikoli 5 u 16 għal darba oħra jimponu ċerta regolarità billi jiggarantixxu li l-haddiema jkunu intitolati għal ammont stabbilit ta' serhan f'kull perjodu ta' 14-il jum. Madankollu, huma ma jimponu l-ebda obbligu li dan is-serhan ikun fl-istess jiem matul kull perjodu ta' 14-il jum.

Dan ifisser li l-atti ta' traspożizzjoni nazzjonali għandhom jassiguraw li jingħataw żewġ perjodi ta' serhan ta' kull ġimgħa ta' 35 siegħa jew perjodu doppju wiehed ta' serhan ta' kull ġimgħa f'kull perjodu ta' 14-il jum.

4. Perjodu mqassar ta' serhan ta' kull ġimgħa f'ċerti każijiet

L-Artikolu 5, l-aħhar sentenza, jipprevedi l-possibbiltà li s-serhan ta' kull ġimgħa jitnaqqas għal 24 siegħa minhabba kundizzjonijiet oġġettivi, tekniċi jew ta' organizzazzjoni tax-xoghol.

Sal-lum, din id-dispożizzjoni ma gietx interpretata mill-ġurisprudenza tal-Qorti. Għalhekk huwa diffiċli li jiġi ddefinit il-kamp ta' applikazzjoni preċiż tagħha. Żewġ aspetti jistgħu madankollu jagħtu gwida għall-kjarifika ta' din id-dispożizzjoni.

L-ewwel nett, din id-dispożizzjoni kienet introdotta fil-pożizzjoni komuni bil-għan li tkopri l-problema possibbli tal-haddiema bix-shift li jaħdmu x-shift tard is-Sibt u x-shift kmieni t-Tnejn, jiġifieri li jircievu biss 24 siegħa ta' serhan konsekuttiv (¹²⁹). It-tieni, il-Qorti sostniet kemm-il darba li, fid-dawl tal-oġġettiv tad-Direttiva, l-esklużjonijiet mill-kamp ta' applikazzjoni tagħha u d-derogi mid-dispożizzjonijiet tagħha jridu jiġu interpretati b'mod restrittiv (¹³⁰).

Għalkemm dawn il-konsiderazzjonijiet ma humiex deċiżivi u din id-deroga tista' tapplika wkoll għal każijiet differenti minn dak tal-haddiema bix-shift, l-użu tagħha jrid jiġi kkunsidrat bir-reqqa fuq bażi ta' każ b'każ.

VI. HIN TAX-XOGHOL MASSIMU TA' KULL ĠIMGĦA

Id-dritt tal-haddiema għal limitazzjoni tas-sigħat massimi ta' xoghol huwa mnaqqax fil-Karta tad-Drittijiet Fundamentali tal-Unjoni Ewropea.

Id-Direttiva dwar il-Hin tax-Xoghol tista' titqies bhala li tagħti espressjoni konkreta lil dan id-dritt billi tistabbilixxi hin massimu medju ta' xoghol kull ġimgħa fl-Artikolu 6:

'L-Istati Membri għandhom jiehdu l-miżuri meħtieġa halli jassiguraw li, skont il-htieġa tal-protezzjoni tas-sigurtà u s-saħħa tal-haddiema:

- (a) il-perijodu tal-hin tax-xoghol ta' kull ġimgħa ikun limitat permezz ta' liġijiet, regolamenti jew dispożizzjonijiet amministrattivi jew bi ftehim kollektiv jew bi ftehim bejn iż-żewġ naħat ta' l-industrija;
- (b) il-medja tal-hin tax-xoghol għal kull perjodu ta' sebat ijiem, inkluża s-sahra, ma tkunx teċċedi t-48 siegħa.'

Dan id-dritt huwa inkwadrat b'perjodu ta' referenza stabbilit fl-Artikolu 16:

'L-Istati Membri jistgħu jstabbilixxu:

[...] (b) għall-applikazzjoni tal-Artikolu 6 (perjodu massimu ta' xoghol ta' kull ġimgħa), perjodu ta' referenza li ma jeċċedix erba' xhur.

⁽¹²⁹⁾ Kif irrapportat fil-Memorandum ta' Spjegazzjoni dwar il-proposta rieżaminata għal Direttiva tal-Kunsill dwar ċerti aspetti tal-organizzazzjoni tal-hin tax-xoghol, is-16 ta' Novembru 1993, COM(93) 578 final – SYN 295, paġna 3, l-emenda Nru 5.

⁽¹³⁰⁾ Dwar l-esklużjonijiet mill-kamp ta' applikazzjoni, ara: Is-Sentenza fil-Kawża C-303/98, *Simap*, il-punt 35; Is-Sentenza fil-Kawża C-428/09, *Union syndicale Solidaires Isère*, il-punt 24; Is-Sentenza fil-Kawża C-211/19, *Készenléti Rendőrség*, il-punt 32; Is-Sentenza fil-Kawża C-742/19, *Ministrstvo za obrambo*, il-punti 55 u 65. Dwar id-derogi, ara: Is-Sentenza fil-Kawża C-151/02, *Jaeger*, il-punt 89; Is-Sentenza fil-Kawża C-428/09, *Union syndicale Solidaires Isère*, il-punt 40; Is-Sentenza fil-Kawża C-518/15, *Matzak*, il-punt 38; Is-Sentenza fil-Kawża C-585/19, *Academia de Studii Economice din București*, il-punt 61.

Il-perjodi ta' leave annwali bil-hlas, mogħtija b'konformità ma l-Artikolu 7, u l-perjodi tal-leave tal-mard, m'għandhomx ikunu inklużi jew inkella jkunu newtralizzati fil-kalkolazzjoni tal-medja; [...].

Fl-ahħar nett, filwaqt li l-limitazzjoni nnifisha tal-hin tax-xogħol ta' kull ġimgha hija soġġetta biss għal derogi fil-każ tal-ħaddiema awtonomi u għall-ħaddiema li jkunu qablu mal-‘esklużjoni fakultattiva’, id-derogi mill-perjodu ta' referenza permessi fl-Artikolu 16 huma possibbli f'każijiet oħrajn deskritti hawn taħt iżda ċirkoskritti mill-Artikolu 19 kif ippreżentat fil-Kapitolu IX hawn isfel.

L-istatus speċjali tal-limitazzjoni tal-hin tax-xogħol ta' kull ġimgha ġie enfasizzat ulterjorment mill-Qorti, li sostniet ripetutament li ‘fir-rigward, kemm tal-kliem tad-[Direttiva] kif ukoll tal-ghan u l-iskema tagħha, ir-rekwiziti differenti li hija ttipprovdi dwar is-sugġett tal-hin massimu tax-xogħol u tal-hin minimu ta' serħan jikkostitwixxu regoli tad-dritt soċjali Komunitarju ta' importanza partikolari li minnhom għandu jibbenefika kull haddiem bħala rekwizit minimu neċessarju sabiex tiġi assigurata l-protezzjoni tas-sigurtà u tas-saħħa tiegħu’⁽¹⁹⁴⁾.

A. **Hin tax-xogħol massimu ta' kull ġimgha**

1. **Liema hin għandu jingħadd għall-hin tax-xogħol massimu ta' kull ġimgha**

Il-limitu massimu ta' kull ġimgha japplika għall-kuncett ta' hin tax-xogħol ippreżentat aktar 'il fuq u użat mill-Qorti⁽¹⁹⁵⁾.

Barra minn hekk, id-Direttiva ttipprovdi esplicitament li s-saħħa għandha tiġi inkluża fil-kalkolu tal-hin tax-xogħol massimu medju ta' kull ġimgha. Dan huwa konformi mad-definizzjoni ta' hin tax-xogħol ippreżentata aktar 'il fuq, li ma tidistingwix bejn hin tax-xogħol ‘statutorju’ u perjodi ta' hin li jstgħu, pereżempju, jiġu kkwalifikati bħala ‘sahra’ jew ‘hin on-call’ skont il-legiżlazzjoni nazzjonali u jiġu trattati b'mod differenti b'mod partikolari għal skopijiet ta' remunerazzjoni.

2. **Massimu stabbilit għal 48 siegħa**

Il-hin massimu ta' xogħol matul ġimgha huwa stabbilit għal 48 siegħa f'kull perjodu ta' 7 ijiem. Din id-dispożizzjoni tistabbilixxi standard minimu u l-Istati Membri jstgħu jipprevedu aktar protezzjoni kif ippreżentat hawn fuq.

3. **Massimu mingħajr kundizzjonijiet**

Fil-ġurisprudenza tagħha, il-Qorti enfasizzat li l-Istati Membri ma jstgħux jiddeterminaw b'mod unilaterali l-kamp ta' applikazzjoni tad-dispożizzjonijiet tad-Direttiva dwar il-Hin tax-Xogħol u għalhekk l-Istati Membri ma jstgħux jorbtu kundizzjonijiet jew restrizzjonijiet għall-implimentazzjoni tad-dritt tal-ħaddiem skont l-Artikolu 6(2) tad-Direttiva li ma jaħdimx aktar minn 48 siegħa fil-ġimgha⁽¹⁹⁶⁾.

Il-Qorti sostniet li l-effettività ta' dik id-dispożizzjoni għandha tiġi assigurata mill-Istati Membri. Pereżempju hija kkonkludiet li l-applikazzjoni ta' miżura li biha haddiem jiġi soġġett għal trasferiment obligatorju f'servizz ieħor talli jkun talab ir-rispett tal-hin massimu ta' xogħol ta' kull ġimgha ċċaħhad l-effettività tad-dispożizzjoni billi ‘il-biża’ ta' miżura ta' ritaljazzjoni simili li kontriha ma hemm l-ebda rimedju ġudizzjarju tista' tiddiswadi lill-ħaddiema, li jqisu lilhom infushom leżi minn miżura mehuda minn min jimpjegahom, milli jeżerċitaw id-drittijiet tagħhom permezz ta' rimedji ġudizzjarji u, għalhekk, hija tali li tikkomprometti b'mod gravi l-kisba tal-ghan tad-Direttiva⁽¹⁹⁷⁾.

Barra minn hekk, il-Qorti sostniet ukoll li l-qbiż ta' dak il-massimu kien jikkostitwixxi, fih innifsu, ksur ta' dik id-dispożizzjoni, mingħajr il-ħtieġa li jintwera li jkun ġie sofrut detriment speċifiku⁽¹⁹⁸⁾.

⁽¹⁹⁴⁾ Is-Sentenza fil-Kawża Magħquda C-397/01 sa C-403/01, *Pfeiffer et*, il-punt 100; Is-Sentenza fil-Kawża C-14/04, *Dellas et*, il-punt 49; Id-Digriet fil-Kawża C-437/05, *Vorel*, il-punt 23; Is-Sentenza tal-11 ta' April 2019, *Syndicat des cadres de la sécurité intérieure vs Premier ministre et*, C-254/18, ECLI:EU:C:2019:318, il-punt 32; Is-Sentenza fil-Kawża C-909/19, *Unitatea Administrativ Teritorială D.*, il-punt 36; Is-Sentenza fil-Kawża C-214/20, *Dublin City Council*, il-punt 37.

⁽¹⁹⁵⁾ Ara b'mod partikolari: Is-Sentenza fil-Kawża Magħquda C-397/01 sa C-403/01, *Pfeiffer et*, il-punti 93 sa 95; Is-Sentenza fil-Kawża C-14/04, *Dellas et*, il-punt 50.

⁽¹⁹⁶⁾ Is-Sentenza fil-Kawża Magħquda C-397/01 sa C-403/01, *Pfeiffer et*, il-punt 99; Is-Sentenza fil-Kawża C-243/09, *Fuß*, il-punt 52; Is-Sentenza fil-Kawża C-429/09, *Fuß*, il-punt 34.

⁽¹⁹⁷⁾ Is-Sentenza fil-Kawża C-243/09, *Fuß*, il-punti 65 sa 66.

⁽¹⁹⁸⁾ Is-Sentenza fil-Kawża C-243/09, *Fuß*, il-punt 53.

B. *Massimu li jista' jiġi kkalkolat bhala medja*

1. *Kemm huwa twil il-perjodu ta' referenza?*

Kif indikat mit-test tal-Artikolu 6, il-hin tax-xoghol ta' kull ġimgha użat sabiex tiġi ċċekkjata l-konformità mal-limitu massimu jista' jiġi kkalkolat bhala medja. L-Istati Membri jistgħu jistabbilixxu perjodu ta' referenza għall-kalkolu tal-hin tax-xoghol medju ta' kull ġimgha, fis-setturi u l-attivitàjiet kollha, sa perjodu ta' 4 xhur.

Permezz ta' deroga, il-perjodi ta' referenza jistgħu f'ċerti każijiet jiġu estiżi soġġett għall-Artikolu 19. Aktar dettalji dwar il-kundizzjonijiet u l-firxa tad-derogi huma pprezentati fil-Kapitolu IX. Fi kwalunkwe każ, fid-dawl tal-limitazzjonijiet għad-derogi mill-perjodu ta' referenza, il-Qorti rrikonossiet li l-perjodu ta' referenza ma jista' fl-ebda ċirkustanza jaqbeż it-12-il xahar u li kien 'għalhekk possibbli li tiġi determinata l-protezzjoni minima li trid tiġi pprovduta fi kwalunwke każ' lill-haddiema ⁽¹⁹⁹⁾.

2. *X'ma huwiex inkluz fil-perjodu ta' referenza*

Rigward il-perjodu ta' referenza użat għall-kalkolu tal-hin tax-xoghol medju ta' kull ġimgha, l-Artikolu 16 tad-Direttiva jstipula li "[...] Il-perjodi ta' leave annwali bil-hlas, mogħtija b'konformità mal-Artikolu 7, u l-perjodi tal-leave tal-mard, m'għandhomx ikunu inkluzi jew inkella jkunew newtralizzati fil-kalkolazzjoni tal-medja [...]".

Dan ifisser li n-nuqqas ta' xoghol matul dawn il-perjodi ma jistax jintuża sabiex jikkumpensa perjodi oħrajn li matulhom il-hin tax-xoghol matul il-ġimgha jkun qabeż il-massimu.

Rigward il-liv annwali bil-hlas, dan jirrigwarda l-4 ġimghat mogħtija mid-Direttiva. Madankollu, f'termini tad-dritt għal-liv tal-mard, il-"*modalitajiet ta' eżerċizzju [...] mħumiex, fl-istat attwali tad-dritt Komunitarju, irregolati minn dan tal-aħħar*" ⁽²⁰⁰⁾. Għalhekk huwa neċessarju li wiehed jirreferi għad-definizzjoni(jiet) nazzjonali tal-liv minhabba mard sabiex ikun jaf liema perjodi għandhom jiġu esklużi jew ikunu newtrali fil-kalkolu tal-hin tax-xoghol medju ta' kull ġimgha.

3. *X'jista' jiġi inkluz fil-perjodu ta' referenza*

Fid-dawl tal-formulazzjoni tal-Artikolu 16(b) u minkejja n-nuqqas ta' ġurisprudenza tal-Qorti dwar din il-kwistjoni, il-Kummissjoni tqis li, fejn il-liġi nazzjonali tintitola lill-haddiema għal perjodi addizzjonali ta' liv annwali bil-hlas lil hinn mill-minimu ta' 4 ġimghat, l-Istat Membru kkonċernat jibqa' liberu li jiddeċiedi dwar l-inkluzjoni jew l-eskluzjoni ta' dawn il-perjodi addizzjonali ta' liv annwali bil-hlas meta jikkalkula l-hin tax-xoghol medju ta' kull ġimgha.

C. *Dispożizzjoni b'effett dirett*

Il-Qorti qieset li l-Artikolu 6(2), flimkien mad-dispożizzjonijiet dwar il-perjodu ta' referenza, jissodisfa l-kundizzjonijiet kollha neċessarji sabiex jipproduċi effett dirett ⁽²⁰¹⁾.

Minkejja l-aġġustamenti possibbli tal-perjodu ta' referenza applikabbli għall-hin massimu ta' xoghol matul ġimgha, il-Qorti sostniet li "l-libertà permessa ma tagħmilhiex impossibbli li jiġu determinati drittijiet minimi" u li d-dispożizzjonijiet kienu preċiżi u mingħajr kundizzjonijiet ⁽²⁰²⁾. Minhabba f'hekk, il-Qorti sostniet li l-Artikolu 6(2) tad-Direttiva jagħti "d-dritt lill-individwi li permezz tiegħu l-perjodu ta' referenza għall-implimentazzjoni tat-tul massimu tal-hin tax-xoghol tagħhom matul ġimgha ma jridx jaqbeż it-2-il xahar" ⁽²⁰³⁾.

Madankollu, id-Direttiva ma tistax minnha nnifisha timponi obbligi fuq individwu u għalhekk ma tistax tiġi applikata fi proċedimenti esklussivament bejn partijiet privati ("effett dirett orizzontali") ⁽²⁰⁴⁾.

Madankollu, fi kwalunkwe każ hija r-responsabbiltà tal-qrati nazzjonali li jipprevedu l-protezzjoni legali li individwu jikseb minn dik ir-regola u għalhekk li jinterpretaw il-liġi nazzjonali, kemm jista' jkun, fid-dawl tal-formulazzjoni u l-iskop tad-Direttiva, sabiex jintlaħaq ir-risultat mixtieq ⁽²⁰⁵⁾.

⁽¹⁹⁹⁾ Is-Sentenza fil-Kawża C-303/98, *Simap*, il-punt 69.

⁽²⁰⁰⁾ Is-Sentenza tal-20 ta' Jannar 2009, *Gerhard Schultz-Hoff vs Deutsche Rentenversicherung Bund u Stringer et vs Her Majesty's Revenue and Customs*, il-Kawża Magħquda C-350/06 u C-520/06, ECLI:EU:C:2009:18, il-punt 27.

⁽²⁰¹⁾ Is-Sentenza fil-Kawża Magħquda C-397/01 sa C-403/01, *Pfeiffer et*, il-punti 104 sa 106; Is-Sentenza fil-Kawża C-243/09, *Fuß*, il-punt 59; Is-Sentenza fil-Kawża C-429/09, *Fuß*, il-punt 35.

⁽²⁰²⁾ Is-Sentenza fil-Kawża C-303/98, *Simap*, il-punt 68.

⁽²⁰³⁾ Is-Sentenza fil-Kawża C-303/98, *Simap*, il-punt 70.

⁽²⁰⁴⁾ Is-Sentenza fil-Kawża Magħquda C-397/01 sa C-403/01, *Pfeiffer et*, il-punti 108 sa 109.

⁽²⁰⁵⁾ Is-Sentenza fil-Kawża Magħquda C-397/01 sa C-403/01, *Pfeiffer et*, il-punti 110 sa 113.

Barra minn hekk, l-effett dirett ta' dispożizzjoni jippermetti wkoll liċ-ċittadini li jibbażaw direttament fuqha fazzjonijiet kontra l-istat jew korpi pubbliċi li jkunu "emanazzjonijiet tal-istat" bhall-awtoritajiet reġjonali, l-ibliet jew il-komuni ⁽²⁰⁶⁾, inkluż fil-kapaċità ta' għajnejha bħala impjegaturi, meta dawn ikunu naqsu milli jittrasponu dispożizzjoni fil-liġi nazzjonali jew ittrasponewha hażin ⁽²⁰⁷⁾ ("effett dirett vertikali"). Dan min-naħa tiegħu jista' jwassal għall-applikazzjoni tal-prinċipju tar-responsabbiltà tal-Istat għat-telf jew id-dannu kkawżat lil individwi b'riżultat tal-ksur tad-dritt tal-UE. L-Istat imbagħad jista' jinżamm responsabbli u jkollu jagħti lill-individwi d-dritt għal rimedju taħt ċerti kundizzjonijiet, li jridu jiġu eżaminati mill-qrati nazzjonali ⁽²⁰⁸⁾.

Għandu jiġi rrimarkat li se tibqa' eċċezzjoni fejn l-Istat Membru kkonċernat ikun uża deroga rilevanti bhal dik għall-haddiema awtonomi jew l-eskluzjoni fakultattiva individwali. Madankollu, din hija soġġetta għall-konformità mal-kundizzjonijiet kollha stabbiliti għad-derogi kkonċernati skont id-Direttiva ⁽²⁰⁹⁾.

VII. LIV ANNWALI BIL-HLAS

Il-Qorti kkunsidrat id-dritt għal-liv annwali bil-hlas bir-reqqa hafna u b'mod partikolari sostniet li dan kien prinċipju partikolarment importanti tal-liġi soċjali Komunitarja u tal-Unjoni Ewropea ⁽²¹⁰⁾.

Dan id-dritt kien stabbilit espressament ukoll fil-Karta tad-Drittijiet Fundamentali tal-Unjoni Ewropea, li għandha l-istess valur legali bħat-Trattati. L-Artikolu 31(2) tal-Karta jistipula li "Kull haddiem għandu d-dritt għal limitazzjoni ta' sigħat massimi tax-xogħol, għal perjodi ta' mistrieħ kuljum u fil-gimgha u għal perjodu annwali ta' leave imħallas".

A. Id-dritt għal-liv annwali bil-hlas ta' kull haddiem

L-Artikolu 7(1) jistipula li

"1. L-Istati Membri għandhom jieħdu l-miżuri meħtieġa halli jassiguraw li kull haddiem ikun intitolat għal-leave annwali bil-hlas ta' mill-anqas erba' gimghat b'konformità mal-kondizzjonijiet għall-intitolament għal, u l-ghoti ta', leave bhal dan stabbilit bil-leġislazzjoni nazzjonali u/jew bil-prattika."

⁽²⁰⁶⁾ Is-Sentenza fil-Kawża C-243/09, *Fuß*, il-punt 61; Is-Sentenza fil-Kawża C-429/09, *Fuß*, il-punt 38.

⁽²⁰⁷⁾ Is-Sentenza fil-Kawża C-243/09, *Fuß*, il-punt 56; Is-Sentenza fil-Kawża C-429/09, *Fuß*, il-punti 38 sa 39.

⁽²⁰⁸⁾ Is-Sentenza fil-Kawża C-429/09, *Fuß*, il-punti 45 sa 48.

⁽²⁰⁹⁾ Ara b'mod partikolari s-Sentenza fil-Kawża C-243/09, *Fuß*, il-punti 58 sa 59 dwar l-eskluzjoni fakultattiva.

⁽²¹⁰⁾ Is-Sentenza tas-26 ta' Ġunju 2001, *The Queen vs Secretary of State for Trade u Industry, ex parte Broadcasting, Entertainment, Cinematographic u Theatre Union (BECTU)*, C-173/99, ECLI:EU:C:2001:356, il-punt 43; Is-Sentenza fil-Kawża C-342/01, *Merino Gómez*, il-punt 29; Is-Sentenza tas-16 ta' Marzu 2006, *C. D. Robinson-Steele vs R. D. Retail Services Ltd u Michael Jason Clarke vs Frank Staddon Ltd u J. C. Caulfield et vs Hanson Clay Products Ltd*, il-Kawzi Magħquda C-131/04 u C-257/04, ECLI:EU:C:2006:177, il-punt 48; Is-Sentenza tas-6 ta' April 2006, *Federatie Nederlandse Vakbeweging vs Staat der Nederlanden*, C-124/05, ECLI:EU:C:2006:244, il-punt 28; Is-Sentenza fil-Kawzi Magħquda C-350/06 u C-520/06, *Schultz-Hoff et*, il-punt 22; Is-Sentenza fil-Kawża C-277/08, *Vicente Pereda*, il-punt 18; Is-Sentenza tat-22 ta' April 2010, *Zentralbetriebsrat der Landeskrankenhäuser Tirols vs Land Tirol*, C-486/08, ECLI:EU:C:2010:215, il-punt 28; Is-Sentenza tal-15 ta' Settembru 2011, *Williams et vs British Airways plc*, C-155/10, ECLI:EU:C:2011:588, il-punt 17; Is-Sentenza tat-22 ta' Novembru 2011, *KHS AG vs Winfried Schulte*, C-214/10, ECLI:EU:C:2011:761, il-punt 23; Is-Sentenza fil-Kawża C-282/10, *Dominguez*, il-punt 16; Is-Sentenza fil-Kawża C-337/10, *Neidel*, il-punt 28; Is-Sentenza tal-21 ta' Ġunju 2012, *Asociación Nacional de Grandes Empresas de Distribución (ANGED) vs Federación de Asociaciones Sindicales (FASGA) et*, C-78/11, ECLI:EU:C:2012:372, il-punt 16; Is-Sentenza tat-8 ta' Novembru 2012, *Alexander Heimann u Konstantin Toltschin vs Kaiser GmbH*, il-Kawzi Magħquda C-229/11 u C-230/11, ECLI:EU:C:2012:693, il-punt 22; Id-Digriet tal-21 ta' Frar 2013, *Concepción Maestre García vs Centros Comerciales Carrefour SA*, C-194/12, ECLI:EU:C:2013:102, il-punt 16; Id-Digriet tat-13 ta' Ġunju 2013, *Bianca Brandes vs Land Niedersachsen*, C-415/12, ECLI:EU:C:2013:398, il-punt 27; Is-Sentenza tat-22 ta' Mejju 2014, *Z.J.R. Lock vs British Gas Trading Limited*, C-539/12, ECLI:EU:C:2014:351, il-punt 14; Is-Sentenza tat-12 ta' Ġunju 2014, *Güluy Bollacke vs K + K Klaas & Kock BV & Co. KG*, C-118/13, ECLI:EU:C:2014:1755, il-punt 15; Is-Sentenza tal-11 ta' Novembru 2015, *Kathleen Greenfield vs The Care Bureau Ltd*, C-219/14, ECLI:EU:C:2015:745, il-punt 26; Is-Sentenza tat-30 ta' Ġunju 2016, *Alicja Sobczyszyn vs Szkoła Podstawowa w Rzeplinie*, C-178/15, ECLI:EU:C:2016:502, il-punt 19; Is-Sentenza tal-20 ta' Lulju 2016, *Hans Maschek vs Magistratsdirektion der Stadt Wien - Personalstelle Wiener Stadtwerke*, C-341/15, ECLI:EU:C:2016:576, il-punt 25; Is-Sentenza tad-29 ta' Novembru 2017, *Conley King vs The Sash Window Workshop Ltd u Richard Dollar*, C-214/16, ECLI:EU:C:2017:914, il-punt 32; Is-Sentenza tal-4 ta' Ottubru 2018, *Ministerul Justiției u Tribunalul Botoșani vs Maria Dicu*, C-12/17, ECLI:EU:C:2018:799, il-punt 24; Is-Sentenza fil-Kawzi Magħquda C-569/16 u C-570/16, *Bauer u Willmeroth*, il-punt 38; Is-Sentenza tas-6 ta' Novembru 2018, *Sebastian W. Kreuziger vs Land Berlin*, C-619/16, ECLI:EU:C:2018:872, il-punt 28; Is-Sentenza fil-Kawża C-684/16, *Max-Planck-Gesellschaft zur Förderung der Wissenschaften*, il-punt 19; Is-Sentenza tat-13 ta' Diċembru 2018, *Torsten Hein vs Albert Holzkamm GmbH & Co.*, C-385/17, ECLI:EU:C:2018:1018, il-punt 22; Is-Sentenza tal-25 ta' Ġunju 2020, *QH vs Varhoven kasatsionen sad na Republika Bulgaria u CV vs Icrea Banca SpA*, il-Kawzi Magħquda C-762/18 u C-37/19, ECLI:EU:C:2020:504, il-punti 53 sa 54; Is-Sentenza tal-25 ta' Novembru 2021, *WD vs job-Medium GmbH*, C-233/20, ECLI:EU:C:2021:960, il-punt 24; Is-Sentenza tad-9 ta' Diċembru 2021, *XXXX vs Staatssecretaris van Financiën*, C-217/20, ECLI:EU:C:2021:987, il-punt 19; Is-Sentenza tat-13 ta' Janjar 2022, *DS vs Koch Personaldienstleistungen GmbH*, C-514/20, ECLI:EU:C:2022:19, il-punti 23 sa 24.

Id-Direttiva ma tippermetti l-ebda deroga mill-Artikolu 7(1) ⁽²¹¹⁾. Il-Qorti stabbiliet li dan il-liv għandu skop doppju: li jippermetti lill-haddiem kemm li jistrieħ kif ukoll li jgawdi perjodu ta' rilassament u ta' rikreazzjoni ⁽²¹²⁾.

Il-Qorti ddecidiet li l-intitolament għal-liv annwali ma jistax jiġi interpretat b'mod restrittiv ⁽²¹³⁾ u li l-implimentazzjoni tiegħu mill-awtoritajiet nazzjonali kompetenti trid tkun konfinata fi hdan il-limiti stabbiliti b'mod esplicitu mid-Direttiva ⁽²¹⁴⁾.

1. Liv annwali bil-hlas minimu ta' 4 ġimgħat

Erba' ġimgħat ta' liv annwali bil-hlas kull sena huwa l-provvediment minimu. Matul dak il-perjodu, "haddiem għandu normalment jibbenefika minn mistrieħ effettiv, bl-intenzjoni ta' protezzjoni effikaċi tas-sigurtà tiegħu u tas-saħha tiegħu" ⁽²¹⁵⁾.

L-intitolament ta' liv annwali huwa ta' 4 ġimgħat, li jfisser li l-haddiema jehtigilhom jinhelsu mill-obbligi tax-xogħol tagħhom għal 4 ġimgħat tal-kalendarju, irrispettivament minn jekk jahdmux full-time jew part-time.

Meta l-4 ġimgħat ta' liv annwali bil-hlas jiġu konvertiti f'numru ta' jiem tax-xogħol li matulhom il-haddiem ikun meħlus mill-obbligi tiegħu tax-xogħol, "il-kalkolu tad-drittijiet għal-leave annwali minimu bil-hlas għandu, fis-sens tad-Direttiva 2003/88, isir skont il-*granet* jew is-siġhat u/jew il-frazzjonijiet ta' ġurnata jew ta' siegħa ta' xogħol li jitwettaq u li huma previsti fil-kuntratt ta' xogħol" ⁽²¹⁶⁾.

Il-Qorti ddecidiet li "għal dak li jirrigwarda l-kostituzzjoni tad-drittijiet għal leave mhallas, għandha ssir distinzjoni fir-rigward tal-perijodi li matulhom il-haddiem kien jahdem skont ritmi ta' xogħol differenti, peress li n-numru ta' unitajiet ta' serħan annwali kkostitwit skont in-numru ta' unitajiet ta' xogħol għandhom jiġu kkalkolati għal kull perijodu" ⁽²¹⁷⁾.

F'każijiet bħal xogħol b'hinijiet iqsar meta r-relazzjoni ta' impjeg tkompli iżda l-haddiem ma jwettaqx xogħol effettiv għall-impjegatur, il-Qorti ddecidiet li haddiem jista' jikseb id-dritt għal liv annwali bil-hlas biss matul il-perjodi li matulhom ikun wettaq xogħol effettiv (*pro rata temporis*). Ma jinkiseb l-ebda intitolament għal liv matul il-perjodi meta ma jkun twettaq l-ebda xogħol ⁽²¹⁸⁾. Bl-istess mod, il-haddiema ma jakkwistawx intitolamenti għal liv annwali bil-hlas matul perjodi ta' liv tal-ġenituri ⁽²¹⁹⁾.

⁽²¹¹⁾ Is-Sentenza fil-Kawża C-173/99, *BECTU*, il-punti 41 sa 43; Is-Sentenza fil-Kawża Magħquda C-350/06 u C-520/06, *Schultz-Hoff et*, il-punt 24; Is-Sentenza fil-Kawża C-78/11, *ANGED*, il-punt 16. Ara wkoll: Is-Sentenza fil-Kawża C-124/05, *Federatie Nederlandse Vakbeweging*, il-punt 34; Is-Sentenza fil-Kawża C-233/20, *job-medium*, il-punt 24. Il-Qorti ziedet fis-Sentenza tagħha fil-Kawża Magħquda C-131/04 u C-257/04, *Robinson-Steele et*, il-punt 52, li d-derogi minn dan id-dritt ma jistgħux isiru b'arranġament kuntrattwali.

⁽²¹²⁾ Is-Sentenza fil-Kawża Magħquda C-350/06 u C-520/06, *Schultz-Hoff et*, il-punt 25; Is-Sentenza fil-Kawża C-277/08, *Vicente Pereda*, il-punt 21; Is-Sentenza fil-Kawża C-486/08, *Zentralbetriebsrat der Landeskrankenhäuser Tirols*, il-punt 30; Is-Sentenza fil-Kawża C-214/10, *KHS*, il-punt 31; Is-Sentenza fil-Kawża C-78/11, *ANGED*, il-punt 19; Is-Sentenza fil-Kawża C-194/12, *Maestre García*, il-punt 18; Is-Sentenza fil-Kawża C-178/15, *Sobczyszyn*, il-punt 23; Is-Sentenza fil-Kawża C-341/15, *Maschek*, il-punt 34; Is-Sentenza fil-Kawża C-12/17, *Dicu*, il-punt 27; Is-Sentenza fil-Kawża Magħquda C-569/16 u C-570/16, *Bauer u Willmeroth*, il-punt 41; Is-Sentenza fil-Kawża C-214/16, *King*, il-punt 37; Is-Sentenza fil-Kawża C-514/20, *Koch Personaldienstleistungen*, il-punt 30.

⁽²¹³⁾ Is-Sentenza fil-Kawża C-486/08, *Zentralbetriebsrat der Landeskrankenhäuser Tirols*, il-punt 29; Is-Sentenza fil-Kawża C-78/11, *ANGED*, il-punt 18; Is-Sentenza fil-Kawża Magħquda C-229/11 u C-230/11, *Heimann u Toltschin*, il-punti 22 sa 23; Is-Sentenza fil-Kawża C-194/12, *Maestre García*, il-punt 16; Is-Sentenza fil-Kawża C-415/12, *Brandes*, il-punt 29; Is-Sentenza fil-Kawża C-219/14, *Greenfield*, il-punt 28; Is-Sentenza fil-Kawża C-684/16, *Max-Planck-Gesellschaft zur Förderung der Wissenschaften*, il-punt 31; Is-Sentenza fil-Kawża C-233/20, *job-medium*, il-punt 26.

⁽²¹⁴⁾ Is-Sentenza fil-Kawża C-173/99, *BECTU*, il-punt 43; Is-Sentenza fil-Kawża C-342/01, *Merino Gómez*, il-punt 29; Is-Sentenza fil-Kawża Magħquda C-131/04 u C-257/04, *Robinson-Steele et*, il-punt 48; Is-Sentenza fil-Kawża C-277/08, *Vicente Pereda*, il-punt 18; Is-Sentenza fil-Kawża C-155/10, *Williams et*, il-punt 17; Is-Sentenza fil-Kawża C-341/15, *Maschek*, il-punt 19.

⁽²¹⁵⁾ Is-Sentenza fil-Kawża C-173/99, *BECTU*, il-punt 44; Is-Sentenza fil-Kawża C-342/01, *Merino Gómez*, il-punt 30; Is-Sentenza fil-Kawża C-124/05, *Federatie Nederlandse Vakbeweging*, il-punt 29; Is-Sentenza fil-Kawża C-514/20, *Koch Personaldienstleistungen*, il-punt 31; Is-Sentenza fil-Kawża C-233/20, *job-medium*, il-punt 24.

⁽²¹⁶⁾ Is-Sentenza fil-Kawża C-219/14, *Greenfield*, il-punt 32.

⁽²¹⁷⁾ Imsemmija wkoll fis-Sentenza fil-Kawża C-219/14, *Greenfield*, il-punt 35.

⁽²¹⁸⁾ Is-Sentenza fil-Kawża C-385/17, *Hein*, il-punti 28 u 29.

⁽²¹⁹⁾ Is-Sentenza fil-Kawża C-12/17, *Dicu*, il-punti 36 sa 38.

Meta l-haddiema jaqilbu minn impjeg full-time ghal part-time, il-Qorti ddecidiet li ma jkunx kompatibbli mad-Direttiva li l-prinċipju ta' *pro rata temporis* jiġi applikat b'mod retrospettiv ghad-dritt ghal-liv annwali akkumulat matul perjodu ta' xogħol full-time billi dan ikun jinvolvi t-telf ta' xi drittijiet akkumulati ⁽²²⁰⁾. Ghalhekk tnaqqis fis-siġhat tax-xogħol ma jistax inaqas id-dritt ghal-liv annwali li l-haddiem ikun diġà akkumula ⁽²²¹⁾. Fis-sitwazzjoni kuntrarja meta haddiem jaqleb minn part-time ghal full-time, fi kwalunkwe każ irid jiġi kkalkolat intitolament ġdid għall-perjodu wara ż-żieda fis-siġhat tax-xogħol, skont il-prinċipju ta' *pro rata temporis* ⁽²²²⁾.

Id-Direttiva ma taffettwax id-dritt tal-Istati Membri li japplikaw dispożizzjonijiet li jkunu aktar favorevoli għall-protezzjoni tas-sikurezza u s-saħħa tal-haddiema ⁽²²³⁾, inkluż li jagħtu lill-haddiema aktar minn 4 ġimghat ta' liv bil-hlas kull sena. F'tali każijiet, l-Istat Membru jista' jistabbilixxi kundizzjonijiet differenti għall-intitolament u l-ghoti tal-liv addizzjonali ⁽²²⁴⁾ mingħajr ma jkun meħtieġ, f'dak ir-rigward, li jikkonforma mar-regoli protettivi li l-Qorti stabbiliet fir-rigward ta' dak il-perjodu minimu ⁽²²⁵⁾. Pereżempju, il-Qorti ddecidiet li, meta l-Istati Membri jiddeciedu li jagħtu d-drittijiet tal-haddiema ghal liv annwali bil-hlas lil hinn minn dak il-perjodu minimu ta' erba' ġimghat, dawn ma humiex obbligati jagħtu benefiċċju bhala kumpens (ara hawn taht il-punt VII.B) ghal intitolamenti ghal liv mhux meħud fi tmiem ir-relazzjoni ta' impjeg li jaqbeż l-erba' ġimghat ⁽²²⁶⁾. Bl-istess mod, il-Qorti ddecidiet li l-Istati Membri huma liberi li jagħtu jiem ta' liv annwali bil-hlas li jaqbeż il-perjodu minimu ta' 4 ġimghat, u madankollu jeskludu r-riport ta' dawk il-jiem ta' liv abbazi ta' mard ⁽²²⁷⁾. F'każijiet ta' arrangament ta' xogħol b'hinijiet qosra li fi hom il-prinċipju *pro rata temporis* japplika għall-akkumulazzjoni tad-dritt, il-Qorti sostniet ukoll li l-Istati Membri jistgħu jagħtu lill-haddiema d-dritt ghal liv annwali bi hlas li jkun itwal minn dak garantit mid-Direttiva, irrispettivament mill-fatt li l-hin tax-xogħol tagħhom ikun tnaqqas minhabba xogħol b'hinijiet iqsar ⁽²²⁸⁾.

Għalkemm tali sitwazzjonijiet jaqgħu barra mill-kamp ta' applikazzjoni tal-Artikolu 7 tad-Direttiva u l-Artikolu 31(2) tal-Karta tad-Drittijiet Fundamentali ⁽²²⁹⁾, id-dispożizzjonijiet tal-liġi nazzjonali li huma aktar favorevoli għall-haddiema ma jistgħux jintużaw sabiex jikkumpensaw ghal ksur possibbli tal-protezzjoni minima ggarantita mid-dispożizzjoni tad-dritt tal-UE ⁽²³⁰⁾.

2. Liv minimu għall-haddiema kollha, soġġett għall-ebda kundizzjoni

L-Artikolu 7(1) jgħid li d-dritt ghal-liv annwali bil-hlas huwa mogħti lil kull haddiem. Il-Qorti sostniet li "kull haddiem" tinkludi l-haddiema li jkunu assenti mix-xogħol fuq liv minhabba mard, għal żmien qasir jew twil, irrispettivament minn jekk fil-fatt ikunux hadmu matul is-sena tal-liv ⁽²³¹⁾.

Il-Qorti ddecidiet dwar il-każ partikolari ta' haddiema li ġew miċhuda b'mod illegali u li mbagħad reġgħu ġew integrati fl-impjeg tagħhom, f'konformità mal-liġi nazzjonali, wara l-annullament tat-tkeċċija b'deċiżjoni ta' qorti. Hija sostniet li dawk il-haddiema huma intitolati ghal liv annwali bil-hlas għall-perjodu bejn id-data tat-tkeċċija u dik tar-riintegrazzjoni fl-impjeg tagħhom, minkejja l-fatt li, matul dak il-perjodu, huma ma kinux fil-fatt wettqu xogħol għall-impjegatur ⁽²³²⁾. Il-Qorti ddikjarat li l-fatt li haddiem huwa mcaħhad mill-opportunità li jahdem minhabba tkeċċija li sussegwentement giet

⁽²²⁰⁾ Is-Sentenza fil-Kawża C-486/08, *Zentralbetriebsrat der Landeskrankenhäuser Tirols*, il-punti 32 sa 34; Is-Sentenza fil-Kawża Magħquda C-229/11 u C-230/11, *Heimann u Toltschin*, il-punt 35; Is-Sentenza fil-Kawża C-219/14, *Greenfield*, il-punt 37.

⁽²²¹⁾ Is-Sentenza fil-Kawża C-486/08, *Zentralbetriebsrat der Landeskrankenhäuser Tirols*, il-punt 32; Is-Sentenza fil-Kawża Magħquda C-229/11 u C-230/11, *Heimann u Toltschin*, il-punt 35; Is-Sentenza fil-Kawża C-415/12, *Brandes*, il-punt 30; Is-Sentenza fil-Kawża C-219/14, *Greenfield*, il-punt 34.

⁽²²²⁾ Is-Sentenza fil-Kawża C-219/14, *Greenfield*, il-punti 38 u 44.

⁽²²³⁾ Is-Sentenza fil-Kawża C-342/01, *Merino Gómez*, il-punt 43; Is-Sentenza fil-Kawża Magħquda C-609/17 u C-610/17, *TSN*, il-punt 33.

⁽²²⁴⁾ Is-Sentenza fil-Kawża C-282/10, *Dominguez*, il-punti 47 sa 48; Is-Sentenza fil-Kawża C-337/10, *Neidel*, il-punti 34 sa 37.

⁽²²⁵⁾ Is-Sentenza fil-Kawża Magħquda C-609/17 sa C-610/17, *TSN*, il-punt 36.

⁽²²⁶⁾ Is-Sentenza fil-Kawża C-337/10, *Neidel*, il-punt 36; Is-Sentenza fil-Kawża C-341/15, *Maschek*, il-punt 39.

⁽²²⁷⁾ Is-Sentenza fil-Kawża Magħquda C-609/17 sa C-610/17, *TSN*, il-punt 40.

⁽²²⁸⁾ Is-Sentenza fil-Kawża C-385/17, *Hein*, il-punt 31.

⁽²²⁹⁾ Skont id-definizzjoni tal-kamp ta' applikazzjoni tal-Karta fl-Artikolu 51(1), id-dispożizzjonijiet tal-Karta huma indirizzati lill-Istati Membri biss meta jkunu qegħdin jimplimentaw id-dritt tal-UE. Meta l-Istati Membri jillegiżlaw dwar id-dispożizzjonijiet tal-liġi nazzjonali li huma aktar favorevoli għall-haddiema mid-Direttiva dwar il-Hin tax-Xogħol, dawn ma jaqgħux fil-kamp ta' applikazzjoni tad-dritt tal-UE. Ghalhekk, l-Artikolu 31(2) tal-Karta ma japplikax ghal liv annwali bil-hlas li jaqbeż il-perjodu minimu ta' 4 ġimghat. Is-Sentenza fil-Kawża Magħquda C-609/17 u C-610/17, *TSN*, il-punti 42 u 55.

⁽²³⁰⁾ Is-Sentenza fil-Kawża C-385/17, *Hein*, il-punt 43; Is-Sentenza fil-Kawża Magħquda C-609/17 u C-610/17, *TSN*, il-punt 35.

⁽²³¹⁾ Is-Sentenza fil-Kawża Magħquda C-350/06 u C-520/06, *Schultz-Hoff et*, il-punt 40.

⁽²³²⁾ Is-Sentenza fil-Kawża Magħquda C-762/18 u C-37/19, *Varhoven kasatsionen sad na Republika Bulgaria*. Wiehed jista' jistenna deċiżjoni oħra tal-Qorti dwar din il-kwistjoni fil-Kawża C-57/22.

meqjusa bhala illegali huwa, bhala regola, mhux prevedibbli u lil hinn mill-kontroll tal-haddiem. Dik is-sitwazzjoni hija l-konsegwenza tal-azzjonijiet tal-impjegatur, u impjegatur li ma jippermettix li haddiem jeżerċita d-dritt tiegħu għal-liv annwali bil-hlas jeħtiegħu jbatu l-konsegwenzi. B'hekk, il-perjodu bejn id-data tat-tkeċċija illegali u d-data tar-riintegrazzjoni tal-haddiem irid jiġi ttrattat bhala perjodu ta' xogħol effettiv sabiex jiġu ddeterminati d-drittijiet għal liv annwali bil-hlas. Madankollu, meta, matul dak il-perjodu, il-haddiem ikun kiseb impjieġ iehor, huwa jista' jitlob l-intitolament għal liv annwali bil-hlas li jikkorrispondi għall-perjodu ta' xogħol mal-impjegatur il-ġdid biss minn dak l-impjegatur.

Id-Direttiva tistipula li l-liv annwali bil-hlas jingħata "b'konformità mal-kondizzjonijiet għall-intitolament għal, u l-ġhoti ta', leave bhal dan stabbilit bil-leġislazzjoni nazzjonali u/jew bil-prattika". Għalhekk, huwa fidejn l-Istati Membri li jstabbilixxu, fil-leġislazzjoni nazzjonali tagħhom, il-kundizzjonijiet għall-eżerċitar u l-implimentazzjoni tad-dritt għal liv annwali bil-hlas, billi jippreskrivu ċ-ċirkustanzi speċifiċi li fihom il-haddiema jistgħu jeżerċitaw id-dritt ⁽²³³⁾. Madankollu, il-Qorti sostniet li d-Direttiva tipprekludi lill-Istati Membri milli jillimitaw unilaterament l-intitolament għal-liv annwali bil-hlas mogħti lill-haddiema kollha billi japplikaw kundizzjonijiet li fil-prattika jimpedixxu lil ċerti haddiema milli jibbenefikaw minnu ⁽²³⁴⁾. Pereżempju, il-Qorti sostniet li l-Istati Membri ma jistgħux jimponu fuq il-haddiema l-kundizzjoni ta' perjodu ta' 13-il ġimgha ta' impjieġ mhux interrott mal-istess impjegatur qabel ma jakkumulaw il-liv ⁽²³⁵⁾. Bl-istess mod, l-Istati Membri ma jistgħux jimponu kundizzjonijiet li jagħmluha impossibbli għal ċerti haddiema li jeżerċitaw id-dritt tagħhom għal-liv annwali bil-hlas ⁽²³⁶⁾.

Filwaqt li wiehed iżomm f'moħħu li d-dritt għal-liv annwali bil-hlas stabbilit fl-Artikolu 7 tad-Direttiva huwa wkoll dritt fundamentali affermat fl-Artikolu 31(2) tal-Karta tad-Drittijiet Fundamentali, il-Qorti ddikjarat espressament li l-limitazzjonijiet għal dak id-dritt għandhom jikkonformaw mal-kundizzjonijiet stretti stabbiliti fl-Artikolu 52(1) tal-Karta u, b'mod partikolari, mal-kontenut essenzjali ta' dak id-dritt ⁽²³⁷⁾.

L-Istati Membri madankollu għandhom xi libertà li jirregolaw il-mod kif jiġi eżerċitat id-dritt għal-liv annwali bil-hlas. Dan jista' jinkludi, pereżempju, "l-ippjanar tal-perijodi tal-liv, l-obbligu tal-haddiem li jinforma minn qabel lil min iħaddmu dwar il-perijodu tal-liv li huwa jkollu l-intenzjoni li jieħu, l-impożizzjoni ta' perjodu minimu ta' xogħol qabel ma jkun jista' jittiehed il-liv, il-kriterji għall-kalkolu proporzjonali tad-dritt għal-liv annwali meta r-relazzjoni tal-impjieġ tkun ta' inqas minn sena, eċċ" ⁽²³⁸⁾.

— Intitolament għal u għoti tal-liv fil-perjodu bikri tal-impjieġ

Filwaqt li l-Istati Membri jistgħu, pereżempju, jorganizzaw "il-mod li bih il-haddiema jistgħu jieħdu l-leave li għalih għandhom dritt matul l-ewwel ġimghat tal-attività tagħhom" ⁽²³⁹⁾, huma ma jistgħux jimponu perjodu minimu ta' xogħol mhux interrott għall-istess impjegatur qabel ma l-haddiema jkunu intitolati għal-liv annwali bil-hlas ⁽²⁴⁰⁾.

— L-iskedar tal-liv

Id-Direttiva ma tirregolax l-iskedar tal-liv annwali bil-hlas. Dan huwa mħolli għal-liġi nazzjonali, ftehimiet jew prattiki kollettivi. Madankollu, kif spjegat hawn isfel, hija tistipula li haddiem li ma jkunx jista' jieħu l-liv ippjanat minhabba perjodu konfligġenti iehor ta' liv (liv minhabba mard, liv tal-maternità jew perjodu iehor ta' liv li l-iskop tiegħu jkun

⁽²³³⁾ Is-Sentenza fil-Kawża C-619/16, *Kreuziger*, il-punt 41; Is-Sentenza fil-Kawża C-684/16, *Max-Planck-Gesellschaft zur Förderung der Wissenschaften*, il-punt 34.

⁽²³⁴⁾ Is-Sentenza fil-Kawża C-173/99, *BECTU*, il-punti 48 sa 53; Is-Sentenza fil-Kawża Magħquda C-350/06 u C-520/06, *Schultz-Hoff et al*, il-punt 28; Is-Sentenza fil-Kawża C-214/16, *King*, il-punt 34; Is-Sentenza fil-Kawża C-12/17, *Dicu*, il-punt 26; Is-Sentenza fil-Kawża Magħquda C-762/18 u C-37/19, *Verhioven kasationen sand na Republike*, il-punt 56; Is-Sentenza fil-Kawża C-514/20, *Koch Personaldienstleistungen*, il-punt 22.

⁽²³⁵⁾ Is-Sentenza fil-Kawża C-173/99, *BECTU*, il-punt 64; Is-Sentenza fil-Kawża Magħquda C-350/06 u C-520/06, *Schultz-Hoff et al*, il-punt 28.

⁽²³⁶⁾ Is-Sentenza fil-Kawża Magħquda C-350/06 u C-520/06, *Schultz-Hoff et al*, il-punt 48; Is-Sentenza fil-Kawża C-155/10, *Williams et al*, il-punt 26; Is-Sentenza fil-Kawża C-539/12, *Lock*, il-punt 17; Is-Sentenza fil-Kawża C-118/13, *Bollacke*, il-punt 16; Is-Sentenza fil-Kawża C-214/16, *King*, il-punt 34.

⁽²³⁷⁾ Is-Sentenza fil-Kawża C-684/16, *Max-Planck-Gesellschaft zur Förderung der Wissenschaften*, il-punt 54.

⁽²³⁸⁾ Is-sottomissjoni tal-Kummissjoni fil-Kawża C-173/99 li ssir referenza għaliha fil-Konklużjonijiet tal-Avukat Ġenerali Tizzano tat-8 ta' Frar 2001, *The Queen vs Secretary of State for Trade and Industry, ex parte Broadcasting, Entertainment, Cinematographic and Theatre Union (BECTU)*, C-173/99, ECLI:EU:C:2001:81, il-punt 34 u fil-Konklużjonijiet tal-Avukat Ġenerali Trstenjak tas-16 ta' Ġunju 2011, *Williams et vs British Airways plc*, C-155/10, ECLI:EU:C:2011:403, il-punt 37.

⁽²³⁹⁾ Is-Sentenza fil-Kawża C-173/99, *BECTU*, il-punt 61.

⁽²⁴⁰⁾ Is-Sentenza fil-Kawża C-173/99, *BECTU*, il-punt 64.

differenti minn dak tad-dritt għal-liv annwali), huwa intitolat li jiehu dak il-liv annwali f'hin ieħor, jekk ikun meħtieġ barra l-perjodu ta' referenza korrispondenti ⁽²⁴¹⁾, b'ċerti limiti għall-perjodu ta' trasferiment fil-każ ta' liv minhabba mard għal żmien twil ⁽²⁴²⁾.

— *L-obbligi tal-impjegatur dwar it-teħid tal-liv*

Il-Qorti ddecidiet li l-impjegatur ma jistgħux jimponu fuq il-haddiema restrizzjoni tad-dritt tagħhom għal liv annwali bi h̄las. Kwalunkwe Prattika jew ommissjoni ta' impjegatur li tista' tiskoraġġixxi lil haddiem milli jiehu liv annwali, kif ukoll inċentivi jew inkoraġġimenti sabiex ma jittehidx il-liv huma inkompatibbli mad-dritt għal liv annwali bil-h̄las ⁽²⁴³⁾. In-nuqqas ta' haddiem li jitlob liv annwali bil-h̄las matul il-perjodu ta' referenza ma jistax iwassal għat-telf ta' liv annwali bil-h̄las fi tmiem il-perjodu ta' referenza u minghajr verifika minn qabel li l-impjegatur fil-fatt kien ippermettietli jeżerċita dak id-dritt ⁽²⁴⁴⁾.

Il-Qorti ddecidiet li l-impjegatur għandu jinforma lill-haddiem b'mod akkurat u f'waqtu dwar id-drittijiet tiegħu għal-liv ⁽²⁴⁵⁾. L-impjegatur għandu jinforma wkoll lill-haddiem li jekk huwa ma jhux il-liv, dan jintilef fi tmiem il-perjodu ta' referenza jew il-perjodu ta' trasferiment awtorizzat, jew mat-terminazzjoni tar-relazzjoni ta' impjeg ⁽²⁴⁶⁾. Skont il-Qorti, għalkemm l-impjegatur għandhom johlqu opportunitajiet u jheggu lill-haddiem, formalment, jekk ikun hemm bżonn, sabiex jiehu l-liv, dawn ma humiex meħtieġa jgħieghu lill-haddiema tagħhom jeżerċitaw id-dritt tagħhom għal liv annwali bil-h̄las ⁽²⁴⁷⁾.

L-oneru tal-prova f'dak ir-rigward huwa fuq l-impjegatur. Jekk l-impjegatur ma jkunx jista' juri li jkun eżerċita d-diligenza dovuta kollha sabiex il-haddiem ikun jista' jiehu l-liv annwali bil-h̄las li għalih huwa intitolat, l-intitolament għal liv annwali bil-h̄las, u, fil-każ tat-terminazzjoni tar-relazzjoni ta' impjeg, ma jintilifx il-benefiċċju ta' kumpens minflok liv annwali mhux meħud ⁽²⁴⁸⁾. Il-fatt li l-impjegatur ikkunsidra b'mod żbaljat li l-haddiem ma huwiex intitolat għal liv annwali bil-h̄las huwa irrilevanti peress li huwa fidejn l-impjegatur li jfittex l-informazzjoni kollha dwar l-obbligi tiegħu f'dak ir-rigward ⁽²⁴⁹⁾.

Madankollu, id-Direttiva dwar il-Hin tax-Xogħol ma tipprekludix it-telf tad-dritt għal liv annwali bil-h̄las, jekk l-impjegatur ikun jista' jissodisfa l-oneru tal-prova, li b'riżultat ta' dan ikun jidher li l-haddiem zamm lura deliberatament u b'għarfien shih tal-konsegwenzi li jirriżultaw mit-teħid tal-liv annwali bil-h̄las li għalih huwa kien intitolat wara li nġhata l-opportunità li jeżerċita dan id-dritt ⁽²⁵⁰⁾.

Skont il-Qorti, għall-kuntrarju ta' sitwazzjoni ta' akkumulazzjoni tal-intitolament għal liv annwali bil-h̄las minn haddiem li ma kienx tajjeb għax-xogħol minhabba mard, impjegatur li ma jippermettix li haddiem jeżerċita d-dritt tiegħu għal liv annwali bil-h̄las jeħtieġu jbati l-konsegwenzi ⁽²⁵¹⁾. Fin-nuqqas ta' kwalunkwe dispożizzjoni statutorja jew kollettiva nazzjonali li tistabbilixxi limitu għat-trasferiment tal-liv f'konformità mar-rekwiżiti tad-dritt tal-UE, il-liv annwali bil-h̄las ma jistax jiskadi fi tmiem il-perjodu ta' referenza ⁽²⁵²⁾. Fil-fatt, il-Qorti ddecidiet li kieku kellu jiġi aċċettat, f'dak il-kuntest, li l-intitolament għal-liv annwali bil-h̄las miksub mill-haddiem jista' jiġi eżawrit, dan iwassal sabiex "*jiġi approvat aġir li jwassal għal arrikkiment illegali tal-persuna li timpjega bi hsara [...] tas-saħħa tal-haddiem*" ⁽²⁵³⁾.

⁽²⁴¹⁾ Is-Sentenza fil-Kawża C-194/12, *Maestre García*.

⁽²⁴²⁾ Is-Sentenza fil-Kawża C-214/10, *KHS*.

⁽²⁴³⁾ Is-Sentenza fil-Kawża C-619/16, *Kreuziger*, il-punt 49; Is-Sentenza fil-Kawża C-684/16, *Max-Planck-Gesellschaft zur Förderung der Wissenschaften*, il-punt 42; Is-Sentenza fil-Kawża C-214/16, *King*, il-punt 39; Is-Sentenza fil-Kawża C-514/20, *Koch Personaldienstleistungen*, il-punti 32 u 41.

⁽²⁴⁴⁾ Is-Sentenza fil-Kawża C-619/16, *Kreuziger*, il-punt 56; Is-Sentenza fil-Kawża C-684/16, *Max-Planck-Gesellschaft zur Förderung der Wissenschaften*, il-punti 40 u 61.

⁽²⁴⁵⁾ Is-Sentenza fil-Kawża C-619/16, *Kreuziger*, il-punt 52; Is-Sentenza fil-Kawża C-684/16, *Max-Planck-Gesellschaft zur Förderung der Wissenschaften*, il-punt 45.

⁽²⁴⁶⁾ Is-Sentenza fil-Kawża C-619/16, *Kreuziger*, il-punt 52; Is-Sentenza fil-Kawża C-684/16, *Max-Planck-Gesellschaft zur Förderung der Wissenschaften*, il-punt 45.

⁽²⁴⁷⁾ Is-Sentenza fil-Kawża C-619/16, *Kreuziger*, il-punti 51 u 52; Is-Sentenza fil-Kawża C-684/16, *Max-Planck-Gesellschaft zur Förderung der Wissenschaften*, il-punt 44.

⁽²⁴⁸⁾ Is-Sentenza fil-Kawża C-619/16, *Kreuziger*, il-punt 53, is-Sentenza fil-Kawża C-684/16, *Max-Planck-Gesellschaft zur Förderung der Wissenschaften*, il-punt 46.

⁽²⁴⁹⁾ Is-Sentenza fil-Kawża C-214/16, *King*, il-punt 61.

⁽²⁵⁰⁾ Is-Sentenza fil-Kawża C-619/16, *Kreuziger*, il-punt 54; Is-Sentenza fil-Kawża C-684/16, *Max-Planck-Gesellschaft zur Förderung der Wissenschaften*, il-punti 47 u 56.

⁽²⁵¹⁾ Is-Sentenza fil-Kawża C-214/16, *King*, il-punt 63.

⁽²⁵²⁾ Is-Sentenza fil-Kawża C-214/16, *King*, il-punt 64.

⁽²⁵³⁾ Is-Sentenza fil-Kawża C-214/16, *King*, il-punt 64.

Meta l-impjegatur ma jkunx qiegħed lill-haddiem f'pożizzjoni li jeżerċita d-dritt għal liv annwali bil-ħlas, id-dritt ma jistax jiskadi fi tmiem perjodu ta' trasferiment awtorizzat jew anke fi stadju aktar tard jekk il-haddiem ma jkunx jista' jaħdem minħabba mard matul is-sena tal-liv ⁽²⁵⁴⁾. Bl-istess mod, id-dritt ma jistax jiġi preskritt fi tmiem perjodu ta' 3 snin li jibda jiddekorri fi tmiem is-sena li fiha rriżulta dak id-dritt ⁽²⁵⁵⁾.

— *Trasferiment u telf possibbli tal-liv*

Bl-istess mod, il-liġi nazzjonali tista' tistabbilixxi kundizzjonijiet għall-eżerċitar tad-dritt għal liv annwali bil-ħlas, inklużi l-kundizzjonijiet għat-trasferiment fi tmiem is-sena tal-liv.

Rigward it-trasferiment, il-Qorti sostniet li "filwaqt li l-effett pożittiv ta' dan il-leave annwali mħallas għas-sigurtà u s-saħħa tal-haddiem jinħass b'mod shih jekk jittiehed fis-sena prevista għal dan il-ghan, jiġifieri matul is-sena kurrenti, l-importanza ta' dan iż-żmien ta' mistrieħ f'dan ir-rigward ma tintilifx jekk jittiehed matul perijodu sussegwenti" ⁽²⁵⁶⁾.

Il-Qorti elaborat dwar il-ħtieġa li jiġi pprovdut għat-trasferiment jekk il-haddiem li d-dritt tiegħu għal liv annwali jintilef ma jkunx kellu l-opportunità li jeżerċita dak id-dritt ⁽²⁵⁷⁾. Il-Qorti sostniet li t-trasferiment huwa inevitabbli meta perjodi ta' liv iggarantiti mid-dritt tal-UE ⁽²⁵⁸⁾ jaħbtu ma' xulxin, u fil-każ ta' liv minħabba mard ⁽²⁵⁹⁾. Il-Qorti ddecidiet ukoll li meta impjegatur jirrifjuta li jhallas il-liv annwali li għalih kien intitolat il-haddiem, id-dritt tal-haddiem għat-trasferiment jibqa' sakemm tintemm ir-relazzjoni ta' impjieg ⁽²⁶⁰⁾.

It-telf tal-intitolament għal liv huwa għaldaqstant limitat għal każijiet li fihom il-haddiem fil-fatt kellu l-opportunità li jeżerċita dak id-dritt ⁽²⁶¹⁾. Pereżempju, dan ma jistax jispicċa fit-tmiem tal-perjodu ta' referenza stabbilit mil-liġi nazzjonali jekk il-haddiem kien fuq liv minħabba mard għas-sena tal-liv kollha jew parti minnha u ma kellux l-opportunità li jiehu l-liv annwali ⁽²⁶²⁾, ħlief għall-eċċezzjoni ammessa mill-Qorti li tippermetti li l-perjodu ta' trasferiment jkun limitat fil-każ ta' liv minħabba mard għal żmien twil (ara l-Parti C). Barra minn hekk, dan ma jistax jiskadi awtomatikament u mingħajr verifika minn qabel jekk l-impjegatur kienu fil-fatt ippermetta lill-haddiem, b'mod partikolari permezz tal-ghoti ta' informazzjoni sufficjenti, jeżerċita d-dritt tiegħu għal liv ⁽²⁶³⁾.

3. **Hlas matul il-liv annwali**

Il-Qorti ssottolinjat li "d-direttiva tittratta d-dritt għal leave annwali u d-dritt li jinkiseb hlas f'dan ir-rigward bħala li jikkostitwixxu ż-żewġ naħat ta' dritt wieħed", billi l-ghan tal-hlas matul il-liv annwali huwa "sabiex jippermetti lill-haddiem jiehu effettivament il-leave li għalih huwa għandu d-dritt" ⁽²⁶⁴⁾. B'riżultat ta' dan hija qieset li "l-ghan li jiġi rremunerat dan il-leave huwa li l-haddiem, matul l-imsemmi leave, jitqiegħed f'sitwazzjoni li hija, fir-rigward tas-salarju, paragunabbli mal-perijodi tax-xogħol" ⁽²⁶⁵⁾.

⁽²⁵⁴⁾ Is-Sentenza tat-22 ta' Settembru 2022, *XP vs Fraport AG Frankfurt Airport Services Worldwide u AR vs St. Vincenz-Krankenhaus GmbH*, il-Kawżi Magħquda C-518/20 u C-727/20, ECLI:EU:C:2022:707.

⁽²⁵⁵⁾ Is-Sentenza tat-22 ta' Settembru 2022, *LB vs TO*, C-120/21, ECLI:EU:C:2022:718.

⁽²⁵⁶⁾ Is-Sentenza fil-Kawża C-178/15, *Sobczyszyn*, il-punt 33; ara wkoll: Is-Sentenza fil-Kawża C-124/05, *Federatie Nederlandse Vakbeweging*, il-punt 30; Is-Sentenza fil-Kawżi Magħquda C-350/06 u C-520/06, *Schultz-Hoff et*, il-punt 30; Is-Sentenza fil-Kawża C-277/08, *Vicente Pereda*, il-punt 24.

⁽²⁵⁷⁾ Is-Sentenza fil-Kawża C-277/08, *Vicente Pereda*, il-punt 19; Is-Sentenza fil-Kawża C-178/15, *Sobczyszyn*, il-punt 22. Is-Sentenza fil-Kawża C-619/16, *Kreuziger*, il-punti 42 u 45.

⁽²⁵⁸⁾ Is-Sentenza fil-Kawża C-124/05, *Federatie Nederlandse Vakbeweging*, il-punt 24.

⁽²⁵⁹⁾ Is-Sentenza fil-Kawżi Magħquda C-350/06 u C-520/06, *Schultz-Hoff et*.

⁽²⁶⁰⁾ Is-Sentenza fil-Kawża C-214/16, *King*, il-punt 65.

⁽²⁶¹⁾ Is-Sentenza fil-Kawża C-684/16, *Max-Planck-Gesellschaft zur Förderung der Wissenschaften*, il-punt 35.

⁽²⁶²⁾ Is-Sentenza fil-Kawżi Magħquda C-350/06 u C-520/06, *Schultz-Hoff et*, il-punti 43 u 55; Is-Sentenza fil-Kawża C-277/08, *Vicente Pereda*, il-punt 19.

⁽²⁶³⁾ Is-Sentenza fil-Kawża C-619/16, *Kreuziger*, il-punt 56; Is-Sentenza fil-Kawża C-684/16, *Max-Planck-Gesellschaft zur Förderung der Wissenschaften*, il-punti 40 u 61.

⁽²⁶⁴⁾ Is-Sentenza fil-Kawżi Magħquda C-131/04 u C-257/04, *Robinson-Steele et*, il-punt 58; Is-Sentenza fil-Kawżi Magħquda C-350/06 u C-520/06, *Schultz-Hoff et*, il-punt 60; Is-Sentenza fil-Kawża C-539/12, *Lock*, il-punt 17; Is-Sentenza fil-Kawżi Magħquda C-569/16 u C-570/16, *Bauer u Willmeroth*, il-punt 40.

⁽²⁶⁵⁾ Is-Sentenza fil-Kawżi Magħquda C-131/04 u C-257/04, *Robinson-Steele et*, il-punti 58 sa 59; Is-Sentenza fil-Kawża C-385/17, *Hein*, il-punt 33.

Il-haddiem “għandu jirċievi r-remunerazzjoni normali għal dan il-perjodu ta’ mistrieħ” ⁽²⁶⁶⁾ u “t-tnaqis tar-remunerazzjoni ta’ haddiem fuq il-bażi tal-leave annwali mhallas tiegħu, li jista’ jiskoraġġih milli jeżercita effettivament id-dritt tiegħu għal dan il-leave, huwa kuntrarju għall-għan segwit mill-Artikolu 7” ⁽²⁶⁷⁾, iż-żmien meta jsir it-tnaqis huwa irrilevanti ⁽²⁶⁸⁾.

Il-Qorti sostniet li hlasijiet għal-liv annwali fil-forma ta’ pagamenti parzjali mifruxa fuq il-perjodu ta’ xogħol annwali ma humiex kompatibbli mad-Direttiva. Hija saħqet li l-hlasijiet għandhom isiru għal perjodu speċifiku li matulu l-haddiem effettivament jieħu l-mistrieħ ⁽²⁶⁹⁾: il-punt li fih isir il-hlas għal-liv annwali jrid ipogġi lill-haddiem, matul dak il-liv, f’sitwazzjoni li tkun paragonabbli mal-perjodi ta’ xogħol f’dak li jikkonċerna r-remunerazzjoni ⁽²⁷⁰⁾.

Meta l-hlas ikun magħmul minn diversi komponenti, il-Qorti qieset li hija meħtieġa analiżi speċifika sabiex tiġi ddeterminata “r-remunerazzjoni regolari u għalhekk tal-ammont li l-haddiem għandu dritt għalih matul il-leave annwali tiegħu” ⁽²⁷¹⁾. Skont il-Qorti, ir-remunerazzjoni normali ma għandhiex tkun anqas mir-remunerazzjoni normali medja li jirċievu l-haddiema matul il-perjodi li fil-fatt ikunu hadmu ⁽²⁷²⁾. Fil-każ speċifiku ta’ arrangamenti tax-xogħol b’hinijiet qosra, il-perjodi li matulhom il-haddiema jinhelu minn kwalunkwe obbligu ta’ xogħol ma għandhomx jitqiesu għad-determinazzjoni tar-remunerazzjoni normali medja ⁽²⁷³⁾.

Fir-rigward ta’ dak li jikkostitwixxi “r-remunerazzjoni normali”, il-Qorti sostniet li l-komponenti tar-remunerazzjoni totali relatati mal-istatus professjonali u personali tal-haddiem iridu jithallsu matul il-liv annwali bil-hlas. Hija tat l-eżempju tal-allowances relatati mal-anzjanità, it-tul tas-servizz u mal-kwalifika professjonali ⁽²⁷⁴⁾.

Jekk l-allowances ikunu marbuta intrinsikament mat-twettiq ta’ kompiti meħtieġa mill-kuntratt ta’ impjeg tal-haddiem u jkunu kkalkolati bħala parti mir-remunerazzjoni totali tal-haddiem, huma jridu jiġu kkunsidrati fir-remunerazzjoni li l-haddiem ikun intitolat għaliha matul il-liv annwali ⁽²⁷⁵⁾. Bl-istess mod, il-kummissjoni riċevuta għat-twettiq ta’ kompiti meħtieġa mill-kuntratt ta’ impjeg, bħal kummissjoni fuq il-bejgħ, trid tiġi kkunsidrata fil-kalkolu tar-remunerazzjoni ⁽²⁷⁶⁾. Huma l-qrati nazzjonali li jridu jivvalutaw il-perjodu ta’ referenza meqjus bħala rappreżentattiv għall-kalkolu tal-komponent medju pagabbli għal-liv annwali ⁽²⁷⁷⁾.

Madankollu, ma hemmx għalfejn jiġu kkunsidrati komponenti tar-remunerazzjoni maħsuba sabiex ikopru esklussivament “spejjeż okkazzjonali jew inċidentali li jinqalgħu b’rabta mal-eżekuzzjoni tal-kompiti tal-haddiem skont il-kuntratt ta’ xogħol tiegħu” ⁽²⁷⁸⁾ jew “hlas għal vaganzi addizzjonali li jiżdied ma’ din il-medja tar-remunerazzjoni ordinarja” ⁽²⁷⁹⁾.

Minhabba n-natura eċċezzjonali u imprevedibbli tagħha, ir-remunerazzjoni li tingħata għas-sahra, fil-prinċipju, ma tiffirma parti mir-remunerazzjoni normali ⁽²⁸⁰⁾. Madankollu, meta l-obbligi li jirriżultaw mill-kuntratt ta’ impjeg jirrikjedu li l-haddiem jahdem is-sahra fuq bażi ġeneralment regolari u prevedibbli, u l-paga korrispondenti tikkostitwixxi element sinifikanti mir-remunerazzjoni totali li l-haddiem jirċievi għall-attività professjonali, il-paga li tingħata għal dak ix-xogħol tas-sahra għandha tiġi inkluża fir-remunerazzjoni normali ⁽²⁸¹⁾.

Sabiex jiġi ddeterminat jekk jintlaħaqx limitu ta’ sigħat maħduma li jagħtu intitolament għal hlas tas-sahra, is-sigħat li jikkorrispondu għal perjodu ta’ liv annwali bil-hlas ta’ haddiem iridu jitqiesu bħala sigħat maħduma ⁽²⁸²⁾.

⁽²⁶⁶⁾ Is-Sentenza fil-Kawzi Magħquda C-131/04 u C-257/04, *Robinson-Steele et al.*, il-punt 50; Is-Sentenza fil-Kawzi Magħquda C-350/06 u C-520/06, *Schultz-Hoff et al.*, il-punt 58; Is-Sentenza fil-Kawza C-539/12, *Lock*, il-punt 16.

⁽²⁶⁷⁾ Is-Sentenza fil-Kawza C-155/10, *Williams et al.*, il-punt 21; Is-Sentenza fil-Kawza C-539/12, *Lock*, il-punt 23; Is-Sentenza fil-Kawza C-385/17, *Hein*, il-punt 44; Is-Sentenza fil-Kawza C-514/20, *Koch Personaldienstleistungen*, il-punt 33.

⁽²⁶⁸⁾ Is-Sentenza fil-Kawza C-539/12, *Lock*, il-punt 23.

⁽²⁶⁹⁾ Is-Sentenza fil-Kawzi Magħquda C-131/04 u C-257/04, *Robinson-Steele et al.*, il-punt 63.

⁽²⁷⁰⁾ Is-Sentenza fil-Kawzi Magħquda C-131/04 u C-257/04, *Robinson-Steele et al.*, il-punti 59 sa 63.

⁽²⁷¹⁾ Is-Sentenza fil-Kawza C-155/10, *Williams et al.*, il-punt 22; Is-Sentenza fil-Kawza C-539/12, *Lock*, il-punt 27.

⁽²⁷²⁾ Is-Sentenza fil-Kawza C-385/17, *Hein*, il-punt 52.

⁽²⁷³⁾ Is-Sentenza fil-Kawza C-385/17, *Hein*, il-punt 44.

⁽²⁷⁴⁾ Is-Sentenza fil-Kawza C-155/10, *Williams et al.*, il-punt 27; Is-Sentenza fil-Kawza C-539/12, *Lock*, il-punt 30.

⁽²⁷⁵⁾ Is-Sentenza fil-Kawza C-155/10, *Williams et al.*, il-punt 24; Is-Sentenza fil-Kawza C-539/12, *Lock*, il-punt 29; Is-Sentenza fil-Kawza C-233/20, *job-medium*, il-punt 31.

⁽²⁷⁶⁾ Is-Sentenza fil-Kawza C-539/12, *Lock*, il-punti 32 sa 33.

⁽²⁷⁷⁾ Is-Sentenza fil-Kawza C-155/10, *Williams et al.*, il-punt 26; Is-Sentenza fil-Kawza C-539/12, *Lock*, il-punt 34.

⁽²⁷⁸⁾ Is-Sentenza fil-Kawza C-155/10, *Williams et al.*, il-punt 25; Is-Sentenza fil-Kawza C-539/12, *Lock*, il-punt 31.

⁽²⁷⁹⁾ Is-Sentenza fil-Kawza C-385/17, *Hein*, il-punt 52.

⁽²⁸⁰⁾ Is-Sentenza fil-Kawza C-385/17, *Hein*, il-punt 46.

⁽²⁸¹⁾ Is-Sentenza fil-Kawza C-385/17, *Hein*, il-punt 47.

⁽²⁸²⁾ Is-Sentenza fil-Kawza C-514/20, *Koch Personaldienstleistungen*, il-punti 43 sa 46.

Barra minn hekk, il-Qorti konsistentement sostniet li, fir-rigward tal-intitolament għal liv annwali bil-hlas, il-haddiema li jkunu fuq liv minhabba mard matul il-perjodu ta' referenza jehtigilhom jiġu ttrattati bl-istess mod bħal dawk li fil-fatt ikunu hadmu matul dak il-perjodu. Konsegwentement, fil-każ ta' haddiem li kien parzjalment inabilitat għax-xogħol minhabba mard u li xtaq jiehu liv annwali bil-hlas, il-Qorti ddecidiet li l-livell ta' paga matul il-liv annwali jrid ikun ibbażat fuq ir-rata normali, mhux rata li tnaqqset temporanjament minhabba inkapaċità parzjali għax-xogħol ⁽²⁸³⁾.

4. Effett dirett tad-dritt għal-liv annwali bil-hlas

F'każ li dispożizzjoni nazzjonali tkun f'kunflitt mal-Artikolu 7 tad-Direttiva, il-Qorti ddecidiet li l-qrati nazzjonali jehtigilhom "jinterpretawha [il-liġi interna], sa fejn huwa possibbli, fid-dawl tat-test u tal-għan tad-direttiva inkwistjoni sabiex jintlaħaq ir-rizultat previst minnha" ⁽²⁸⁴⁾. Skont il-Qorti, dan jirrikjedi li l-qrati nazzjonali jagħmlu "dak kollu li jinsab fil-kompetenza tagħhom, billi jieħdu inkunsiderazzjoni d-dritt intern kollu u billi japplikaw metodi ta' interpretazzjoni rikonoxxuti minnu sabiex tiġi ggarantita l-effettività sħiħa tad-direttiva inkwistjoni u sabiex tinstab soluzzjoni konformi mal-għan imfittex minnha" ⁽²⁸⁵⁾. Dan jinvolvi wkoll "l-obbligu, għall-qrati nazzjonali, li jemendaw, jekk ikun il-każ, ġurisprudenza stabbilita jekk din tkun ibbażata fuq interpretazzjoni tad-dritt nazzjonali inkompatibbli mal-għanijiet ta' direttiva" ⁽²⁸⁶⁾.

Barra minn hekk, il-Qorti sostniet li kemm il-paragrafi 1 u 2 tal-Artikolu 7 jissodisfaw il-kriterji għal effett dirett, billi huma mingħajr kundizzjonijiet, inekwivokali u preċiżi ⁽²⁸⁷⁾. Dan ifisser li, jekk Stat Membru jkun naqas milli jittrasponi din id-dispożizzjoni fil-liġi nazzjonali jew ikun ittrasponiha hażin, individwu jista' jmur quddiem il-qrati nazzjonali sabiex jinforza l-intitolament għall-hlas ta' mill-anqas 4 ġimghat liv annwali kontra l-Istat jew korpi pubbliċi, fil-kapaċità tagħhom jew bhala impjegaturi jew bhala awtoritajiet pubbliċi ⁽²⁸⁸⁾. F'dak ir-rigward, il-qrati nazzjonali huma meħtieġa li ma japplikawx il-legiżlazzjoni nazzjonali kunfligġenti ⁽²⁸⁹⁾.

Filwaqt li normalment ma jkunx possibbli li jiġi invokat l-"effett dirett" ta' direttiva fi proċedimenti bejn partijiet privati ⁽²⁹⁰⁾, il-Qorti kkonfermat l-effett dirett "orizzontali" tal-Artikolu 31(2) tal-Karta tad-Drittijiet Fundamentali abbażi tal-kwalifika tad-dritt għal-liv annwali bil-hlas bhala prinċipju essenzzjali tad-dritt soċjali tal-Unjoni Ewropea ⁽²⁹¹⁾. Fi proċedimenti bejn partijiet privati, dan jimponi fuq il-qrati nazzjonali l-obbligu li tiġi żgurata l-effettività sħiħa tad-dritt għal-liv annwali bil-hlas, inkluż billi ma tiġix applikata, jekk ikun hemm bżonn, kwalunkwe dispożizzjoni ta' legiżlazzjoni nazzjonali li tmur kontra dak il-prinċipju ⁽²⁹²⁾. L-effett dirett orizzontali tal-Artikolu 31(2) japplika biss għall-minimu ta' 4 ġimghat ta' liv annwali bil-hlas u mhux għal kwalunkwe dritt li jaqbeż dan il-minimu u lanqas għall-kundizzjonijiet għal kwalunkwe trasferiment ta' tali drittijiet addizzjonali ⁽²⁹³⁾.

B. Intitolament għal benefiċċju bhala kumpens minflok il-liv annwali bil-hlas

L-Artikolu 7(2) jistipula li:

"2. Il-perjodu minimu ta' leave annwali bil-hlas ma jistax ikun mibdul b'pagament ta' benefiċċji bhala kumpens, apparti minn meta r-relazzjoni tal-impjeg tkun giet itterminata."

⁽²⁸³⁾ Is-Sentenza fil-Kawża C-217/20, *Staatssecretaris van Financiën*, il-punt 41.

⁽²⁸⁴⁾ Is-Sentenza fil-Kawża Magħquda C-569/16 u C-570/16, *Bauer u Willmeroth*, il-punti 66 u 69.

⁽²⁸⁵⁾ Is-Sentenza fil-Kawża Magħquda C-569/16 u C-570/16, *Bauer u Willmeroth*, il-punt 67.

⁽²⁸⁶⁾ Is-Sentenza fil-Kawża Magħquda C-569/16 u C-570/16, *Bauer u Willmeroth*, il-punt 68. L-obbligu fuq il-qrati nazzjonali li jirreferu għad-dritt tal-UE meta jinterpretaw u japplikaw ir-regoli rilevanti tal-liġi nazzjonali huwa limitat minn prinċipji ġenerali tal-liġi, u ma jistax iservi bhala l-bażi għal interpretazzjoni tal-liġi nazzjonali *contra legem*. Is-Sentenza fil-Kawża C-385/17, *Hein*, il-punt 51.

⁽²⁸⁷⁾ Is-Sentenza fil-Kawża C-282/10, *Dominguez*, il-punti 33 sa 35; Is-Sentenza fil-Kawża C-619/16, *Kreuziger*, il-punt 22; Is-Sentenza fil-Kawża Magħquda C-569/16 u C-570/16, *Bauer u Willmeroth*, il-punti 72 u 73.

⁽²⁸⁸⁾ Is-Sentenza fil-Kawża C-282/10, *Dominguez*, il-punti 34 sa 39.

⁽²⁸⁹⁾ Is-Sentenza fil-Kawża Magħquda C-569/16 u C-570/16, *Bauer u Willmeroth*, il-punt 75.

⁽²⁹⁰⁾ Is-Sentenza fil-Kawża Magħquda C-569/16 u C-570/16, *Bauer u Willmeroth*, il-punt 77; Is-Sentenza fil-Kawża C-684/16, *Max-Planck-Gesellschaft zur Förderung der Wissenschaften*, il-punti 66 u 67.

⁽²⁹¹⁾ Is-Sentenza fil-Kawża Magħquda C-569/16 u C-570/16, *Bauer u Willmeroth*, il-punti 80 u 85; Is-Sentenza fil-Kawża C-684/16, *Max-Planck-Gesellschaft zur Förderung der Wissenschaften*, il-punti 72 u 74.

⁽²⁹²⁾ Is-Sentenza fil-Kawża Magħquda C-569/16 u C-570/16, *Bauer u Willmeroth*, il-punti 86 u 91; Is-Sentenza fil-Kawża C-684/16, *Max-Planck-Gesellschaft zur Förderung der Wissenschaften*, il-punti 75 u 80.

⁽²⁹³⁾ Id-drittijiet li jaqbeż l-minimu ta' 4 ġimghat ta' liv annwali bil-hlas ma jaqgħux taht il-kamp ta' applikazzjoni tal-Artikolu 31(2) tal-Karta, is-Sentenza fil-Kawża Magħquda C-609/17 u C-610/17, *TSN*, il-punt 54.

1. L-intitolament ghal benefiċċji bhala kumpens

Id-Direttiva tippermetti benefiċċji bhala kumpens ghal-liv annwali bil-hlas li l-haddiem ikun intitolat ghalih fid-data li jintemm l-impjeg u li ma jkunx ittiehed ⁽²⁹⁴⁾.

L-iskop tal-benefiċċju bhala kumpens minflok l-intitolamenti pendenti ghal-liv annwali huwa li jevita li t-terminazzjoni tar-relazzjoni ta' impjeg, billi ma jaghmilhiex aktar possibbli li jittiehed il-liv annwali bil-hlas, twassal sabiex "kull użu mill-haddiem ta' dan id-dritt, anki f'forma pekunjarja, ma jiġix eskluż" ⁽²⁹⁵⁾.

Hemm stabbiliti żewġ kundizzjonijiet għall-intitolament ghal benefiċċju bhala kumpens: "minn naħa, li r-relazzjoni ta' impjeg tkun intemmet, min-naħa l-oħra, li l-haddiem ma jkunx ha l-leave annwali kollu li ghalih huwa kien intitolat fid-data meta din ir-relazzjoni ntemmet" ⁽²⁹⁶⁾. Id-Direttiva ma timponi l-ebda kundizzjoni addizzjonali. B'mod partikolari, il-Qorti ddecidiet li ma ghandha tkun meħtieġa l-ebda applikazzjoni minn qabel ⁽²⁹⁷⁾.

Kif enfasizzat il-Qorti, huwa biss fejn l-impjeg ikun ġie tterminat li l-Artikolu 7(2) jippermetti benefiċċju bhala kumpens minflok il-liv annwali bil-hlas: haddiem jeħtieġu normalment ikun intitolat ghal mistrieh effettiv, bl-intenzjoni ta' protezzjoni effikaċi tas-saħħa u s-sikurezza tiegħu ⁽²⁹⁸⁾. B'kuntrast, "il-possibbiltà ta' kumpens finanzjarju ghal-leave annwali minimu trasferit johloq incēntiv, inkompatibbli mal-iskop ta' din id-Direttiva, li dak li jkun jirrinunzja ghal-leave ta' mistrieh jew li jagħmel b'mod li l-haddiema jirrinunzjaw ghal dan" ⁽²⁹⁹⁾.

Jekk il-haddiem ma jkunx talab li jeżerċita d-dritt ghal liv annwali bil-hlas qabel it-terminazzjoni tar-relazzjoni ta' impjeg, il-haddiem ma jistax jitlef id-dritt ghal pagament bhala kumpens b'mod awtomatiku u mingħajr verifika minn qabel ta' jekk l-impjegatur kienx fil-fatt ippermetta lill-haddiem, b'mod partikolari billi pprova informazzjoni suffiċjenti, sabiex jiġi eżerċitat id-dritt ghal-liv qabel it-terminazzjoni ta' dik ir-relazzjoni ⁽³⁰⁰⁾. L-oneru tal-prova jaq' fuq l-impjegatur ⁽³⁰¹⁾.

Jekk il-kuntratt ma jkunx intemm, ma jistax jithallas benefiċċju bhala kumpens. Irrilevanti jekk il-haddiem ikunx thalla jieħu l-liv annwali ghal raġunijiet relatati mal-produzzjoni jew l-organizzazzjoni tal-impriza jew le ⁽³⁰²⁾.

Jekk il-kuntratt ikun intemm, ir-raġuni għat-terminazzjoni tiegħu hija irrilevanti ⁽³⁰³⁾. Sabiex tkun assigurata l-effettività ta' din id-dispożizzjoni tad-Direttiva, benefiċċju bhala kumpens għall-liv annwali bil-hlas ikun dovut ukoll jekk il-haddiem ikun talab li jitermina r-relazzjoni ta' impjeg ⁽³⁰⁴⁾, jirtira ⁽³⁰⁵⁾ jew saħansitra jmut ⁽³⁰⁶⁾. Id-dritt ghal benefiċċju bhala kumpens ma jiġix eżawrit mal-mewt tal-haddiem iżda jiffirma parti mill-assi li għandhom jintirtu mill-eredi ⁽³⁰⁷⁾.

Fil-każ ta' terminazzjoni tar-relazzjoni ta' impjeg wara li l-haddiem ikun tkeċċa illegalment, imbagħad jerga' jiġi integrat fl-impjeg tiegħu, f'konformità mal-liġi nazzjonali, wara l-annullament tat-tkeċċija b'decizjoni ta' qorti, dak il-haddiem huwa intitolat ghal kumpens finanzjarju ghal-liv annwali bil-hlas li ma jkunx ittiehed matul il-perjodu bejn id-data tat-

⁽²⁹⁴⁾ Is-Sentenza fil-Kawża C-118/13, *Bollacke*, il-punt 23; Is-Sentenza fil-Kawża C-341/15, *Maschek*, il-punt 27.

⁽²⁹⁵⁾ Is-Sentenza fil-Kawża Magħquda C-350/06 u C-520/06, *Schultz-Hoff et*, il-punt 56; Is-Sentenza fil-Kawża C-337/10, *Neidel*, il-punt 29; Is-Sentenza fil-Kawża C-118/13, *Bollacke*, il-punt 17; Is-Sentenza fil-Kawża C-341/15, *Maschek*, il-punt 26; Is-Sentenza fil-Kawża Magħquda C-569/16 u C-570/16, *Bauer u Willmeroth*, il-punt 43.

⁽²⁹⁶⁾ Is-Sentenza fil-Kawża C-118/13, *Bollacke*, il-punt 23; Is-Sentenza fil-Kawża C-341/15, *Maschek*, il-punt 27. Is-Sentenza fil-Kawża Magħquda C-569/16 u C-570/16, *Bauer u Willmeroth*, il-punt 44; Is-Sentenza fil-Kawża C-684/16, *Max-Planck-Gesellschaft zur Förderung der Wissenschaften*, il-punt 23.

⁽²⁹⁷⁾ Is-Sentenza fil-Kawża C-118/13, *Bollacke*, il-punti 27 sa 28.

⁽²⁹⁸⁾ Is-Sentenza fil-Kawża C-173/99, *BECTU*, il-punt 44; Is-Sentenza fil-Kawża C-342/01, *Merino Gómez*, il-punti 29 sa 30; Is-Sentenza fil-Kawża C-124/05, *Federatie Nederlandse Vakbeweging*, il-punt 29; Is-Sentenza fil-Kawża Magħquda C-350/06 u C-520/06, *Schultz-Hoff et*, il-punt 23; Is-Sentenza fil-Kawża C-277/08, *Vicente Pereda*, il-punt 20; Is-Sentenza fil-Kawża C-486/08, *Zentralbetriebsrat der Landeskrankenhäuser Tirols*, il-punt 31.

⁽²⁹⁹⁾ Is-Sentenza fil-Kawża C-124/05, *Federatie Nederlandse Vakbeweging*, il-punt 32.

⁽³⁰⁰⁾ Is-Sentenza fil-Kawża C-619/16, *Kreuziger*, il-punt 56; Is-Sentenza fil-Kawża C-684/16, *Max-Planck-Gesellschaft zur Förderung der Wissenschaften*, il-punt 61.

⁽³⁰¹⁾ Is-Sentenza fil-Kawża C-619/16, *Kreuziger*, il-punt 53; Is-Sentenza fil-Kawża C-684/16, *Max-Planck-Gesellschaft zur Förderung der Wissenschaften*, il-punt 46.

⁽³⁰²⁾ Is-Sentenza fil-Kawża C-194/12, *Maestre García*, il-punti 28 sa 29.

⁽³⁰³⁾ Is-Sentenza fil-Kawża C-341/15, *Maschek*, il-punt 28; Is-Sentenza fil-Kawża Magħquda C-569/16 u C-570/16, *Bauer u Willmeroth*, il-punt 45; Is-Sentenza fil-Kawża C-233/20, *job-medium*, il-punt 32.

⁽³⁰⁴⁾ Is-Sentenza fil-Kawża C-341/15, *Maschek*, il-punt 29.

⁽³⁰⁵⁾ Is-Sentenza fil-Kawża C-337/10, *Neidel*, il-punt 31.

⁽³⁰⁶⁾ Is-Sentenza fil-Kawża C-118/13, *Bollacke*, il-punt 24; Is-Sentenza fil-Kawża Magħquda C-569/16 u C-570/16, *Bauer u Willmeroth*, il-punt 50.

⁽³⁰⁷⁾ Is-Sentenza fil-Kawża Magħquda C-569/16 u C-570/16, *Bauer u Willmeroth*, il-punt 48.

tkeċċija illegali u dik tar-riintegrazzjoni fl-impjieg ⁽³⁰⁸⁾. Madankollu, jekk il-haddiem ikun kiseb impjieg iehor matul dak il-perjodu, dan il-haddiem ma jistax jitlob minghand l-ewwel impjegatur kumpens li jikkorrispondi għall-perjodu tax-xogħol mal-impjegatur il-ġdid.

2. L-ammont tal-benefiċċju

Id-Direttiva ma tistabbilixx kif għandu jiġi kkalkolat il-benefiċċju bħala kumpens għall-perjodu minimu ta' liv annwali bil-ħlas.

Il-Qorti madankollu ddeċidiet li l-Istati Membri jehtigilhom jassiguraw li l-kundizzjonijiet stabbiliti mil-liġi nazzjonali jqisu l-limiti li jirriżultaw mid-Direttiva nnifisha. Huma jehtigilhom jesigū li l-benefiċċju bħala kumpens "jiġi kkalkolat b'mod li l-imsemmi haddiem ikun f'sitwazzjoni paragunabbli ma' dik li huwa kien ikun kieku eżerċita l-imsemmi dritt matul il-perjodu tar-relazzjoni ta' impjieg tiegħu" ⁽³⁰⁹⁾. Dan ifisser li r-remunerazzjoni normali tal-haddiem, li normalment trid tkompli matul il-liv annwali, hija deċiżiva ⁽³¹⁰⁾ fil-kalkolu tal-benefiċċju bħala kumpens għal-liv annwali mhux meħud sat-tmiem tar-relazzjoni ta' impjieg ⁽³¹¹⁾.

3. Intitolament għal liv addizzjonali

Jekk l-Istati Membri jipprevedu perjodu addizzjonali ta' liv annwali li jaqbeż l-4 ġimgħat mitluba mid-Direttiva, huma jistgħu jiddeċiedu jekk jipprovdex jew le benefiċċju bħala kumpens lill-haddiema li ma jkunux thallew jiehdu dak il-liv matul ir-relazzjoni ta' impjieg tagħhom u jistgħu jistabbilixxu l-kundizzjonijiet ta' dak l-intitolament addizzjonali ⁽³¹²⁾.

C. L-interazzjoni bejn il-liv annwali bil-ħlas u tipi oħrajn ta' liv

Il-Qorti sostniet li "leave ggarantit bid-dritt komunitarju ma jistax jeffettwa d-dritt li jittiehed leave iehor iggarantit b'dan id-dritt" ⁽³¹³⁾, inkluż eventwalment, fil-każ tal-aggregazzjoni ta' diversi perjodi ta' liv, it-trasferiment inevitabbli tal-liv annwali jew parti minnu għas-sena ta' wara ⁽³¹⁴⁾.

Fil-każ ta' drittijiet għal-liv irregolati mil-liġi nazzjonali, il-Qorti sostniet li l-iskop tal-liv għandu jiġi vvalutat sabiex jinstiltu konklużjonijiet dwar kwalunkwe koinċidenza ma' liv annwali bil-ħlas.

1. Liv tal-maternità

Il-Qorti sostniet li l-iskopijiet tal-liv tal-maternità u tal-liv annwali bil-ħlas huma differenti: l-ewwel wiehed għandu l-għan li jipproteġi l-kundizzjoni bijoloġika tal-mara waqt u wara t-tqala u li jipproteġi r-relazzjoni speċjali bejn mara u t-tarbija tagħha fil-perjodu ta' wara t-twelid ⁽³¹⁵⁾. Din l-interpretazzjoni hija meqjusa necessarja "sabiex tiġi żgurata l-osservanza tad-drittijiet marbuta mal-kuntratt ta' xogħol ta' haddiema fil-każ ta' leave tal-maternità" ⁽³¹⁶⁾.

Il-haddiema bil-liv tal-maternità, li, b'riżultat ta' dan, ma jistgħux jaħdmu, jehtigilhom jiġu ggarantiti d-dritt għal liv annwali bil-ħlas u ma jistgħux ikunu soġġetti għal kundizzjoni li fil-fatt ikunu hadmu. Meta jkunu assenti mil-liv tal-maternità matul il-perjodu ta' referenza għal-liv annwali bil-ħlas, dawn għandhom jiġu ttrattati bl-istess mod bħall-haddiema li fil-fatt ikunu hadmu ⁽³¹⁷⁾.

⁽³⁰⁸⁾ Is-Sentenza fil-Kawżi Magħquda C-762/18 u C-37/19, *Varhoven kasatsionen sad na Republika Bulgaria*.

⁽³⁰⁹⁾ Is-Sentenza fil-Kawżi Magħquda C-350/06 u C-520/06, *Schultz-Hoff et*, il-punti 57 sa 60.

⁽³¹⁰⁾ Is-Sentenza fil-Kawżi Magħquda C-229/11 u C-230/11, *Heimann and Toltschin*, il-punt 25.

⁽³¹¹⁾ Is-Sentenza fil-Kawżi Magħquda C-350/06 u C-520/06, *Schultz-Hoff et*, il-punt 61.

⁽³¹²⁾ Is-Sentenza fil-Kawża C-337/10, *Neidel*, il-punti 36 sa 37; Is-Sentenza fil-Kawża C-341/15, *Maschek*, il-punt 39.

⁽³¹³⁾ Is-Sentenza tal-14 ta' April 2005, *Il-Kummissjoni tal-Komunitajiet Ewropej vs Il-Gran Dukāt tal-Lussemburgu*, C-519/03, ECLI:EU:C:2005:234, il-punt 33; Is-Sentenza fil-Kawżi Magħquda C-350/06 u C-520/06, *Schultz-Hoff et*, il-punt 26.

⁽³¹⁴⁾ Is-Sentenza fil-Kawża C-519/03, *Il-Kummissjoni vs Il-Lussemburgu*, il-punt 33; Is-Sentenza fil-Kawżi Magħquda C-350/06 u C-520/06, *Schultz-Hoff et*, il-punt 26.

⁽³¹⁵⁾ Is-Sentenza fil-Kawża C-342/01, *Merino Gómez*, il-punt 32; Is-Sentenza fil-Kawża C-12/17, *Dicu*, il-punt 34.

⁽³¹⁶⁾ Is-Sentenza fil-Kawżi Magħquda C-350/06 u C-520/06, *Schultz-Hoff et*, il-punt 27.

⁽³¹⁷⁾ Is-Sentenza fil-Kawża C-12/17, *Dicu*, il-punt 30.

Għalhekk “impjegata trid tkun tista’ tiehu l-leave annwali tagħha matul perjodu li ma jkunx il-perjodu tal-leave tal-maternità, inkluż f’każ fejn il-perjodu tal-leave tal-maternità jaħbat mal-perjodu ġenerali ta’ leave annwali stabbilit, permezz ta’ ftehim kollettiv, għall-forza tax-xogħol sħiħa”⁽³¹⁸⁾. Din il-formulazzjoni tissuggerixxi li dan huwa principju assolut, u li, b’differenza mis-sitwazzjoni tal-liv minhabba mard (ara aktar ’l isfel), it-trasferiment tal-liv annwali bil-ħlas ma jistax jiġi limitat. Fil-fatt, il-Qorti saħqet li “leave ggarantit bid-dritt komunitarju ma jistax jeffettwa d-dritt li jittiehed leave ieħor iggarantit b’dan id-dritt”⁽³¹⁹⁾.

Fid-dawl tad-direttiva li tiproteġi haddiema nisa tqal u haddiema nisa li welldu reċentement jew li qegħdin iredgħu⁽³²⁰⁾, il-Qorti ziedet li dan japplika mhux biss għal-liv bil-ħlas annwali minimu ta’ 4 ġimgħat, iżda wkoll għal kwalunkwe liv addizzjonali previst mil-liġi nazzjonali⁽³²¹⁾.

2. Liv tal-ġenituri u tipi oħrajn ta’ liv protetti mid-dritt tal-UE

Il-Qorti ddecidiet dwar il-liv tal-ġenituri fil-kuntest tal-Ftehim Qafas dwar il-liv tal-ġenituri⁽³²²⁾, li minn dak iż-żmien ġie revokat bid-Direttiva (UE) 2019/1158⁽³²³⁾.

L-Artikolu 10(1) tad-Direttiva (UE) 2019/1158 dwar il-bilanċ bejn ix-xogħol u l-hajja privata għall-ġenituri u għall-persuni li jindukraw jipprevedi li d-drittijiet miksuba jew fil-proċess li jinkisbu mill-haddiem fid-data li fiha, fost l-oħrajn⁽³²⁴⁾, jibda l-liv tal-ġenituri jinżammu hekk kif inhuma sakemm jintemm il-liv tal-ġenituri u japplikaw wara dak il-liv.

Dik id-dispożizzjoni hija maħsuba sabiex tevita t-telf ta’ jew it-tnaqqis tad-drittijiet derivati minn relazzjoni ta’ impjeg, li għalihom il-haddiema huma intitolati meta jibdedu il-liv tal-ġenituri, u sabiex tiżgura li, fi tmien ta’ dak il-liv, isibu ruħhom fl-istess sitwazzjoni bħal meta jkun beda. Il-Qorti ddecidiet li d-dritt għal-liv annwali bil-ħlas huwa wiehed mid-drittijiet derivati direttament mir-relazzjoni ta’ impjeg ta’ kull haddiem. Għalhekk, l-intitolament għal-liv annwali akkumulat matul il-perjodu ta’ qabel il-bidu tal-liv tal-ġenituri ma jistax jiskadi filwaqt li wiehed ikun fuq liv tal-ġenituri⁽³²⁵⁾.

Minkejja li haddiem bil-liv tal-ġenituri jibqa’, matul dak il-perjodu, haddiem għall-finijiet tad-dritt tal-UE, ir-relazzjoni ta’ impjeg tista’ tiġi sospiżta skont il-liġi nazzjonali, u b’hekk jiġu sospiżi l-obbligi reċiproċi tal-partijiet⁽³²⁶⁾. F’każ bħal dan “il-perijodu ta’ leave parentali li minnu jkun ibbenefika l-haddiem ikkonċernat matul il-perijodu ta’ riferiment ma jistax jiġi ekwiparat ma’ perijodu ta’ xogħol effettiv għall-finijiet tad-determinazzjoni tad-drittijiet tiegħu għal-leave annwali mħallas taht l-Artikolu 7 tad-Direttiva 2003/88”⁽³²⁷⁾.

Jekk jiġu introdotti forom oħrajn ta’ liv fid-dritt tal-UE, il-Kummissjoni tqis li jkun japplika l-principju stabbilit mill-Qorti li “leave ggarantit bid-dritt komunitarju ma jistax jeffettwa d-dritt li jittiehed leave ieħor iggarantit b’dan id-dritt”⁽³²⁸⁾. Jekk perjodi ta’ tipi differenti ta’ liv protetti mid-dritt tal-UE jaħbtu flimkien, dan jista’ jinvolvi t-trasferiment tal-liv annwali, jew ta’ parti minnu, għas-sena ta’ wara.

⁽³¹⁸⁾ Is-Sentenza fil-Kawża C-342/01, *Merino Gómez*, il-punt 41.

⁽³¹⁹⁾ Is-Sentenza fil-Kawża C-342/01, *Merino Gómez*, il-punti 32 sa 33; Is-Sentenza fil-Kawża C-519/03, *Il-Kummissjoni vs Il-Lussemburgu*, il-punt 33; Is-Sentenza fil-Kawża Magħquda C-350/06 u C-520/06, *Schultz-Hoff et*, il-punt 26; Is-Sentenza fil-Kawża C-124/05, *Federatie Nederlandse Vakbeweging*, il-punt 24; Is-Sentenza fil-Kawża C-12/17, *Dicu*, il-punt 37.

⁽³²⁰⁾ Id-Direttiva tal-Kunsill 92/85/KEE tad-19 ta’ Ottubru 1992 dwar l-introduzzjoni ta’ miżuri biex jinkoraġġixxu t-titjib fis-saħħa u s-sigurtà fuq il-post tax-xogħol għall-haddiema nisa tqal u haddiema li welldu reċentement, jew li qed iredgħu (ĠU L 348, 28.11.1992, p. 1).

⁽³²¹⁾ Is-Sentenza fil-Kawża C-342/01, *Merino Gómez*, il-punt 45.

⁽³²²⁾ Ftehim qafas dwar il-leave tal-ġenituri, konkluż fl-14 ta’ Diċembru 1995, anness mad-Direttiva tal-Kunsill 96/34/KE tat-3 ta’ Ġunju 1996 dwar il-ftehim qafas fuq il-leave tal-ġenituri konkluż mill-UKIIE, ĊEIP u ta’ KETU (ĠU L 145, 19.6.1996, p. 4), kif emendata bid-Direttiva tal-Kunsill 97/75/KE tal-15 ta’ Diċembru 1997 (ĠU L 10, 16.1.1998 p. 24); Il-Ftehim Qafas Rivedut dwar il-leave tal-ġenituri konkluż fit-18 ta’ Ġunju 2009, anness mad-Direttiva tal-Kunsill 2010/18/UE tat-8 ta’ Marzu 2010 li timplimenta l-Ftehim Qafas rivedut dwar il-leave tal-ġenituri konkluż minn BUSINESSEUROPE, UEAPME, CEEP u ETUC u li jhassar id-Direttiva 96/34/KE (ĠU L 68, 18.3.2010, p. 13).

⁽³²³⁾ Id-Direttiva (UE) 2019/1158 tal-Parlament Ewropew u tal-Kunsill tal-20 ta’ Ġunju 2019 dwar il-bilanċ bejn ix-xogħol u l-hajja privata għall-ġenituri u għall-persuni li jindukraw u li tħassar id-Direttiva tal-Kunsill 2010/18/UE (ĠU L 188, 12.7.2019, p. 79).

⁽³²⁴⁾ L-Artikolu 10(1) tad-Direttiva (UE) 2019/1158 jirregola l-liv tal-paternità, il-liv tal-ġenituri, il-liv tal-persuni li jindukraw u l-jiem liberi mix-xogħol għal raġunijiet ta’ force majeure.

⁽³²⁵⁾ Is-Sentenza fil-Kawża C-486/08, *Zentralbetriebsrat der Landeskrankenhäuser Tirols*, il-punti 48 sa 56.

⁽³²⁶⁾ Is-Sentenza fil-Kawża C-12/17, *Dicu*, il-punt 35.

⁽³²⁷⁾ Is-Sentenza fil-Kawża C-12/17, *Dicu*, il-punt 36.

⁽³²⁸⁾ Is-Sentenza fil-Kawża C-519/03, *Il-Kummissjoni vs Il-Lussemburgu*, il-punt 33; Is-Sentenza fil-Kawża Magħquda C-350/06 u C-520/06, *Schultz-Hoff et*, il-punt 26, is-Sentenza fil-Kawża C-12/17, *Dicu*, il-punt 37.

3. Liv minhabba mard

B'kuntrast mad-dritt ghal-liv tal-maternità u d-dritt tal-ġenituri, id-dritt ghal-liv minhabba mard u l-kundizzjonijiet għall-eżerċitar ta' dak id-dritt ma humiex regolati bid-dritt tal-UE. Madankollu l-Qorti tistabbilixxi limiti ghal-ligi nazzjonali, meta l-liv annwali bil-hlas u l-liv minhabba mard jaħbtu flimkien.

Dan jibni fuq l-iskopijiet differenti tat-tnejn. L-iskop tad-dritt ghal-liv annwali bil-hlas huwa li jippermetti lill-haddiem jistrieħ u jgawdi perjodu ta' rilassament u divertiment. L-iskop tad-dritt ghal-liv minhabba mard huwa li jippermetti lill-haddiem jirkupra minn marda li ma tkunx ħallietu jkun tajjeb għax-xogħol ⁽³²⁹⁾.

a) L-intitolament fil-każ tal-liv minhabba mard

Kif intqal aktar 'il fuq, il-haddiema li jkun fuq liv minhabba mard jibqgħu intitolati li jakkumulaw il-liv annwali bil-hlas, billi ma hijiex kundizzjoni tal-liv annwali bil-hlas li l-haddiem irid ikun hađem matul il-perjodu ta' referenza ⁽³³⁰⁾.

b) L-eżerċizzju tad-dritt fil-każ tal-liv minhabba mard

Il-Qorti sostniet b'mod ċar li huwa l-Istat Membru li jrid jiddeciedi jekk jawtorizzax jew jipprojbix it-teħid ta' liv annwali matul perjodu ta' liv minhabba mard ⁽³³¹⁾.

Madankollu, jekk il-haddiem ma jkunx jixtieq jieħu l-liv annwali matul dak il-perjodu, il-liv annwali jrid jingħata għal perjodu differenti ⁽³³²⁾. B'mod partikolari, dan ifisser li haddiem li jkun fuq liv minhabba mard waqt perjodu ta' liv annwali ppjanat, għandu d-dritt li jieħu dak il-liv annwali fi żmien differenti, fuq talba tiegħu jew tagħha ⁽³³³⁾, irrispettivament minn jekk il-liv minhabba mard jibdiex qabel jew matul il-liv annwali bil-hlas ipplanat ⁽³³⁴⁾.

Filwaqt li l-interessi tal-impjegatur jistgħu jiġu kkunsidrati fl-iskedar tal-liv tal-haddiem, ma jistgħux jinxeħtu dubji dwar l-intitolament ghal-liv annwali f'data aktar tard ⁽³³⁵⁾. Għalhekk l-impjegatur jeħtieġu jagħti lill-haddiem perjodu differenti ta' liv annwali kompatibbli ma' daww l-interessi, mingħajr ma jeskludi minn qabel perjodu barra l-perjodu ta' referenza ghal-liv annwali inkwistjoni ⁽³³⁶⁾.

c) Trasferiment fil-każ ta' liv minhabba mard

Meta l-haddiem kien marid matul is-sena tal-liv kollha jew parti minnha, jista' jagħti l-każ li dan ma jkunx jista' jieħu l-liv annwali bil-hlas, għalkemm xorta wahda kien intitolat għalih.

Kif intqal aktar 'il fuq, filwaqt li l-Qorti sostniet li "l-effett pożittiv ta' dan il-leave annwali mħallas għas-sigurtà u s-saħħa tal-haddiem jinhass b'mod shiħ jekk jittieħed fis-sena prevista għal dan il-ghan, jiġifieri matul is-sena kurrenti", hija madankollu sostniet li "l-importanza ta' dan iż-żmien ta' mistrieħ f'dan ir-rigward ma tintilifx jekk jittieħed matul perjodu sussegwenti" ⁽³³⁷⁾. Għalhekk, meta haddiem li kien fuq liv minhabba mard għas-sena tal-liv kollha jew parti minnha ma kellux l-opportunità li jieħu l-liv annwali bil-hlas, il-Qorti sostniet li d-dritt ghal-liv annwali bil-hlas ma jistax jispicċa fit-miem tal-perjodu ta' referenza ⁽³³⁸⁾ iżda li l-haddiem għandu jithalla jittrasferixxi, billi jekk ikun meħtieġ jiskedat barra l-perjodu ta' referenza ghal-liv annwali ⁽³³⁹⁾.

⁽³²⁹⁾ Is-Sentenza fil-Kawża Magħquda C-350/06 u C-520/06, *Schultz-Hoff et*, il-punt 25; Is-Sentenza fil-Kawża C-277/08, *Vicente Pereda*, il-punt 21; Is-Sentenza fil-Kawża C-78/11, *ANGED*, il-punt 19; Id-Digriet fil-Kawża C-194/12, *Maestre García*, il-punt 19; Is-Sentenza fil-Kawża C-178/15, *Sobczyszyn*, il-punt 25; Is-Sentenza tal-4 ta' Gunju 2020, *Federación de Trabajadores Independientes de Comercio (Fetico) et vs Grupo de Empresas DIA S.A. u Twins Alimentación S.A.*, C-588/18, ECLI:EU:C:2020:420, il-punt 33; Is-Sentenza fil-Kawża C-217/20, *Staatssecretaris van Financiën*, il-punt 25.

⁽³³⁰⁾ Is-Sentenza fil-Kawża Magħquda C-350/06 u C-520/06, *Schultz-Hoff et*, il-punt 41; Is-Sentenza fil-Kawża C-282/10, *Dominguez*, il-punt 20; Is-Sentenza fil-Kawża Magħquda C-229/11 u C-230/11, *Heimann u Toltschin*, il-punt 24; Is-Sentenza fil-Kawża C-12/17, *Dicu*, il-punt 29; Is-Sentenza fil-Kawża Magħquda C-762/18 u C-37/19, *Varhoven kasatsionen sad na Republika Bulgaria*, il-punt 59; Is-Sentenza fil-Kawża C-217/20, *Staatssecretaris van Financiën*, il-punt 29.

⁽³³¹⁾ Is-Sentenza fil-Kawża Magħquda C-350/06 u C-520/06, *Schultz-Hoff et*, il-punti 28 sa 31; Id-Digriet fil-Kawża C-277/08, *Vicente Pereda*, il-punt 25.

⁽³³²⁾ Is-Sentenza fil-Kawża C-277/08, *Vicente Pereda*, il-punt 25.

⁽³³³⁾ Is-Sentenza fil-Kawża C-277/08, *Vicente Pereda*, il-punt 22; Is-Sentenza fil-Kawża C-78/11, *ANGED*, il-punt 20; Id-Digriet fil-Kawża C-194/12, *Maestre García*, il-punt 19; Is-Sentenza fil-Kawża C-178/15, *Sobczyszyn*, il-punt 26.

⁽³³⁴⁾ Is-Sentenza fil-Kawża C-78/11, *ANGED*, il-punt 21.

⁽³³⁵⁾ Id-Digriet fil-Kawża C-194/12, *Maestre García*, il-punt 24.

⁽³³⁶⁾ Is-Sentenza fil-Kawża C-78/11, *ANGED*, il-punt 23; Is-Sentenza fil-Kawża C-277/08, *Vicente Pereda*, il-punt 23; Id-Digriet fil-Kawża C-194/12, *Maestre García*, il-punt 23.

⁽³³⁷⁾ Is-Sentenza fil-Kawża C-124/05, *Federatie Nederlandse Vakbeweging*, il-punt 30.

⁽³³⁸⁾ Is-Sentenza fil-Kawża Magħquda C-350/06 u C-520/06, *Schultz-Hoff et*, il-punti 38 sa 49; Is-Sentenza fil-Kawża C-277/08, *Vicente Pereda*, il-punt 19.

⁽³³⁹⁾ Is-Sentenza fil-Kawża C-78/11, *ANGED*, il-punt 23; Is-Sentenza fil-Kawża C-277/08, *Vicente Pereda*, il-punt 23.

L-Istati Membri jistgħu jillimitaw il-perjodu li matulu jista' jiġi ttrasferit il-liv annwali bil-hlas ⁽³⁴⁰⁾. Il-Qorti rrikonossiet li d-dritt għall-akkumulazzjoni tal-intitolamenti għal-liv annwali bil-hlas miksuba matul l-inkapaċità għax-xogħol ma huwiex mingħajr limitu ⁽³⁴¹⁾.

Madankollu, il-Qorti sostniet ukoll li "kull perjodu ta' trasferiment tal-leave għandu jkun sostanzjalment itwal mit-tul tal-perjodu ta' referenza li għalih ingħata" ⁽³⁴²⁾. Għalhekk hija sostniet li perjodu ta' 9 xhur għat-trasferiment, jiġifieri iqsar mill-perjodu ta' referenza li għalih jirreferi, ma kiex jassigura l-effett pożittiv tal-liv annwali bil-hlas bhala perjodu ta' serħan u għalhekk ma setax jintuża sabiex tiġi ddeterminata l-iskadenza tal-intitolament għal-liv annwali bil-hlas ⁽³⁴³⁾. B'kuntrast, hija aċċettat perjodu ta' trasferiment ta' 15-il xahar ⁽³⁴⁴⁾.

Fl-aħħar nett, il-Qorti ċċarat li meta l-Istati Membri jiddeċiedu li jagħtu liv annwali bil-hlas flimkien mal-4 ġimgħat previsti mid-Direttiva, dawn ma huwiex obbligati li jipprevedu trasferiment ta' tali liv addizzjonali, peress li dak il-liv addizzjonali (lil hinn minn 4 ġimgħat) ma huwiex kopert mid-Direttiva ⁽³⁴⁵⁾.

d) *Benefiċċju bhala kumpens fil-każ ta' liv minhabba mard sakemm tintemm ir-relazzjoni ta' impjieg*

Fil-każ ta' haddiem li jkun fuq liv minhabba mard għas-sena tal-liv kollha jew parti minnha u/jew ta' perjodu ta' trasferiment sakemm jintemm l-impjieg, il-Qorti sostniet li ma huwiex kompatibbli mal-Artikolu 7(2) li jiġi prekluz il-pagament ta' benefiċċju bhala kumpens għal-liv annwali bil-hlas li ma jkunx ittiehed ⁽³⁴⁶⁾.

4. Tipi oħrajn ta' liv fuq livell nazzjonali

Meta l-haddiema jkunu intitolati għal forom oħrajn ta' liv skont il-leġiżlazzjoni nazzjonali, l-iskop tal-liv huwa l-fattur determinanti sabiex jiġi deċiż kif għandha tiġi mmanigġjata kwalunkwe koinċidenza mal-liv annwali bil-hlas ⁽³⁴⁷⁾.

Fil-każ tal-"liv ta' konvalenxenza", il-Qorti sostniet li kienu japplikaw il-konsiderazzjonijiet imsemmija għal-liv minhabba mard, u stabbiliet il-prinċipju li fejn l-iskopijiet tal-liv mogħti fuq livell nazzjonali u dawk tal-liv annwali bil-hlas ikunu differenti, hemm obbligu li l-haddiem ikkonċernat jingħata perjodu differenti ta' liv annwali ⁽³⁴⁸⁾.

Madankollu l-Qorti qieset li fil-każ ta' tip speċifiku ta' liv mogħti bil-liġi nazzjonali, huma l-qrati nazzjonali li jridu jiddeċiedu jekk l-iskop ta' dak id-dritt kiex differenti mill-iskop tad-dritt għal-liv annwali bil-hlas, kif interpretat mill-Qorti u fid-dawl tal-gwida tagħha u l-fatturi fuq livell nazzjonali li jirregolaw l-għoti tal-liv ⁽³⁴⁹⁾.

L-Istati Membri jistgħu jagħtu lill-haddiema liv speċjali bil-hlas li jippermettilhom jissodisfaw htigijiet jew obbligi speċifiċi li jirrikjedu l-preżenza personali tagħhom bħal, pereżempju, żwieġ, it-twelid ta' wild, l-ammissjoni fl-isptar, il-mewt ta' qarib, jew it-tweġġ ta' funzjonijiet rappreżentattivi tat-trade unions. Il-Qorti ddeċidiet li tali liv speċjali ma jaqax fil-kamp ta' applikazzjoni tad-Direttiva dwar il-Hin tax-Xogħol, iżda pjuttost tal-eżerċitar, minn Stat Membru, tal-kompetenzi tiegħu stess ⁽³⁵⁰⁾.

⁽³⁴⁰⁾ Is-Sentenza fil-Kawża C-214/10, *KHS*, il-punti 28 sa 35.

⁽³⁴¹⁾ Is-Sentenza fil-Kawża C-214/10, *KHS*, il-punti 28 sa 35.

⁽³⁴²⁾ Is-Sentenza fil-Kawża C-214/10, *KHS*, il-punti 38 sa 40.

⁽³⁴³⁾ Is-Sentenza fil-Kawża C-337/10, *Neidel*, il-punti 41 sa 43; Is-Sentenza fil-Kawża C-214/10, *KHS*, il-punt 38.

⁽³⁴⁴⁾ Is-Sentenza fil-Kawża C-214/10, *KHS*, il-punt 44; Is-Sentenza fil-Kawża C-214/16, *King*, il-punt 55; Is-Sentenza fil-Kawża Magħquda C-762/18 u C-37/19, *Varhoven kasatsionen sad na Republika Bulgaria*, il-punt 71.

⁽³⁴⁵⁾ Is-Sentenza fil-Kawża Magħquda C-609/17 u C-610/17, *TSN*.

⁽³⁴⁶⁾ Is-Sentenza fil-Kawża Magħquda C-350/06 u C-520/06, *Schultz-Hoff et*, il-punt 62; Is-Sentenza fil-Kawża C-337/10, *Neidel*, il-punt 30; Is-Sentenza fil-Kawża C-341/15, *Maschek*, il-punt 31.

⁽³⁴⁷⁾ Il-miżuri nazzjonali kontra t-tixrid tal-COVID-19 dan l-aħħar wasslu għal referenza preliminari minn qorti nazzjonali quddiem il-Qorti (il-Kawża C-206/22), u l-mistoqsija hija jekk l-obbligu li jingħata liv annwali bil-hlas jiġi issodisfat jekk, matul perjodu awtorizzat ta' liv, il-haddiem ikkonċernat jiġi affettwat minn avveniment imprevedibbli bħall-kwarantana ordnata mill-gvern. Il-Qorti għadha ma ddeċidiet dwar dik il-kawża.

⁽³⁴⁸⁾ Is-Sentenza fil-Kawża C-178/15, *Sobczyszyn*, il-punt 32.

⁽³⁴⁹⁾ Is-Sentenza fil-Kawża C-178/15, *Sobczyszyn*, il-punti 24 sa 31.

⁽³⁵⁰⁾ Is-Sentenza fil-Kawża C-588/18, *FETICO et*.

VIII. XOGHOL TA' BILLEJL, XOGHOL BIX-SHIFT U MUDELLI TAX-XOGHOL

Id-Direttiva dwar il-Ħin tax-Xogħol tirrikonoxxi n-natura partikolari tax-xogħol ta' billejl u ta' ċerti forom tqal ta' organizzazzjoni tax-xogħol ⁽³⁵¹⁾. Minbarra d-dispożizzjonijiet ġenerali dwar il-perjodi ta' serhan u l-ħin tax-xogħol massimu ta' kull ġimgha, id-Direttiva għalhekk tinkludi dispożizzjonijiet speċifiċi dwar ix-xogħol ta' billejl, ix-xogħol bix-shift u mudelli oħrajn tax-xogħol li huma spjegati hawn taht.

A. *It-tul tax-xogħol ta' billejl*

L-Artikolu 8 tad-Direttiva jistabbilixxi li:

“L-Istati Membri għandhom jieħdu l-miżuri kollha meħtieġa sabiex jassiguraw li:

- (a) is-sigħat normali tax-xogħol għal haddiema ta' billejl ma jkunux jeċċedu l-medja ta' tmien sigħat fi kwalunkwe perijodu ta' 24 siegħa;
- (b) il-haddiema ta' matul il-lejl li x-xogħol tagħhom jinvolti perikolu speċjali jew dak fiżiku iebes jew ta' strapazz mentali ma jahhdmux għal aktar minn tmien sigħat fi kwalunkwe perijodu ta' 24 siegħa li matulhom huma jwettqu x-xogħol ta' matul il-lejl.

Għall-iskopijiet tal-punt (b), xogħol li jinvolti perikolu speċjali jew dak fiżiku iebes jew ta' strapazz mentali għandu jkun definit bil-leġislazzjoni nazzjonali u/jew Prattika jew bi ftehim kollettiv jew ftehim konklużi bejn iż-żewġ naħat tal-industrija, billi jittiehed akkont tal-effetti speċifiċi u l-perikoli tax-xogħol matul il-lejl.”

Dan l-Artikolu jstabbilixxi żewġ limiti differenti għall-haddiema ta' billejl: wieħed applikabbli għall-haddiema ta' billejl kollha u ieħor applikabbli għall-haddiema ta' billejl li x-xogħol tagħhom jinvolti perikli speċjali jew strapazz fiżiku jew mentali kbir. Għall-kunċett ta' “xogħol ta' billejl”, wieħed jirreferi għad-definizzjoni ppreżentata fil-Kapitolu IV.B.

1. *Il-limitu medju fuq ix-xogħol ta' billejl*

Id-Direttiva tillimita l-ħin tax-xogħol medju tal-haddiema ta' billejl kollha għal 8 sigħat f'kull perijodu ta' 24 siegħa.

a) *Il-limitu fuq il-“ħin tax-xogħol”*

Dan il-limitu japplika għas-sigħat tax-xogħol tal-“haddiema ta' billejl”. Għalhekk jirreferi għall-ħin tax-xogħol kollu, u mhux biss għall-“ħin ta' billejl” (ara l-Kapitolu IV).

Barra minn hekk, għalkemm l-Artikolu 8 jirreferi għas-“sigħat normali tax-xogħol”, id-definizzjonijiet ta' “ħin tax-xogħol” u “perjodi ta' serhan” fil-Kapitolu IV, u l-premessa 8 tad-Direttiva, jimplikaw li l-“ħin tax-xogħol” kollu, inkluża s-sahra, għandhom jingħaddu għal dan il-limitu fuq il-ħin tax-xogħol.

Billi dan il-limitu huwa medja, l-Istati Membri jistgħu jiddeċiedu dwar il-perjodu ta' referenza. Skont l-Artikolu 16(c), il-perjodu ta' referenza għandu jiġi ddefinit wara konsultazzjoni maż-żewġ naħat tal-industrija jew direttament permezz ta' ftehimiet kollettivi jew ftehimiet fuq livell nazzjonali jew reġjonali.

b) *Il-medja fuq “perjodu ta' referenza”*

Il-proposta oriġinali li jiġi stabbilit perijodu ta' referenza ta' mhux aktar minn 14-il jum ⁽³⁵²⁾ ma tidhirx fid-Direttiva kif adottata. Il-perjodu ta' referenza huwa determinat mill-Istati Membri u/jew mis-shab soċjali mingħajr l-ebda limitu esplicitu.

Madankollu, fid-dawl tal-oġettiv tad-Direttiva li tistabbilixxi rekwiżiti minimi tas-sikurezza u s-saħħa, u tal-ħtieġa li tinzamm l-effettività tad-dispożizzjoni dwar ix-xogħol ta' billejl, il-perjodu ta' referenza għax-xogħol ta' billejl għandu jkun sostanzjalment iqsar minn dak użat għall-ġimgha massima tax-xogħol. Fil-fatt, l-istabbiliment tal-istess perijodi ta' referenza għat-tnejn jirrendi *de facto* d-dispożizzjoni dwar ix-xogħol ta' billejl inutli, billi l-konformità mal-ġimgha tax-xogħol medja ta' 48 siegħa u mal-perjodu ta' serhan ta' kull ġimgha tassigura awtomatikament medja ta' ħin tax-xogħol ta' kuljum ta' 8 sigħat.

⁽³⁵¹⁾ Id-Direttiva 2003/88/KE, il-premessa 7: “Ir-riċerka wriet li l-ġisem uman huwa aktar sensitiv matul il-lejl għal disturbi ambjentali u wkoll għal ċerti tipi tqal ta' organizzazzjoni u li perjodi twal ta' xogħol matul il-lejl jistgħu jkun ta' detriment għas-saħħa ta' haddiema u jistgħu jipperikolaw is-sigurtà tagħhom fil-post tax-xogħol”.

⁽³⁵²⁾ Proposta għal Direttiva tal-Kunsill dwar ċerti aspetti tal-organizzazzjoni tal-ħin tax-xogħol, l-20 ta' Settembru 1990, COM(90) 317 final — SYN 295.

Skont l-Artikolu 16(c), jekk il-perjodu minimu ta' serhan ta' kull ġimgħa jaqa' fi hdan il-perjodu ta' referenza għall-kalkolu tax-xogħol ta' billejl, dan ma jiġix inkluż fil-kalkolu tal-medja. Il-premessi 5 u 7 tad-Direttiva jgħidu li “*l-haddiema kollha għandhom ikollhom perjodi adegwati ta' serhan*” u li “*perjodi twal ta' xogħol matul il-lejl jistgħu jkunu ta' detriment għas-sahħa tal-haddiema*”. B'kuntrast, il-perjodu ta' serhan ta' kuljum, li jillimita b'mod naturali l-hin tax-xogħol tal-haddiema kkonċernati u jassigura li dawn jibbenefikaw minn perjodi regolari ta' serhan, huwa inkluż fil-kalkolu tal-medja.

2. Limitu massimu fuq ix-xogħol ta' billejl li jinvolvi perikli speċjali jew strapazz fiżiku jew mentali kbir

a) *Limitu assolut*

Il-limitu assolut ta' 8 sigħat japplika għas-sigħat tax-xogħol tal-“haddiema ta' billejl”. Għalhekk jinkludi l-hin tax-xogħol kollu (eż. is-sahra), u mhux biss ix-“xogħol ta' billejl”.

B'differenza mil-limitu medju, il-limitu massimu fuq dan it-tip speċifiku ta' xogħol ta' billejl skont l-Artikolu 8(b) japplika għal “kwalunkwe perjodu ta' 24 siegħa”. Huwa ma jistax jiġi kkalkolat bħala medja. Dan ifisser li filwaqt li l-haddiema kkonċernati jistgħu jagħmlu anqas xogħol f'certu perjodu ta' 24 siegħa, huma qatt ma jistgħu jaqbzu l-massimu ta' 8 sigħat f'hinijiet oħrajn meta jwettqu xogħol ta' billejl.

Madankollu, b'differenza mil-limitu medju li japplika għas-sigħat tax-xogħol kollha tal-haddiema ta' billejl, dan il-limitu assolut japplika biss għall-hin li matulu l-haddiema kkonċernati fil-fatt iwettqu xogħol ta' billejl. Dan ifisser li jekk “haddiem ta' billejl li x-xogħol tiegħu jinvolvi perikli speċjali jew strapazz kbir” ma jwettaqx xogħol ta' billejl f'perjodu speċifiku ta' 24 siegħa, ma jkunx il-limitu assolut ta' 8 sigħat li japplika għal dak il-perjodu iżda l-limitu medju. Għalhekk il-haddiem jista' jahdem għal aktar minn 8 sigħat jekk huwa ma jwettaqx xogħol ta' billejl matul dak il-perjodu.

b) *Xogħol li jinvolvi perikli speċjali*

Id-Direttiva ma tiddefinixxi il-kunċetti ta' “perikli speċjali jew strapazz fiżiku jew mentali kbir”. Tistipula li dawn għandhom jiġu ddefiniti bil-leġiżlazzjoni u/jew il-prattika nazzjonali jew bi ftehim kollettiv jew ftehimiet konklużi bejn iż-żewġ naħat tal-industrija.

Id-Direttiva tistipula li, jiġi kif jiġi ddefinit ix-xogħol li jinvolvi perikli speċjali jew strapazz fiżiku jew mentali kbir, dan għandu jqis l-effetti u l-perikli speċifiċi tax-xogħol ta' billejl. Bħala gwida, wiehed jista' jirreferi għall-premessa 7, li ssemmi d-“disturbi ambjentali” u “certi tipi tqal ta' organizzazzjoni tax-xogħol” bħala li jista' jkollhom effetti detrimentali fuq is-sahħa tal-haddiema kkonċernati. Il-proposta oriġinali tal-Kummissjoni għamlet referenza għax-“*xogħol bl-imqietgħa, ix-xogħol fil-linja tal-assemblaġġ jew ix-xogħol b'pass prestabbilit*”, bħala eżempji f'dan ir-rigward ⁽³⁵³⁾.

B. Eżamijiet tas-sahħa u t-trasferiment ta' haddiema ta' billejl għal xogħol ta' matul il-jum

L-Artikolu 9 jimponi l-obbligi li ġejjin fuq l-Istati Membri:

“1. L-Istati Membri għandhom jiehdu l-mizuri meħtieġa sabiex jiżguraw li:

- (a) il-haddiema ta' matul il-lejl huma ntitolati għal eżami tas-sahħa b'xejn qabel l-assenjar tagħhom u minn hemm il-quddiem f'intervalli regolari;
 - (b) il-haddiema ta' matul il-lejl li jsofru minn problemi tas-sahħa rikonoxxuti bħala li huma konnessi mal-fatt li huma jwettqu xogħol ta' matul il-lejl huma ttrasferiti kull meta jkun possibbli lejn xogħol ta' matul il-jum li għalih huma adattati.
2. L-eżami tas-sahħa b'xejn li hemm referenza għalih fil-paragrafu 1(a) għandu jkun konformi mal-konfidenzjalità medika.
 3. L-eżami tas-sahħa b'xejn li hemm referenza għalih fil-paragrafu 1(a) għandu jkun imwettaq fi hdan is-sistema tas-sahħa nazzjonali.”

⁽³⁵³⁾ Proposta għal Direttiva tal-Kunsill dwar ċerti aspetti tal-organizzazzjoni tal-hin tax-xogħol, l-20 ta' Settembru 1990, COM(90) 317 final — SYN 295.

1. Id-dritt tal-haddiema ta' billejl għal eżamijiet tas-saħha

a) Eżami tas-saħha qabel jiġu assenjati

L-Artikolu 9 tad-Direttiva jintitola lill-“haddiema ta' billejl” kollha taht l-Artikolu 2(4) (ara l-Kapitolu IV aktar 'il fuq) għal eżami tas-saħha qabel ma jiġu assenjati.

Din id-dispożizzjoni hija paragonabbli ma' dik fl-Artikolu 4 tal-Konvenzjoni 171 tal-ILO li tistipula li “Fuq talba tagħhom, il-haddiema għandu jkollhom id-dritt li jagħmlu eżami tas-saħha bla hlas u li jirċievu parir dwar kif inaqqsu jew jevitaw il-problemi tas-saħha assoċjati max-xogħol tagħhom: (a) qabel ma jibdew xogħol bhala haddiema ta' billejl; [...]”.

L-eżami tas-saħha jrid isir qabel ma l-haddiem jiġi assenjat fix-xogħol ta' billejl, jiġifieri qabel ma l-haddiem ikkonċernat jibda jwettaq ix-xogħol ta' billejl.

B'differenza mill-Konvenzjoni tal-ILO, id-Direttiva ma tirreferix għat-talba ta' haddiem iżda tintitola lill-haddiema ta' billejl kollha għal eżamijiet tas-saħha qabel ma jibdew xogħol.

b) Eżami tas-saħha f'intervalli regolari

Il-“haddiema ta' billejl” huma intitolati wkoll għal eżamijiet tas-saħha “f'intervalli regolari”. Dawn l-intervalli thallew mhux definiti u għalhekk huma l-Istati Membri li jridu jiddeċiduhom.

Fil-proċess ta' adozzjoni għad-Direttiva dwar il-Hin tax-Xogħol tal-1993, il-Parlament Ewropew ⁽³⁵⁴⁾ ippropona kontroll wieħed fis-sena sal-età ta' 40 sena u żewġ kontrolli fis-sena wara dik l-età. Dan kien aċċettat mill-Kummissjoni ⁽³⁵⁵⁾ iżda ma giex adottat fit-test finali ⁽³⁵⁶⁾.

c) L-eżamijiet tas-saħha jridu jkunu b'xejn

Filwaqt li d-Direttiva tistipula li l-eżamijiet tas-saħha jridu jkunu b'xejn għall-haddiem, din ma tistabbilixxix jekk il-kostijiet għandhomx jiġġarrbu mill-impjegatur jew minn parti terza, bhas-servizzi tas-saħha okkupazzjonali, u għalhekk huma l-Istati Membri li jridu jiddeċiedu.

d) Kunfidenzjalità medika

Id-Direttiva dwar il-Hin tax-Xogħol titlob li l-eżamijiet tas-saħha b'xejn li l-haddiema huma intitolati għalihom qabel ma jiġu assenjati x-xogħol u mbagħad f'intervalli regolari jikkonformaw mal-kunfidenzjalità medika.

B'differenza mill-Konvenzjoni tal-ILO, id-Direttiva ma tagħmel l-ebda eċċezzjoni esplicita għas-“*sejbiem ta' inkapaċità għax-xogħol ta' billejl*” ⁽³⁵⁷⁾.

e) Il-possibbiltà li l-eżamijiet jitwettqu bhala parti mis-sistema tas-saħha nazzjonali

Id-Direttiva tgħid li dawn l-eżamijiet tas-saħha jistgħu jitwettqu fi hdan is-sistema tas-saħha nazzjonali, iżda ma tesigix dan.

2. It-trasferiment ta' haddiema ta' billejl għal xogħol ta' matul il-jum għal raġunijiet ta' saħha

Din id-dispożizzjoni hija paragonabbli mal-Artikolu 6 tal-Konvenzjoni 171 ⁽³⁵⁸⁾ tal-ILO u titlob li, fejn il-haddiema jsofru minn problemi tas-saħha marbuta max-xogħol tagħhom ta' billejl, kull meta jkun possibbli huma jiġu ttrasferiti għal xogħol ta' matul il-jum li għalih ikunu tajbin.

Id-Direttiva ma tidholx fid-dettalji tal-proċedura jew kif għandhom jiġu pprovati l-problemi tas-saħha u r-rabta max-xogħol ta' billejl. Dawn għalhekk jistgħu jiġu deċiżi fuq livell nazzjonali.

Rigward il-pożizzjonijiet li fihom għandhom jiġu ttrasferiti l-haddiema, id-Direttiva titlob biss li jkun xogħol li jkunu tajbin għalih u li jkun “xogħol ta' matul il-jum”. It-trasferiment għandu jsehh “kull meta jkun possibbli”.

⁽³⁵⁴⁾ Il-Parlament Ewropew, Deċiżjoni dwar il-pożizzjoni komuni stabbilita mill-Kunsill bil-hsieb tal-adozzjoni ta' direttiva dwar ċerti aspetti tal-organizzazzjoni tal-hin tax-xogħol (C3- 0241/93 – SYN 295) (ĠU C 315, 22.11.1993, p. 125).

⁽³⁵⁵⁾ L-emenda tal-Kummissjoni għall-Proposta għal Direttiva tal-Kunsill dwar xi aspetti tal-organizzazzjoni tal-hin tax-xogħol, it-23 ta' April 1991, COM(91) 130 final – SYN 295.

⁽³⁵⁶⁾ Id-Direttiva tal-Kunsill 93/104/KE tat-23 ta' Novembru 1993 dwar xi aspetti tal-organizzazzjoni tal-hin tax-xogħol.

⁽³⁵⁷⁾ L-Organizzazzjoni Internazzjonali tax-Xogħol, Il-Konvenzjoni dwar ix-Xogħol ta' Billejl, C171, is-26 ta' Ġunju 1990, l-Artikolu 4(2).

⁽³⁵⁸⁾ L-Organizzazzjoni Internazzjonali tax-Xogħol, Il-Konvenzjoni dwar ix-Xogħol ta' Billejl, C171, is-26 ta' Ġunju 1990, l-Artikolu 6.

B'differenza mill-Konvenzjoni tal-ILO²⁴², id-Direttiva ma ssemmix sitwazzjonijiet fejn ma jkunx possibbli trasferiment, u lanqas ma tispeċifika l-benefiċċji jew il-protezzjoni kontra t-tkeċċija għal haddiema li għalihom ma jkun possibbli l-ebda trasferiment minkejja problemi tas-saħħa marbuta max-xogħol ta' billejl.

C. Garanziji għax-xogħol ta' billejl

L-Artikolu 10 jistipula li:

“L-Istati Membri jistgħu jimponu li x-xogħol ta' ċerti kategoriji ta' haddiema ta' matul il-lejl ikun suġġett għal ċerti garanziji, skont il-kondizzjonijiet stabbiliti bil-leġislazzjoni nazzjonali u/jew prattika, fil-każ ta' haddiema li jkollhom riskji għas-sigurtà u s-saħħa tagħhom marbuta max-xogħol ta' matul il-lejl.”

Din id-dispożizzjoni tippermetti lill-Istati Membri jżidu l-miżuri ta' protezzjoni applikabbli għal ċerti “kategoriji ta' haddiema ta' billejl”. Hija ma tippermettix derogi iżda pjuttost tipprovdi esplicitament li jistgħu jiġu stabbiliti miżuri ta' protezzjoni addizzjonali.

Informazzjoni mill-fajl ta' adozzjoni għad-Direttiva tissuggerixxi li l-intenzjoni tal-Parlament Ewropew għal din id-dispożizzjoni kienet li tippermetti l-protezzjoni tan-nisa tqal jew l-ommijiet fl-ewwel 6 xhur wara li jwelledu jew jadottaw tarbija⁽³⁵⁹⁾. Il-formulazzjoni tal-Artikolu 10, madankollu, hija miftuħa u l-Istati Membri jistgħu jiddeċiedu liberament dwar il-kategoriji soġġetti għal tali garanziji u n-natura tal-garanziji.

D. Notifika ta' użu regolari ta' haddiema ta' billejl

L-Artikolu 11 jistabbilixxi li:

“L-Istati Membri għandhom jieħdu l-miżuri meħtieġa sabiex jassiguraw li min ihaddem, li regolarment juża l-haddiema ta' billejl, li jwassal din l-informazzjoni għall-attentzjoni tal-awtoritajiet kompetenti jekk huma hekk jitolbu.”

Il-proposta oriġinali⁽³⁶⁰⁾ kienet titlob lill-impjegaturi jinformaw sistematikament lill-awtoritajiet tas-saħħa u s-sikurezza dwar l-użu regolari ta' haddiema ta' billejl, fid-dawl tal-effetti ħżiena tax-xogħol ta' billejl fuq is-saħħa⁽³⁶¹⁾.

It-test finali jillimita r-rekwiżit ta' informazzjoni lill-awtoritajiet kompetenti għall-każijiet fejn l-awtoritajiet jitolbu dan. Dan ifisser li filwaqt li l-Istati Membri xorta jistgħu jitolbu lill-impjegaturi jinformaw lill-awtoritajiet dwar l-użu regolari ta' haddiema ta' billejl bhala parti mid-dikjarazzjonijiet sistematiki, id-Direttiva ma timponix dan l-obbligu. Hija titlob biss li l-awtoritajiet kompetenti jiddeċiedu dwar is-sitwazzjonijiet li fihom l-awtoritajiet iridu jiġu informati.

Dan id-dmir li jinformaw lill-awtoritajiet japplika għall-impjegaturi li jużaw “regolarment” haddiema ta' billejl. L-ambitu eżatt tat-terminu “regolarment” ma huwiex definit mid-Direttiva, u lanqas ma kien is-suġġett ta' proċedimenti fil-Qorti.

Hija l-fehma tal-Kummissjoni li d-dispożizzjonijiet tal-liġi nazzjonali li jimponu obbligu ġenerali fuq l-impjegaturi sabiex jikkomunikaw informazzjoni dwar il-haddiema tagħhom, il-hin tax-xogħol u l-organizzazzjoni tax-xogħol, jistgħu jikkorrispondu għal dan ir-rekwiżit.

⁽³⁵⁹⁾ Il-Parlament Ewropew, Deċiżjoni dwar il-pożizzjoni komuni stabbilita mill-Kunsill bil-hsieb tal-adozzjoni ta' direttiva dwar ċerti aspetti tal-organizzazzjoni tal-hin tax-xogħol (C3- 0241/93 – SYN 295) (GU C 315, 22.11.1993, p. 125).

⁽³⁶⁰⁾ Proposta għal Direttiva tal-Kunsill dwar ċerti aspetti tal-organizzazzjoni tal-hin tax-xogħol, l-20 ta' Settembru 1990, COM(90) 317 final — SYN 295.

⁽³⁶¹⁾ Il-Memorandum ta' spjegazzjoni dwar il-proposta għal Direttiva tal-Kunsill dwar ċerti aspetti tal-organizzazzjoni tal-hin tax-xogħol, l-20 ta' Settembru 1990, COM(90) 317 final — SYN 295, il-paragrafu 28.

E. Protezzjoni tas-sikurezza u tas-saħħa

L-Artikolu 12 tad-Direttiva jistabbilixxi li:

“L-Istati Membri għandhom jieħdu l-miżuri kollha meħtieġa sabiex jassiguraw li:

- (a) haddiema tal-lejl u haddiema tax-shift ikollhom protezzjoni tas-sigurtà u s-saħħa xierqa għan-natura tax-xogħol tagħhom;
- (b) servizzi jew faċilitajiet ta' protezzjoni u prevenzjoni xierqa fir-rigward tas-sigurtà u s-saħħa ta' haddiema tal-lejl u ta' haddiema tax-shift li huma ekwivalenti għal dawk applikabbli għal haddiema oħrajn u li jkunu disponibbli fi kwalunwe waqt.”

Din id-dispożizzjoni tikkoncerna kemm lill-haddiema ta' billejl kif ukoll lill-haddiema bix-shift u titlob li l-Istati Membri jassiguraw protezzjoni xierqa tas-saħħa u s-sikurezza tagħhom u d-disponibbiltà f'kull ħin, ta' servizzi jew faċilitajiet ta' protezzjoni u prevenzjoni ekwivalenti għal dawk applikabbli għal haddiema oħrajn.

L-ewwel inċiż jitlob li l-haddiema li jwettqu xogħol billejl u bix-shift jibbenefikaw minn miżuri xierqa mfassla apposta għan-natura tax-xogħol tagħhom. Il-premessa 7 issemmi l-fatt li “l-ġisem uman huwa aktar sensitiv matul il-lejl għal disturbi ambjentali u wkoll għal ċerti tipi tqal ta' organizzazzjoni tax-xogħol”. Il-proposta tal-Kummissjoni kienet tgħid ukoll li l-għan kien li jitqiesu “n-natura aktar iebes ta' dawn il-forom ta' xogħol u l-problemi li ġeneralment isehhu meta jinbidlu ċ-ċikli tax-xogħol bix-shift”⁽³⁶²⁾. Fid-dawl ta' dan, l-Artikolu 12 ifisser li l-protezzjoni mogħtija lill-haddiema għandha tqis kemm il-fatt li l-haddiema jwettqu xogħol ta' billejl jew bix-shift, kif ukoll il-kundizzjonijiet li fihom iwettqu x-xogħol tagħhom. Rigward liema miżuri ta' protezzjoni jstgħu jittieħdu, il-Memorandum ta' Spjegazzjoni tal-Kummissjoni ta l-eżempju tal-iskedar tal-perjodi ta' serhan u l-waqfien²⁴⁶, iżda d-Direttiva ma tispeċifikax.

Il-Qorti interpretat l-ewwel inċiż tal-Artikolu 12 billi rreferiet għall-premessa 6⁽³⁶³⁾. Fir-rigward tal-organizzazzjoni tal-ħin tax-xogħol, b'mod partikolari tax-xogħol ta' billejl, għandhom jitqiesu l-prinċipji tal-Organizzazzjoni Internazzjonali tax-Xogħol, li skonthom il-kumpens għall-haddiema ta' billejl fil-forma ta' ħin tax-xogħol, paga jew benefiċċji simili jrid jirrikonoxxi n-natura tax-xogħol ta' billejl⁽³⁶⁴⁾. Il-Qorti sostniet li skont l-ewwel inċiż tal-Artikolu 12, il-haddiema ta' billejl jeħtiġilhom jibbenefikaw minn miżuri protettivi li jirregolaw is-siġhat tax-xogħol, ir-remunerazzjoni, l-allowances jew benefiċċji simili, sabiex jikkompensaw għat-tbatija partikolari involuta fix-xogħol li jwettqu⁽³⁶⁵⁾. Madankollu, dispożizzjoni ta' ftehim kollettiv li tipprevedi benefiċċju supplimentari oġġla għal xogħol irregolari ta' billejl minn dak stabbilit għal xogħol regolari ta' billejl ma hijex fil-kamp ta' applikazzjoni tad-Direttiva⁽³⁶⁶⁾.

It-tieni inċiż jista' jiġi marbut mal-premessa 10, li tgħid li “l-organizzazzjoni u l-funzjonament tas-servizzi u r-riżorsi tal-protezzjoni u l-prevenzjoni għandhom ikunu effiċjenti”. Il-metodi li l-Istati Membri jadottaw sabiex jissodisfaw l-obbligi tagħhom jstgħu jkunu marbuta ma' dawk stabbiliti fl-Artikolu 5 tal-Konvenzjoni 171 tal-ILO, li tgħid: “Għandu jkun hemm faċilitajiet xierqa tal-ewwel għajnuna disponibbli għall-haddiema li jahdmu billejl, inklużi arrangamenti li bihom, dawn il-haddiema, fejn ikun hemm bżonn, ikunu jstgħu jittieħdu malajr f'post fejn ikun jista' jingħata trattament xieraq.” Madankollu, id-Direttiva hija aktar wiesgha, billi ma tkoprix biss il-protezzjoni iżda tirreferi wkoll għas-servizzi u l-faċilitajiet ta' prevenzjoni. Il-livell eżatt tar-rekwiżiti se jiddependi fuq il-faċilitajiet ta' protezzjoni u prevenzjoni stabbiliti għax-xogħol ta' matul il-jum fl-Istati Membri u direttivi oħrajn tal-UE dwar is-sikurezza u s-saħħa tal-haddiema⁽³⁶⁷⁾.

⁽³⁶²⁾ Il-Memorandum ta' spjegazzjoni dwar il-proposta għal Direttiva tal-Kunsill dwar ċerti aspetti tal-organizzazzjoni tal-ħin tax-xogħol, l-20 ta' Settembru 1990, COM(90) 317 final — SYN 295, il-paragrafu 29.

⁽³⁶³⁾ Is-Sentenza tal-24 ta' Frar 2022, *VB vs Glavna direksia “Pozharna bezopasnost i zashtita na naselenieto”*, C-262/20, ECLI:EU:C:2022:117, il-punt 54.

⁽³⁶⁴⁾ L-Artikolu 8 tal-Konvenzjoni 171 tal-ILO.

⁽³⁶⁵⁾ Is-Sentenza fil-Kawża C-262/20, *Glavna direksia “Pozharna bezopasnost i zashtita na naselenieto”*, il-punt 55.

⁽³⁶⁶⁾ Is-Sentenza fil-Kawża Magħquda C-257/21 u C-258/21, *Coca-Cola European Partners Deutschland*, il-punt 53.

⁽³⁶⁷⁾ B'mod partikolari d-Direttiva tal-Kunsill 89/391/KEE tat-12 ta' Ġunju 1989 dwar l-introduzzjoni ta' miżuri sabiex jinkoraġġixxu titjib fis-sigurtà u s-saħħa tal-haddiema fuq ix-xogħol, (ĠU L 183, 29.6.1989, p. 1) u d-Direttiva tal-Kunsill 89/654/KEE tat-30 ta' Novembru 1989 dwar il-htigiet minimi ta' sigurtà u ta' saħħa fuq il-post tax-xogħol, (ĠU L 393, 30.12.1989, p. 1).

F. Tendenzi tax-xogħol

L-Artikolu 13 jistabbilixxi li:

“L-Istati Membri għandhom jieħdu l-miżuri meħtieġa sabiex jassiguraw li min iħaddem li jkollu l-intenzjoni li jorganizza x-xogħol skont ċerta tendenza billi jieħdu akkont tal-prinċipju ġenerali tal-adattazzjoni tax-xogħol għall-haddiem, bil-ghan, partikolarment, halli jtaffu l-monotonija tax-xogħol u x-xogħol b'rata predeterminata tax-xogħol, dipendenti mit-tip tal-attività, u tal-htigiet tas-sigurtà u tas-saħħa, speċjalment fir-rigward tal-waqfien matul il-hin tax-xogħol.”

Din id-dispożizzjoni hija partikolarment rilevanti għax-xogħol bix-shift iżda mhux espressament limitata għalih. Hija tirrikjedi li l-Istati Membri jassiguraw lill-impjegaturi jaqisu l-“prinċipju ġenerali tal-adattazzjoni tax-xogħol għall-haddiem” meta jistabbilixxu mudell ġdid tax-xogħol jew jibdli wieħed eżistenti. Id-Direttiva hawnhekk tenfasizza l-importanza tal-waqfiet ta' mistrieh, iżda ma tillimitax l-ambitu tal-miżuri ta' protezzjoni li għandhom jittieħdu.

IX. DEROGI

Id-Direttiva dwar il-Hin tax-Xogħol hija test kumpless, billi hija tfittex li tipprowdi grad ta' flessibbiltà xieraq għal attivitajiet differenti, filwaqt li tassigura livell solidu ta' protezzjoni minima. Din il-flessibbiltà hija mnaqqxa fid-derogi tad-Direttiva, li huma numerużi u varjati kemm fir-rigward tal-haddiema u s-setturi kkonċernati kif ukoll fir-rigward tad-dispożizzjonijiet li minnhom huma permessi derogi.

Billi l-biċċa l-kbira tad-drittijiet żviluppati fid-Direttiva huma protetti wkoll bl-Artikolu 31 tal-Karta tad-Drittijiet Fundamentali tal-Unjoni Ewropea, huwa importanti li jiġi enfasizzat li f'dan il-kuntest, japplika l-Artikolu 52 li jstipula li “Kull limitazzjoni fl-eżerċizzju tad-drittijiet u tal-libertajiet rikonossuti minn din il-Karta għandha tkun prevista mil-liġi u għandha tirrispetta l-essenza ta' dawk id-drittijiet u l-libertajiet. Bla ħsara għall-prinċipju ta' proporzjonalità, jistgħu jsiru limitazzjonijiet f'dawk il-każijiet biss fejn ikun meħtieġ u fejn ġenwinament jintlaħqu l-oġettivi ta' interess ġenerali rikonossuti mill-Unjoni jew il-htieġa li jiġu protetti d-drittijiet u l-libertajiet ta' oħrajn.”

Id-derogi mid-Direttiva dwar il-Hin tax-Xogħol għandhom ukoll l-elementi komuni li ġejjin:

L-ewwel nett, sabiex jintużaw, huma jridu jiġu trasposti b'mod validu. Il-Qorti sostniet li: “Peress li d-derogi previsti fid-derogi inkwistjoni huma fakultattivi, id-dritt tal-Unjoni ma jimponix li l-Istati Membri għandhom jimplementawhom fil-liġi nazzjonali.”⁽³⁶⁸⁾ Hija ddecidiet li sabiex jużaw l-opzjoni li jidderogaw minn ċerti dispożizzjonijiet, “l-Istati Membri huma mitluba jiddeciedu li jagħmlu użu minn din l-għażla”⁽³⁶⁸⁾.

Il-Qorti madankollu esprimiet il-fehma li “sakemm, anki fin-nuqqas ta' miżuri ċari li jittrasponu [Id-Direttiva dwar il-Hin tax-Xogħol], il-liġi nazzjonali applikabbli għal attività partikolari tosserva l-kundizzjonijiet stabbiliti fl-Artikolu 17 tagħha, dik il-liġi tkun konformi mad-direttiva u ma hemm xejn li jimpedixxi lill-qrati nazzjonali milli japplikawha.”⁽³⁶⁹⁾ Dan ifisser li meta l-liġi nazzjonali tissodisfa l-kundizzjonijiet tad-deroga, hija tista' tiġi applikata anke jekk ma tippreżentax ruhha esplicitament bhala li qieghda tittrasponi d-derogi previsti fid-Direttiva. L-Istati Membri għandhom, madankollu, jassiguraw li l-prinċipji ġenerali tad-dritt tal-UE jiġu osservati, inkluż il-prinċipju taċ-ċertezza legali u, bhala konsegwenza, li d-dispożizzjonijiet li jippermettu derogi fakultattivi juru “l-precizjoni u ċ-ċarezza meħtieġa sabiex jissodisfaw ir-rekwiziti li jirriżultaw mill-imsemmi prinċipju”⁽³⁷⁰⁾.

It-tieni, “bhala eċċezzjonijiet għas-sistema tal-Unjoni fil-qasam tal-organizzazzjoni tal-hin tax-xogħol previsti fid-Direttiva 2003/88, l-imsemmi derogi għandhom jingħataw interpretazzjoni li tillimita l-portata tagħhom għal dak li huwa strettament neċessarju sabiex jiġu ssalvagwardjati l-interessi li dawn id-derogi jippermettu li jiġu protetti”⁽³⁷¹⁾. Dan ma jfissirx biss li d-derogi huma limitati għall-każijiet li fihom huma mogħtija b'mod esplicitu mid-Direttiva iżda wkoll li l-kamp ta' applikazzjoni ta' kull deroga huwa limitat għad-dispożizzjonijiet elenkati b'mod eżawrjenti fiha⁽³⁷²⁾.

⁽³⁶⁸⁾ Is-Sentenza fil-Kawża C-227/09, *Accardo et*, il-punt 51.

⁽³⁶⁹⁾ Is-Sentenza fil-Kawża C-303/98, *Simap*, il-punt 44.

⁽³⁷⁰⁾ Is-Sentenza fil-Kawża C-227/09, *Accardo et*, il-punt 55.

⁽³⁷¹⁾ Is-Sentenza fil-Kawża C-227/09, *Accardo et*, il-punt 58; Is-Sentenza fil-Kawża C-428/09, *Union syndicale Solidaires Isère*, il-punt 40.

⁽³⁷²⁾ Is-Sentenza fil-Kawża C-151/02, *Jaeger*, il-punt 89; Is-Sentenza fil-Kawża Magħquda C-397/01 sa C-403/01, *Pfeiffer et*, il-punt 77.

It-tielet, id-derogi għandhom jiġu implimentati “suġġetta għal kundizzjonijiet stretti sabiex tiġi żgurata protezzjoni effikaċi tas-sigurtà u tas-saħħa tal-haddiema” ⁽³⁷³⁾.

Filwaqt li d-Direttiva diġà tistabbilixxi numru ta' kundizzjonijiet għal kull waħda mid-dispożizzjonijiet ta' deroga, il-Kummissjoni tqis li meta diversi aspetti tal-protezzjoni previsti mid-Direttiva jiġu emendati permezz tal-użu kumulattiv ta' derogi, jistgħu jkunu meħtieġa aktar miżuri ta' protezzjoni sabiex jithares l-oġettiv tad-Direttiva li tiproteġi s-sikurezza u s-saħħa tal-haddiema.

A. *Id-deroga għall-“haddiema awtonomi”*

L-Artikolu 17(1) jistabbilixxi d-deroga li ġejja:

“1. F'dak li jirrigwardja l-prinċipji generali tal-protezzjoni tas-sigurtà u tas-saħħa tal-haddiema, l-Istati Membri jistgħu jagħtu deroga mill-Artikoli 3 sa 6, 8 u 16 meta, minhabba l-karatteristiċi speċifiċi tal-attività kkonċernata, it-tul tal-hin tax-xogħol ma jkunx imkejjel u/jew predeterminat jew jista' jkun determinat mill-haddiema nfushom, u partikolarment fil-każ ta':

- (a) eżekuttivi amministraturi jew persuni oħrajn b'poteri awtonomi ta' teħid ta' deċiżjonijiet;
- (b) haddiema parti mill-familja; jew
- (c) haddiema li juffiċċjaw f'ċerimonji reliġjużi fi knejjes u f'komunitajiet reliġjużi.”

1. *Il-kamp ta' applikazzjoni tad-deroga għall-“haddiema awtonomi”*

L-Artikolu 17(1) tad-Direttiva jippermetti derogi “meta, minhabba l-karatteristiċi speċifiċi tal-attività kkonċernata, it-tul tal-hin tax-xogħol ma jkunx imkejjel u/jew predeterminat jew jista' jkun determinat mill-haddiema nfushom”.

Kif irrimarkat hawn fuq, l-Artikolu 17(1) irid jiġi interpretat b'mod li l-kamp ta' applikazzjoni tiegħu jkun limitat għal dak li huwa strettament neċessarju sabiex jiġu salvagwardjati l-interessi li daww id-derogi jippermettu li jiġu protetti ⁽³⁷⁴⁾.

Din id-deroga tkopri żewġ tipi prinċipali ta' sitwazzjonijiet u t-tnejn iridu jiġu vvalutati “minhabba l-karatteristiċi speċifiċi tal-attività kkonċernata”. Għalhekk, fil-fehma tal-Kummissjoni, tali deroga ma tistax tiġi applikata b'mod wiesa' għal kategorija shiha ta' haddiema.

L-ewwel kriterju għal din id-deroga jgħid li “t-tul tal-hin tax-xogħol ma jkunx imkejjel u/jew predeterminat”. It-tieni wieħed jittlob li l-haddiema jkunu jistgħu jiddeterminaw id-durata tal-hin tax-xogħol tagħhom huma stess.

Fir-rigward taż-żewġ kriterji ta' kwalifika, il-Qorti sostniet li mill-formulazzjoni tagħha kien evidenti li din hija “applikabbli biss għall-haddiema li l-hin tax-xogħol kollu tagħhom mhuwiex imkejjel jew predeterminat jew jista' jiġi ddeterminat mill-haddiema nfushom minhabba t-tip ta' attività kkonċernata” ⁽³⁷⁵⁾ (enfasi tal-Kummissjoni). Dan ifisser li d-deroga ma tapplikax għal haddiema li l-hin tax-xogħol tagħhom ma jkunx imkejjel jew predeterminat biss b'mod parzjali jew jista' jiġi ddeterminat mill-haddiema nfushom biss b'mod parzjali.

Fil-Kawża tagħha *Isère*, il-Qorti qieset jekk din id-deroga kinitx tapplika għal “*haddiema impjegati f'ċentri ta' vaganzi u ta' hin liberu fil-kuntest ta' kuntratt ta' xogħol edukattiv*”. Hija bbażat il-valutazzjoni tagħha fuq il-fatt li d-deskrizzjoni tal-attivitàjiet tal-haddiema kkonċernati u l-operat ta' tali ċentri jissuġġerixxu li daww id-deroga ma kellhomx “il-possibbiltà li jiddeċiedu dwar in-numru ta' sigħat ta' xogħol li huma jwettqu”. Il-Qorti nnotat ukoll li ma kien hemm l-ebda element li

⁽³⁷³⁾ Is-Sentenza fil-Kawża Magħquda C-397/01 sa C-403/01, *Pfeiffer et*, il-punt 77; Is-Sentenza fil-Kawża C-243/09, *Fuß*, il-punt 34.

⁽³⁷⁴⁾ Is-Sentenza fil-Kawża C-428/09, *Union syndicale Solidaires Isère*, il-punti 39 sa 40.

⁽³⁷⁵⁾ Is-Sentenza fil-Kawża C-484/04, *Il-Kummissjoni vs Ir-Renju Unit*, il-punt 20; Is-Sentenza fil-Kawża C-428/09, *Union syndicale Solidaires Isère*, il-punt 41. Filwaqt li l-Qorti ma qalet xejn dwar l-elementi preċiżi li jwasslu għal din l-interpretazzjoni, il-Konkluzjonijiet tal-Avukat Ġenerali Kokott fl-istess kawża analizzaw il-formulazzjoni, il-kuntest kif ukoll l-oġettivi tad-Direttiva sabiex inkisbet il-konkluzjoni li d-deroga ma tistax tapplika għal każijiet li fihom parti biss mill-hin tax-xogħol ma tiġix imkejla, predeterminata jew tista' tiġi ddeterminata mill-haddiema nfushom. Ara l-Kawża C-484/04, il-Konkluzjonijiet tal-Avukat Ġenerali Kokott, id-9 ta' Marzu 2006, *Il-Kummissjoni tal-Komunitajiet Ewropej vs Ir-Renju Unit tal-Gran Brittanja u l-Irlanda ta' Fuq*, ECLI:EU:C:2006:166, il-punti 22 sa 32.

jindika li l-haddiema ma kinux “obbligati li jkunu preżenti fuq il-post tax-xogħol tagħhom skont skeda fissa ta’ hinijiet”, u kkonkludiet li ma kinux jaqgħu fil-kamp ta’ applikazzjoni tad-deroga ⁽³⁷⁶⁾. Fil-Kawża *Hälvä* tagħha, il-Qorti kkonfermat li “genituri sostituti” li temporanjament jissostitwixxu lill-genituri prinċipali ma jaqgħux taht id-“deroga awtonoma tal-haddiema” tal-Artikolu 17(1) ⁽³⁷⁷⁾. Dan minkejja l-fatt li l-“genituri sostituti” għandhom ċertu grad ta’ awtonomija fl-organizzazzjoni tal-hin tagħhom u, b’mod aktar speċifiku, id-dmirijiet tagħhom ta’ kuljum, il-movimenti tagħhom u l-perjodi ta’ inattività ⁽³⁷⁸⁾ tagħhom. Għalhekk, il-kapaċità tal-haddiema li jiddeċiedu kemm dwar il-kwantità kif ukoll dwar l-iskedar tas-sigħat tax-xogħol tagħhom hija essenzjali sabiex tapplika d-deroga tal-haddiema awtonomi tal-Artikolu 17(1).

Fid-dawl ta’ dawn l-elementi, il-Kummissjoni tqis li d-deroga tista’ tinkludi ċerti manigers ta’ livell għoli li l-hin tax-xogħol tagħhom, fit-totalità tiegħu, ma huwiex imkejjet jew predeterminat billi ma humiex obbligati li jkunu fil-post tax-xogħol f’sigħat fissi iżda jistgħu jiddeċiedu dwar l-iskeda tagħhom b’mod awtonomu. Bl-istess mod, hija tista’ pereżempju tapplika għal ċerti esperti, avukati anzjani f’relazzjoni ta’ impjeg jew akkademiċi li għandhom awtonomija sostanzjali sabiex jiddeterminaw il-hin tax-xogħol tagħhom.

L-Artikolu 17(1) jelenka tliet kategoriji speċifiċi ta’ haddiema li d-durata tal-hin tax-xogħol tagħhom ma tistax tiġi mkejja u/jew predeterminata jew li jistgħu jiddeterminawha huma nfushom: dawn huma “eżekuttivi amministraturi jew persuni oħrajn b’poteri awtonomi ta’ teħid ta’ deċiżjonijiet”, “haddiema parti mill-familja” jew “haddiema li juffiċċjaw f’ċerimonji reliġjużi fi knejjes u f’komunitajiet reliġjużi”.

Fid-dawl tal-formulazzjoni tad-Direttiva: it-tliet kategoriji huma introdotti bil-frazi “*partikolarment fil-każ ta’*”, il-Kummissjoni tqis li din il-lista ma hijiex eżawrjenti.

Id-Direttiva tipprezenta tali haddiema bhala eżempji billi dawn ġeneralment għandhom grad għoli ta’ setgħa awtonoma sabiex jorganizzaw il-hin tax-xogħol tagħhom u jistgħu jikkwalifikaw bhala haddiema awtonomi. Madankollu, mhux il-haddiema kollha li jaqgħu fil-kategoriji elenkati, pereżempju mhux l-eżekuttivi amministraturi kollha, jikkwalifikaw għall-hekk imsejha deroga għall-“haddiema awtonomi” skont l-Artikolu 17(1).

Haddiema li ma humiex f’dawn il-kategoriji jistgħu jikkwalifikaw ukoll jekk, minhabba l-karatteristiċi speċifiċi tal-attività kkonċernata, il-hin tax-xogħol tagħhom ma jkunx imkejjet u/jew predeterminat jew ikun jista’ jiġi ddeterminat minnhom.

2. Il-konsegwenzi tad-deroga għall-“haddiema awtonomi”

L-hekk imsejha “haddiema awtonomi” jibqgħu fi hdan il-kamp ta’ applikazzjoni tad-Direttiva (l-eskluzjoni hija permessa biss f’każijiet eċċezzjonali hafna, ara l-Kapitolu III. B. 2). Kif indikat aktar ‘il fuq, il-kamp ta’ applikazzjoni ta’ din id-deroga huwa soġġett għall-prinċipji ġenerali tal-protezzjoni tas-sikurezza u s-saħħa tal-haddiema u limitat għad-dispożizzjonijiet elenkati fl-Artikolu 17(1):

- is-serħan ta’ kuljum (l-Artikolu 3);
- il-waqfien (l-Artikolu 4);
- il-perjodu ta’ serħan ta’ kull ġimgħa (l-Artikolu 5);
- il-hin massimu ta’ xogħol matul ġimgħa (l-Artikolu 6);
- it-tul tax-xogħol ta’ billejl (l-Artikolu 8);
- il-perjodi ta’ referenza għall-applikazzjoni, tal-perjodi ta’ serħan ta’ kull ġimgħa, il-hin massimu ta’ xogħol matul ġimgħa u t-tul tax-xogħol ta’ billejl (l-Artikolu 16).

L-Artikolu 17(1) ma jispeċifika l-ebda kundizzjoni għad-derogi minn dawn id-dispożizzjonijiet. Għalhekk jidher li l-haddiema awtonomi huma kompletament esklużi minnhom u ma humiex intitolati għal mistrieh kumpensatorju, b’differenza mill-haddiema li jaqgħu taht id-derogi ta’ hawn taht.

Il-haddiema kkonċernati jibqgħu soġġetti għad-dispożizzjonijiet l-oħrajn kollha tad-Direttiva.

B. Derogi li jitolbu mistrieh kumpensatorju ekwivalenti jew protezzjoni xierqa

L-Artikolu 17(3) jipprevedi eċċezzjonijiet għall-Artikoli 3 (serħan ta’ kuljum), 4 (waqfien), 5 (perjodu ta’ serħan ta’ kull ġimgħa), 8 (tul tax-xogħol ta’ billejl) u 16 (perjodi ta’ referenza) fil-każ ta’ ċerti attivitajiet. Bl-istess mod, l-Artikolu 17(4) jipprevedi derogi mill-Artikoli 3 u 5. L-Artikolu 18 jipprevedi derogi mill-Artikoli 3, 4, 5, 8 u 16 permezz ta’ ftehim kollettiv. Id-dispożizzjonijiet l-oħrajn kollha tad-Direttiva jibqgħu japplikaw.

⁽³⁷⁶⁾ Is-Sentenza fil-Kawża C-428/09, *Union syndicale Solidaires Isère*, il-punti 41 sa 43.

⁽³⁷⁷⁾ Is-Sentenza fil-Kawża C-175/16, *Hälvä et.*

⁽³⁷⁸⁾ Is-Sentenza fil-Kawża C-175/16, *Hälvä et.*, il-punt 35.

Dawn id-derogi kollha, madankollu, huma soġġetti għall-kundizzjoni stabbilita fl-Artikolu 17(2) (u fl-Artikolu 18), jiġifieri “li l-haddiema kkonċernati jkunu mogħtija perjodu ekwivalenti ta’ mistrieh kumpensatorju jew li, f’każi eċċezzjonali li fihom dan ma jkunx possibbli, għal raġunijiet oġġettivi, li jagħtu perjodi bħal dawn ta’ serħan kumpensatorju, il-haddiema kkonċernati għandhom igawdu minn protezzjoni xierqa” ⁽³⁷⁹⁾.

1. Id-deroga għal “ċerti attivitajiet” skont l-Artikolu 17(3)

L-Artikolu 17(3) jistipula li:

“3. B’konformità mal-paragrafu 2 ta’ dan l-Artikolu, derogi jistgħu jsiru mill-Artikoli 3, 4, 5, 8 u 16:

- (a) fil-każ ta’ attivitajiet meta l-post tax-xogħol tal-haddiem u l-post tar-residenza tiegħu huma ‘l bogħod minn xulxin, inkluż ix-xogħol offshore, jew meta l-postijiet differenti tal-haddiem huma ‘l bogħod wiehed mill-iehor;
- (b) fil-każ ta’ attivitajiet ta’ sigurtà u sorveljanza li jeħtieġu preżenza permanenti sabiex tkun protetta l-propjetà u persuni, partikolarment gwardji tas-sigurtà u purtinara jew ditti tas-sigurtà;
- (c) fil-każ ta’ attivitajiet li jinvolvu l-htieġa ta’ servizz jew produzzjoni kontinwa, partikolarment:
 - (i) servizzi marbuta ma riċeviment, trattament u/jew kura pprovduta minn sptarjiet jew stabbilimenti simili, inklużi l-attivitajiet ta’ tobba waqt it-tahriġ, istituzzjonijiet residenzjali u ħabsijiet;
 - (ii) haddiema tax-xatt jew tal-ajruporti;
 - (iii) servizzi tal-istampa, tar-radju, tat-televiżjoni, tal-produzzjoni ċinematografika, tal-posta jew tat-telekomunikazzjonijiet, tal-ambulanza, servizzi tal-protezzjoni tan-nar jew ċivili;
 - (iv) tal-produzzjoni tal-gass, tal-ilma u tal-elettriku, tat-trasmissjoni u d-distribuzzjoni, tal-għbir tal-iskart domestiku u tal-impjanti tal-inċenerazzjoni;
 - (v) industrij li fihom ix-xogħol ma jistax ikun interrott fuq bażi teknika;
 - (vi) attivitajiet ta’ ricerka u ta’ żvilupp;
 - (vii) l-agrikoltura;
 - (viii) il-haddiema kkonċernati mal-karreġġjata ta’ passiġġieri fuq servizzi regolari tat-trasport urban;
- (d) meta jkun hemm previżjoni ta’ zieda qawwija ta’ attività, partikolarment fi:
 - (i) l-agrikoltura;
 - (ii) it-turiżmu;
 - (iii) is-servizzi postali;
- (e) fil-każ ta’ persuni li jaħdmu fit-trasport bil-ferroviji:
 - (i) li l-attivitajiet tagħhom huma intermittenti;
 - (ii) li jgħaddu l-hin tax-xogħol tagħhom abbord ferroviji; jew
 - (iii) li l-attivitajiet tagħhom huma marbuta ma’ tabelli tal-hinijiet tat-trasport u sabiex jassiguraw il-kontinwità u r-regolarità tat-traffiku;
- (f) fiċ-ċirkostanzi deskritti fl-Artikolu 5(4) tad-Direttiva 89/391/KEE;
- (g) fil-każi ta’ incidenti jew riskju imminenti ta’ incident.”

⁽³⁷⁹⁾ Il-formulazzjoni tal-kliem fil-verżjoni bl-Ingliż tal-Artikolu 18 hija daqsxejn differenti u tgħid li l-kundizzjoni hija li “perjodi ta’ serħan ekwivalenti kompensatorji jkunu mogħtija lill-haddiema kkonċernati jew, f’każi eċċezzjonali meta dan ma jkunx possibbli għal raġunijiet oġġettivi li jingħataw perjodi bħal dawn, li l-haddiema kkonċernati jkollhom il-protezzjoni xierqa”. Din id-differenza żgħira fil-formulazzjoni ma tidhirx daqshekk fil-verżjonijiet bil-Franċiż, bil-Ġermaniż jew bit-Taljan tad-Direttiva.

a) *Is-setturi u l-attivitajiet ikkonċernati*

Il-biċċa l-kbira tal-elementi inklużi fl-Artikolu 17(3) jirrigwardaw setturi u attivitajiet speċifiċi. Madankollu, jista' jiġi nnotat li din id-deroga tista' tintuża wkoll f'każijiet ta' incidenti jew ta' riskju imminenti ta' incident (il-punt g) jew fiċ-ċirkostanzi "fejn l-okkorrenzi jkunu dovuti għal ċirkostanzi mhux tas-soltu u li ma setgħux jiġu mbassra, mhux fil-kontroll ta' min iħaddem, jew minhabba każijiet eċċezzjonali, li l-konsegwenzi tagħhom ma setgħux jiġu evitati minkejja li tkun ingħatat kull attenzjoni meħtieġa" ⁽³⁸⁰⁾ (il-punt f).

Il-Qorti qieset li l-lista tas-setturi u l-attivitajiet fl-Artikolu 17(3) ma kinitx eżawrjenti ⁽³⁸¹⁾.

B'mod partikolari, hija sostniet li l-attivitajiet li ġejjin jistgħu jkunu koperti mid-derogi previsti fl-Artikolu 17(3): l-attivitajiet ta' persunal mediku u infermiera f'timijiet tal-kura primarja ⁽³⁸²⁾, is-servizzi tal-ambulanzi ⁽³⁸³⁾, l-attivitajiet f'ċentri ta' vaganzi u ta' hin liberu li jeħtieġu servizz kontinwu ⁽³⁸⁴⁾, it-tifi tan-nar ⁽³⁸⁵⁾, u attivitajiet ta' persunal militari li jaqgħu fil-kamp ta' applikazzjoni tad-Direttiva ⁽³⁸⁶⁾.

Dan ifisser li d-derogi jistgħu japplikaw għal attivitajiet li ma humiex imsemmija esplicitament fl-Artikolu 17(3), sakemm ikunu marbuta ma' xi waħda mill-partiti elenkati hawnhekk.

b) *Dispożizzjonijiet li minnhom huma permessi derogi*

Id-derogi jirrigwardaw id-dispożizzjonijiet li ġejjin:

- is-serħan ta' kuljum (l-Artikolu 3);
- il-waqfiet ta' mistrieħ (l-Artikolu 4);
- il-perjodu ta' serħan ta' kull ġimgħa (l-Artikolu 5);
- it-tul tax-xogħol ta' billejl (l-Artikolu 8);
- il-perjodi ta' referenza għall-applikazzjoni tal-perjodu ta' serħan ta' kull ġimgħa, il-hin massimu ta' xogħol ta' kull ġimgħa u t-tul tax-xogħol ta' billejl (l-Artikolu 16).

Id-dispożizzjonijiet l-oħrajn tad-Direttiva jibqgħu japplikaw u l-Qorti saħqet li din id-deroga "ma tippermettix derogi mid-definizzjonijiet tal-kunċett ta' 'hin tax-xogħol' u 'perjodu ta' mistrieħ' li jinsabu fl-Artikolu 2 ta' din id-Direttiva" ⁽³⁸⁷⁾.

2. **Id-deroga għax-xogħol bix-shift u x-xogħol imqassam**

L-Artikolu 17(4) jistabbilixxi li:

"4. B'konformità mal-paragrafu 2 ta' dan l-Artikolu, derogi jistgħu jsiru mill-Artikoli 3 u 5:

- (a) fil-każ tal-attivitajiet ta' haddiema bix-shift, kull darba li l-haddiem jibdel ix-shift u ma jistax jiehu l-perjodi ta' serħan ta' kuljum jew ta' kull ġimgħa bejn it-tmiem ta' shift wiehed u l-bidu tax-shift li jmiss;
- (b) fil-każ ta' attivitajiet li jinvolvu perjodi ta' xogħol imqassma matul il-jum, partikolarment dawk tal-persunal tat-tindif."

⁽³⁸⁰⁾ L-Artikolu 5(4) tad-Direttiva tal-Kunsill 89/391/KEE tat-12 ta' Ġunju 1989 dwar l-introduzzjoni ta' miżuri sabiex jinkoraġġixxu titjib fis-sikurezza u s-saħħa tal-haddiema fuq ix-xogħol.

⁽³⁸¹⁾ Is-Sentenza fil-Kawża C-428/09, *Union syndicale Solidaires Isère*, il-punt 48.

⁽³⁸²⁾ Is-Sentenza fil-Kawża C-303/98, *Simap*, il-punti 42 sa 45; Id-Digriet fil-Kawża C-241/99, *CIG*, il-punti 29 sa 32.

⁽³⁸³⁾ Is-Sentenza fil-Kawża Magħquda C-397/01 sa C-403/01, *Pfeiffer et*, il-punt 97.

⁽³⁸⁴⁾ Is-Sentenza fil-Kawża C-428/09, *Union syndicale Solidaires Isère*, il-punt 49.

⁽³⁸⁵⁾ Is-Sentenza fil-Kawża C-243/09, *Fuß*, il-punt 49.

⁽³⁸⁶⁾ Is-Sentenza fil-Kawża C-742/19, *Ministrstvo za obrambo*, il-punti 86 u 87.

⁽³⁸⁷⁾ Is-Sentenza fil-Kawża C-151/02, *Jaeger*, il-punt 91.

Din id-deroga ma kinitx is-suġġett ta' ġurisprudenza fil-Qorti.

Din hija limitata għal deroga mid-dispożizzjonijiet dwar is-serhan ta' kuljum u ta' kull ġimgha. Id-dispożizzjonijiet l-ohrajn kollha tad-Direttiva għalhekk jibqgħu japplikaw u bħad-deroga kollha f'din il-parti, l-użu tagħhom huwa soġġett għall-ghoti ta' mistrieħ kumpensatorju ekwivalenti lill-haddiema jew, f'każijiet eċċezzjonali fejn dan ma jkunx possibbli għal raġunijiet oġġettivi, ta' protezzjoni xierqa.

3. Id-deroga għas-setturi kollha permezz ta' ftehim kollettiv

L-Artikolu 18 jistabbilixxi li:

“Deroga jistgħu jsiru mill-Artikoli 3, 4, 5, 8 u 16 permezz ta' ftehim kollettiv jew ta' ftehim konklużi bejn iż-żewġ naħat tal-industrija fil-livell nazzjonali jew reġjonali, jew b'konformità mar-regoli stabbiliti minnhom, permezz ta' ftehim kollettiv jew ftehim konklużi bejn iż-żewġ naħat tal-industrija fil-livell l-aktar baxx.

L-Istati Membri li fihom ma jkunx hemm sistema statutorja li tassigura l-konklużjoni ta' ftehim kollettiv jew ta' ftehim konklużi bejn iż-żewġ naħat tal-industrija f'livell nazzjonali jew reġjonali, dwar il-materja koperta b'din id-Direttiva, jew dawk l-Istati Membri li fihom hemm qafas leġislativ speċifiku għal dan l-iskop u fi hdan il-limiti tiegħu, jistgħu, b'konformità mal-leġislażzjoni nazzjonali u/jew Prattika, jippermettu deroga mill-Artikoli 3, 4, 5, 8 u 16 permezz ta' ftehim kollettiv jew ta' ftehim konklużi bejn iż-żewġ naħat tal-industrija fil-livell kollettiv xieraq.

Id-deroga li hemm provvedimenti dwarhom fl-ewwel u fit-tieni subparagrafi għandhom jithallew bil-kondizzjoni li perjodi ta' serhan ekwivalenti kompensatorji jkunu mogħtija lill-haddiema kkonċernati jew, f'każi eċċezzjonali meta dan ma jkunx possibbli għal raġunijiet oġġettivi li jingħataw perjodi bħal dawn, li l-haddiema kkonċernati jkollhom il-protezzjoni xierqa.

L-Istati Membri jistgħu jistabbilixxu regoli:

- (a) għall-applikazzjoni ta' dan l-Artikolu miż-żewġ naħat tal-industrija; u
- (b) għall-estensjoni tad-dispożizzjonijiet tal-ftehim kollettiv jew ftehim konklużi b'konformità ma' dan l-Artikolu lejn haddiema ohrajn b'konformità mal-leġislażzjoni nazzjonali u/jew Prattika.”

Fil-proposta tagħha għad-Direttiva tal-1993 ⁽³⁸⁸⁾, il-Kummissjoni enfasizzat li, minhabba d-differenzi li jinholqu mill-prattiki nazzjonali, is-suġġett tal-kundizzjonijiet tax-xogħol b'mod ġenerali kien jaqa' taħt l-awtonomija taż-żewġ naħat tal-industrija, li jaġixxu minflok l-awtoritajiet pubbliċi u/jew jikkomplementaw l-azzjoni tagħhom. Madankollu kien enfasizzat li, għalkemm il-ftehimiet kollettivi jistgħu jikkontribwixxu għall-applikazzjoni tad-direttivi, dawn ma jehilsux lill-Istati Membri kkonċernati mir-responsabbiltà li jilhqgħu l-oġġettivi mfittxija permezz tad-direttivi.

a) Meta tista' tintuża d-deroga

Il-Qorti ddecidiet li l-Artikolu 18 huwa indipendenti fil-kamp ta' applikazzjoni mill-Artikolu 17(3), li jillimita d-deroga għal numru ta' setturi jew attivitajiet (ara t-Taqsima 1 ⁽³⁸⁹⁾).

Dan ifisser li l-Artikolu 18 jippermetti deroga fis-setturi kollha jekk dawn ikunu stabbiliti “permezz ta' ftehim kollettiv jew ta' ftehim konklużi bejn iż-żewġ naħat tal-industrija fil-livell nazzjonali jew reġjonali, jew b'konformità mar-regoli stabbiliti minnhom, permezz ta' ftehim kollettiv jew ftehim konklużi bejn iż-żewġ naħat tal-industrija fil-livell l-aktar baxx”.

Il-kunċett ta' “ftehim kollettiv” ma huwiex definit fid-Direttiva u ma jidherx li ġie definit lanqas fi bçejeċ ohrajn tad-dritt Ewropew, jew mill-Qorti.

Bl-istess mod, il-kunċett ta' “ftehim konklużi bejn iż-żewġ naħat tal-industrija fil-livell nazzjonali jew reġjonali, jew b'konformità mar-regoli stabbiliti minnhom, permezz ta' ftehim kollettiv jew ftehim konklużi bejn iż-żewġ naħat tal-industrija fil-livell l-aktar baxx” baqa' wkoll mhux speċifikat fid-Direttiva.

⁽³⁸⁸⁾ Il-Memorandum ta' spjegazzjoni dwar il-proposta għal Direttiva tal-Kunsill dwar ċerti aspetti tal-organizzazzjoni tal-hin tax-xogħol, l-20 ta' Settembru 1990, COM(90) 317 final — SYN 295, p. 4.

⁽³⁸⁹⁾ Is-Sentenza fil-Kawża C-227/09, *Accardo et*, il-punti 32 sa 36.

Il-Kummissjoni għalhekk tqis li dawn il-kunċetti jridu jiġu definiti mil-liġi u l-prattika nazzjonali. F'dan, l-Istati Membri għandhom madankollu jqisu l-istandards internazzjonali eżistenti dwar in-negozjar kollettiv u l-ftehimiet kollettivi ⁽³⁹⁰⁾ billi, b'mod simili għall-pożizzjoni meħuda mill-Qorti għal kunċetti oħrajn użati mid-dritt tal-UE u d-Direttiva dwar il-Hin tax-Xogħol, it-titolu biss ta' "ftehim kollettiv" mogħti lil dokument ma huwiex biżżejjed ⁽³⁹¹⁾.

b) *X'tippermetti d-deroga*

Id-dispożizzjonijiet li minnhom huma permessi derogi permezz ta' ftehim kollettiv huma elenkati fl-Artikolu 18 u jirrigwardaw:

- is-serħan ta' kuljum (l-Artikolu 3);
- il-waqfiet ta' mistrieħ (l-Artikolu 4);
- il-perjodu ta' serħan ta' kull ġimgħa (l-Artikolu 5);
- it-tul tax-xogħol ta' billejl (l-Artikolu 8);
- il-perjodi ta' referenza għall-applikazzjoni, tal-perjodi ta' serħan ta' kull ġimgħa, il-hin massimu ta' xogħol ta' kull ġimgħa u t-tul tax-xogħol ta' billejl (l-Artikolu 16).

Id-dispożizzjonijiet l-oħrajn tad-Direttiva jibqgħu japplikaw.

4. Ir-rekwizit ta' mistrieħ kumpensatorju ekwivalenti jew, b'mod eċċezzjonali, ta' protezzjoni xierqa

L-Artikolu 17(2) jistabbilixxi li:

"2. Id-derogi li hemm provvediment dwarhom fil-paragrafi 3, 4 u 5 jistgħu jkunu adottati permezz ta' liġijiet, regolamenti jew dispożizzjonijiet amministrattivi jew permezz ta' ftehim kollettiv jew ftehim bejn iż-żewġ naħat tal-industrija, basta li l-haddiema kkonċernati jkunu mogħtija perjodu ekwivalenti ta' mistrieħ kumpensatorju jew li, f'każi eċċezzjonali li fihom dan ma jkunx possibbli, għal raġunijiet oġġettivi, li jagħtu perjodi bħal dawn ta' serħan kumpensatorju, il-haddiema kkonċernati għandhom igawdu minn protezzjoni xierqa."

L-Artikolu 18 jistipula wkoll li:

"[...] Id-derogi li hemm provvediment dwarhom fl-ewwel u fit-tieni subparagrafi għandhom jithallew bil-kondizzjoni li perjodi ta' serħan ekwivalenti kompensatorji jkunu mogħtija lill-haddiema kkonċernati jew, f'każi eċċezzjonali meta dan ma jkunx possibbli għal raġunijiet oġġettivi li jingħataw perijodi bħal dawn, li l-haddiema kkonċernati jkollhom il-protezzjoni xierqa. [...]"

Minkejja differenzi żgħar fil-formulazzjoni f'ċerti verżjonijiet lingwistiċi, iż-żewġ dispożizzjonijiet jitolbu li jiġu applikati l-istess kundizzjonijiet għad-derogi implimentati skont l-Artikolu 17(3) u (4) u l-Artikolu 18 ⁽³⁹²⁾.

Hemm żewġ "livelli" ta' kundizzjonijiet: fil-biċċa l-kbira tal-każijiet, il-haddiema kkonċernati jridu jingħataw "perjodi ekwivalenti ta' mistrieħ kumpensatorju"; madankollu, f'"każijiet eċċezzjonali" fejn dawn ma jkunux jistgħu jingħataw għal raġunijiet oġġettivi, il-haddiema kkonċernati għandhom jibbenefikaw minn "protezzjoni xierqa".

⁽³⁹⁰⁾ Ara b'mod partikolari: L-Organizzazzjoni Internazzjonali tax-Xogħol, Ir-Rakkomandazzjoni dwar il-Ftehimiet Kollettivi, R091, id-29 ta' Ġunju 1951; Ir-Rakkomandazzjoni dwar il-Promozzjoni tan-Negozjar Kollettiv, R163, id-19 ta' Ġunju 1981; Il-Konvenzjoni dwar l-Applikazzjoni tal-Prinċipji tad-Dritt ta' Organizzazzjoni u tal-Innegozjar Kollettiv, C098, l-1 ta' Lulju 1949; Ir-Rakkomandazzjoni dwar il-Promozzjoni tan-Negozjar Kollettiv, C154, it-3 ta' Ġunju 1981. Ara wkoll l-Organizzazzjoni Internazzjonali tax-Xogħol, il-Konvenzjoni dwar il-Protezzjoni tad-Dritt għall-Organizzazzjoni u l-Proċeduri sabiex jiġu Determinati l-Kundizzjonijiet għall-impjeg fis-Servizz Pubbliku, C151, is-27 ta' Ġunju 1978, l-Artikolu 7, li fiha l-Organizzazzjoni Internazzjonali tax-Xogħol irrikonoxxiet mhux biss in-"negozjar tat-termini u l-kundizzjonijiet ta' impjeg bejn l-awtoritajiet pubbliċi kkonċernati u l-organizzazzjonijiet tal-impjegati pubbliċi" iżda wkoll "kwalunkwe metodu ieħor li jippermetti lir-rappreżentanti tal-impjegati pubbliċi li jippartecipaw fid-determinazzjoni ta' dawn il-kwistjonijiet".

⁽³⁹¹⁾ B'mod partikolari, il-Qorti kostantement sostniet li "n-natura ġuridika sui generis tar-relazzjoni tax-xogħol fid-dawl tal-liġi nazzjonali ma jista' jkollha ebda konsegwenza fuq il-kunċett ta' haddiem fis-sens tad-dritt tal-Unjoni", ara b'mod partikolari s-Sentenza fil-Kawża C-316/13, Fenoll, il-punt 31.

⁽³⁹²⁾ Is-Sentenza fil-Kawża C-151/02, Jaeger, il-punt 90.

a) *Rekwiżit li jiġi pprovdut mistrieh kumpensatorju ekwivalenti*

Kwalunkwe deroga trid tiġi kkompensata b'perjodu ta' mistrieh ekwivalenti. Għal kwalunkwe deroga mid-dispożizzjonijiet dwar il-mistrieh ta' kuljum u ta' kull ġimgħa jew il-waqfiet ta' mistrieh, haddiem li ma jkunx irċieva perjodu ta' mistrieh shiħ jew parti minnu jrid jirċievi l-unitajiet tal-ħin neqsin bħala kumpens.

Il-Kummissjoni hija tal-fehma li, għad-derogi mit-tul medju tax-xogħol ta' billejl u mill-perjodi ta' referenza, il-mistrieh kumpensatorju jingħata b'mod awtomatiku. Fil-fatt, il-medja tibqa' applikabbli iżda tiġi kkalkolata fuq perjodu ta' żmien differenti, u b'hekk tassigura kumpens matul dak il-perjodu. Kwalunkwe approċċ iehor iċaħhad il-possibbiltà ta' deroga minn dawn id-dispożizzjonijiet.

Fid-dawl tal-ġurisprudenza tal-Qorti, il-mistrieh kumpensatorju ekwivalenti huwa "kkaratterizzat mill-fatt li, matul dawn il-perjodi, il-haddiem ma jkun sugġett għal ebda obbligu lejn min ihaddmu li jista' jwaqqfu milli b'mod liberu u mingħajr interruzzjonijiet jaqdi l-interessi tiegħu sabiex jinnewtralizza l-effetti tax-xogħol fuq is-sigurtà u s-saħħa tiegħu" (enfasi tal-Kummissjoni) ⁽³⁹³⁾. Fil-fatt, il-Qorti enfasizza li "il-haddiem għandu jibbenefika mill-possibbiltà li jitlaq mill-ambjent tax-xogħol tiegħu" u li dan għandu "jippermettilu jirrilassa u jelimina l-għeja kkaġunata mit-twettiq tad-dmirijiet tiegħu" ⁽³⁹⁴⁾.

Il-Kummissjoni tifhem li n-nuqqas ta' obbligu fil-konfront tal-impjegatur ifisser ukoll li l-haddiem ma jistax ikun fuq "stand-by" matul dak il-perjodu, irrISPETTIVAMENT minn jekk l-istand-by jitqies bħala ħin tax-xogħol jew bħala perjodu ta' mistrieh (ara l-Kapitolu IV). Fil-fatt, waqt il-mistrieh kumpensatorju, il-haddiem għandu jkun jista' jsegwi mingħajr interruzzjoni l-interessi tiegħu.

Rigward iż-żmien meta għandu jingħata l-mistrieh kumpensatorju ekwivalenti, il-Qorti kkjarifikat dan l-obbligu fir-rigward tas-serħan ta' kuljum, fejn qalet li dan irid isegwi immedjatament il-ħin tax-xogħol li huwa suppost jikkompensa ⁽³⁹⁵⁾ billi l-perjodi ta' mistrieh "mhux biss għandhom ikunu konsekuttivi iżda għandhom ukoll isegwu direttament perjodu ta' xogħol" ⁽³⁹⁶⁾. Fil-fatt, "sabiex tkun żgurata protezzjoni effettiva tas-sigurtà u tas-saħħa tal-haddiem, għandu, bħala regola generali, ikun previst li perijodu ta' xogħol jalterna b'mod regolari ma' perijodu ta' mistrieh" ⁽³⁹⁷⁾. Min-naħa l-oħra, "serje ta' perijodi ta' xogħol maħduma mingħajr ma jkun ngħata l-ħin ta' mistrieh neċessarju tista', f'każ partikolari, tikkawża ħsara lill-haddiem jew, għal tal-inqas, riskju li l-haddiem jaħdem f'livell li jeċċedi l-kapaċitajiet fiżiċi tiegħu, b'mod li jipperikola s-saħħa u s-sigurtà tiegħu, bil-konsegwenza li perijodu ta' mistrieh mogħti wara dawn il-perjodi ma huwiex tali li jiżgura korrettament il-protezzjoni tal-interessi inkwistjoni" ⁽³⁹⁸⁾.

Minn dan johroġ li Stat Membru jista', f'ċerti ċirkustanzi, jipprevedi l-possibbiltà ta' posponiment, għalkemm b'mod strettament temporanju, tal-perjodu minimu ta' serħan ta' kuljum kollu jew parti minnu, iżda bil-kundizzjoni biss li l-haddiem jirċievi s-siġħat ta' mistrieh kollha li huwa jkun intitolat għalihom fil-perjodu li jsegwi.

Il-Qorti ma ddeċidietx b'mod speċifiku dwar meta għandu jittiehed il-mistrieh kumpensatorju ekwivalenti fir-rigward tad-derogi mill-perjodi ta' serħan ta' kull ġimgħa, il-waqfien, il-limitu medju u assolut għax-xogħol ta' billejl jew il-perjodi ta' referenza.

Rigward il-waqfien, il-Kummissjoni tqis li, bħal fil-każ tas-serħan ta' kuljum, il-kumpens għandu jingħata mill-aktar fis possibbli u mhux aktar tard minn qabel il-perjodu tax-xogħol li jmiss.

Rigward is-serħan ta' kull ġimgħa, il-Kummissjoni tqis li s-sitwazzjoni hija kemxejn differenti minn dik tas-serħan ta' kuljum, kemm fid-dawl tal-ħtiġijiet fiżjoloġiċi tal-haddiema kkonċernati kif ukoll tal-perjodu ta' referenza eżistenti ta' ġimgħtejn għall-ġhota tas-serħan ta' kull ġimgħa. Għalhekk hija tqis li l-kumpens għall-perjodi mitlufa ta' serħan ta' kull ġimgħa ma għandux għalfejn jingħata "immedjatament" iżda fi żmien li jassigura li l-haddiem ikun jista' jibbenefika minn mistrieh regolari sabiex jipproteġi s-sikurezza u s-saħħa tiegħu, anke fid-dawl li l-alternanza regolari ta' perjodi ta' xogħol u ta' perjodi ta' mistrieh diġà hija assigurata permezz tal-perjodi ta' serħan ta' kuljum jew kumpensatorji.

b) *L-eċċezzjoni tal-"protezzjoni xierqa"*

It-"tieni livell ta' deroga" permess huwa l-garanzija ta' protezzjoni xierqa jekk ma jkunux jistgħu jingħataw perjodi ekwivalenti ta' mistrieh kumpensatorju.

⁽³⁹³⁾ Is-Sentenza fil-Kawża C-151/02, *Jaeger*, il-punt 94; Is-Sentenza fil-Kawża C-428/09, *Union syndicale Solidaires Isère*, il-punt 50.

⁽³⁹⁴⁾ Is-Sentenza fil-Kawża C-151/02, *Jaeger*, il-punt 95.

⁽³⁹⁵⁾ Is-Sentenza fil-Kawża C-151/02, *Jaeger*, il-punt 94.

⁽³⁹⁶⁾ Is-Sentenza fil-Kawża C-151/02, *Jaeger*, il-punt 95.

⁽³⁹⁷⁾ Is-Sentenza fil-Kawża C-151/02, *Jaeger*, il-punt 95; Is-Sentenza fil-Kawża C-428/09, *Union syndicale Solidaires Isère*, il-punt 51.

⁽³⁹⁸⁾ Is-Sentenza fil-Kawża C-151/02, *Jaeger*, il-punt 96.

Kif innotat mill-Qorti, “li, kif jirriżulta mill-kliem tal-Artikolu 17(2) tad-Direttiva 2003/88, huwa biss f’ċirkustanzi totalment eċċezzjonali li din id-dispożizzjoni tippermetti li tista’ tinghata ‘protezzjoni xierqa oħra’ lill-haddiema, peress li l-ġhoti ta’ perijodi ekwivalenti ta’ mistrieħ kumpensatorju ma jkunx possibbli għal raġunijiet oġġettivi” ⁽³⁹⁹⁾.

Madankollu, fis-Sentenza suċċessiva tagħha fil-Kawża Isère, il-Qorti rreferiet għall-premessa 15, li tgħid: “In vista tal-kwestjonijiet imqajma mill-organizzazzjoni tal-hin tax-xogħol fi hdan impriza, jidher li huwa mixtieq li jkun hemm provvedimenti għal flessibilità fl-applikazzjoni ta’ ċerti dispożizzjonijiet ta’ din id-Direttiva, waqt li jassiguraw konformità mal-prinċipji tal-protezzjoni tas-sigurtà u s-saħħa tal-haddiema”.

F’dik is-Sentenza, il-Qorti ddeċidiet li l-haddiema kkonċernati fil-Kawża, jiġifieri membri tal-persunal li jwettqu attivitajiet okkażjonali u staġunali mfassla sabiex jedukaw u jzommu okkupati t-tfal f’ċentri ta’ vaganzi u ta’ hin liberu u jassiguraw is-sorveljanza kontinwa ta’ dawk it-tfal, jistgħu jkunu koperti mit-tieni livell ta’ deroga stabbilit mill-Artikolu 17(2) ⁽⁴⁰⁰⁾.

Il-Qorti għalhekk tidher li tqis li n-“natura partikolari tax-xogħol” jew il-“kuntest partikolari li fih isir dan ix-xogħol” jistgħu, b’mod eċċezzjonali, jiġġustifikaw derogi kemm mill-perjodi ta’ serħan ta’ kuljum kif ukoll mill-obbligu li tiġi assigurata alternanza regolari bejn perjodu ta’ xogħol u perjodu ta’ mistrieħ ⁽⁴⁰¹⁾.

Madankollu, anke f’tali sitwazzjonijiet, il-Qort qieset li, filwaqt li l-Artikolu 17(2) jippermetti “ċertu margni ta’ diskrezzjoni lill-Istati Membri u, skont il-każ, lill-imsieħba soċjali għall-istabbiliment, f’każijiet eċċezzjonali, ta’ protezzjoni xierqa lill-haddiema kkonċernati, xorta jibqa’ l-fatt li din il-protezzjoni, li tikkonċerna s-sigurtà u s-saħħa ta’ dawn il-haddiema, hija intiża wkoll, bl-istess mod bħal perjodu minimu ta’ mistrieħ ta’ kuljum previst fl-Artikolu 3 ta’ din id-direttiva jew bħal perjodu ekwivalenti ta’ mistrieħ kumpensatorju previst fl-Artikolu 17(2), li tippermetti lill-haddiema kkonċernati jirrilassaw u jeliminaw l-gheja kkaġunata mit-twettiq tad-dmirijiet tagħhom” ⁽⁴⁰²⁾.

Il-Qorti għaldaqstant sostniet li l-impożizzjoni biss ta’ limitu massimu fuq in-numru ta’ jiem li jinħadmu ma tista’ fl-ebda ċirkustanza titqies bħala “protezzjoni xierqa” fis-sens tal-Artikolu 17(2) ⁽⁴⁰³⁾.

Il-Kummissjoni hija tal-opinjoni li, f’konformità mal-obġettiv tad-Direttiva li tipproteġi s-saħħa u s-sikurezza tal-haddiema, anke f’każijiet speċifiċi bħal dawn, il-“protezzjoni xierqa” li l-haddiem irid jirċievi trid tkun suffiċjenti sabiex tassigura mistrieħ matul il-perjodu shiħ ikkonċernat, minbarra l-kumpens komplementari wara l-perjodu kkonċernat.

5. Derogi mill-perjodi ta’ referenza

L-Artikolu 19 jillimita l-opzjoni ta’ deroga mill-perjodu ta’ referenza għall-hin massimu ta’ xogħol ta’ kull ġimgħa kif ġej:

“L-għażla ta’ deroga mill-Artikolu 16(b), li hemm provvediment dwarha fl-Artikolu 17(3) u fl-Artikolu 18, ma tistax tirriżulta fl-istabbiliment ta’ perjodu ta’ referenza li jeċċedi sitt xhur.

B’dana kollu, l-Istati Membri għandhom ikollhom l-għażla, bla ħsara għal konformità mal-prinċipji ġenerali li jirrigwardjaw il-protezzjoni tas-sigurtà u s-saħħa ta’ haddiema, li jippermettu, għal raġunijiet oġġettivi jew tekniċi jew għal raġunijiet li jikkonċernaw l-organizzazzjoni tax-xogħol, ftehim kollettiv jew ftehim konklużi bejn iż-żewġ naħat ta’ l-industrija halli jistabbilixxu perjodi ta’ referenza li fl-ebda każ ma jeċċedu 12 il-xhar.

Qabel it-23 ta’ Novembru 2003, il-Kunsill għandu, fuq il-bażi ta’ proposta tal-Kummissjoni akkumpanjata b’rapport ta’ evalwazzjoni, jeżamina mill-ġdid id-dispożizzjonijiet ta’ dan l-Artikolu u jiddeċiedi x’azzjoni jieħu.”

Kif spjegat fil-Kapitolu VI, tista’ tittiehed il-medja tal-hin tax-xogħol ta’ kull ġimgħa u l-Artikolu 16(b) jippermetti li l-perjodu ta’ referenza għall-kalkolu ta’ din il-medja jkun sa 4 xhur fis-setturi kollha u fl-attivitajiet kollha.

⁽³⁹⁹⁾ Is-Sentenza fil-Kawża C-151/02, *Jaeger*, il-punt 98; Is-Sentenza fil-Kawża C-428/09, *Union syndicale Solidaires Isère*, il-punt 55.

⁽⁴⁰⁰⁾ Is-Sentenza fil-Kawża C-428/09, *Union syndicale Solidaires Isère*, il-punti 45 u 57.

⁽⁴⁰¹⁾ Is-Sentenza fil-Kawża C-428/09, *Union syndicale Solidaires Isère*, il-punt 60.

⁽⁴⁰²⁾ Is-Sentenza fil-Kawża C-428/09, *Union syndicale Solidaires Isère*, il-punt 59.

⁽⁴⁰³⁾ Is-Sentenza fil-Kawża C-428/09, *Union syndicale Solidaires Isère*, il-punt 58.

Madankollu, l-Artikolu 17(3) u l-Artikolu 18 jippermettu derogi mid-dispożizzjoni dwar il-perjodi ta' referenza f'ċerti każijiet. Id-derogi permessi ghalhekk jirrigwardaw il-perjodi ta' referenza għall-ghoti tal-perjodi ta' serhan ta' kull ġimgha u għall-kalkolu tat-tul tax-xogħol ta' billejl u l-hin tax-xogħol massimu medju ta' kull ġimgha. L-Artikolu 19 jirregola din l-aħhar opzjoni ta' deroga mill-perjodi ta' referenza għall-kalkolu tal-hin tax-xogħol ta' kull ġimgha u jillimita l-perjodu ta' referenza għal:

- 6 xhur permezz ta' ligijiet, regolamenti jew dispożizzjonijiet amministrattivi f'ċerti setturi jew attivitajiet speċifiċi skont l-Artikolu 17(3) tad-Direttiva;
- 12-il xahar permezz ta' ftehimiet kollettivi jew ftehimiet konklużi bejn iż-żewġ naħat tal-industrija għal raġunijiet oġġettivi jew tekniċi jew raġunijiet li jirrigwardaw l-organizzazzjoni tax-xogħol u soġġett għall-konformità mal-prinċipji ġenerali relatati mal-protezzjoni tas-sikurezza u s-saħħa tal-haddiema. Dan jista' jsir jew f'ċerti setturi jew f'attivitajiet speċifiċi skont l-Artikolu 17(3) tad-Direttiva, fi kwalunkwe settur skont l-Artikolu 18 tad-Direttiva jew għall-haddiema mobbli u offshore skont l-Artikolu 20 tad-Direttiva.

Il-Qorti kellha l-okkażjoni li tiddeċiedi dwar il-kwistjoni tal-perjodi ta' referenza fissi u kontinwi; il-perjodi fissi ta' referenza jibdwu u jintemmu f'dati fissi tal-kalendarju, filwaqt li l-perjodi ta' referenza kontinwi huma perjodi li l-bidu u t-tmiem tagħhom jimxu fuq bażi permanenti bil-mogħdija taż-żmien. F'każ fejn Stat Membru kien stabbilixxa l-medja massima tal-hin tax-xogħol fil-ġimgha għal 48 siegħa u estenda għal 6 xhur il-perjodu ta' referenza użat għall-kalkolu ta' dak il-massimu, il-Qorti ddeċidiet li l-leġiżlazzjoni nazzjonali tista' tistabbilixxi perjodi ta' referenza li jibdwu u jintemmu f'dati kalendarji fissi, diment li dik il-leġiżlazzjoni jkun fiha mekkanizmi li jagħmluha possibbli li jiġi żgurati li l-medja massima tal-hin tax-xogħol ta' kull ġimgha ta' 48 siegħa tiġi rrispettata matul kull perjodu ta' 6 xhur li jikkombina żewġ perjodi ta' referenza fissi konsekuttivi ⁽⁴⁰⁴⁾.

C. L-“eskluzjoni fakultattiva” mill-hin tax-xogħol massimu ta' kull ġimgha

L-Artikolu 22(1) tad-Direttiva jinkludi l-hekk imsejha “eskluzjoni fakultattiva”, li hija fformulata kif ġej:

“1. Stat Membru għandu jkollu l-għażla li ma japplikax l-Artikolu 6, waqt li jirrispetta l-prinċipji ġenerali tal-protezzjoni tas-sigurtà u s-saħħa ta' haddiema, u basta li hu jiehu l-miżuri meħtieġa halli jassigura li:

- (a) li min jimpjega ma jkunx jeħtieġ li haddiem jahdem aktar minn 48 siegħa matul perjodu ta' sebat ijiem, ikkalkolati bhala medja għall-perjodu ta' referenza li hemm referenza għalihom fl-Artikolu 16(b), sakemm ma jkunx l-ewwel akkwista l-ftehim tal-haddiem halli jwettaq xogħol bħal dak;
- (b) l-ebda haddiem ma jkun sugġett għal xi detriment minn min jimpjegah minhabba li hu ma jkunx lest li jagħti l-ftehim tiegħu għal twettiq ta' xogħol bħal dak;
- (c) min jimpjega jżomm rekords aġġornati tal-haddiema kollha li jwettqu xogħol bħal dak;
- (d) li r-rekords jitqiegħdu għad-dispożizzjoni tal-awtoritajiet kompetenti, li jistgħu, għal raġunijiet konnessi mas-sigurtà u/jew is-saħħa tal-haddiema, jipprojbixxu jew jirristringu l-possibbiltà li jkunu misbuqa s-siġhat massimi ta' xogħol matul ġimgha;
- (e) min jimpjega jipprovdli lill-awtoritajiet kompetenti fuq it-talba tagħhom b'informazzjoni dwar każi li fihom ftehim ikun seħħ ma' haddiema halli jwettqu xogħol b'eċċess ta' 48 siegħa matul perjodu ta' sebat ijiem, ikkalkolati bhala medja għall-perjodu ta' referenza kif hemm referenza għalih fl-Artikolu 16(b).

Qabel it-23 ta' Novembru 2003, il-Kunsill għandu, fuq il-bażi ta' proposta tal-Kummissjoni akkumpanjata b'rapport tal-evalwazzjoni, jeżamina mill-ġdid id-dispożizzjonijiet ta' dan il-paragrafu u jiddeċiedi x'azzjoni jiehu.”

1. Rekwiżit ta' traspożizzjoni ta' din id-dispożizzjoni

L-istess bħal derogi oħrajn ipprezentati aktar 'il fuq, sabiex tkun applikabbli, din id-dispożizzjoni trid tiġi trasposta fil-liġi nazzjonali. Il-Qorti sostniet li mingħajr liġi nazzjonali li tagħtiha effett, id-deroga ma kinitx tapplika u għalhekk kienet irrilevanti għar-riżoluzzjoni ta' każ partikolari ⁽⁴⁰⁵⁾. Għalhekk il-hin massimu medju ta' 48 siegħa ta' xogħol għal kull perjodu ta' 7 ijiem, inkluża s-sahra, baqa' applikabbli għall-haddiema kkonċernati.

⁽⁴⁰⁴⁾ Is-Sentenza fil-Kawża C-254/18, *Syndicat des cadres de la sécurité intérieure*.

⁽⁴⁰⁵⁾ Is-Sentenza fil-Kawża C-243/09, *Fuß*, il-punti 36 sa 38.

2. Il-kundizzjonijiet marbuta

L-Artikolu jimponi numru ta' kundizzjonijiet speċifiċi li jridu jiġu applikati b'mod kumulattiv ⁽⁴⁰⁶⁾.

a) *Il-qbil tal-haddiem*

Il-Qorti ddecidiet f'diversi okkażjonijiet li din id-dispożizzjoni tehtieg il-kunsens tal-haddiem individwali ⁽⁴⁰⁷⁾.

B'mod partikolari, il-Qorti sostniet li "l-kunsens espress mir-rappreżentanti ta' sindikat fil-kuntest ta' ftehim kollettiv jew ta' ftehim ieħor mhuwiex ekwivalenti għal dak mogħti mill-haddiem stess" ⁽⁴⁰⁸⁾. Dan huwa appoġġat min-nuqqas tal-Artikolu 6 mil-lista tal-Artikoli li minnhom huma permessi derogi permezz ta' ftehim kollettiv skont l-Artikolu 18 ⁽⁴⁰⁹⁾.

Il-Qorti sostniet ukoll li "fl-eventwalità li l-haddiem ikkonċernat jiġi inkoraġġut jirrinunzja għal dritt soċjali mogħti direttament lilu mill-imsemmija direttiva, huwa jaġħmel dan b'mod liberu u b'għarfien sħiħ tal-fatti kollha" ⁽⁴¹⁰⁾ u li dan il-kunsens għandu jingħata wkoll b'mod espliċitu ⁽⁴¹¹⁾.

Il-Qorti sostniet li "dawn il-kundizzjonijiet ma jkunux sodisfatti meta l-kuntratt ta' impjeg tal-haddiem ikkonċernat jaġħmel biss riferiment għal ftehim kollettiv li jawtorizza t-titwil tat-tul ta' hin massimu ta' xogħol fil-gimgha. Fil-fatt, bl-ebda mod ma hu ċert li, meta kkonkluda kuntratt bħal dan, il-haddiem kkonċernat kien jaf bir-restrizzjoni magħmula fir-rigward tad-drittijiet tiegħu taht id-Direttiva 93/104." ⁽⁴¹²⁾

Għalkemm id-Direttiva ma titlobx espliċitament li l-kunsens tal-haddiem ikun bil-miktub, fid-dawl ta' din il-gurisprudenza, l-użu ta' formola bil-miktub li tistabbilixxi l-firxa eżatta tal-ftehim jista' jgħin sabiex jiġi pprovat il-kunsens espliċitu u individwali tal-haddiem.

Il-Qorti insistiet li "L-importanza ta' dawn ir-rekwiżiti tiżdied minhabba li l-haddiem għandu jitqies bħala l-parti dgħajfa fil-kuntratt ta' impjeg b'tali mod li huwa neċessarju li tkun evitata sitwazzjoni fejn il-prinċipal igawdi mill-fakultà li jinjora r-rieda tal-parti l-oħra fil-kuntratt jew li jimponilha restrizzjoni tad-drittijiet tagħha mingħajr ma din il-parti ma tkun esprimiet il-kunsens tagħha f'dan ir-rigward b'mod espliċitu." ⁽⁴¹³⁾.

Fid-dawl ta' dan, il-Kummissjoni tqis ukoll li, sabiex jiġi ppreservat il-karattru liberu tal-kunsens tal-haddiem, dan tal-ahħar irid ikun revokabbli. Għalkemm id-dritt ta' kancellazzjoni jista' jkun kwalifikat, pereżempju billi jkun meħtieġ perjodu ta' avvż bil-quddiem proporzjonat mal-htieġa li l-impjegatur isib soluzzjonijiet alternattivi, jidher kontra l-oġġettivi tad-Direttiva u ta' din id-dispożizzjoni partikolari li n-nonpartecipazzjonijiet tal-haddiema jkunu bla limitu u irrevokabbli.

b) *L-ebda detriment*

It-tieni kundizzjoni hija li l-ebda haddiem ma għandu jkun soġġett għal xi detriment mill-impjegatur tiegħu minhabba li ma jkunx lest li jagħti l-qbil tiegħu li jaħdem aktar mill-massimu medju ta' kull gimgha.

Il-Kummissjoni tqis li l-kunċett ta' detriment jipproteġi lill-haddiem ikkonċernat mhux biss kontra t-tkeċċija iżda jinkludi forom oħrajn ta' dannu jew żvantagġi, pereżempju t-trasferiment obligatorju għal dipartiment jew pożizzjoni oħra ⁽⁴¹⁴⁾. Il-Kummissjoni tqis ukoll li dan l-obbligu ta' protezzjoni tal-haddiem minn kwalunkwe detriment japplika għall-irtirar tal-haddiem mill-ftehim.

Sabiex jikkonformaw ma' din il-kundizzjoni b'mod effettiv, l-Istati Membri huma obbligati jassiguraw li jkun hemm disponibbli mezzi ta' rimedju.

⁽⁴⁰⁶⁾ Is-Sentenza fil-Kawża C-243/09, *Fuß*, il-punt 50.

⁽⁴⁰⁷⁾ Is-Sentenza fil-Kawża C-303/98, *Simap*, il-punt 74; Is-Sentenza fil-Kawża Magħquda C-397/01 sa C-403/01, *Pfeiffer et*, il-punt 80.

⁽⁴⁰⁸⁾ Is-Sentenza fil-Kawża C-303/98, *Simap*, il-punt 74; Is-Sentenza fil-Kawża Magħquda C-397/01 sa C-403/01, *Pfeiffer et*, il-punt 80.

⁽⁴⁰⁹⁾ Is-Sentenza fil-Kawża C-303/98, *Simap*, il-punt 73.

⁽⁴¹⁰⁾ Is-Sentenza fil-Kawża Magħquda C-397/01 sa C-403/01, *Pfeiffer et*, il-punt 82.

⁽⁴¹¹⁾ Is-Sentenza fil-Kawża Magħquda C-397/01 sa C-403/01, *Pfeiffer et*, il-punt 82.

⁽⁴¹²⁾ Is-Sentenza fil-Kawża Magħquda C-397/01 sa C-403/01, *Pfeiffer et*, il-punt 85.

⁽⁴¹³⁾ Is-Sentenza fil-Kawża Magħquda C-397/01 sa C-403/01, *Pfeiffer et*, il-punt 82.

⁽⁴¹⁴⁾ Is-Sentenza fil-Kawża C-243/09, *Fuß*, il-punti 41 sa 55. Madankollu jrid jiġi rimarkat li din il-kawża kienet tirrigwarda haddiem li ma kienx soġġett għal nonpartecipazzjoni billi din ma kinitx trasposta fil-liġi nazzjonali. Xorta wahda, il-Qorti indikat li t-trasferiment obligatorju ta' dak il-haddiem għal servizz ieħor wara t-talba tiegħu li jikkonforma mal-limitu massimu ta' 48 siegħa bħala medja kien ifisser li l-haddiem kien sofra detriment.

c) *Żamma ta' registri*

Fejn tintuża l-“esklużjoni fakultattiva”, il-liġi nazzjonali trid titlob li l-impjegaturi jzommu rekords aġġornati tal-haddiema kollha li jwettqu dak ix-xoghol.

d) *Disponibbiltà ta' tali rekords għall-awtoritajiet*

Ir-rekords tal-haddiema kollha soġġetti għal “esklużjoni fakultattiva” jridu jitpoġġew għad-dispożizzjoni tal-awtoritajiet kompetenti, li jehtigilhom ikollhom is-setgħa li jipprojbixxu jew jillimitaw l-użu tal-esklużjoni fakultattiva għal raġunijiet ta' saħħa u sikurezza.

e) *Disponibbiltà ta' informazzjoni dwar il-haddiema li jagħzlu l-esklużjoni fakultattiva*

L-impjegatur jehtieġu jipprovdi lill-awtoritajiet kompetenti informazzjoni dwar il-każijiet li fihom il-haddiema jkunu għażlu l-esklużjoni fakultattiva.

3. **Konsegwenzi tal-“esklużjoni fakultattiva”**

Jekk tkun trasposta fil-liġi nazzjonali, l-esklużjoni fakultattiva tippermetti lil haddiema individwali li jaħdmu aktar minn 48 siegħa fuq perjodu ta' 7 ijiem, ikkalkolati bħala medja fuq perjodu ta' referenza sa 4 xhur.

Fid-dawl ta' din il-formulazzjoni u tal-opzjoni tal-Istati Membri li japplikaw dispożizzjonijiet li huma aktar favorevoli għas-saħħa u s-sikurezza tal-haddiema, dan ifisser li, fil-fehma tal-Kummissjoni, l-esklużjoni fakultattiva tista' tintuża b'mod differenti:

- deroga sħiħa mill-Artikolu 6 u mill-Artikolu 16(b): haddiem jista' jaħdem aktar minn 48 siegħa bħala medja fuq perjodu ta' referenza li għandu jiġi ddefinit, li jista' jaqbez ukoll 12-il xahar;
- deroga limitati b'mod alternattiv jew konkorrenti mill-Artikolu 6 jew mill-Artikolu 16(b). Eżempji possibbli huma:
- il-haddiema jithallew jaħdmu aktar minn 48 siegħa fil-ġimgħa bħala medja fuq l-istess perjodu ta' referenza kif applikabbli għal haddiema oħrajn, billi jiġi stabbilit limitu massimu oġġla għall-hin tax-xogħol fil-ġimgħa tal-haddiem, filwaqt li jitqiesu d-dispożizzjonijiet dwar il-perjodi ta' serhan;
- il-haddiema jithallew jaqbzu l-massimu ta' 48 siegħa bħala medja fuq 4 xhur filwaqt li jiġi impost li dan il-limitu jiġi rrispettat fuq perjodu ta' referenza itwal — dan jammonta għal deroga mill-perjodu ta' referenza għall-kalkolu tal-hin tax-xogħol massimu ta' kull ġimgħa.

Fi kwalunkwe każ, irid jiġi enfasizzat li l-“esklużjoni fakultattiva” ma tippermettix deroga minn dispożizzjonijiet għajr l-Artikolu 6, inklużi l-artikoli li jirrigwardaw il-perjodi minimi ta' serhan. Hija ma tippermettix deroga mill-perjodi minimi ta' serhan jew il-limiti għax-xogħol ta' billejl, pereżempju, u għalhekk hemm limitu naturali għall-użu tagħha.

Kif intqal aktar 'il fuq, l-Artikolu 22 jispeċifika li l-użu tal-esklużjoni fakultattiva huwa soġġett għar-“*rispett tal-prinċipji generali tal-protezzjoni tas-sigurtà u s-saħħa ta' haddiema*” u jistipula esplicitament li anke l-haddiema li jkunu qablu ma' esklużjoni fakultattiva jistgħu jiġu impediti jew ristretti milli jaqbzu ġimgħa medja ta' 48 siegħa b'intervent tal-awtoritajiet kompetenti “*għal raġunijiet li jirrigwardaw is-sigurtà u s-saħħa tal-haddiema*”. Il-limiti preċiżi mehtieġa għal raġunijiet ta' saħħa u sikurezza jistgħu jiddependu mill-fatti eżatti u n-natura tal-attivajiet involuti iżda jistgħu jkunu anqas mill-massimu teoretiku ta' 78 siegħa ⁽⁴¹⁵⁾.

D. **Deroga speċifika għall-haddiema mobbli u x-xogħol offshore**

L-Artikolu 20 jistabbilixxi dan li ġej:

“1. L-Artikoli 3, 4, 5 u 8 m'għandhomx japplikaw għal haddiema mobbli.

L-Istati Membri għandhom, b'dana kollu, jiehdu l-mizuri mehtieġa halli jassiguraw li haddiema mobbli bħal dawk ikunu intitolati għal serhan adegwat, appart mill- fiċ-ċirkostanzi stabbiliti fl-Artikolu 17(3)(f) u (g).

⁽⁴¹⁵⁾ Jekk wiehed iħares biss lejn il-perjodi ta' serhan ta' kuljum u ta' kull ġimgħa, mit-total ta' 168 siegħa (24 siegħa x 7 ijiem) f'kull ġimgħa, is-serhan minimu ta' kuljum u ta' kull ġimgħa mitlub mid-Direttiva diġà jammonta għal 90 siegħa ta' serhan bħala medja (6 ijiem x 11-il siegħa ta' serhan ta' kuljum + 24 siegħa ta' serhan ta' kull ġimgħa). Għaldaqstant, is-sieghat tax-xogħol ma setgħux jaqbzu medja ta' 78 siegħa fil-ġimgħa, mingħajr ma jitqiesu l-waqfiet ta' mistrieħ u l-limiti aktar stretti possibbli applikabbli fil-każ tax-xogħol ta' billejl.

2. Sugġett għal konformità mal-prinċipji ġenerali li jirrigwardaw il-protezzjoni tas-sigurtà u s-saħħa ta' haddiema, u basta li jkun hemm konsultazzjonijiet mar-rappreżentanti ta' min jimpjega u tal-haddiema kkonċernati u sforzi sabiex jinkoraġġixxu t-tipi rilevanti kollha ta' djalogu soċjali, inklużi n-negozjati jekk il-partijiet hekk jixtiequ, l-Istati Membri jistgħu, għal raġunijiet oġġettivi jew tekniċi jew għal raġunijiet li jikkonċernaw l-organizzazzjoni tax-xogħol, jestendu l-perjodu ta' referenza li hemm referenza għalih fl-Artikolu 16(b) għal 12-il xahar fir-rigward ta' haddiema li primarjament iwettqu xogħol offshore.
3. Mhux aktar tard mill-1 ta' Awwissu 2005 l-Kummissjoni għandha, wara li tikkonsulta lill-Istati Membri u lill-amministraturi u l-haddiema fil-livell Ewropew, tirrevedi l-operazzjoni tad-dispożizzjonijiet fir-rigward tal-haddiema offshore mill-perspettiva tas-saħħa u tas-sigurtà bil-ghan li tipprezenta, jekk meħtieġ, il-modifiki xierqa."

Din id-dispożizzjoni — u li jmiss, li tirrigwarda haddiema abbord dgħajjes tas-sajd li jbahhru filmijiet miftuħa — iddahhlet meta d-Direttiva ġiet emendata bid-Direttiva 2000/34/KE. L-ghan tad-Direttiva emendatorja kien "li tapplika d-dispożizzjonijiet kollha tad-Direttiva għall-akbar numru ta' haddiema possibbli, inklużi l-haddiema mhux mobbli, il-haddiema mobbli u mhux mobbli kollha tal-ferroviji u l-haddiema offshore; li testendi għal ċerti haddiema mobbli d-dispożizzjonijiet tad-Direttiva dwar l-4 ġimghat ta' leave annwali bil-hlas u ċerti dispożizzjonijiet fir-rigward tax-xogħol ta' billejl u x-xogħol bix-shift (inklużi l-eżamijiet tas-saħħa); u li tipprovdi lil dawn il-haddiema garanzija ta' serhan adegwat u limitu fuq in-numru ta' sigħat li għandhom jinhadmu kull sena. Din id-dispożizzjoni tal-aħhar se tapplika wkoll għall-haddiema offshore"⁽⁴¹⁶⁾. It-test li rriżulta għalhekk jinkludi l-haddiema mobbli u l-haddiema offshore fil-kamp ta' applikazzjoni tad-Direttiva dwar il-Hin tax-Xogħol iżda jipprevedi derogi speċifiċi.

1. Haddiema mobbli

Jekk il-haddiema mobbli ma jaqgħux fi hdan il-kamp ta' applikazzjoni ta' wahda mid-Direttivi speċifiċi għas-settur, bhala alternattiva għad-derogi previsti skont l-Artikolu 17(3) u l-Artikolu 18 (ara l-Parti B), id-Direttiva tippermetti l-eskluzjoni taġġhom mir-regoli dwar is-serhan ta' kuljum, il-waqfiet ta' mistrieħ, is-serhan ta' kull ġimgha u t-tul tax-xogħol ta' billejl mingħajr ma tesigi serhan kumpensatorju ekwivalenti jew protezzjoni xierqa.

Id-Direttiva madankollu titlob mhux biss konformità mal-prinċipji ġenerali relatati mal-protezzjoni tas-sikurezza u s-saħħa tal-haddiema iżda wkoll li l-haddiema jkunu intitolati għal "serhan adegwat" (Ara l-Kapitolu IV aktar 'il fuq) hlief f'ċirkustanzi ta' incident jew ta' riskju imminenti ta' incident. Minkejja l-proposta oriġinali tal-Kummissjoni⁽⁴¹⁷⁾, it-test adottat ma jippermettix derogi addizzjonali mill-perjodu ta' referenza għall-kalkolu tal-hin tax-xogħol massimu ta' kull ġimgha tal-haddiema mobbli.

2. Haddiema offshore

Għall-haddiema offshore, l-Istati Membri jistgħu jużaw id-derogi previsti fl-Artikolu 17(3), billi dawn huma disponibbli għal "attivitajiet meta l-post tax-xogħol tal-haddiem u l-post tar-residenza tiegħu huma 'l bogħod minn xulxin, inkluż ix-xogħol offshore". F'tali każijiet, il-haddiema jibqgħu intitolati għal perjodi ta' mistrieħ kumpensatorji ekwivalenti jew għal protezzjoni xierqa, kif spjegat fil-parti B.

Madankollu, minbarra dawn id-derogi u bhala eċċezzjoni mill-Artikolu 19 dwar id-derogi mill-perjodu ta' referenza għall-kalkolu tal-hin tax-xogħol massimu ta' kull ġimgha, l-Artikolu 20 jippermetti wkoll perjodu ta' referenza ta' 12-il xahar għall-haddiema li jwettqu prinċipalment xogħol offshore. L-Istati Membri jistgħu jistabbilixxu dan il-perjodu ta' referenza estiz għal raġunijiet oġġettivi jew tekniċi jew għal raġunijiet li jirrigwardaw l-organizzazzjoni tax-xogħol, bil-kundizzjoni li jiġu kkonsultati r-rappreżentanti tal-impjegaturi u tal-impjegati u li jiġu mharsa l-prinċipji ġenerali relatati mal-protezzjoni tas-sikurezza u s-saħħa tal-haddiema.

⁽⁴¹⁶⁾ Il-Memorandum ta' Spjegazzjoni tal-Komunikazzjoni tal-Kummissjoni dwar l-organizzazzjoni tal-hin tax-xogħol fis-setturi u l-attivitajiet esklużi mid-Direttiva 93/104/KE tat-23 ta' Novembru 1993, it-18 ta' Novembru 1998, COM(1998) 662 final, il-paragrafu 13.

⁽⁴¹⁷⁾ Il-Memorandum ta' Spjegazzjoni tal-Komunikazzjoni tal-Kummissjoni dwar l-organizzazzjoni tal-hin tax-xogħol fis-setturi u l-attivitajiet esklużi mid-Direttiva 93/104/KE tat-23 ta' Novembru 1993, it-18 ta' Novembru 1998, COM(1998) 662 final, il-paragrafu 13.

Dan l-approċċ flessibbli għall-perjodi ta' serhan għall-haddiema offshore kellu l-għan b'mod partikolari li jippermetti li "s-sistemi ta' shift ibbażati fuq 2 shifts x 12-il siegħa x 14-il jum ikomplu u li jinghata rikonoxximent adegwat għan-natura internazzjonali u stagjonali tal-mudelli tax-xogħol tal-industrija billi jippermetti kalkolu annwalizzat tas-siġhat tax-xogħol" ⁽⁴¹⁸⁾. Fl-2006 saret valutazzjoni ta' dawn id-dispożizzjonijiet speċifiċi li kkonkludiet li dawn kienu adegwati għal dan is-settur ⁽⁴¹⁹⁾.

E. Deroga speċifika għal haddiema abbord dgħajjes tas-sajd li jbaħħru f'ilmijiet miftuħa

L-Artikolu 21 jstipula li:

"1. L-Artikoli 3 sa 6 u 8 m'għandhomx japplikaw għal xi haddiem abbord dgħajjes tas-sajd li jbaħħru f'ilmijiet miftuħa li jtajru l-bandiera ta' Stat Membru.

L-Istati Membri għandhom, b'danakollu, jieħdu l-miżuri meħtieġa sabiex jassiguraw li kwalunkwe haddiem abbord dgħajja tas-sajd li tbaħħar f'ilmijiet miftuħa li ttajjar il-bandiera ta' Stat Membru jkun intitolat għal serhan adegwat u għal-limitu ta' siġhat tax-xogħol ta' 48 siegħa fil-gimgha fuq medja kkalkolata matul perjodu ta' referenza li ma jeċċedix 12-il xahar.

2. Fi hdan il-limiti stabbiliti fil-paragrafu 1, it-tieni subparagrafu, u l-paragrafi 3 u 4, l-Istati Membri għandhom jieħdu l-miżuri meħtieġa sabiex jassiguraw li, b'konformità mal-htieġa tal-protezzjoni tas-sigurtà u s-saħħa ta' haddiema bħal dawk:

- (a) is-siġhat tax-xogħol ikunu llimitati għal numru massimu ta' siġhat li m'għandhomx ikunu misbuqa matul perjodu partikolari ta' żmien; jew
- (b) numru minimu ta' siġhat ta' serhan ikunu pprovduti matul perjodu partikolari ta' żmien.

In-numru massimu ta' siġhat ta' xogħol jew in-numru minimu ta' siġhat ta' serhan għandhom ikunu speċifikati bil-liġi, regolamenti jew dispożizzjonijiet amministrattivi jew bi ftehim kollettiv jew bi ftehim bejn iż-żewġ naħat tal-industrija.

3. Il-limiti fuq is-siġhat ta' xogħol jew mistrieħ għandhom ikunu jew:

- (a) siġhat massimi ta' xogħol li m'għandhomx jeċċedu:
 - (i) 14-il siegħa fi kwalunkwe perjodu ta' 24 siegħa; u
 - (ii) 72 siegħa fi kwalunkwe perjodu ta' sebat ijiem;

jew

- (b) numru minimu ta' siġhat ta' mistrieħ li ma għandhomx ikunu inqas minn:
 - (i) 10 siġhat fi kwalunkwe perjodu ta' 24 siegħa; u
 - (ii) 77 siegħa fi kwalunkwe perjodu ta' sebat ijiem.

4. Is-siġhat ta' mistrieħ jistgħu jkunu diviżi f'mhux aktar minn żewġ perjodi, li wiehed minnhom għandu jkun ta' mill-anqas sitt siġhat fit-tul, u l-intervall bejn żewġ perjodi konsekuttivi ta' serhan m'għandux jeċċedi 14-il siegħa.

5. B'konformità mal-prinċipji ġenerali tal-protezzjoni tas-saħħa u s-sigurtà ta' haddiema, u għal raġunijiet oġġettivi jew tekniċi jew raġunijiet li jikkonċernaw l-organizzazzjoni tax-xogħol, l-Istati Membri jistgħu jippermettu eċċezzjonijiet, inkluż l-istabbiliment ta' perjodi ta' referenza, għal-limiti stabbiliti fil-paragrafu 1, it-tieni subparagrafu, u l-paragrafi 3 u 4. Eċċezzjonijiet bħal dawn għandhom, sakemm ikun possibbli, ikunu konformi man-normi stabbiliti imma jistgħu jieħdu akkont ta' perjodi aktar ta' spiss jew aktar twal ta' liv jew tal-ghoti ta' liv b'kumpens lill-haddiema. Dawn l-eċċezzjonijiet jistgħu jiġu stabbiliti permezz ta':

- (a) liġijiet, regolamenti jew dispożizzjonijiet amministrattivi basta li jkun hemm konsultazzjonijiet, meta possibbli, tar-rappreżentanti ta' min ihaddem u tal-haddiema kkonċernati u sforzi jkunu magħmula sabiex jinkoraġġixxu l-għamliet kollha rilevanti ta' djalogo soċjali; jew
- (b) ftehim kollettiv jew ftehim bejn iż-żewġ naħat tal-industrija.

⁽⁴¹⁸⁾ White Paper dwar is-setturi u l-attivitatiet esklużi mid-Direttiva dwar il-Fin tax-Xogħol, il-15 ta' Lulju 1997, COM(97) 334, il-paragrafu 60.

⁽⁴¹⁹⁾ Ir-Rapport tal-Kummissjoni dwar it-thaddim tad-dispożizzjonijiet tad-Direttiva 2003/88/KE applikabbli għall-haddiema tal-offshore, it-22 ta' Diċembru 2006, COM(2006) 853 final.

6. Il-kaptan ta' dghajsa tas-sajd li tbahhar f'ilmijiet miftuha għandu jkollu d-dritt li jehtieg li haddiema abbord iwettqu kwalunkwe sghat ta' xogħol mehtiega għas-sigurtà immedjata tad-dghajsa, ta' persuni abbord jew tal-merkanzija, jew għal skopijiet sabiex jagħtu għajna lil xi dghajjes jew persuni f'sitwazzjoni mwieghra fil-bahar.
7. L-Istati Membri jistgħu jipprevedu li haddiema abbord dghajsa tas-sajd li tbahhar f'ilmijiet miftuha li dwarhom legiżlazzjoni nazzjonali jew Prattika tiddetermina li dawn id-dghajjes ma jkunux imhollija li joperaw f'perjodu speċifiku tas-sena kalendarja li jeċċedi xahar wiehed, għandhom jiehdu l-liv annwali b'konformità mal-Artikolu 7 fi żmien dak il-perjodu."

Bhall-haddiema mobbli u offshore, fejn il-haddiema abbord dghajjes tas-sajd li jbahhru f'ilmijiet miftuha ma jaqgħux taht il-kamp ta' applikazzjoni ta' dispożizzjonijiet aktar speċifiċi ⁽⁴²⁰⁾ huma jkunu sugġetti għad-Direttiva ġenerali dwar il-Hin tax-Xogħol, li tinkludi wkoll dispożizzjonijiet speċifiċi għall-haddiema abbord dghajjes tas-sajd li jbahhru f'ilmijiet miftuha li jtajru l-bandiera ta' Stat Membru.

L-Artikolu 21 jippermetti lill-Istati Membri jidderogaw mid-dispożizzjonijiet dwar is-serhan ta' kuljum, il-waqfiet ta' mistrieħ, is-serhan ta' kull ġimgha, il-hin tax-xogħol massimu ta' kull ġimgha u t-tul tax-xogħol ta' billejl għal dawn il-haddiema.

Madankollu, l-Istati Membri huma mehtiega jiehdu miżuri sabiex jassiguraw li l-haddiema kkonċernati jkunu intitolati għal "serhan adegwat" (ara l-Kapitolu IV) u jillimitaw il-hin tax-xogħol massimu ta' kull ġimgha għal 48 siegħa bhala medja fuq perjodu ta' referenza sa 12-il xahar.

Barra minn hekk, il-haddiema kkonċernati jehtiegihom ikunu soġġetti jew għal sghat massimi ta' xogħol jew għal numru minimu ta' sghat ta' serhan li l-limiti ta' referenza għalihom huma stabbiliti fl-Artikolu 21(3). Id-Direttiva tistabbilixxi wkoll li s-sghat ta' serhan jistgħu jinqasmu f'mhux aktar minn żewġ perjodi, li wiehed minnhom irid ikun twil mill-anqas 6 sghat u li l-intervall bejn il-perjodi ta' mistrieħ ma jridx jaqbez l-14-il siegħa. Dawn id-dispożizzjonijiet jikkorrispondu għal dawk tad-Direttiva (UE) 2017/159 ⁽⁴²¹⁾.

Derogi minn dawn id-dispożizzjonijiet ta' akkomodazzjoni xorta għadhom permessi permezz ta' liġi, regolamenti jew ftehimiet kollettivi taht żewġ kundizzjonijiet: (i) l-eċċezzjonijiet iridu jkunu f'konformità mal-prinċipji ġenerali tal-protezzjoni tas-saħħa u s-sikurezza; u (ii) huma jistgħu jingħataw biss għal raġunijiet oġġettivi jew tekniċi jew għal raġunijiet li jirrigwardaw l-organizzazzjoni tax-xogħol. F'tali każijiet, id-derogi jridu, kemm jista' jkun, jikkonformaw mal-istandards stabbiliti iżda jistgħu jwasslu għal "perjodi ta' leave aktar frekwenti jew itwal jew l-ghoti ta' leave kumpensatorju".

Barra minn hekk, il-kaptan ta' dghajsa tas-sajd li tbahhar f'ilmijiet miftuha għandu jkollu d-dritt li jwarrab ir-regoli dwar il-hin tax-xogħol u l-perjodi minimi ta' serhan għas-sikurezza immedjata tad-dghajsa, tal-persuni abbord jew tal-merkanzija jew sabiex tingħata għajna lil dghajjes jew persuni oħrajn f'sitwazzjoni mwieghra fil-bahar.

L-Artikolu 21(7) jippermetti wkoll lill-Istati Membri jistipulaw li l-haddiema jehtiegihom jiehdu l-liv annwali tagħhom fi żmien perjodu speċifiku tas-sena kalendarja ta' xahar jew aktar li matulu l-bastiment(i) ma jithallix/jithallewx jopera(w).

⁽⁴²⁰⁾ B'mod partikolari s-sajjeda u l-bastimenti tas-sajd involuti f'operazzjonijiet ta' sajd kummerċjali koperti mid-Direttiva tal-Kunsill (UE) 2017/159 tad-19 ta' Diċembru 2016 li timplimenta l-Ftehim li jikkonċerna l-implimentazzjoni tal-Konvenzjoni dwar ix-Xogħol fis-Sajd, 2007, tal-Organizzazzjoni Internazzjonali tax-Xogħol konkluz fil-21 ta' Mejju 2012 bejn il-Konfederazzjoni Ġenerali tal-Kooperattivi Agrikoli fl-Unjoni Ewropea (COGECA), il-Federazzjoni Ewropea tal-Haddiema tat-Trasport (ETF) u l-Assoċjazzjoni ta' Organizzazzjonijiet Nazzjonali tal-Intrapriżi tas-Sajd fl-Unjoni Ewropea (Europêche). Il-Ftehim dwar l-implimentazzjoni tal-Konvenzjoni dwar ix-Xogħol fis-Sajd, 2007 tal-Organizzazzjoni Internazzjonali tax-Xogħol, anness mad-Direttiva (UE) 2017/159, japplika għas-"sajjeda", jiġifieri "kull persuna impjegata jew impenjata jew li taħdem fi kwalunkwe kapacità abbord kwalunkwe bastiment tas-sajd", definit bhala "kull vapur jew dghajsa, li jtajru l-bandiera ta' Stat Membru jew li jkunu reġistrati taht il-ġurisdizzjoni plenarja ta' Stat Membru, ta' kwalunkwe natura, irrappreżentant mill-forma tas-sajjeda, użati jew maħsuba biex jintużaw għal sajd kummerċjali". Il-bdoti tal-portijiet u l-persunal tax-xatt li jwettqu xogħol abbord bastiment tas-sajd fuq in-naħa tal-moll huma esklużi mill-kamp ta' applikazzjoni tal-Ftehim. Fir-rigward ta' wiehed mill-kriterji ta' applikabbiltà, il-Ftehim jipprevedi li "fil-każ ta' dubju dwar jekk bastiment huwiex impenjat fis-sajd kummerċjali, il-kwistjoni għandha tkun iddeterminata mill-awtorità kompetenti wara konsultazzjoni".

⁽⁴²¹⁾ Id-Direttiva tal-Kunsill (UE) 2017/159 tad-19 ta' Diċembru 2016 li timplimenta l-Ftehim li jikkonċerna l-implimentazzjoni tal-Konvenzjoni dwar ix-Xogħol fis-Sajd, 2007, tal-Organizzazzjoni Internazzjonali tax-Xogħol konkluz bejn il-Konfederazzjoni Ġenerali tal-Kooperattivi Agrikoli fl-Unjoni Ewropea (COGECA), il-Federazzjoni Ewropea tal-Haddiema tat-Trasport (ETF) u l-Assoċjazzjoni ta' Organizzazzjonijiet Nazzjonali tal-Intrapriżi tas-Sajd fl-Unjoni Ewropea (Europêche).

X. KONKLUŻJONI

Id-Direttiva dwar il-Hin tax-Xogħol hija strument kumpless. L-għan tagħha huwa li tipprotegi s-saħħa u s-sikurezza tal-haddiema billi tistabbilixxi rekwiżiti minimi tas-saħħa u s-sikurezza għall-organizzazzjoni tal-hin tax-xogħol u ma għandhiex tiġi subordinata għal konsiderazzjonijiet purament ekonomiċi.

Id-Direttiva tibqa' strument flessibbli billi, kif muri f'dan id-dokument, toffri possibbiltajiet għall-applikazzjoni flessibbli tal-istandards prinċipali tagħha kif ukoll numru ta' derogi li jippermettu li jiġu akkomodati l-ispeċifitajiet ta' setturi partikolari jew ta' ċerti kategoriji ta' haddiema filwaqt li tipprotegi lill-haddiema kontra l-effetti avversi ta' sigħat twal iżżejjed jew ta' serħan inadegwat.

B'mod importanti, id-Direttiva dwar il-Hin tax-Xogħol, l-istess bhad-Direttivi kollha tal-UE, torbot lill-Istati Membri iżda d-dispożizzjonijiet tagħha jridu jiġu trasposti fil-liġi nazzjonali. Għalhekk hija qabelxejn ir-responsabbiltà tal-Istati Membri tal-UE li jiżviluppaw l-oqfsa legali tagħhom sabiex japplikaw ir-regoli protettivi tad-Direttiva, li jadottaw kif ikun xieraq l-elementi ta' flessibbiltà li hija toffri jew li jintroduċu dispożizzjonijiet li jkunu aktar favorevoli għall-protezzjoni tas-sikurezza u s-saħħa tal-haddiema.

Fid-dawl tal-arkitettura kumplessa tad-Direttiva, l-għan ta' din il-Komunikazzjoni huwa li tagħti kemm jista' jkun gwida dwar l-interpretazzjoni tad-Direttiva abbażi primarjament tal-ġurisprudenza tagħha. Hija ma għandhiex l-intenzjoni li tohloq regoli godda u l-elementi pprezentati fiha għalhekk jibqgħu soġġetti għal aktar żviluppi u komplementi mill-Qorti.

IV

(Informazzjoni)

INFORMAZZJONI MINN ISTITUZZJONIJIET, KORPI, UFFIĊĠI U AĠENZJI
TAL-UNJONI EWROPEA

IL-KUNSILL

DEĊIŻJONI TAL-KUNSILL

tal-21 ta' Marzu 2023

li tahtar membru fil-Kumitat Konsultattiv dwar il-Moviment Liberu tal-Haddiema għall-Estonja

(2023/C 109/02)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) Nru 492/2011 tal-Parlament Ewropew u tal-Kunsill tal-5 ta' April 2011 dwar il-moviment liberu tal-haddiema fi hdan l-Unjoni ⁽¹⁾, u b'mod partikolari l-Artikoli 23 u 24 tiegħu,

Wara li kkunsidra l-listi ta' kandidati pprezentati lill-Kunsill mill-Gvernijiet tal-Istati Membri,

Billi:

- (1) Bid-Deċiżjonijiet tal-20 ta' Settembru 2022 ⁽²⁾ u tal-25 ta' Ottubru 2022 ⁽³⁾, il-Kunsill hatar il-membri u l-membri supplenti tal-Kumitat Konsultattiv dwar il-Moviment Liberu tal-Haddiema għall-perjodu mill-25 ta' Settembru 2022 sal-24 ta' Settembru 2024.
- (2) Il-Gvern tal-Estonja pprezenta nomina għal kariga li trid timtela,

ADOTTA DIN ID-DEĊIŻJONI:

Artikolu 1

Il-persuna li ġejja hija b'dan mahtura membru tal-Kumitat Konsultattiv dwar il-Moviment Liberu tal-Haddiema għall-perjodu li jintemm fl-24 ta' Settembru 2024:

I. RAPPREŻENTANTI TAL-ASSOĊJAZZJONIJIET TA' MIN IHADDEM

Stat Membru	Membru
Estonja	Is-Sur Jüri SULIN

⁽¹⁾ ĠU L 141, 27.5.2011, p. 1.

⁽²⁾ Id-Deċiżjoni tal-Kunsill tal-20 ta' Settembru 2022 li tahtar il-membri u l-membri supplenti tal-Kumitat Konsultattiv dwar il-Moviment Liberu tal-Haddiema (ĠU C 393, 13.10.2022, p. 5).

⁽³⁾ Id-Deċiżjoni tal-Kunsill tal-25 ta' Ottubru 2022 li tahtar membri u membri supplenti fil-Kumitat Konsultattiv dwar il-Libertà ta' Moviment għall-Haddiema għad-Danimarka, il-Germanja, il-Greċja, il-Kroazja, l-Italja, Ċipru, il-Lussemburgu, Malta u l-Portugall (ĠU C 481, 19.12.2022, p. 1).

Artikolu 2

Il-membri u l-membri supplenti li għadhom ma ġewx innominati ser jinhatru mill-Kunsill f'data aktar tard.

Artikolu 3

Din id-Deċiżjoni għandha tidhol fis-sehħ fid-data tal-adozzjoni tagħha.

Magħmul fi Brussell, il-21 ta' Marzu 2023.

Għall-Kunsill
Il-President
J. ROSWALL

DEĊIŻJONI TAL-KUNSILL

tal-21 ta' Marzu 2023

li tahtar membru supplenti tal-Kumitat ta' Konsulenza dwar is-Sigurtà u s-Saħħa fuq il-Post tax-Xogħol għad-Danimarka

(2023/C 109/03)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Deċiżjoni tal-Kunsill tat-22 ta' Lulju 2003 li tistabbilixxi Kumitat ta' Konsulenza dwar is-Sigurtà u s-Saħħa fuq il-Post tax-Xogħol ⁽¹⁾, u b'mod partikolari l-Artikolu 3 tagħha,

Wara li kkunsidra l-listi ta' kandidati pprezentati lill-Kunsill mill-Gvernijiet tal-Istati Membri,

Billi:

- (1) Permezz tad-Deċiżjoni tal-24 ta' Frar 2022 ⁽²⁾, il-Kunsill ħatar il-membri u l-membri supplenti tal-Kumitat ta' Konsulenza dwar is-Sigurtà u s-Saħħa fuq il-Post tax-Xogħol għall-perjodu mill-1 ta' Marzu 2022 sat-28 ta' Frar 2025.
- (2) Il-Gvern tad-Danimarka pprezenta nomina għal post vakanti li għandu jimtela,

ADOTTA DIN ID-DEĊIŻJONI:

Artikolu 1

Il-persuna li ġejja hija b'dan mahtura membru supplenti tal-Kumitat ta' Konsulenza dwar is-Sigurtà u s-Saħħa fuq il-Post tax-Xogħol għall-perjodu li jintemm fit-28 ta' Frar 2025:

I. RAPPREŻENTANTI TAL-GVERN

Stat Membru	Membru supplenti
Danimarka	Is-Sur Ulrik SPANNOW

Artikolu 2

Il-Kunsill għandu jahtar il-membri u l-membri supplenti li għadhom ma gewx innominati f'data aktar tard.

Artikolu 3

Din id-Deċiżjoni għandha tidhol fis-seħħ fid-data tal-adozzjoni tagħha.

Magħmul fi Brussell, il-21 ta' Marzu 2023.

Għall-Kunsill
Il-President
J. ROSWALL

⁽¹⁾ ĠU C 218, 13.9.2003, p. 1.

⁽²⁾ Id-Deċiżjoni tal-Kunsill tal-24 ta' Frar 2022 li tahtar il-membri u l-membri supplenti tal-Kumitat ta' Konsulenza dwar is-Sigurtà u s-Saħħa fuq il-Post tax-Xogħol (ĠU C 92, 25.2.2022, p. 1).

IL-KUMMISSJONI EWROPEA

Rata tal-kambju tal-euro ⁽¹⁾

It-23 ta' Marzu 2023

(2023/C 109/04)

1 euro =

	Munita	Rata tal-kambju		Munita	Rata tal-kambju
USD	Dollaru Amerikan	1,0879	CAD	Dollaru Kanadiż	1,4875
JPY	Yen Ġappuniż	142,87	HKD	Dollaru ta' Hong Kong	8,5396
DKK	Krona Daniża	7,4482	NZD	Dollaru tan-New Zealand	1,7373
GBP	Lira Sterlina	0,88523	SGD	Dollaru tas-Singapor	1,4434
SEK	Krona Żvediza	11,2220	KRW	Won tal-Korea t'Isfel	1 396,18
CHF	Frank Żvizzeru	0,9969	ZAR	Rand ta' l-Afrika t'Isfel	19,7787
ISK	Krona Izlandiża	149,90	CNY	Yuan ren-min-bi Ċiniż	7,4312
NOK	Krona Norveġiża	11,2840	IDR	Rupiah Indoneżjan	16 450,63
BGN	Lev Bulgaru	1,9558	MYR	Ringgit Malażjan	4,8063
CZK	Krona Ċeka	23,658	PHP	Peso Filippin	59,125
HUF	Forint Ungeriz	384,75	RUB	Rouble Russu	
PLN	Zloty Pollakk	4,6868	THB	Baht Tajlandiż	37,119
RON	Leu Rumun	4,9228	BRL	Real Braziljan	5,6995
TRY	Lira Turka	20,7179	MXN	Peso Messikan	20,1915
AUD	Dollaru Awstraljan	1,6242	INR	Rupi Indjan	89,4810

⁽¹⁾ Sors: rata tal-kambju ta' referenza ppubblikata mill-Bank Ċentrali Ewropew.

V

(Avviżi)

ATTI OHRAJN

IL-KUMMISSJONI EWROPEA

Pubblikazzjoni tad-Dokument Uniku msemmi fl-Artikolu 94(1)(d) tar-Regolament (UE) Nru 1308/2013 tal-Parlament Ewropew u tal-Kunsill u tar-referenza għall-pubblikazzjoni tal-Ispeċifikazzjoni tal-Prodott għal isem fis-settur tal-inbid

(2023/C 109/05)

Din il-pubblikazzjoni tikkonferixxi d-dritt ta' oppożizzjoni għall-applikazzjoni skont l-Artikolu 98 tar-Regolament (UE) Nru 1308/2013 tal-Parlament Ewropew u tal-Kunsill ⁽¹⁾ fi żmien xahrejn mid-data ta' din il-pubblikazzjoni.

DOKUMENT UNIKU

“Terras do Dão”

PGI-PT-02352

Data tal-applikazzjoni: 2.3.2017

1. Isem/ismijiet għar-registrazzjoni

Terras do Dão

2. Tip ta' indikazzjoni ġeografika

IGP - Indikazzjoni Ġeografika Protetta

3. Kategoriji tal-prodotti tad-dwieli

1. Inbid

4. Inbid spumanti

4. Deskrizzjoni tal-inbid/inbejjed1. *Inbid (abjad, aħmar u rożè)*

DESKRIZZJONI QASIRA

Abjad – dehra minn ċara sa tleqq, b'kulur li jvarja minn abjad ċar bi sfumatura ħafifa lewn iċ-ċitru għal abjad dehbi aktar qawwi. B'espressjoni tajba u aromi fini, l-aktar ta' fjuri u noti ta' frott (frott b'polpa bajda) fil-każ ta' nbejjed mhux imqaddmin. Maż-żmien jevolvu faċilment f'aromi aktar kumplessi u delikati. It-toghma hija bbilanċjata sew u minerali, b'aċidità sinifikanti u eleganti li tagħtihom freskezza u konsistenza tajba. Struttura u finitura minn medja sa twila.

(¹) ĠU L 347, 20.12.2013, p. 671.

Rożè - dehra minn ċara sa tleqq, b'kulur li jvarja minn lewn il-qoxra tal-basal sa roża lewn iċ-ċirasa. Aroma eleganti b'noti hġief, l-aktar ta' frott artab u frott aħmar li huma karatteristiċi ta' dawn il-varjetajiet ta' dwieli. Maż-żmien, l-aromi jevolvu biex jiksibu noti aktar kumplessi u eleganti. It-togħma hija sofistikata ħafna u minerali, b'esspressjoni tajba ta' aċidità fissa u bilanċ tajjeb bejn il-freskezza u s-sawra. Struttura medja sa qawwija, li tikkontribwixxi għal togħma rikka li tibqa' fil-ħalq.

Aħmar - dehra ċara, b'kulur li jvarja minn lewn ir-rubin naturali sa vjola skur. Mas-snin, il-kulur jikseb sfumaturi li jvarjaw minn aħmar lewn il-briks għal kannella lewn il-qastan. Esspressjoni aromatika ddefinita tajjeb ħafna u distintivament fina, l-aktar ta' noti ta' frott li huma karatteristiċi tal-varjetajiet ta' dwieli; il-frott aħmar u iswed jiddomina fil-każ tal-inbejjed mhux imqaddmin. Maż-żmien, jevolvu b'mod delikat f'aromi aktar kumplessi b'noti stabbiliti sew, l-aktar ta' frott imqadded u hwawar. It-togħma hija kumplessa u delikata, b'bilanċ tajjeb bejn l-aċidi u l-alkoħol u mineralità distintiva. Struttura minn medja sa qawwija, b'tannini integrati sew, sawra bellusija u togħma li ddum ħafna fil-ħalq.

Il-karatteristiċi analitiċi l-oħra jridu jikkonformaw mal-limiti tal-leġizlazzjoni applikabbli.

Karatteristiċi analitiċi	
Qawwa alkoħolika totali massima (f% tal-volum)	
Qawwa alkoħolika proprja minima (f% tal-volum)	10,0
Aċidità totali minima	
Aċidità volatili massima (f'milliekwivalenti għal kull litru)	
Total massimu ta' diossidu tal-kubrit (f'milligrammi għal kull litru)	

2. Inbid spumanti (abjad, aħmar u rożè)

DESKRIZZJONI QASIRA

Bojod – Inbejjed li jvarjaw fil-kulur minn lewn iċ-ċitru għal isfar lewn it-tiben, b'aromi prinċipalment ta' fjuri, frott (ċitru u frott abjad) u minerali, togħma friska u bbilanċjata minħabba l-aċidità fissa tagħhom, u bi bżieqaq fini u persistenti.

Rożè – Inbejjed ta' kulur roża b'aromi prinċipalment ta' frott. Inbejjed friski b'aċidità bbilanċjata u bi bżieqaq fini u persistenti.

Homor – Inbejjed li jvarjaw fil-kulur minn aħmar għajjat għal aħmar skur, bi sfumaturi homor lewn il-briks li jiżviluppaw maż-żmien. Aromi prinċipalment ta' frott aħmar misjur u frott artab. Inbejjed ibbilanċjati bi bżieqaq fini u persistenti.

Il-karatteristiċi analitiċi l-oħra jridu jikkonformaw mal-limiti tal-leġizlazzjoni applikabbli.

Karatteristiċi analitiċi	
Qawwa alkoħolika totali massima (f% tal-volum)	
Qawwa alkoħolika proprja minima (f% tal-volum)	10,0
Aċidità totali minima	
Aċidità volatili massima (f'milliekwivalenti għal kull litru)	
Total massimu ta' diossidu tal-kubrit (f'milligrammi għal kull litru)	

5. Prattiki tal-produzzjoni tal-inbid

a. *Prattiki enoloġiċi speċifiċi użati biex isir l-inbid jew biex isiru l-inbejjed, u r-restrizzjonijiet rilevanti fuq il-produzzjoni tagħhom*

1. Qawwa alkoholika proprja minima – inbid u nbid spumanti

Restrizzjoni fir-rigward tal-produzzjoni tal-inbid

Rekwiżit fir-rigward tal-qawwa alkoholika proprja minima skont il-volum tal-most:

Inbejjed tal-IĠP Terras do Dão

— inbid abjad, rožè u aħmar: tal-anqas 10 % vol.

— cuvée għall-inbid spumanti: tal-anqas 10 % vol.

Inbejjed bl-indikazzjoni addizzjonali Terras de Lafões:

— inbid abjad, rožè u aħmar: tal-anqas 9,5 % vol.

— cuvée għall-inbid spumanti: tal-anqas 9,5 % vol.

2. Metodu tal-preparazzjoni - Inbid spumanti

Prattiki enoloġiċi speċifiċi użati biex isir l-inbid jew biex isiru l-inbejjed, u r-restrizzjonijiet rilevanti fuq il-produzzjoni tagħhom

Fil-preparazzjoni tal-inbejjed spumanti koperti mill-IĠP Terras do Dão, irid jintuza l-metodu tradizzjonali, f'konformità mal-leġiżlazzjoni applikabbli.

3. Hamrija u metodi ta' kultivazzjoni

Metodu ta' kultivazzjoni

Il-metodi ta' kultivazzjoni użati fil-vinji maħsuba għall-produzzjoni tal-inbejjed bl-isem tal-IĠP Terras do Dão jridu jkunu dawk tradizzjonali tar-reġjun jew dawk irrakkomandati mill-korp ta' ċertifikazzjoni.

Il-vinji użati għall-produzzjoni tal-inbejjed tal-IĠP Terras do Dão huma mhawla fit-tipi ta' hamrija li ġejjin:

— Litosoli mhux umiċi jew umiċi ta' materjali tal-ġebel tar-ramel mhux ikkonsolidati jew litosoli umiċi ta' skisti u/jew materjali tal-granit;

— Hamrija argiluvjali ta' skisti insaturata hafna;

— Hamrija Mediterranja kannella u/jew hamra ta' skisti, lom u/jew ġebel tal-gir iebes;

— Podzols tar-ramel jew tal-ġebel tar-ramel;

— Regosols psammitiċi ramlin;

— Hamrija alluvjali moderna.

b. *Rendimenti massimi għal kull ettaru*

1. Inbid u Nbid spumanti - għeneb aħmar

18 000 kilogramma ta' għeneb għal kull ettaru

2. Inbid u Nbid spumanti - għeneb abjad

20 000 kilogramma ta' għeneb għal kull ettaru

6. Definizzjoni taż-żona demarkata

Iż-żona ġeografika għall-produzzjoni tal-IĠ Terras do Dão tinkludi:

a) Fid-distrett ta' Aveiro, il-parroċċa ta' Cedrim fil-muniċipalità ta' Sever do Vouga biss u fl-unjoni tal-parroċċi ta' Cedrim u Paradela;

b) Fid-distrett ta' Coimbra, il-parroċċi kollha tal-muniċipalitajiet ta' Arganil, Oliveira do Hospital u Tábua;

c) Fid-distrett ta' Guarda, il-parroċċi kollha tal-muniċipalitajiet ta' Aguiar da Beira, Fornos de Algodres, Gouveia u Seia;

- d) Fid-distrett ta' Viseu, il-parroċċi kollha tal-muniċipalitajiet ta' Carregal do Sal, Castro Daire, Mangualde, Mortágua, Nelas, Oliveira de Frades, Penalva do Castelo, Santa Comba Dão, São Pedro do Sul, Sátão, Tondela, Vila Nova de Paiva, Viseu u Vouzela.

Iż-zona ġeografika għall-produzzjoni tal-inbejjed u tal-inbejjed spumanti intitolati li jinbiegħu bl-indikazzjoni komplementari tas-sottoreġjun Terras de Lafões hija din li ġejja:

- a) Fid-distrett ta' Aveiro, il-parroċċa ta' Couto de Esteves fil-muniċipalità ta' Sever do Vouga, u l-parroċċa ta' Cedrim biss fl-unjoni tal-parroċċi ta' Cedrim u Paradela;
- b) Fid-distrett ta' Viseu, il-parroċċi kollha tal-muniċipalitajiet ta' Oliveira de Frades, São Pedro do Sul, Vouzela u Castro Daire. Fl-istess distrett, il-parroċċi ta' Bodiosa, Calde, Campo, Lordosa u Ribafeita fil-muniċipalità ta' Viseu.

7. **Varjetà jew varjetajiet tad-dwieli li minnhom jinkiseb l-inbid/jinkisbu l-inbejjed**

Alfrocheiro - Tinta-Bastardinha

Alicante-Bouschet

Alicante-Branco

Alvar

Alvar -Roxo

Alvarelhão - Brancelho

Alvarinho

Amaral

Aragonez - Tinta-Roriz; Tempranillo

Arinto - Pedernã

Arinto-do-Interior

Assaraky

Azal

Baga

Barcelo

Bastardo - Graciosa

Bical - Borrado-das-Moscas

Branda

Cabernet Franc

Cabernet Sauvignon

Camarate

Campanário

Castelão - João-de-Santarém(1); Periquita

Cerceal-Branco

Cercial - Cercial-da-Bairrada

Chardonnay

Cidreiro

Coração-de-Galo

Cornifesto

Douradinha

Encruzado

Esganoso

Fernão-Pires - Maria-Gomes

Folgasão - Terrantez

Folgasão-Roxo
Folha-de-Figueira - Dona-Branca
Fonte - Cal
Gewürztraminer
Gouveio
Grand Noir
Jaen - Mencia
Jampal
Loureiro
Luzidio
Malvasia-Fina - Boal; Bual
Malvasia-Fina-Roxa
Malvasia-Preta
Malvasia-Rei
Marufo - Mourisco-Roxo
Merlot
Monvedro
Moreto
Moscatel-Galego-Branco - Muscat-à-Petits-Grains
Mourisco
Pilongo
Pinot Blanc
Pinot Noir
Português-Azul - Blauer-Portugieser
Rabo-de-Ovelha
Riesling
Rufete - Tinta-Pinheira
Sauvignon - Sauvignon Blanc
Semillon
Sercial - Esgana-Cão
Sercialinho
Syrah - Shiraz
Síria - Roupeiro, Códega
Tamarez - Molinha
Terrantez
Tinta-Carvalha
Tinta-Francisca
Tintem
Tinto-Cão
Touriga Franca
Touriga Fêmea
Touriga Nacional
Trincadeira - Tinta-Amarela, Trincadeira-Preta
Tália - Ugni-Blanc; Trebbiano-Toscano

Uva-Cão
Verdelho
Verdial-Branco
Vinhão - Sousão
Viosinho
Vital
Água -Santa

8. Deskrizzjoni tar-rabta/rabtiet

Inbid u nbid spumanti

Fatturi naturali u umani

Iż-żona ġeografika hija mdawra minn sriebet ta' muntanji li jipprovdu kenn mill-irjieħ mil-Lvant minn żoni aktar interni u mases ta' arja umda mill-kosta.

Il-hafna widien fondi huma karatteristika ewlenija tal-pajsaġġ, u jiffurmaw network dens ta' korpi tal-ilma.

Il-klima hija moderata, b'medja ta' 1 100 sa 1 600 mm ta' xita fis-sena (prinċipalment ikkonċentrata fil-harifa u fix-xitwa), u medja ta' 2 200 sa 2 700 siegħa ta' xemx fis-sena (l-aktar bejn Mejju u Awwissu).

Iż-żona għandha xtiewi keshin u sjuħ shan, b'varjazzjonijiet sinifikanti hafna fit-temperatura.

Il-hamrija - li toriġina prinċipalment mill-granit bi traċċi ta' shale pre-Kambrijan - ġeneralment ma tantx ikun fiha materja organika u għandha pH baxx.

Hemm biżżejjed evidenza li d-dwieli ilhom jitkabbru f'din iż-żona ġeografika għal aktar minn 1 000 sena. Hemm rekords li jiddokumentaw l-importanza ekonomika tal-vinji u tal-inbid f'dan ir-reġjun li jmorru lura sas-seklu 12.

Il-karatteristiċi tal-inbejjed assoċjati maż-żona ġeografika

Dawn l-inbejjed għandhom noti predominantament minerali, kif ukoll espressjoni aromatika tajba tad-diversi varjetajiet ta' dwieli. Huma nbejjed b'toġħma persistenti, b'bilanċ tajjeb bejn l-alkoħol, il-hlewwa u l-aċidità.

L-inbejjed bojod u rożè huma friski b'aċidità notevolment ibbilanċjata.

L-inbejjed ħomor huma ta' sawra bellusija u robusti, b'ammont moderat ta' tannini.

L-inbejjed spumanti huma fini hafna b'aċidità u freskezza evidenti u integrati sew, u bi bżieħaq fini u persistenti.

Rabta kawżali

Il-kenn ipprovdut mir-riżalt huwa karatteristika ewlenija taż-żona ġeografika u jinfluwenza wkoll il-klima. Il-klima tiddetermina l-mod kif id-dwieli jikbru u jsiru, li jfisser li tinfluwenza b'mod dirett il-kwalità tal-inbejjed. Din l-influwenza hija evidenti b'mod ċar fl-espressjoni bellusija u aromatika tal-inbejjed.

Il-hamrija l-aktar tal-granit b'kontenut baxx ta' materja organika u pH baxx tagħti lill-inbejjed u lill-inbejjed spumanti l-karattru minerali tagħhom u tikkontribwixxi b'mod deċiżiv għall-aċidità fissa tajba tagħhom.

L-inbejjed huma aromatiċi, minerali u friski b'aċidità b'bilanċjata bħala riżultat tal-kundizzjonijiet li fihom isir l-ġheneb: sjuħ shan b'varjazzjonijiet sinifikanti fit-temperatura ta' kuljum.

Is-sjuħ shan b'hafna xemx jiżguraw li l-ġheneb isir għalkollox. Il-varjazzjonijiet sinifikanti ta' kuljum fit-temperatura jiżguraw li z-zokkor jiżviluppa b'mod korrett u li jinżamm livell ottimali ta' aċidità.

B'riżultat ta' dan, l-inbejjed bojod u rożè huma friski, armonjużi u fini b'aromi minerali, aċidità fissa notevolment ibbilanċjata, espressjoni aromatika tajba tal-varjetajiet u toġħma persistenti. L-inbejjed ħomor għandhom espressjoni aromatika tajba tal-varjetajiet, ammont ottimali ta' polifenoli, bilanċ tajjeb bejn l-aċidi u l-alkoħol, aromi minerali, tannini moderati, sawra bellusija u toġħma persistenti.

Il-proċess ta' saġran relattivament twil u ġentili jipproduċi nbejjed b'esspressjoni tajba tal-aromi tal-varjetajiet ta' dwieli.

Minhabba n-network dens tagħha ta' korpi tal-ilma, il-faċilità li biha l-ħamrija tassorbi x-xita u l-akkumulazzjoni tal-ilma fix-xitwa u l-influwenza tal-kesha severa waqt li d-dwieli jkunu reqdin, iż-żona ġeografika hija adatta sew għall-vitikultura.

Bit-tradizzjoni ppreżervata għal aktar minn 1 000 sena, il-fattur uman huwa rifless fl-ghażla tal-varjetajiet li huma l-aktar adatti għall-kundizzjonijiet taż-żona ġeografika. Dan huwa deċiżiv biex tiġi żgurata l-produzzjoni ta' għeneb ta' kwalità u l-karatteristiċi tal-inbejjed.

9. Rekwiżiti oħra applikabbli

Inbid u nbid spumanti

Qafas legali:

Fil-leġiżlazzjoni nazzjonali

Tip ta' rekwiżit addizzjonali:

Dispożizzjonijiet addizzjonali relatati mat-tikkettar

Deskrizzjoni tar-rekwiżit:

Dispożizzjonijiet addizzjonali relatati mat-tikkettar:

- Approvazzjoni minn qabel tat-tikkettar: It-tikketti li għandhom jintużaw fuq il-prodotti tal-IĠP Terras do Dão jridu l-ewwel jiġu ppreżentati għall-approvazzjoni tal-Awtorità ta' Ċertifikazzjoni.
- It-trademark trid tiġi rreġistrata mal-INPI [l-Istitut Nazzjonali tal-Proprjeta Industrijali], iżda ma hijiex esklużiva għall-IĠP.
- L-użu tal-indikazzjoni addizzjonali Terras de Lafões: għall-użu biss fuq it-tikketti tal-inbejjed koperti mill-IĠP Terras do Dão li ġew prodotti fiż-żona ġeografika tas-sottoreġjun Terras de Lafões (u li għandhom qawwa alkoħolika proprja minima ta' 9,5 % vol.).

Link għall-ispeċifikazzjoni tal-prodott

<http://www.ivv.gov.pt/np4/8616.html>

RETTIFIKA

Rettifika tal-Pożizzjoni (UE) Nru .../2023 tal-Kunsill fl-ewwel qari bil-hsieb tal-adozzjoni ta' Regolament tal-Parlament Ewropew u tal-Kunsill li jemenda r-Regolament (UE) 2018/1806 li jelenka l-pajjiżi terzi li ċ-ċittadini tagħhom għandhom ikollhom viża fil-pussess tagħhom meta jaqsmu l-fruntieri u dawk li ċ-ċittadini tagħhom huma eżenti minn dik il-htieġa (Il-Kosovo *)

Adottata mill-Kunsill fid-9 ta' Marzu 2023

(Il-Ġurnal Uffiċjali tal-Unjoni Ewropea C 105 tal-21 ta' Marzu 2023)

(2023/C 109/06)

Fil-qoxra, fil-verrej, u f'paġna 4, it-titolu għandu jaqra:

“Pożizzjoni (UE) Nru 1/2023 tal-Kunsill fl-ewwel qari bil-hsieb tal-adozzjoni ta' Regolament tal-Parlament Ewropew u tal-Kunsill li jemenda r-Regolament (UE) 2018/1806 li jelenka l-pajjiżi terzi li ċ-ċittadini tagħhom għandhom ikollhom viża fil-pussess tagħhom meta jaqsmu l-fruntieri u dawk li ċ-ċittadini tagħhom huma eżenti minn dik il-htieġa (Il-Kosovo *)

Adottata mill-Kunsill fid-9 ta' Marzu 2023”

Rettifika għad-Dikjarazzjoni tar-raġunijiet tal-Kunsill: Pożizzjoni (UE) Nru .../2023 tal-Kunsill fl-ewwel qari bil-hsieb tal-adozzjoni ta' Regolament tal-Parlament Ewropew u tal-Kunsill li jemenda r-Regolament (UE) 2018/1806 li jelenka l-pajjiżi terzi li ċ-ċittadini tagħhom għandhom ikollhom viża fil-pussess tagħhom meta jaqsmu l-fruntieri u dawk li ċ-ċittadini tagħhom huma eżenti minn dik il-htieġa (Il-Kosovo *)

(Il-Ġurnal Uffiċjali tal-Unjoni Ewropea C 105 tal-21 ta' Marzu 2023)

(2023/C 109/07)

Fil-qoxra, fil-werrej, u f'pagna 8, it-titolu għandu jaqra:

“Dikjarazzjoni tar-raġunijiet tal-Kunsill: Pożizzjoni (UE) Nru 1/2023 tal-Kunsill fl-ewwel qari bil-hsieb tal-adozzjoni ta' Regolament tal-Parlament Ewropew u tal-Kunsill li jemenda r-Regolament (UE) 2018/1806 li jelenka l-pajjiżi terzi li ċ-ċittadini tagħhom għandhom ikollhom viża fil-pussess tagħhom meta jaqsmu l-fruntieri u dawk li ċ-ċittadini tagħhom huma eżenti minn dik il-htieġa (Il-Kosovo *)”

Rettifika għal Public holidays 2023*(Il-Ġurnal Uffiċjali tal-Unjoni Ewropea C 39 tal-1 ta' Frar 2023)*

(2023/C 109/08)

Fil-paġna 20, ir-ringiela 24,

<i>minflok:</i>	"Slovenija	2.1, 6.4, 7.4, 10.4, 1.5, 29.5, 21.7, 31.10, 1.11, 25.12, 26.12"
<i>aqra:</i>	"Slovenija	1.1, 2.1, 8.2, 10.4, 27.4, 1.5, 2.5, 25.6, 15.8, 31.10, 1.11, 25.12, 26.12"

ISSN 1977-0987 (edizzjoni elettronika)
ISSN 1725-5198 (edizzjoni stampata)